

राज-निवेश

सं

राजसी कलायें

सन्-विान

६

नि-या-शास

LIBRARY
Rashtriya Sanskrit Ansthan
Shastry Bhawan, New Delhi.

R. SK. S. LIBRARY
Acc. No. 2 244
Class No.

244

**ROYAL ARTS—
YANTRAS & CITRAS**

D. N. SHUKLA

समराङ्गण-सूत्रधार-वास्तु-शास्त्रीय

राज-निवेश

एवं

राजसी कलायें

डा० द्विजेन्द्रनाथ शुक्ल

एम० ए० पी-एच० डी०, डी० लिट्०

साहित्याचार्य, साहित्य-रत्न, काव्य-तीर्थ, शिल्प-कला-आकल्प

प्रोफेसर तथा अध्यक्ष, संस्कृत-विभाग

पंजाब-विश्वविद्यालय, चण्डीगढ़

प्रथम भाग

अध्ययन एवं हिन्दी अनुवाद

प्रकाशन-व्यवस्थापक
वास्तु-वाङ्मय-प्रकाशन-शाला
शुक्ल-कुटी, १०, फँजाबाद रोड, लखनऊ

R. SK. S. LIBRARY
Acc. No. 2244
Class No.

जून १९६७

(केन्द्रीय-शिक्षा-सचिवालय-प्रकाशन-सहायतया स्वयमेव ग्रन्थ-कर्ता)

भारतीय-वास्तु-शास्त्र

सामान्य-शीर्षक-दश-ग्रन्थ-प्रकाशन-प्रायोजन का ७वां प्रकाशन

मुद्रक
तक्षशिला-आर्ट-प्रिंटिंग प्रेस
५, सेक्टर १५, चण्डीगढ़

समर्पण

महाकवि कालिदास, बाण-भट्ट तथा श्रीहर्ष की स्मृति में

लक्षण एवं लक्ष्य दोनों का जब तक एक समन्वयात्मक प्रतिबिम्बन न प्राप्त हो तो शास्त्रीय सिद्धान्तों (लक्षणों) का क्या मूल्यांकन ? अतएव जहां अभी तक भारतीय स्थापत्य (विशेषकर चित्र-कला) पर केवल पुरातत्वीय विवेचन हो सका, वहां साहित्य-निबन्धनीय इस विवेचन (दे० पृ० ११२-१२४) ने तो चित्र-कला को कितना भारतीय जीवन का अभिन्न अंग सिद्ध कर दिया है—यह सब इन तीन प्रमुख महाकवियों के काव्यों की देन है।

—शुक्ल (द्विजेन्द्र नाथ)

निवेदन

हमारा समरांगण-सूत्रधार-वास्तु-शास्त्र-प्रथम भाग-भवन-निवेश-अध्ययन, हिन्दी अनुवाद, मूल-पाठ तथा वास्तु-पदावली निकल ही चुका है। उसके परिशीलन से विद्वान् पाठक तथा प्राचीन भारतीय स्थापत्य में रुचि रखने वाले आधुनिक इंजीनियर तथा आर्किटेक्ट्स एवं कला-कोविद इन सभी ने अपनी प्राचीन देन का अवश्य मूल्यांकन किया होगा। भारत का यह स्थापत्य Hindu Science of Architecture कितना वैज्ञानिक और प्रवृद्ध था—इसमें अब किसी को अमंजस में पड़ने की आवश्यकता नहीं रही है। हमारे देश के बहुत से भारत-भारती के विशेषज्ञ अभी तक इन वास्तु-शास्त्रीय ग्रंथों को न वैज्ञानिक मानते रहे, न उनको समझने में सफलता मिल सकी, अतः वे यही आकृत करते आये हैं कि वे ग्रंथ पौराणिक हैं, कपोल-कल्पित हैं अथवा अति-रंजित हैं।

भवन-निवेश—यह ग्रंथ एक प्रकार से भारतवर्ष के स्थापत्य में पुनरुत्थान कर सकता है। यह पुनरुत्थान भारत के आधुनिक स्थापत्य में स्वर्ण-युग Renaissance का प्रादुर्भाव प्रकट कर सकता है, यदि लोग इसको ठीक तरह से पढ़ें और इंजीनियरिंग (Civil Engineering) और आर्किटेक्चर के कोर्स में इसे सम्मिलित करें। अनुसन्धान-कर्ताओं का काम अन्वेषण करना है, उसका रूप प्रकट करना है। जहां तक उसका उपयोग और उसकी उपादेयता का प्रश्न है, वह तो शासकों और संचालकों के हाथ में है। हमारे देश की जल-वायु के अनुकूल, संस्कृति तथा सभ्यता के अनुकूल, रहन-सहन-आचार-विचार-निवास-परिधान के अनुरूप जैसा भवन-निवेश हमारे पूर्वजों ने परिकल्पित किया था, वही हमारे देश के लिए अनुकूल है तथा कल्याणकारी है।

वैपरीत्याचरण से एवं पश्चिम के अन्धानुकरण से इस दिशा में महान् अनर्थ तथा क्षति की पूर्ण सम्भावना है। इस उष्ण-प्रधान देश में सीमेंट (पत्थर) के खम्भे तथा छतें और दीवारें महान् हानिकारक हैं। इसी लिए हमारे पूर्वजों ने जहां बड़े-बड़े उत्तुंग शिखरावलियों से विभूषित, नाना विमानों से अलंकृत मन्दिर, प्रासाद, घाम, राज-वेश्म बनवाये वहां अपने निवास के

लिए शाल-भवन ही अनुकूल समझते रहे, जिन में छप्परो (छाद्यों) तथा मार्तिक भित्तियों तथा काष्ठ-विनिर्मित, खचित, सज्जित स्तम्भों का ही प्रयोग किया जाता रहा है। इसका आधार निम्नलिखित पौराणिक तथा आगमिक आदेश था—“शिलाकुड्यं शिलास्तम्भं नरावासे न योजयेत्”।

राज-निवेश एवं राजसी कलायें—अस्तु, इस दिग्दर्शन के उपरान्त अब हम अपने इस प्रकाशन—राज-निवेश एवं राजसी-कलायें—यन्त्र एवं चित्र के साथ राज-निवेश (Palace Architecture) की ओर आते हैं। इस ग्रन्थ में चित्र-कला विशेष व्याख्यात है। राज-निवेश पर इस निवेदना में विशेष निवेदन की आवश्यकता नहीं, वह अध्ययन में पढ़ें। जहां तक यन्त्र एवं चित्र का साहचर्य है, वह सब राज-संरक्षण ही आधार था।

आज तक भारतीय यान्त्रिक विज्ञान पर कहीं भी किसी ने भी खोज नहीं की। बात यह है कि यद्यपि यन्त्रों के, विमानों (जैसे पुष्पक-विमान आदि) के नाना सन्दर्भ प्राचीन साहित्य में प्राप्त होते हैं, परन्तु इस विज्ञान पर समरांगण-सूत्रधार को छोड़कर कहीं पर किसी भी ग्रन्थ में आज तक यह विज्ञान नहीं प्राप्त हुआ है। मैं अपने अंग्रेजी ग्रन्थ—Vastusastra Volume I—Hindu Science of Architecture में इस यन्त्र-विज्ञान पर पहिले ही व्याख्या कर चुका हूँ। अब हिन्दी में यह प्रथम प्रयास है और पाठक तथा विद्वान् इस ग्रन्थ के परिशीलन से अपने भूत का मूल्यांकन अवश्य कर सकेंगे।

अब आइये चित्रकला की ओर। यद्यपि भारत के चित्र-कला-निदर्शन जैसे अजन्ता, बाघ सिगिरिया आदि प्रख्यात चित्र-पीठों पर जो उपलब्ध हो रहे हैं, उन पर बहुत से विद्वानों ने कलम चलाई है और ऐतिहासिक समीक्षा भी की है, परन्तु शास्त्र (Canons) और कला इन दोनों का समन्वयात्मक अथवा आधारारवेय-भावात्मक (Synthetic) समीक्षण किसी ने नहीं किया है। सर्वप्रथम श्रेय डा० स्टेला क्रैमरिश को है, जिन्होंने चित्र-शास्त्र के प्रथित-कीर्ति पुराणा-ग्रन्थ विष्णु-धर्मोत्तर का अंग्रेजी में अनुवाद किया तथा एक भूमिका भी लिखी। उन के बाद यह मेरा परम सोभाग्य था कि मैंने अपने डी० लिट्० के अनुसन्धान के लिए Foundations and Canons of Hindu Iconography and Painting जो विषय चुना था, उसी ने मुझे यह अवसर दिया कि समस्त चित्र-शास्त्रीय ग्रन्थों जैसे भरत का नाट्य-शास्त्र, नारद-शिल्प, सारस्वत-चित्र-कर्म, विष्णु-धर्मोत्तर, समरांगण-सूत्रधार, अपराजित-पूच्छा, मानसोल्लास

आदि सभी प्राप्त चित्र-ग्रन्थों का परिशीलन, प्रालोडन, अनुसन्धान, गवेषण और मनन के उपरान्त हमने एक अति वैज्ञानिक तथा पाद्धतिक चित्र-लक्षण बनाया और उसको पुनः व्याख्यात्मक तथा ऐतिहासिक एवं साहित्यिक दोनों परिपाटियों से एक प्रबन्ध प्रस्तुत किया।

इस प्रबन्धांश (Hindu Canons of Painting) को देखकर भारत के प्रख्यात तथा धुरन्धर विद्वानों ने जैसे महामहोपाध्याय मिराशी, डा० जितेन्द्र नाथ वैनर्जी, प्रो० सी० डी० चैटर्जी आदि ने बड़ी ही प्रशंसा की और यहां तक लिख मारा—This is a land-mark in Contemporary Indology both in India and Europe

मेरे पी-एच०डी० अनुसन्धान (A Study of Bhoja's Samarangna Sutradhara—a treatise on the science of Art and Architecture) पर प्रख्यात कला-समीक्षक एवं प्रथितकीर्ति डा० जितेन्द्रनाथ वैनर्जी तथा स्व० डा० वासुदेव शरण अग्रवाल ने अभूतपूर्व प्रशंसा ही नहीं की वरन् लखनऊ विश्व-विद्यालय को दवाई भी दी। मेरे लिए उनका यह वाक्य (The award of Ph.D. Degree is the least credit for such a scientific and conscientious labour) बड़ा प्रेरणा-प्रदायक सिद्ध हुआ, जिस से मैंने इस विषय को आजीवन निष्ठा के रूप में अंगीकृत कर लिया है। इन दोनों प्रबन्धों की वरेण्य प्रशंसा एवं कीर्ति के कारण संस्कृत के महान् संरक्षक एवं शुभ-चिन्तक डा० देशमुख (भूतपूर्व यू०जी०सी०, चेयरमेन) ने इनके विस्तृत अध्ययन-पुरस्सर दो बृहदाकार ग्रन्थों के रूप में परिणत करने के लिए दस हजार रुपये का अनुदान दिया। उसी के कारण मेरे ये दो अंग्रेजी ग्रन्थ भी प्रकाशित हो सके—

1—Vastu-Sastra Volume I—Hindu Science of Architecture with esp. reference to Bhoja's Samarangna-Sutradhara

2—Vastusatra Volume II—Hindu Canons of Iconography and Painting.

अपने अंग्रेजी ग्रन्थों में इनका पूर्ण विस्तार एवं कला और शास्त्र दोनों दृष्टियों से इनका प्रतिपादन किया। हिन्दी के पारिभाषिक साहित्य का श्री-गणेश करने का जो मैंने दीड़ा उठाया था, अपनी कृतियों से भारतीय वास्तु-शास्त्र-सामान्य-शीर्षक के छै ग्रन्थों को तो प्रकाशित कर ही चुका हूँ। अब मैं यन्त्र-विज्ञान तथा चित्र-विज्ञान को लेकर इस ग्रन्थ की रचना और प्रकाशन कर रहा हूँ। जहां तक इन दोनों विषयों की महिमा, गरिमा और

पृथिमा का सम्बन्ध है वह अध्ययन में देखिए। अब अन्त में हमें यह भी सूचित करना है कि भारत-सरकार शिक्षा-सचिवालय से जो अनुदान इन ग्रन्थों के प्रकाशन के लिए १९५९ में मिला था, उसके सम्बन्ध में हम पहले ही सूचना दे चुके हैं और अध्ययन में भी इसका कुछ संकेत है, तथापि मैं अपना परम-कर्तव्य समझता हूँ कि अब लगभग १० वर्ष पुराना यह अनुदान कैसे उपयोग किया जा रहा है। पहला कारण तो यह था कि अनुदान की निधि स्वल्प थी, पत्र-व्यवहार से भी कोई लाभ नहीं हुआ तो हमारे सामने समस्या उठ खड़ी हुई कि इसको तिलाञ्जलि दे दूँ कि पुरानी प्रेरणा (लखनऊ वाली जिसके द्वार उत्तर-प्रदेश सरकार से प्राप्त अनुदान से जो चार प्रकाशन किये थे) से उसी तरह से करूँ कि न करूँ। यद्यपि न इस में अर्थ-लाभ, न कीर्ति, न इनाम, क्योंकि जब तक कोई वैयक्तिक सिफारिश न हो तब तक इन अभूत-पूर्व अनुसन्धानों को साहित्य-एकेडेमी, ललित-कला-एकेडेमी क्यों पूछेगी। उनके अपने-अपने सलाहकार होने हैं, वे जैसी सम्मति देते हैं, वैसे ही व्यक्ति पुरस्कृत होते हैं। हमारे देश में कोई National Screening Committee तो है नहीं जो इन निर्णयों की स्क्रीनिंग करे तथा अपुरस्कृत व्यक्तियों को सामने लाये। भ्रष्टि मुझे यह वाक्य स्मरण आया :—

‘अंगीकृतं मुकृतिनः परिपालयन्ति’

तो फिर इन वैयक्तिक लाभों को चन्द्र-हस्त देकर अपनी अंगीकृत निष्ठा को निभाने का बीड़ा उठाया। १९६७ फरवरी की बात सुनें। मैं अपने बहुत पुराने सतीथ (लखनऊ विश्वविद्यालय में जर्मन कक्षा के) डा० परमेश्वरीदीन शुक्ल से मिला, तो मित्र न पाकर कठोर शासक के रूप में पाया। यमवत् क्रुद्ध होकर कहने लगे—‘शुक्ल जी महाराज, आपकी सारी ग्रांट खत्म कर दूंगा। लगभग १० साल होने आये और अब तक आप ने उसे पूरा यूटीलाइज नहीं किया।’ ‘‘धन्य हो यमराज ! आपका चैलेंज स्वीकार है। जाता हूँ, दिन-रात जुटकर काम करूँगा—देखें जैसी भगवदिच्छा।’’ अगर डाक्टर शुक्ल का यह रवैया न होता तो यह काम न हो पाता। आशा है इस रवैये से राष्ट्र के कार्यों में एक नवीन स्फूर्ति हो सकेगी। डा० शुक्ल वास्तव में एक सच्चे सलाहकार हैं।

इस स्तम्भ में मैं अपने वर्तमान उप-कुलपति श्रीमान् लाला सूरजभान को विस्मृत नहीं कर सकता ; इन के आगमन से मुझे स्वस्थता (स्वस्मिन् तिष्ठति

सः स्वस्थः) मिली, अतः अपने अनुसन्धान आदि कार्य में जो अनुद्विग्न होकर प्रवृत्त हो सका, यही स्वस्थता है। मेरी सबसे बड़ी विजय लाला जी के आगमन से सत्य का प्रकाश हुआ। ऐमे स्थिर-प्रज्ञ तथा धीर, गम्भीर एवं अप्रभावित व्यक्ति ही इतने बड़े विश्वविद्यालय का संचालन कर सकते हैं। कामना है कि यदि तीन टर्म्स तक उप-कुलपति पद को शोभित करते रहें तो संस्कृत का यह दूसरा अनुसन्धान दश-ग्रन्थ-शिल्प-शास्त्र-अनुसंधान-आयोजन जिसे इस पंजाब विश्वविद्यालय ने स्वीकृत कर ही लिया, यू० जी० सी० को First Priority Proposals For Fourth Five Year Plan में भेजा है और यू० जी० सी० ने भी समझदारी से इसको यदि मान लिया, अनुदान स्वीकृत किया तो देश-देशान्तर, द्वीप-द्वीपान्तर में इस अनुसन्धान से एक नया युग एवं नयी अभिख्या का प्रादुर्भाव होगा। देखें क्या होता है। यह विधिविधान है। मानव न रोक सकेगा न बना सकेगा।

अंत में यह भी सूचित करना परमावश्यक है कि बड़े सीभाग्य की बात है कि पंजावियों में एक संस्कृतज्ञ सिक्ख श्री त्रिलोचन सिंह से साक्षात्कार हो गया जो यूनिवर्सिटी कैंपस के समीप प्रेस चला रहे हैं। इस सरदार ने कमाल कर दिया और बड़े उत्साह और लगन से कार्य किया है। सरदार त्रिलोचनसिंह अपनी वचन-बद्धता के लिए पूर्ण प्रयास कर रहे हैं।

जहां तक कुछ अशुद्धियों का प्रश्न है वह स्वाभाविक ही है। जब ग्रन्थकार प्रूफ को पढ़ता है तो अशुद्ध को भी शुद्ध पढ़ जाता है। साथ-ही-साथ हमारे देश में जो छापेखाने हैं उनमें बड़े ही विरले कुशल प्रूफ-रीडर मिलते हैं। अतः आशा है कि पाठक कुछ यत्र-तत्र-सर्वत्र जहां पर छापे की अशुद्धियां हैं, उनको अपने आप ठीक कर लेगे। जहां तक पारिभाषिक शब्दों का प्रश्न है, उसकी तालिका—शुद्ध तालिका (दे० शब्दानुक्रमणी) से प्रत्यक्ष हैं।

अस्तु अन्त में यह ही कहना है—

गच्छतः स्वल्पं क्वापि भवत्येव प्रमादतः।

हसन्ति दुर्जनास्तत्र समादधति साधवः ॥

प्रकाशन-विवरण

उत्तर-प्रदेश-राज्य तथा केन्द्रीय शिक्षा-सचिवालय से प्राप्त अनुदान एवं निजी व्यय से प्रकाशित एवं प्रकाश्य—

समरांगण-सूत्रधार-वास्तु-शास्त्रीय—भारतीय-वास्तु-शास्त्र-सामान्य-शीर्षक निम्न दश-ग्रन्थ-प्रकाशन-आयोजन :—

उत्तर-प्रदेश-राज्य की सहायता से

१. वास्तु-विद्या एवं पुर-निवेश
२. प्रतिमा-विज्ञान
३. प्रतिमा-लक्षण
४. चित्र-लक्षण तथा हिन्दू-प्रासाद—चतुर्मुखी पृष्ठ-भूमि

केन्द्रीय शिक्षा-सचिवालय से

भवन-निवेश—(Civil Architecture)

प्रथम-भाग—अध्ययन एवं हिन्दी अनुवाद

द्वितीय-भाग—मूल का संस्करण एवं वास्तु-पदावली

राज-निवेश एवं राजसी कलायें—यन्त्र एवं चित्र (Royal Arts
Yantras and Citras)

प्रथम-भाग—अध्ययन एवं हिन्दी अनुवाद

द्वितीय-भाग—मूल का संस्करण एवं वास्तु-शिल्प-चित्र-पदावली

प्रासाद-निवेश (Temple Art and Architecture)

प्रथम भाग—अध्ययन एवं हिन्दी अनुवाद

द्वितीय भाग—मूल का संस्करण एवं वास्तु-शिल्प-पदावली

विषय-सूची

प्रथम खण्ड—अध्ययन

समरांगण-सूत्रधार-वास्तु-शास्त्रीय राज-निवेश तथा राजसी कलायें

उपोद्घात

राज-निवेश

राज-निवेशोचित—भवन-उपभवन-उपकरण

राज-विलास—नाना यन्त्र

राजसी कलायें—चित्र-कला

उपोद्घात—ललित-कलाओं का जन्म एवं विकास—वेद एवं उपवेद—स्थापत्य-वेद—समरांगण-सूत्रधार एक-मात्र वास्तु-ग्रन्थ, जिसमें भवन-कला, नगर-कला, प्रासाद-कला, मूर्ति-कला, चित्र-कला, यन्त्र-कला सब व्याख्यात हैं;

समरांगण-सूत्रधार का अध्ययन—एवं उसके विभिन्न भागों के अध्ययन की योजना तथा अन्त में उसका नवीनीकरण; राज-संरक्षण में प्रोत्सहित स्थापत्य—चतुर्धा स्थापत्य अर्थात् स्थपति-योग्यताएं एवं स्थपति-कोटि-चतुष्टय; अष्टांग-स्थापत्य; शिल्पियों की चार कोटियां—स्थपति, सूत्रग्राही, वर्धकि तथा तक्षक; चित्र-पद का अर्थ—चित्र, चित्रार्थ, चित्राभास; पुनः परिमार्जन अर्थात् भवन-निवेश-सम्बन्धी समरांगणीय प्रथम-भाग के बाद द्वितीय भाग का परिमार्जित एवं वैज्ञानिक संस्करण-पद्धति से अध्यायों की तालिका का नवीनीकरण;

अध्ययन के प्रमुख स्तम्भ—राज-निवेश एवं राज-निवेशोचित भवन, उपभवन एवं उपकरण, यन्त्र-विधान तथा चित्र-विधान;

राज-निवेश—राज-निवेशांग—कक्ष्या-निवेश—अलिन्द-निवेश, राज-भवन-तत्त्व; राज-निवेश-उपकरण—सभा, अश्वशाला, गज-शाला, शयनासन आदि;

राज-विलास (नाना-यन्त्र)—यन्त्र-घटना, यान-मात्रिका अर्थात् यन्त्र-मातृका का अर्थ (Interpretation), प्राचीन यान्त्रिक विज्ञान, यन्त्र-गुण, यन्त्र-विधा—आमोद-यन्त्र, सेवा-यन्त्र एवं रक्षा-यन्त्र, बोला-यन्त्र, विमान-यन्त्र;

राजसी कलायें—चित्र कला:—

चित्र-शास्त्रीय-ग्रन्थ; चित्र-कला का उद्देश्य, उद्भव तथा विषय—

षडंग तथा अष्टांग; चित्र-विधा—सत्य, वैणिक, नागर, मिश्र, विद्ध, अविद्ध, घूली, रस, भाव; वर्तिका; भूमि-बन्धन—कुड्य-भूमि-बन्धन, पट्ट-भूमि-बन्धन, पट-भूमि-बन्धन; चित्राधार एवं चित्रमान—अण्डक-प्रमाण, रूप-मान, मानोत्पत्ति, चित्र-प्रमाण-प्रक्रिया (Iconometry), समलम्बित मान (Vertical measurements)—मस्तक-सूत्र, केशान्त-सूत्र-आदि गुल्फान्त-सूत्र, भूमि-सूत्रान्त; लेप्य-कर्म-मार्तिक लेपन, स्निग्धानुलेपन; आलेख्य-कर्म—वर्ण एवं कूर्चक; कान्ति एवं विच्छित्ति (छाया, कान्ति, क्षय-वृद्धि-सिद्धान्त); शुद्ध-वर्ण (मूल-रंग), मिश्र-वर्ण (अन्तरित-रंग), रंग-द्रव्य—स्वर्ण-प्रयोग—पत्र-विन्यास तथा रस-क्रिया; पञ्च-विध कूर्चक; त्रिविधा लेखनी—तूलिका, लेखनी, विलेखा; वर्तना—क्षय-वृद्धि-सिद्धान्त; वर्तना-प्रभेद; त्रिविध—पत्रजा, ऐरिक तथा बिन्दुज; चित्र एवं रस—एकादश चित्र-रस, अष्टादश रस-दृष्टियां; चित्र-कला तथा काव्य-कला, नाट्य-कला, नृत्य-कला तथा भावाभिव्यक्ति—ध्वनि; चित्र-शैलियां (पत्र एवं कण्टक के आधार पर)—चित्र-पत्र—षड्-विध—नागारादि-यामुनान्त; चित्र-पत्र-कण्टक—अष्ट-विध—कलि-प्रमृति भंग-चित्रकान्त; चित्र-शैलियां—देव-शैली, यक्ष-शैली, नागर-शैली; चित्रकार एवं उसकी कला, चित्र-गुण, चित्र-दोष;

चित्रकला के पुरातत्वीय एवं साहित्यिक निदर्शनों एवं संदर्भों पर एक विहंगावलोकन

पुरातत्वीय उपोद्घात—पुरातत्वीय निदर्शन—पूर्व-ईसवीय तथा उत्तर-ईसवीय; पूर्व-ईसवीय—प्राग्-ऐतिहासिक तथा ऐतिहासिक; प्राग्-ऐतिहासिक—कामूर-पर्वत श्रेणी, विन्ध्य-पर्वत-श्रेणी, अन्य पर्वत श्रेणियां—मध्य-प्रदेश, मिर्जापुर—उत्तर-प्रदेश के समीपीय कन्दरायें; ऐतिहासिक—पूर्व-ईसवीय—सिर-गुजा क्षेत्रीय—जोगी मारा कन्दरा; ईसवीयोत्तर—बौद्ध-काल, हिन्दू-काल, मुसलिम-काल, बौद्ध-काल—अजन्ता—नाना गुफाओं में प्राप्त चित्र तथा काल-निर्धारण एवं विषय-वर्गीकरण, संरक्षण, चित्र-द्रव्य एवं चित्र-प्रक्रिया—वर्ण-विन्यास एवं तूलिका, चित्र-शास्त्र एवं चित्र-कला, सिधल-द्वीप-सिगरिया; बाघ; हिन्दू काल—जैन-ग्रन्थ-चित्रण, जैन-चित्र; राजपूत-चित्र-कला, पंजाब (कांगरा की राजपूती कला); मुगल चित्र कला ।

साहित्यिक उपोद्घात—वैदिक वाङ्मय, पालि वाङ्मय, रामायण एवं महाभारत, पुराण, शिल्प-शास्त्र, काव्य तथा नाटक—कालिदास, बाण-भट्ट, दण्डी, भवभूति, माघ, हर्ष-देव, राजशेखर, श्रीहर्ष, धनपाल, सोमेश्वर सूरि ।

ग्रन्थ-चित्रण

द्वितीय खण्ड—अनुवाद

प्रथम-पटल—प्रारम्भिका

४०.	वेदी-लक्षण	५-६
४१.	पीठ-मान	७-८

द्वितीय-पटल

	राज-निवेश एवं राज-निवेशोचित-भवन-उपभवन तथा उपकरण	
४२.	राज-निवेश	११-१४
४३.	राज-गृह	१५-२२
४४.	सभा	२५
४५.	गज-शाला	२६-२७
४६.	अश्व-शाला	२८-३३
४७.	नृपायतन	३४-३५
	तृतीय-पटल -- शयनासन-विधान—वर्धकि-कौशल	
८.	शयनासन-लक्षण	३६-४२

चतुर्थ-पटल—यन्त्र-विधान

यन्त्र-लक्षण, यन्त्र-शब्द-निर्वचन, यन्त्र-बीज, यन्त्र-प्रकार, यन्त्र-गुण, यन्त्र-विधा, यन्त्र-घटना, यान्त्रिक-विज्ञान की परम्परा—पारम्पर्य कौशल, गुरूप-देश, वास्तु-कर्म, उद्यम तथा धी; यन्त्र-विज्ञान-गुप्ति ।

४६.	यन्त्र-विधान	४५-६१
-----	--------------	-------

पंचम-पटल—चित्र-लक्षण

चित्र-प्रशंसा, चित्रोद्देश, चित्रांग, भूमि-बन्धन, लेप्य-कर्मादिक, अण्डक-प्रमाण आदि एवं चित्र-रसादि ।

५०.	चित्रोद्देश	६५
५१.	भूमि-बन्धन	६६-६८
५२.	लेप्य-कर्मादिक	६९-७०
५३.	अण्डक-प्रमाण	७१-७२
५४.	मानोत्पत्ति	७३-७४
५५.	चित्र रस एवं दृष्टियां	७५-७७

षष्ठ-पटल—चित्र एवं प्रतिमा के सामान्य लक्षण

चित्र एवं प्रतिमा द्रव्य, निर्माण-विधि, प्रतिमा-मानादि—अंगोपांग-प्रत्यंग, प्रतिमा-विशेष—ब्रह्मादि, लोकपालादि, पिशाचादि, यक्षादि—सामान्य लक्षण एवं

रूप-प्रहरण-संयोगादि-लक्षण; प्रतिमा-दोष-गुण-निरूपण; प्रतिमा-मुद्रा—
 ऋज्वागतादि-स्थानक मुद्राएं, वैष्णवादि-शरीर मुद्राएं, पताकादि ६४ संयुत-
 असंयुत-नृत्य मुद्राएं—

५६.	प्रतिमा-लक्षण	८१-८४
५७.	देवादिरूप-प्रहरण-संयोग-लक्षण	८५-८९
५८.	पंच-पुरुष-स्त्री-लक्षण	९०-९३
५९.	दोष-गुण-निरूपण-लक्षण	९४-९५
६०.	ऋज्वागतादि-स्थान-लक्षण	९६-१०४
६१.	वैष्णवादि-स्थानक-लक्षण	१०५-१०७
६२.	पताकादि-चतुष्पष्टि-हस्त-लक्षण	१०८-१२३

प्रथम खण्ड

संस्कृत-विद्यालय-का-संस्कृत-भाषा

संस्कृत-भाषा-संस्कृत

अध्ययन

राज-निवेश एवं राजसी कलायें

यन्त्र एवं चित्र

उपोद्घात :—ललित कलाओं का जन्म एवं विकास एक-मात्र केवल पूर्व-मध्य-कालीन अथवा उत्तर-मध्य-कालीन नहीं समझना चाहिए। यद्यपि ललित कलाओं में विशेषकर चित्र-कला, प्रस्तर-कला आदि के स्मारक-निदर्शन इसी काल में विशेष रूप से पाए जाते हैं; परंतु पुरातत्त्ववीय अन्वेषणों तथा प्राचीन साहित्य से ये कलाएँ ईसा से बहुत पूर्व विकसित हो चुकी थीं। भारतीय संस्कृति में भौतिक एवं आध्यात्मिक दोनों उत्कर्षों के पक्षों पर हमारे पूर्वजों ने पूर्णरूप से अभिनिवेश प्रदान किया था। वैदिक काल में नाट्य, संगीत, नृत्य तथा आलेख्य पूर्ण-रूप से प्रचलित थे। इसका सबसे बड़ा प्रमाण है भरत का नाट्य-शास्त्र है। जनानुरंजन एवं जनता में उपदेशात्मक, मनोरञ्जनात्मक, ज्ञानात्मक गाथाओं के द्वारा प्रचार करने के लिए ब्रह्मा ने नाट्य-वेद की रचना की जो पांचवे वेद के नाम से प्रकीर्तित किया गया।

वात्स्यायन का काम-सूत्र भौतिक विकास का एक महान दर्पण है, जिसमें नागरिकों के लिए चतुष्पष्टि-कला-सेवन एक प्रकार से इनके जीवन और सामाजिक सभ्यता का अभिन्न एवं अनिवार्य अंग था। 'स्टेला क्रैमरिश' ने विष्णुधर्मोत्तर के अनुवाद की भूमिका में जो लिखा है—'Every citizen had a bowl and brush'—वह वास्तव में बड़ा ही सार्थक एवं सत्य है। इन चौसठ कलाओं में नृत्य, वाद्य, गीत, आलेख्य के साथ साथ नाना अन्य शिल्प-कलाओं का भी संकीर्तन है, जिसमें प्रतिमाला, यंत्र-मात्रिका आदि भी परिगणित हैं। इससे इन कलाओं को यदि हम भिन्न भिन्न वर्गों में वर्गीकृत करें, तो न केवल तथाकथित ललित-कलाओं, जैसे प्रमुख छैः कलाएँ—काव्य, नाट्य, नृत्य, संगीत, चित्र (आलेख्य), शिल्प एवं वास्तु ही उस समय ललित कलाओं के रूप में नहीं सेव्य थीं, वरन् व्यावसायिक एवं औपजीविक कलाओं (Commercial and Professional Arts) को भी पूर्ण संरक्षण तथा प्रोत्साहन प्राप्त था। पुष्पास्तरण, पुष्प-विकल्पन, नेपथ्य-विकल्प, दारू-कर्म, तक्षक-कर्म घातु-वाद प्रतिमाला, यान-मात्रिका आदि सभी इन्हीं दो कोटियों में आती हैं।

राजाओं के दरबार को ही सर्व-प्रमुख श्रेय है, जिसने इन सभी कलाओं की उन्नति में महान् योगदान दिया।

हम यह भी नहीं विस्मृत कर सकते कि हमारा देश केवल धर्म और दर्शन की ओर ही सदा जागरूक रहा। वैज्ञानिक एवं परिभाषिक शास्त्रों को भी

इस देश में पूरे रूप से प्रोत्साहन और संरक्षण प्रदान किया गया। कोई भी संस्कृति और सभ्यता आध्यात्मिक और भौतिक दोनों उन्नतियों के बिना जीवित नहीं रह सकती। इसी लिए धर्म की परिभाषा में बड़े सूक्त-ब्रूक्त के महर्षि कपिल ने जो निम्न प्रवचन दिया वह कितना सार्थक है :—

“यतोऽभ्युदय-निःश्रेयससिद्धिः स धर्मः”

दुर्भाग्य का विलास है कि आधुनिक संस्कृत-समाज वैदिक, पौराणिक, धर्म-शास्त्र, ज्योतिष, व्याकरण, दर्शन आदि शास्त्रों के अतिरिक्त अपने अत्यन्त प्रोन्नत एवं प्रवृद्ध वैज्ञानिक एवं पारिभाषिक शास्त्रों से अपरिचित है। वेदों का तो अब भी प्रचार है, किन्तु उपवेद भी थे कि नहीं—इसका बड़ा ही न्यून ज्ञान एवं प्रचार है। उपवेदों में आयुर्वेद और अथर्ववेद के अतिरिक्त अन्य शेष उपवेदों का शायद ही किसी को ज्ञान हो। हमारे ऋषि-महर्षि और पूर्वज बड़े ही परिवर्तन-शील तथा काल-दर्शक थे। परन्तु हम इतने महान् परिवर्तन-शील समय में यदि अब भी रुढ़ि-वादी एवं काल-प्रतिक्रिया-शून्य-वादी रहे तो हम अपनी संस्कृति के प्रति कितना धोखा दे रहे हैं कि हम प्रत्येक दिशा में योरूप का अंधानुकरण कर रहे हैं और अपनी सारी याती को विस्मृत कर चुके हैं।

जहां चार वेद थे वहां चार उपवेद भी थे। ऋग्वेद का उपवेद आयुर्वेद था; यजुर्वेद का उपवेद धनुर्वेद था; सामवेद का उपवेद गान्धर्व-वेद था, जिसमें नृत्य, नाट्य, संगीत आदि सभी प्रौढ़ि को प्राप्त कर चुके थे; अथर्ववेद का उपवेद-स्थापत्य वेद था; इसी उपवेद में पारिभाषिक विज्ञान जैसे Engineering, Architecture आदि तथा यन्त्र-विज्ञान भी काफी प्रकर्ष को प्राप्त कर चुके थे। इस प्रकार एक शब्द में यह कहा जा सकता है शिक्षा, कल्प, निरुक्त, ज्योतिष, छन्द, व्याकरण, इन छै वेदांगों के साथ उपर्युक्त चार उपवेदों के द्वारा प्रायः सभी विज्ञानों (Pure, Positive and Technical) का जन्म एवं विकास हुआ।

धाराधिप महाराजाधिराज भोजदेव-विरचित समरांगण-सूत्रधार ही एक-मात्र पूर्व-मध्यकालीन, अधिकृत उपलब्ध शिल्प-ग्रन्थ है, जिस में स्थापत्य की प्रायः सभी प्रमुख कलाओं का प्रतिपादन है। अन्य प्राप्य वास्तु-शिल्प-ग्रन्थों में केवल भवन-कला, नगर-कला, मूर्ति-कला के अतिरिक्त अन्य कलाओं की व्याख्या नहीं प्राप्त होती है। शिल्प-रत्न एक प्रकार से अर्वाचीन ग्रन्थ है, जो उत्तर-मध्यकाल के बाद लिखा गया था, उसमें भी इन तीनों कलाओं के साथ चित्र-कला का भी वर्णन है। इसी तरह अपराजित-पूक्षा में भी इन चार प्रधान स्थापत्य-कलाओं का प्रतिपादन है।

समरांगण-सूत्रधार ही एकमात्र ग्रन्थ है जिसमें निम्न छहों कलाओं का अधिकृत विवेचन है :-

१ भवन-कला	२ नगर-कला
३ प्रासाद-कला	४ मूर्ति-कला
५ चित्र-कला	६ यन्त्र-कला

अपराजित-पृक्षा को छोड़कर ग्रन्थ ग्रन्थों में जैसे मानसार एवं मयमत आदि में भवन-कला में भवन केवल विमान अथवा प्रासाद हैं। इस प्रकार से ये ग्रन्थ (Civil Architecture) से सर्वथा शून्य हैं। समरांगण-सूत्रधार ही हमारे देश में (Civil Architecture) का स्थापक ग्रन्थ है। चूंकि यह स्तम्भ आलेख्य एवं यन्त्र से सम्बद्ध है, अतः इस विषयान्तर पर पाठक हमारे भवन-निवेश को देखें।

समराङ्गण-सूत्रधार का अध्ययन :- अस्तु इस उपोद्घात के उपरान्त हमें समरांगण-सूत्रधार के अध्ययन की ओर विद्वानों को आकर्षित करना है। भारत सरकार ने भारतीय-वास्तु-शास्त्र-दश ग्रन्थ-प्रकाशन-आयोजन में अवशेष जिन छह ग्रन्थों के लिए अनुदान स्वीकृत किया था उसके अनुसार अपनी पुनः परिष्कृत योजना में निम्न प्रकाशन व्यवस्था की है :-

१-भवन-निवेश	भाग प्रथम-अध्ययन एवं अनुवाद भाग द्वितीय-मूल एवं वास्तु-पदावली
२-प्रासाद-निवेश	भाग प्रथम-अध्ययन एवं अनुवाद भाग द्वितीय मूल एवं शिल्प-पदावली
३-यन्त्र एवं चित्र	भाग प्रथम-अध्ययन एवं अनुवाद भाग द्वितीय-मूल एवं चित्र-पदावली।

टि० :- प्रथम प्रकाशन (भवन-निवेश) के अनुसार ग्रन्थ-कलेवरानुरूप कुछ परिवर्तन भी अपेक्षित हो सकता है।

भवन-निवेश के दोनों भाग प्रकाशित हो चुके हैं। अब इन चारों भागों के प्रकाशन की व्यवस्था की जा रही है तो उपर्युक्त व्यवस्था में थोड़ा सा परिवर्तन अनिवार्य हो गया है। इन अवशेष चारों भागों को निम्न रूप प्रदान किया है जिसमें सहती निष्ठा के साथ तथा सतत प्रयत्न एवं अध्यवसाय के साथ इन चारों ग्रन्थों को प्रकाश्य बना सका हूं, वे अवश्य ही विशेष उपयोगी सिद्ध होंगे तथा हमारे पूर्वजों की पारिभाषिक एवं वैज्ञानिक देन का मूल्यांकन भी हो सकेगा।

सर्व-प्रमुख सिद्धान्त यह है कि हम राज-भवन को प्रासाद-निवेश में शिल्प-शास्त्रीय दृष्टि से सम्मिलित नहीं कर सकते। इस पर प्रासाद-निवेश में जो हमने परिपुष्ट प्रमाणों से इस सिद्धान्त को दृढ़ किया है वह वहीं पठनीय है। पुनश्च चित्र और यन्त्र ये सब ललित कलाएं राज-भवन के अभिन्न अंग थे। अतएव चित्र एवं यन्त्र को हमने, राज-निवेश, राज-भवन-उपकरण, राज-भोगाचित विलास-क्रीडाओं में सम्मिलित किया है। आलेख्य अर्थात् चित्र-कला एवं यंत्र जैसे आमोद, सेवक, द्वारपाल, योध, विमान, धारा एवं दोला आदि यन्त्रों का एकत्र व्यवस्थापन कर इस तृतीय खण्ड को द्वितीय खण्ड के रूप में प्रकल्पित कर दिया है। भारतीय स्थापत्य का सबसे प्रमुख शास्त्रीय एवं स्मारक प्रोत्लास प्रासाद-शिल्प (Temple Architecture) है। वह एक प्रकार से चर्मोन्नति तथा विलास है अतः उसको अन्तिम अर्थात् तृतीय खण्ड में व्यवस्थापित किया है। अतः जैसा ऊपर संकेत किया है कि प्रथम विभागी-करण से थोड़ा अन्तर होगा—अर्थात् तृतीय अध्ययन द्वितीय अध्ययन के रूप में परिवर्तित कर दिया गया है। अतएव रिम्न अवशेष चारों भागों की तालिका उद्धृत की जाती है :—

- | | | |
|---|------------------|---|
| १ | यन्त्र एवं चित्र | भाग-प्रथम—अध्ययन एवं अनुवाद। |
| २ | यन्त्र एवं चित्र | भाग-द्वितीय—मूल एवं वास्तु-शिल्प-चित्र-पदावली |
| ३ | प्रासाद-निवेश | प्रथम भाग अध्ययन एवं अनुवाद। |
| ४ | प्रासाद-निवेश | मूल एवं शिल्प-पदावली। |

राज-संरक्षण में प्रोत्लसित स्थापत्य :—इस उपोद्घात के अनन्तर अब हम इस भूमिका में यन्त्र एवं चित्र पर शास्त्रीय दृष्टि से थोड़ा सा विचार अवश्य प्रस्तुत करना चाहते हैं। स्थापत्य को हम तीन तरह से समझने की कोशिश करें :—

- अ चतुर्धा स्थापत्य अर्थात् स्थपति-योग्यताएं
 ब स्थपति-कोटि-चतुष्टय
 स अष्टांग स्थापत्य

जहां तक 'अ' और 'स' का प्रश्न है वह हम अपने भवन-निवेश में पहले ही प्रतिपादित कर चुके हैं। अतः यहां पर इन दोनों की अवतरणा आवश्यक नहीं। यहां पर स्थपति-कोटि-चतुष्टय की अवतरणा अनिवार्य है। मानसार, मयमत आदि तथा समरांगण-सूत्रधार आदि शिल्प एवं वास्तु ग्रन्थों से निम्न लिखित शिल्पियों की चार कोटियां प्राप्त होती हैं :—

१	स्थपति	(Architect-in-Chief)
२	सूत्र-ग्राही	(Engineer)
३	वर्धकि	(Carpenter)
४	तक्षक	(Sculptor)

जहां तक इस ग्रन्थ का सम्बन्ध है उसमें स्थपति, वर्धकि और तक्षक की कलाओं का विशेष साहचर्य है। राज-निवेशोचित एवं राज-भोगोचित केवल चित्र-कलाएं (आलेख्य एवं पाषाणजा तथा धातुजा) ही अनिवार्य अंग नहीं थीं वरन् राज-भवनों में शयन अर्थात् शय्या, आसन अर्थात् सिंहासन आदि, पादुका, कंधे आदि फर्नीचरों का भी इन कलाओं में वर्धकि का कौशल माना गया है। अतः हम इस ग्रन्थ में शयनासन-सम्बन्धी अध्यायों को भी लाकर इस परिमार्जित संस्करण से वैज्ञानिक व्यवस्था प्रदान की है।

समरांगण-सूत्रधार के परिमार्जित संस्करण का जहां तक भवन-निवेश का सम्बन्ध था वह हम भवन-निवेश के अध्ययन में पहले ही कर चुके हैं। अब यहां पर इस भाग में आगे के ग्रन्थ-अध्यायों के परिमार्जित संस्करण-तालिका उपस्थित करेंगे, परन्तु इससे पूर्व हमें एक मौलिक आधार पर विद्वानों और पाठकों का ध्यान आकर्षित करना है।

‘चित्र’ पद का अर्थ एकमात्र आलेख्य नहीं है। स्थापत्य-कौशल की दृष्टि से चित्र का पारिभाषिक एवं शास्त्रीय अर्थ प्रतिमा है। इसीलिए पुराणों में (देखिए विष्णुधर्मोत्तर), आगमों में (देखिए कामिकागम) तथा अन्य दाक्षिणात्य शिल्प-ग्रन्थों (जैसे मानसार, मयमत आदि) में सभी में चित्र अर्थात् प्रतिमा के निर्माण में तीन आधार-भौतिक (Fundamental) आकारानुरूप प्रकार बताए गए हैं :—

१	चित्र	(Fully Sculptured)
२	अर्ध-चित्र	(Half Sculptured)
३	चित्राभास	(Painting)

पुनः परिमार्जनः—अतएव हमने चित्र के विवेचन में समरांगण का प्रतिमा-ग्रन्थ-कलेवर भी चित्र-निवेश के साथ व्यवस्थापित किया है। अतः अब हम समरांगण के इस अध्ययन में अध्यायों के परिमार्जित संस्करण की दृष्टि से जो व्यवस्था की है, उसकी यह तालिका अब उद्धृत की जाती है।

भवन-निवेश में हमने समरांगण के ८३ अध्यायों में से ३६ अध्यायों की वैज्ञानिक पद्धति से जो परिमार्जित एवं संस्कृत अध्याय-तालिका प्रस्तुत की है— वह

वहीं द्रष्टव्य है। यहाँ पर चालीसवें अध्याय से यह तालिका प्रस्तुत की जाती है। इसकी अवतारणा के पूर्व प्रमुख विषयों पर भी प्रकाश डालना उचित है, जो तीन खण्डों में प्रविभाज्य हैं।

- अ. राज-निवेश
१. प्रारम्भिका;
 २. राज-निवेश एवं राज-भवन;
 ३. राज-भवन-उपकरण—सभा, अश्व-शालादि;
 ४. राजभवनोचित फर्नीचर—शयनासनादि,
 ५. राज-विलासोचित-यन्त्रादि।
- ब. राज-संरक्षण में प्रवृद्ध कलाएं—चित्र-कला (Painting)
- स. राज-पूजोपयोगी-प्रतिमा-शिल्प-प्रतिमा-कला (Sculpture)

अ. राज-निवेश

परिमाजित संख्या	अध्याय-शीर्षक	मौलिक संख्या
	प्रथम पटल—प्रारम्भिका	
४०	वेदी-लक्षण	४७
४१	पीठ-मान	४०
	द्वितीय पटल—राजनिवेश राज-भवन एवं उपकरण	
४२	राज-निवेश	१५
४३	राज-गृह	३०
	राजभवन-उपकरण।	
४४	सभाष्टक	२७
४५	गज-शाला	३२
४६	अश्व-शाला	३३
४७	नृपायतन	५१
	तृतीय पटल—शयनासनादि-विधान	
४८	शयनासन-लक्षण	२६
	चतुर्थ पटल—यन्त्र-विधान	
४९	यन्त्राध्याय	३१
	पञ्चम पटल—चित्र-लक्षण	
५०	चित्रोद्देश	७१
५१	भूमि-बन्धन	७२

५२	लेप्य-कर्मादिक	७३
५३	अण्डक-प्रमाण	७४
५४	मानोत्पत्ति	७५
५५	रस-दृष्टि	८२
५६	प्रतिमा-लक्षण	७६
५७	देवादि-रूप-प्रहरण-संयोग-लक्षण	७७
५८	प्रतिमा-प्रमाण—पंच-पुरुष-स्त्री-लक्षण	८१
५९	चित्र-प्रतिमा-गुण-दोष-लक्षण	७८

प्रतिमा-मुद्रायें :-

अ. शरीर-मुद्रायें :-

६०	ऋज्वागतादि-स्थान-लक्षण	७९
----	------------------------	----

ब. पाद-मुद्रायें :-

६१	वैष्णवादि-स्थानक-लक्षण	८०
----	------------------------	----

स. हस्त-मुद्रायें :-

६२	पताकादि-चतुष्पष्टि-लक्षण	८३
----	--------------------------	----

राज-संरक्षण में पल्लवित एवं विकसित इन ललित कलाओं की ओर थोड़ा सा उपोद्धात एवं इस ग्रन्थ की परिमार्जित संस्करण की ओर पाठकों एवं विद्वानों का ध्यान दिलाकर अब हम इस अध्ययन की ओर जा रहे हैं। इस अध्ययन में हमें निम्नलिखित तीन स्तम्भों पर प्रकाश डालना है :-

- १ राज-निवेश एवं राज-निवेशोचित भवन, उप-भवन एवं उपकरण ;
- २ यन्त्र-विधान ;
- ३ चित्र-विधान ।

वेसे तो हमने अपने इस ग्रन्थ के द्वितीय खण्ड (अनुवाद) में इन विषयों को निम्नलिखित षट् पटलों में विभाजित किया है, जो शास्त्रीय विषय-वैशिष्ट्य की ओर संकेत करता है :-

- प्रथम पटल—प्रारम्भिका—वेदी एवं पीठ ;
 द्वितीय पटल—राज-निवेश एवं राज-निवेशोपकरण ।
 तृतीय पटल—शयनासन-विधान ;
 चतुर्थ पटल—यन्त्र-विधान ;
 पंचम पटल—चित्र-कर्म ;
 षष्ठ पटल—चित्र एवं प्रतिमा के सामान्य अंग ।

परन्तु अध्ययन की दृष्टि से यथा-सूचित, स्थपति-कोटि-चतुष्टय के अनुसार राज-निवेश स्थपति का कौशल है, शयनासन वर्धकि का कौशल है, यन्त्र तो वर्धकि एवं स्थपति दोनों के कौशल, हैं, ये स्वतः सिद्ध होते हैं। चित्र-कर्म तक्षक (Sculptor) और चित्र-कार (Painter), दोनों में विभावित हो सकता है। इस दृष्टि से हमने स अध्ययन को केवल तीन ही स्तम्भों में परिशीलन समीचीन समझा। पहले हम राज-निवेश ले रहे हैं, जिसमें राज-निवेश, राज-भवन, राज-निवेश-उपकरण तथा राजोचित शयनासन तथा राज-विलासोचित यन्त्र भी गतार्थ हैं। अतः इस प्रमुख स्तम्भ में, इन सभी सहायक स्तम्भों पर अलग अलग कुछ विचार करेंगे।

यतः राज-निवेश एवं ललित कलायें एक प्रकार से आश्रय-आश्रयि-भाव-निबन्धन हैं, अतः ललित-कलाओं जैसे चित्र एवं प्रतिमा का पूर्ण समन्वय असंभाव्य है, जक तक इस राजाश्रय की देन को हम स्मरण न करें।

राज-निवेश

राज-प्रासाद के निवेश में सर्व-प्रमुख अंग कक्ष्यायें (Courts) थीं। रामायण (देखिए दशरथ और राम के राज-प्रासाद-वर्णन) और महाभारत में भी वैसी ही परम्परा पाई जाती है। राज-प्रासादों में कक्ष्याओं का सन्निवेश मध्य-कालीन एवं उत्तर-मध्य-कालीन किसी भी राज-प्रासाद को देखें तो उनमें कक्ष्याओं का सर्व-प्रमुख अंग दिखाई पड़ेगा। राज-निवेश में राज-निवेश-वास्तु का दूसरा प्रमुख अंग स्तम्भ-बहुल सभायें, शालायें, सभा-मंडप सभा-प्रकोष्ठ थे। जहां तक भूमिकाओं (Storeys) का प्रश्न है वह समरांगण-सूत्रधार की दृष्टि से राज-भवन में कोई वैशिष्ट्य नहीं रखती। समरांगण-सूत्रधार में राज-निवेश त्रिविध परिकल्पित किया गया है—शासनोपयिक अर्थात् राजधानी और राज्य-संचालन की दृष्टि से किस प्रकार से राज-निवेश परिकल्पित करना चाहिए; आवासोपयिक अर्थात् आवास की दृष्टि से राजा-रानियां विशेषकर महिषी, राजकुमार, राज-माता, अमात्य, सेनापति, पुरोहित आदि के वेश्मों के संस्थान आदि; पुनश्च राज-निवेश की तीसरी आवश्यकता विलास-भवन हैं। समरांगण-सूत्रधार में राज-भवनों को दो वर्गों में वर्णित किया गया है—निवास-भवन तथा विलास-भवन।

जहां तक निवास-भवनों का प्रश्न है उनमें कक्ष्याएं अर्थात् शालाएं अलिन्द आदि विशेष महत्व रखते हैं। उनमें भूमिक भवनों (Storeyed Mansions) का कोई स्थान नहीं। परन्तु विलास-भवनों में भूमियों को अवश्य निवेश प्रदान

किया गया है। आवास की दृष्टि से वास्तु-शास्त्र-दिशा भूमिकाओं का प्रयोग इस उष्ण-प्रधान देश में उचित नहीं माना गया। हाँ विलास-भवनों में भूमियों का न्यास शोभा-मात्र तथा वास्तु-विच्छित्ति-वैभव की दृष्टि से उत्तुङ्ग विमानकारों के कलेवर की दृष्टि से विशेष महत्वपूर्ण माना गया है। चित्र-शालाएं, नृत्य-शालाएं, संगीत-शालाएं आदि भी भौमिक विमानों के सदृश परिकल्पित की गई थीं। ये सब विलास-भवन हैं।

मयमत और मानसार में जो विमान-वास्तु अथवा शाला-वास्तु का प्रतिपादन है, वह एक प्रकार से दाक्षिणात्य परम्परा का उद्बोधक है। हमारे देश में दो प्रमुख स्थापत्य-शैलियां विकसित हुईं एक नागर, दूसरी द्राविड। द्राविड-कला नागों और असुरों की अति-प्राचीन कला से प्रभावित हुई। उत्तुङ्ग विमान शैलोपम, प्रसाद-शिखिरावलि-आभा से द्योतित इन भवनों का विकास विशेषकर दक्षिण भारत की महती देन है। नाग और असुर महान् कुशल तक्षक थे। डा० जायसवाल ने अपने ग्रन्थ में इस ऐतिहासिक तथ्य पर विशेष कर भारशिव नागों पर पूर्ण प्रकाश डाला है। ये शुंग एवं वाकाटक वंश से बहुत पूर्व माने जाते हैं। पुरातत्त्ववीय अन्वेषणों (मोहेनजोदाड़ो, हड़प्पा आदि) के निदर्शनों से भी यह परम्परा पुष्ट होती है। नागर वास्तु-विद्या के विकास पर वैदिक संस्कृति का विशेष प्रभाव है। शालाएं ही उत्तरापथ की किसी भी भवन की अग्रजा थीं। शालाओं एवं शाल-भवनों के जन्म एवं विकास के सम्बन्ध में हमने इस ग्रन्थ के प्रथम अध्यायन (देखिए भवन-निवेश) में बड़ी ही मनोरंक कहानी तथा ऐतिहासिक तथ्यों का विश्लेषण किया है। मयमत और मानसार को देखें तो उत्तरापथीय यह शाला-वास्तु इन दाक्षिणात्य ग्रन्थों में विमान-वास्तु की गोद में खेलने लगा। विमानों के सदृश शालाएं भी भौमिक कल्पित की गईं। शिखर तथा अन्य विमान भूषाएं भी उनके अंग बन गईं।

अस्तु समरांगण-सूत्रधार की दृष्टि से राज-प्रासाद के निवेश में शालाओं के साथ अलिन्द (कक्ष्याएं) तथा स्तम्भ विशेष महत्व रखते हैं। इस अध्यायन के द्वितीय खण्ड (अनुवाद) में जो राज-निवेश एवं राज-गृह इन दो अध्यायों में जो विवरण प्राप्य हैं, उनसे यह औपोद्घातिक सिद्धान्त पूर्ण पुष्टि को प्राप्त होता है।

कोई भी भवन वास्तु-कला की दृष्टि से पूर्ण नहीं माना जा सकता, जब तक भव्य आकृति के लिए कुछ न कुछ विच्छित्तियों का अनिवार्य रूप से विन्यास

न बताया जाय। नागर-शैली के अनुसार राज-प्रासाद-स्थापत्य में महाद्वार, प्रतोली, अट्टालक, प्राकार, वप्र और परिखा इन साधारण निवेश-क्रमों के साथ जहाँ तक विच्छित्तियों का प्रश्न है, उनमें तोरण, सिंह-कर्ण, निर्यूह, गवाक्ष, वितान और लुमाओं की भूषा एक प्रकार से अनिवार्य मानी गई है।

आधुनिक विद्वानों ने वितान-वास्तु (Dome-Architecture) को फारस की देन (Persian Contribution) मानी है। इसी प्रकार से स्थापत्य पर कलम चलाने वाले लेखक धारागृहों, लाजवर्दी जैसे रंगों को भी फारस की देन मानते हैं। यह सब धारणाएं भ्रान्त हैं। लाजवर्दी का हमने अपने चित्र-लक्षण (Hindu Conons of Painting) में विष्णु-धर्मोत्तर के 'राजावन्त' से, तथा उत्तर-प्रदेश के पूर्वीय इलाकों में लजावर शब्द के प्रचार से, जो समीक्षा दी है, उससे इस भ्रान्ति को दूर कर दिया है। अब आइए वितान की ओर। वितान का अर्थ Canopy है और लुमाओं का अर्थ एक प्रकार से पुष्प-विच्छित्तियां हैं। वितानों के प्रकार पचीस माने गये हैं और लुमाएं सप्तधा परिकीर्तित की गई हैं। समराङ्गण-सूत्रधार-वास्तु-शास्त्र ११वीं शताब्दी का एक अधिकृत वास्तु-ग्रन्थ है। उससे पहले इस देश में फारस का प्रभाव नगण्य था। उत्तर-मध्यकाल (विशेष कर मुगलकाल) में फारस की बहुत सी परम्पराओं ने यहां पर अपने पैर जमाए, परन्तु इन वास्तु-वैभवों का पूर्ण परिपाक हो चुका था। मानकद ने भी अपराजित-पृच्छा की भूमिका में इस तथ्य का परिपोषण किया है। धारा-गृह तो हमारे देश में प्राचीन काल से राज-प्रासादों के प्रमुख अंग थे; अतः उन्हें फारस की देन मानना आमक है। अस्तु, इस उपोद्घात के बाद राज-प्रासाद के नाना निवेशांगों पर दृष्टि डालना उचित है।

राज-निवेशांग

- | | |
|-----------------------|-------------------------|
| १. निवास | ८. वाद्य-शाला |
| २. धर्माधिकरण-स्थान | ९. वन्दि-मागध-वेश्म |
| ३. कोष्ठागार | १०. चर्मायुध-शाला |
| ४. पक्षि-भवन, पशु-भवन | ११. स्वर्ण-कर्मान्त-भवन |
| ५. महानस | १२. गुप्ति |
| ६. आस्थान-मण्डप | १३. प्रेक्षा-गृह |
| ७. भोजन-स्थान | १४. रथ-शाला |

१५. गज-शाला	३८. नाट्य-शाला
१६. वापी	३९. चित्र-शाला
१७. अन्तःपुर	४०. भेषज-मन्दिर
१८. कीडा-दोला-आलय	४१. हस्ति-शाला (२)
१९. महिषी-भवन	४१. क्षीर-गृह—गोशाला
२०. राज-पत्नी-भवन	४३. पुरोहित-सदन
२१. राजकुमार-गृह-भवन	४४. अभिषेचनक-स्थान
२२. राजकुमारी-भवन	४५. अश्व-शाला—मन्दुरा
२३. अरिष्टा-गृह	४६. राज-पुत्र-वेश्म
२४. अशोक-वनिका	४७. राज-पुत्र-विद्याधिगम-शाला
२५. स्नान-गृह	४८. राज-मातृ-भवन
२६. धारा-गृह	४९. शिविका-गृह
२७. लता-गृह	५०. शय्या-गृह
२८. दारू-शैल, दारू-गिरि	५१. आसन-गृह—सिंहासन-भवन
२९. पुष्प-वीथी—पुष्प-वेश्म	५२. कासार तथा तड़ाग आदि
३०. यन्त्र-कर्मान्त-भवन	५३. नलिनी-दीघिका
३१. पान-गृह	५४. राज-मातुल-निकेतन
३२. कोष्ठागार (२)	५५. राज-पितृव्य-भवन
३३. आयुध-मन्दिर	५६. सामन्त-वेश्म
३४. कोष्ठागार (३)	५७. देव-कुल
३५. उदूखल-भवन तथा शिला-यन्त्र	५८. होराज्योतिषी-भवन
३६. दारू-कर्मान्त-भवन	५९. सेनापति-प्रासाद
३७. व्यायाम-शाला	६०. सभा

समरांगण-सूत्रधार के मूलाध्याय (राज-निवेश) में वर्णित इन निवेशांगों की इतनी सुदीर्घ तालिका देखकर हम इसी निष्कर्ष पर पहुंच सकते हैं, कि इस राज-निवेश में आवास-निवेशों (Domestic Establishments) तथा शासन-निवेशों (Administrative Establishments) में पार्श्विक तथा इन दोनों का भिन्न भिन्न निवेश-क्रम अर्थात् इन दोनों की भिन्नता नहीं प्रतीत होती है। बात यह है कि हम किसी भी स्मारक-निवन्धनीय राज-भवन या राज-प्रासाद को देखें तो हमें वे राज-पीठ शासनोपयिक एवं निवासोपयिक दोनों

संस्थाओं के मिश्रण दिखाई देते हैं । राज-स्थान के नाना राज-भवन यही परम्परा पुष्ट करते हैं । मुगलों के राज-भवन भी यही पोषण करते हैं । हम संस्कृत कवियों के काव्यों (कादम्बरी, हर्ष-चरित आदि आदि) का परिशीलन करें, तो उनमें भी राज-भवनों की द्विविधा निवेश-प्रक्रिया का अवलम्बन किया गया है, जिस को हम वास्तु-शास्त्रीय दृष्टि से अन्तः शाला और बहिः शाला के रूप में पकित कर सकते हैं । मुगलों के राज-पीठों को देखिए, उनमें भी दीवाने ग्राम तथा दीवाने-खास भी इसी अन्तः शाला और बहिः शाला के अनुगामी थे ।

यहाँ पर एक और भी ऐतिहासिक तथ्य की ओर संकेत करना है । पुरा राज-भवन का श्रीगणेश दुर्गों (Fortresses) से प्रारम्भ हुआ था । इन दुर्गों में सब से प्रमुख अंग रक्षा-व्यवस्था-निवेश थे—जैसे महा-द्वार, गोपुर-द्वार, पक्ष-द्वार, अट्टालक, प्राकार, परिखा, वप्र, कपिशिर्षक, काण्डवारिणी आदि आदि जो समरांगण-सूत्रधार के इस राज-निवेश-शीर्षक अध्याय में भी इसी प्रक्रिया का प्रतिनिधित्व प्राप्त होता है । पुनः कालान्तर पाकर जो राज-ऐश्वर्य तथा राज-भोग राज-शासन तथा राज-संभार विकसित हुए तो स्वतः निवेशांगों की संख्या भी बढ़ती बढ़ती इतनी बड़ी निवेश-संख्या हो गई ।

शास्त्रीय दृष्टि से अब हम राज-निवेश के यथानिर्दिष्ट प्रमुख अंगों पर प्रकाश डालेंगे, जिसमें राज निवेश में प्रथम स्थान आवास-भवन है, पुनः विलास-भवन आते हैं । उस के बाद अनिवार्य उपकरण-भवन यथा सभा, गज-शाला, अश्व-शाला तथा राजानुजीवियों के आयतन-विशेष भी निर्देश्य हैं । इन सब पर हमें यहाँ विशेष प्रस्तार की आवश्यकता नहीं है, जो राज-निवेश-उपकरण-शीर्षक—अनुवाद पटल में द्रष्टव्य हैं ।

यहाँ पर सबसे बड़ी शिल्पदिशा से जो वास्तु-महिमा विवेच्य है, उसकी ओर अब हम कदम उठाते हैं ।

कक्ष्या-निवेश—अलिन्द-निवेश :—शास्त्र एवं कला दोनों दृष्टियों में राज-भवनों की प्रमुख विशेषता कक्ष्या-निवेश है । मानसार आदि दाक्षिणात्य ग्रन्थों में तो अन्तः शाला और बहिःशाला के विवरण प्राप्त होते हैं, परन्तु समरांगण-सूत्रधार में शालाओं एवं अलिन्दों के ही विशेष विवरण राज-भवन-विन्यास में प्राप्त होते हैं । सौभाग्य से हम ने जब यह देखा कि प्रायः प्रत्येक राज-भवन-प्रभेद के प्रत्येक में कम से कम चार अलिन्द अनिवार्य हैं तो जहाँ अलिन्द होंगे वहाँ खुले आंगन अवश्य होंगे । वृहत्संहिता में जो मुझे अलिन्द शब्द की निम्न

टीका :-

“अलिन्दशब्देन शालाभित्तेर्वाहये गमनिका जालकावृतांगणसम्मुखा” मिली है, इसने पूरा का पूरा संदेह निराकरण कर दिया। अतः समरांगण-दिशा में भी जो निदर्शन प्राप्त होते हैं उसका भी परिपोषण इस ग्रन्थ से प्राप्त होता है।

राज-भवन-वास्तु-तत्व :- राज-प्रासाद व राज-भवन मेरी दृष्टि में चारों भवन-शैलियों (प्रासाद-वास्तु, सभा-वास्तु (मण्डप-वास्तु), शाला-वास्तु तथा दुर्ग-वास्तु) के मिश्रण हैं। प्रासाद-वास्तु का अनुगमन इसमें विशेषकर शृंगों में ही आभास प्राप्त होता है। समरांगण की दिशा में आवास-भवन यतः प्रद्वालकादि, प्राकारादि विशेषों से ही विशिष्ट है, परन्तु विलास-भवन यतः भौमिक भी है अतः उनमें शिखरावलियां एवं श्रंग-भूषण विशेष विभाव्य हैं। अब आइये सभा-वास्तु की ओर। सभा-वास्तु की सर्व-प्रमुख विशेषता स्तम्भ-बहुलता है। विश्वकर्म-वास्तुशास्त्र में नाता सभाओं का जो वर्णन प्राप्त होता है, उन में विशेष महत्व स्तम्भ-संख्या का है। दक्षिण की ओर मुड़िये वहां जो मण्डप-वास्तु महान् प्रकर्ष को पहुंचा था, उसमें भी यही स्तम्भ-बाहुल्य-विशेषता है। वहां के मण्डपों की शत-मण्डप, सहस्र-मण्डप, इन संज्ञाओं का अर्थ स्तम्भ-संख्या का द्योतक है अर्थात् सौ खम्भों वाले मण्डप या हजार खम्भों वाले मण्डप। किसी भी प्राचीन राज-प्रासाद-निदर्शन को देखें—मुगलों के अथवा राजस्थानियों के, सभी में सभा-मण्डप, आस्थान-मण्डप आदि जितने भी वहां दृष्टिगोचर हो रहे हैं, उन सभी में स्तम्भ-बाहुल्य भी साक्षात् पतीत होता है। तीसरा वास्तु-तत्व अर्थात् शाला-वास्तु, वह भी राज-भवन के मूल न्यास के प्रतिष्ठापक है। शाल-भवनों की कहानी, शाला का अर्थ (अर्थात् कक्ष्या, कमरा, चैम्बर), शाल-भवन-विन्यास-प्रक्रिया, द्रव्याद्रव्य-योजना, योज्यायोज्य-व्यवस्था आदि आदि पर हम अपने भवन-निवेश में इस सम्बन्ध में बहुत कुछ कह चुके हैं, उसकी पुनरावृत्ति यहां आवश्यक नहीं। यहां तो केवल इतना ही सूच्य है कि इन राज-भवनों में भी शालाएं ही सर्वाधिक विन्यास के अंग हैं। अब आइये चौथे तत्व पर जिस पर हम पहले ही कुछ निर्देश कर चुके हैं अर्थात् महाद्वार, गोपुरद्वार, पक्षद्वार, अट्टालक, प्राकार, परिखा, वप्र आदि।

इन वास्तु-तत्वों की इस अत्यन्त सूक्ष्म समीक्षा के उपरान्त अब हमें दो महत्वपूर्ण वास्तु-तत्वों पर भी प्रकाश डालना है। पहला प्रश्न यह है अथवा पहली समस्या यह कि राज-भवन, देव-भवन के अग्रज हैं या अनुज हैं? इस

प्रश्न को हम यहां नहीं लेना चाहते; इसका उत्तर हम अन्तिम अध्ययन (प्रासाद-निवेश) में देंगे। जब तक हम प्रासाद-वास्तु की उत्पत्ति, प्रसृति, शैली, निवेश, अंगोपांग, भूषा तथा अन्य निवेश—इन सब का जब तक शास्त्रीय एवं कलात्मक विवरण न प्रस्तुत किया जाय तो इस वैमत्य अथवा ऐकमत्य का समर्थन या खण्डन कैसे किया जा सकता है। अतः यह प्रश्न वहीं पर विश्लेषणीय है।

अब आइये दूसरे प्रश्न पर, प्राचीन राज-भवनों में जो वितान-वास्तु (Dome architecture) के तत्व एवं निदर्शन मिलते हैं, वे हमारे शास्त्र और कला के निदर्शन हैं अथवा ये फारस की देन हैं? आधुनिक वास्तु-कला-विशारदों ने भारत के वितान-वास्तु को फारस का श्रेय माना है। यह धारणा मेरी दृष्टि में भ्रामक है। समराङ्गण-सूत्रधार के राज-गृह-शीर्षक अध्याय में राज-गृह की नाना विच्छित्तियों पर जो प्रवचन प्रदान किये गये हैं उनमें निर्यूह, कपोत-पाली, सिंह-कर्ण, तोरण, जालक आदि के साथ साथ वितान और लुमाओं पर भी बड़े पृथुल प्रतिपादन प्राप्त होते हैं। वितानों की संख्या पचीस है (दे० अनु०) और लुमाओं की विधा है सात (दे० अनु०)। अब वितान का क्या अर्थ है एवं लुमा का क्या अर्थ है—यह समझने का प्रयास करें। लुमा पौष्पिक विच्छित्ति (Flower-like decorative motif) है, जो वितान (Canopy) का अभिन्न अंग है। लुमा और लुपा शिल्प-दृष्टि से एक ही हैं। दक्षिणात्य ग्रन्थों (दे० मानसार) में लुमा के स्थान पर लुपा का प्रयोग है। रामराज ने जो लुमा की व्याख्या दी है, वह हमारे इस तथ्य का पोषण करती है। यह व्याख्या उद्धरणीय है :—

‘A sloping and projecting member of the entablature etc. representing a continued pent-roof. It is made below the cupola and its ends are placed as it were, suspended from the architrave and reaching the slab of the lotus below’

इस दृष्टि से ये लुमाएं (पौष्पिक विच्छित्तियां) वितान (dome) की अभिन्न अंग हैं। रामराज की परिभाषा ने लुमाओं को वितान (dome) के गोद में क्रीडा करवा दी है। अतः वितान-वास्तु (Dome Architecture) हमारे देश की ही विभूति है। अपराजित-पृच्छा में भी जो लुमाओं और वितानों के विवरण प्राप्त होते हैं, वे भी इस सिद्धान्त को दृढ़ करते हैं। मानकद ऐसे आधुनिक प्रथित-कीर्ति इंजीनियर, जिन्होंने अपराजित-पृच्छा की भूमिका लिखी है, उस में जो उन्होंने अपना मत दिया है वह भी हमारी धारणा का समर्थन करती

यद्यपि वे कुछ विशेष इस सम्बन्ध में मुखर नहीं हैं।

अब अन्त में जहां तक स्मारक-निदर्शनों का प्रश्न है, उनको अब हम यहां पर विशेष-विस्तार से नहीं छोड़ना चाहते हैं, यतः यह शास्त्रीय अध्ययन है। सुदूर अतीत में निर्मित अशोक का राज-प्रासाद, जो काष्ठमय था, वह भी सभा-वास्तु का प्रथम निदर्शन है। साथ ही साथ इन्हीं स्तम्भों की विच्छित्तियां आगे चलकर प्रासाद-स्थापत्य जैसे आमलक एवं गुप्त-कालीन-विच्छित्तियों यथा घट-पल्लव आदि सभी के प्रारम्भक हैं। सर्कप-नामक प्राचीन नगरी के भग्नावशेषों में, अमरावती तथा अजन्ता के स्मारकों में, गुप्तकालीन राज-भवनों के निदर्शनों में—ये सब वास्तु-तत्व प्रत्यक्ष दिखाई पड़ते हैं।

आगे चलकर मध्यकालीन राज-भवनों की अभिख्या देखें एवं सुषमा निहारें तो इन राज-गृहों में बड़े विस्तार-संभार प्राप्त होते हैं। विशेषकर उत्तर-मध्यकाल में राजपूताना, बुन्देलखण्ड तथा मध्यप्रदेश में जो राज-भवन बनें जैसे—धारा और खालियर एवं दतिया और ओरछा, अम्बर तथा उदयपुर एवं जोधपुर और जयपुर आदि इन नगरों में जो राज-भवन-निदर्शन प्राप्त होते हैं, वे सब राज-भवनों की एक परम्परागत अटूट शैली एवं श्रेणी के उद्बोधक हैं। जहां तक राज-भवन-वर्गों की बात है वह अनुवाद में दृष्टव्य है। राज-भवन प्रधानतया द्विविध हैं—निवास-भवन तथा विलास-भवन। दोनों के नाना पारिभाषिक भेद हैं जैसे पृथ्वीजय आदि वे सब वहीं पठनीय हैं। इस थोड़ी सी समीक्षा के उपरान्त समरांगण के शास्त्रीय अध्ययन की दृष्टि से थोड़ा सा राज-निवेश-उपकरणों पर भी संकेत आवश्यक है।

राज-निवेश-उपकरण :—इस ग्रन्थ में सभा, गज-शाला, अश्व-शाला तथा आयतन (अर्थात् राजानुजीवियों के घर जो राज-भवन से न्यून प्रमाण में विनिर्मेय हैं,) ही विशेष उल्लेख्य हैं। जहां तक सभा, गजशाला का प्रश्न है उनके विवरण अनुवाद में ही दृष्टव्य हैं; परन्तु अश्व-शाला के सम्बन्ध में सबसे महत्वपूर्ण प्रतिपाद्य यह है कि किसी भी वास्तु या शिल्प ग्रन्थ में इतना वैज्ञानिक, पारिभाषिक एवं पृथुल प्रतिपादन नहीं प्राप्त होता। इस अध्याय में कुछ ऐसे पारिभाषिक शब्द भी हैं, जिनका अर्थ बड़े ऊहापोह के बाद लग सका। उदाहरण के लिए लीजिए 'स्थानानि' इसका अर्थ स्थान है। परन्तु उत्तर प्रदेश के किसी पुर, पत्तन, ग्राम में जाइये तो वहां पर जहां घोड़े बांधे जाते हैं, उनको थाना कहते हैं और वे थाने बड़े विशाल एवं विस्तृत बनाए जाते थे। अतः वास्तु-दृष्टि से यह पद (स्थान) थाना का पूर्ण परिचायक है। जिस

प्रकार अभी तक बेसर अथवा अण्डक अथवा अन्य अनेक वास्तु-पदों के जो अर्थ प्रज्ञेय थे, उनको मैंने महामाया की कृपा से ज्ञेय बना दिया। भवन-निवेश के 'चय' शीर्षक अध्याय को देखें, वहाँ पर 'चय', 'हचक' आदि नाना पदों की जो व्याख्या दी है, उससे हमारा यह वास्तु-शास्त्र कैसा पारिभाषिक शास्त्र में परिणत हो गया है। अभी तक आधुनिक विद्वानों ने इन वास्तु-शास्त्रीय ग्रन्थों को पौराणिक अथवा कपोल-कल्पित अथवा मनघड़न्त के रूप में मूल्यांकन करते आए हैं। अस्तु, अश्वशाला के भी विवरण वहीं अनुवाद में अवलोक्य हैं। हाँ यहाँ पर थोड़ा सा सभा तथा अश्वशाला के प्रमुख निवेशांगों पर थोड़ा सा प्रकाश आवश्यक है।

सभा :-सभा भवन-वास्तु की सर्व प्राचीन कृति है। वैदिक-वाङ्मय तथा विशेष कर महाभारत एवं रामायण में सभाओं के अनेक उल्लेख एवं विवरण मिलते हैं। महाभारत में तो एक पर्व सभा-पर्व के नाम से ग्रथित है। जिसमें यम-सभा, इन्द्र-सभा, वरुण-सभा, कुबेर-सभा, ब्रह्म-सभा आदि प्रकीर्तित हैं। इन सभा-भवनों की विशेषता वैदिक काल से लेकर आज तक स्तम्भ-बाहुल्य वास्तु वैशिष्ट्य है। राज-भवनों में जो अन्तःशाला एवं बहिःशाला हैं वे भी सभा-भवन पर बनी हैं तथा वेहीं विच्छित्तियां दर्शनीय हैं। अनुवाद भी यही समर्थन करता है।

अश्वशाला :- अब आइये अश्व-शाला की ओर, जिसमें निम्नलिखित निवेशों का प्रतिपादन आवश्यक है :-

१. अश्वशाला-निवेश अंगोपांग-सहित ;
२. अश्वशालीय संभार ;
३. घोड़ों के बांधने की प्रक्रिया एवं पद्धति ;
४. अश्वशाला के उप-भवन (Accessory Chambers)

अश्व-शाला-निवेश अनुवाद में दृष्टव्य है; परन्तु इसके प्रमुख निवेशांग निम्न हैं :

१. यवस-स्थान (Granary) जहाँ पर घास जमा की जाती है ;
२. खादन-कोष्ठक (Manager) अर्थात् नादें ;
३. कीलक अर्थात् खून्टे जिनके द्वारा उनका पञ्चांगी-निग्रह अनिवार्य है।

इन सब निवेशों के विवरण-प्रमाण, आयाम, उचित-स्थान सब अनुवाद में द्रष्टव्य हैं।

४. अश्वशालीय संभार—अग्नि-स्थान, जल-स्थान, ऊलूखल-निवेश-स्थान आदि के अतिरिक्त जो सम्भार अनिवार्य है उनमें तिःश्रेणी (Stai-case), कुश,

फलक, उद्दालक, गुडक, शुक्त-योग, खुर, कैंची, सींग, कुल्हाड़ी, नाद्य, प्रदीप, हस्तवासी, शिला, दर्वी, थाल, उपानह, षिटक तथा नाना वस्तियां—ये सब अनिवार्य संभार हैं ।

घोड़ों के बांधने की प्रक्रिया एवं पद्धति थाने (स्थानानि) इस पद पर हम पहले ही प्रकाश डाल चुके हैं । रघुवंश (पांचवा सर्ग) देखिए "दीर्घेऽवमी नियमिता पटमण्डपेषु" इन स्थानों—थानों का समर्थन करता है । इन थानों का सामुह्य, स्थापन, दिङ्-सामुह्य, निवेश्य पद, आदि पर जो विवरण आवश्यक हैं वे सब वहीं अनुवाद में द्रष्टव्य हैं ।

अश्वशाला के उप-भवन—भेषजागार या औषधि-स्थान (Medical Home)—इसके लिए निम्नलिखित चार उप-भवन (Accessory Chambers) अनिवार्य विवेश्य हैं :-

- १ भेषजागार (Dispensary)
- २ अरिष्ट-मन्दिर (The lying-in-Chamber)
- ३ व्याधित-भवन (The hospital and sick-ward)
- ४ सर्वसम्भार-वेश्य (Medical Stores)

यहां पर सब प्रकार की औषधियां, तैल, नमक, बर्तियां आदि आदि संग्रहणीय हैं ।

इन अश्व-शालाओं के निर्माण में वास्तु-शास्त्र की दृष्टि से इन्हें विशाल बनाना चाहिए तथा इनकी दीवारों को सुधा-बन्ध से दृढ़ करना चाहिए और इनमें प्राप्तीवों की अलंकृति भी आवश्यक है । इससे इन अश्व-शालाओं के द्वार उत्तुंग एवं अलंकृत दिखाई पड़ते हैं ।

शयनासन

वास्तु की व्युत्पत्ति वस्तु पर निर्धारित है । वस्तु है भूमि वास्तु हुआ भूमि या भौमिक । जो भी पार्थिव पदार्थ या द्रव्य है उसको जब किसी भी क्रिया से किसी भी कृति में हम परिणत कर देते हैं तो वह वास्तु बन जाता है । समराङ्गण-सूत्रधार का यह निम्न प्रवचन इसी तथ्य एवं सिद्धान्त को दृढ़ करता है :-

'यच्च येन भवेद् द्रव्यं मेयं तदपि कथ्यते'—'मेय' में वास्तु के मान का महत्व-पूर्ण स्थान विहित है । बिना प्रमाण कोई भी वास्तु निश्चित कृति में नहीं परिणत हो पाता । अतएव भारतीय वास्तु-शास्त्र का क्षेत्र बड़ा ही व्यापक है । वह सार्वभौमिक तो है ही, साथ ही साथ आधिदैविक एवं

प्राधिभौतिक भी है । वास्तु से तात्पर्य केवल पुर, नगर, भवन, मन्दिर या प्रतिमा मात्र से नहीं । जो भी निवेशित है, जो भी मानित है वह सब वास्तु है । इस व्यापक दिशा में तक्षण, दारुकर्म, आलेख्य-कर्म आदि भी गतार्थ हैं ।

स० सू० का यह शयनासन-शीर्षक अध्याय बड़ा ही वैज्ञानिक, पारिभाषिक एवं अनुपम है । अन्य किसी ग्रन्थ में ऐसा पृथुल एवं प्रवृद्ध शयनासन-विषयक प्रतिपादन नहीं मिलता । मानसार, मयमत आदि शिल्प ग्रन्थों में वास्तु-क्षेत्र में धरा, यान, स्यन्दन (अथवा पर्यंक) तथा आसन ये ही चतुर्धा क्षेत्र हैं तथापि इन ग्रन्थों में यहां सिंहासनादि एवं अन्य पंजर तथा नीडादि, दोलादि दीप-दण्डादि नाना फर्नीचर के भी विवरण हैं तथापि वहां शय्या पर इतने वैज्ञानिक एवं परिमार्जित विवरण नहीं मिलते ।

शय्या अथवा आसन आदि इन विधानों के लिये सर्व-प्रथम शुभ लग्न, शुभ मुहूर्त आवश्यक है । इन शय्याओं एवं आसनों के निर्माण में किस किस वृक्ष की लकड़ी लानी चाहिए—ये विस्तार बड़े पृथुल हैं (दे० अनुवाद) । राजों, महाराजों के लिए जो शय्या विहित है उसमें स्वर्ण, रजत हस्तिदन्त आदि की जड़ावट आवश्यक है । शय्या की लम्बाई और चौड़ाई भी व्यक्ति-विशेष के अनुरूप विहित है । राजाओं की शय्या १०८ अंगुल के प्रमाण में बतायी गयी है चौड़ाई से दुगुनी सदैव लम्बाई होनी चाहिए ।

एक-दारू-घटिता शय्या प्रशस्त मानी गयी है । द्वि-दारू-घटिता शय्या अनिष्ट बतायी गयी है । तथा त्रिदारू-घटिता शय्या तो शयालु की तात्कालिक मरण बताती है :—

“त्रिदारूघटितायां तु शय्यायां नियतो वधः”

शय्यांगों में जो पारिभाषिक वास्तु-पद दिये गये हैं, वे हैं—उत्पल, ईशा-दण्ड, कुण्ड तथा पाद । सबसे बड़ी विशेषता यह है कि घटिता शय्या में ग्रन्थियां कभी नहीं होनी चाहियें । ग्रन्थियां अथवा छिद्र दोनों ही वर्ज्य हैं । ग्रन्थियों की निम्न षड्विधा दृष्टव्य है :—

निष्कुट	क्रोडनयन	कालक
कालदृक्	वत्सनाभक	बन्धक

इन सबके विवरण अनुवाद में अवलोकनीय है । अतः यहां पर इतना सूच्य है कि शय्या कैसी वैज्ञानिक प्रक्रिया से बनती थी । इसी प्रकार आसन, षादुका, कंधे आदि भी इस शयनासन-विधान में वर्णित किये गये हैं । अब आइये यन्त्र-विधान (यन्त्र-कला अर्थात् Mechanics) की ओर ।

राज-विलास

(नाना यन्त्र)

यन्त्र-घटना—महाकवि कालिदास के महाकाव्य (देखिए रघुवंश) में पुष्पक-विमान का जो उल्लेख है, उसी प्रकार से पुराणों में बहुत से संकेत प्राप्त होते हैं उनसे जो यह परम्परा विमानों की ओर संकेत करती है, वह अभी तक कपोल-कल्पना के रूप में कवलित की गई है। यन्त्र शब्द तंत्र के समान ही बड़ा ही प्राचीन है। मेरी दृष्टि में तन्त्र वास्तव में शास्त्र अर्थात् पारिभाषिक शास्त्र की संज्ञा थी और यन्त्र एक प्रकार से पारिभाषिक कला थी। जो यन्त्र वही मशीन। मानव सब कुछ अपने हाथों से नहीं कर सकता था; अतएव प्रत्येक जाति एवं देश की सभ्यता में यन्त्रों का जन्म एवं विकास प्रादुर्भूत हुआ। वात्स्यायन के काम-सूत्र में जिन ६४ कलाओं का विलास वर्णित किया गया है, उनमें यन्त्र-मातृका भी तो थी। आज तक कोई भी विद्वान् इस कला की परिभाषा न दे सका, न समझ ही सका। डा० आचार्य ने अपने ग्रन्थ में (H. A. I. A.) जिन्होंने इस कला की निम्न व्याख्या की है :—

“the art of making monographs, logographs and diagrams.

4 Yasodhara attributes this to Visvakarma and calls Chatana sastra (Science of accidents)”.

अर्थात् जिस दृष्टि से अर्थात् यशोधर की व्याख्या से आदरणीय डा० आचार्य जिस निष्कर्ष को पहुंचे हैं वह सर्वथा भ्रान्त है। इस काम-सूत्र के लब्ध-प्रतिष्ठ व्याख्याकार यशोधर की इसी व्याख्या से ही मैंने इस कला को वास्तविक रूप में ला दिया है। यशोधर ने इस कला की व्याख्या में लिखा है :—

“सजीवानां निर्जीवानां यानोदकसंग्रमार्थघटनाशास्त्रं विश्कर्माप्रोक्तम्”

4 इस परिभाषा से स्पष्ट है कि यान से तात्पर्य विमानादि (Conveyance and aeroplanes) यन्त्रों से है, उदक से तात्पर्य धारा तथा अन्य जलीय यन्त्रों से है तथा संग्राम से अर्थ संग्रामार्थ यन्त्रों से है, जिनकी परम्परा वैदिक, ऐतिहासिक एवं पौराणिक सभी युगों में पूर्ण रूप से प्रवृत्त थी—जैसे आग्नेयास्त्र (Fire Omitter), इन्द्रास्त्र (Anti-Agneya Rain-producer), वारूणास्त्र (Producing terrible end violent storms)। इसी प्रकार महाभारत आदि प्राचीन ग्रन्थों में भुशुंडी, शतघ्नी तथा सहस्रघ्नी जो आजकल आधुनिक मशीनगन, स्टेनगन और टैंकों के साथ प्रकल्पित किये

जा सकते हैं। अस्तु यह निस्सन्देह है, जैसा हमने ऊपर संकेत किया है, उस दृष्टि से यह निष्कर्ष कि हम लोग यान्त्रिक-कला एवं यन्त्र-विज्ञान से सर्वथा शून्य थे, अपरिचित थे—यह धारणा निराधार है। अब देखें कि समराङ्गण-सूत्रधार का यह यन्त्राध्याय किस प्रकार से इस भ्रान्त धारणा को उन्मूलन कर देता है। इस के प्रथम थोड़ा सा और उपोद्धात् आवश्यक है।

हम बहुत बार पाठकों का ध्यान आकर्षित कर चुके हैं कि जहाँ वेद थे वहाँ उपवेद भी थे। उपवेद ही वैज्ञानिक एवं पारिभाषिक शास्त्रों के जन्मदाता एवं प्रतिष्ठापक थे। यन्त्र-विद्या, धनुर्विद्या की अभिन्न अंग थी। धनुर्विद्या, धनुर्वेद के नाम से हम कीर्तित कर सकते हैं, क्योंकि जिस प्रकार ऋग्वेद का उपवेद आयुर्वेद, उसी प्रकार से यजुर्वेद का उपवेद धनुर्वेद (Military Science) था। 'धनु' शस्त्रों एवं अस्त्रों का प्रतीक था। शस्त्र हमारे वाङ्मय में चतुर्विध वर्गीकृत किये गये हैं :—

१ मुक्त

३ मुक्तामुक्त तथा

५ अमुक्त

४ यन्त्र-मुक्त

उपर्युक्त शतघनी, सहस्रघनी, चाप आदि सब यन्त्र-मुक्त शास्त्रास्त्र बोधव्य हैं। डा० राघवन ने अपने Yantras or Mechanical Contrivances in Ancient India नामक पुस्तक में संस्कृत-वाङ्मय में आपतित यन्त्र सन्दर्भों पर पूरा प्रकाश डाला है। परन्तु उनकी दृष्टि में यन्त्र की व्याख्या उन्होंने ने यन्त्र-विज्ञान न मान कर यन्त्र-घटना अथवा गढ़न के रूप में परिकल्पित किया है। परन्तु समराङ्गण-सूत्रधार के यन्त्राध्याय के नाना प्रवचनों से यन्त्र-विज्ञान की ओर पूर्ण प्रकाश पड़ता है। अतः बिना dogmatic approach के हम आगे वैज्ञानिक ढंग से कुछ न कुछ इस तथ्य का पोषण अवश्य कर सकेंगे कि हमारे देश में यन्त्र-विद्या (यन्त्र-विज्ञान) भी काफी प्रवृद्ध थी, जो महाभारत के समय की बात थी, परन्तु पूर्व एवं उत्तर मध्य-काल में इसका ह्रास हो गया। अतएव समराङ्गण-सूत्रधार के अतिरिक्त इसी के लेखक धाराधिप महाराजाधिराज भोजदेव के द्वारा ही विरचित कोदण्ड-मण्डन, इन दो ग्रन्थों को छोड़कर अन्य ग्रन्थ एतद्विषयक प्राप्त नहीं हैं। अतएव यन्त्र-विद्या तथा यन्त्र-विज्ञान को आधुनिक दृष्टि से हम पूरी तरह नहीं ला सकते। यही कारण है कि डा० राघवन ने Mechanical Contrivances इस शीर्षक से यन्त्रों की ओर गये। अन्यथा Science लिखना विशेष उपयुक्त था। समझने की बात है, विचारने की भी बात है कि कृतुव-मीनार के निकटस्थ

ग्रशोक का लौह-स्तम्भ किस यन्त्र के द्वारा आरोपित किया गया था और कैसे बना था—केवल यही ऐतिहासिक निदर्शन हमारे लिये पर्याप्त है कि हमारे देश में यान्त्रिक एवं इन्जीनियरिंग कौशल किसी देश से पीछे नहीं था। समरांगण-सूत्रधार (मूल ३१.८७, परिमार्जित संस्करण ४६.८७) का निम्न प्रवचन पढ़ें :—

पारम्पर्यं कोशलं सोपदेशं शास्त्राभ्यासो वास्तुकर्मोद्यमो धीः ।
सामग्रीयं निर्मला यस्य सोऽस्मिंश्चित्राप्येवं वेत्ति यन्त्राणि कर्तुम् ॥
यन्त्रणां घटना नोक्ता गुप्त्यर्थं नाज्ञतावशात्
तत्र हेतुरयं ज्ञेयो व्यक्ता नैते फलप्रदाः ॥

अस्तु, इस उपोद्धात के बाद हम इस स्तम्भ में यन्त्र-विज्ञान, उसके गुण, प्रकार एवं विधा को एक एक करके विचार करेंगे, जिससे पाठक इस उपोद्धात का मूल्यांकन कर सकने में समर्थ हो सकेंगे। अनुवाद भी पढ़कर कुछ विशेष आश्चर्य का अनुभव कर सकेंगे कि हमारे देश में यह विज्ञान सर्वथा अवश्य था।

यन्त्र-परिभाषा	देखिए अनुवाद
यन्त्र-बीज	देखिए अनुवाद
यन्त्र-प्रकार	देखिए अनुवाद
यन्त्र-गुण	देखिए अनुवाद

यहां पर अनुवाद-स्तम्भ की ओर तो ध्यान आकर्षित कर ही दिया, परन्तु यह ध्यान देने की बात है कि यन्त्र-परिभाषा एवं यन्त्र-बीज पर जो लिखा गया है वह कितना वैज्ञानिक है इस से अधिक और क्या वैज्ञानिक परिभाषा एवं वैज्ञानिक बीज (Elements) निर्धारित किये जा सकते हैं। प्रकारों पर जो प्रकाश डाला गया है—जैसे स्वयंवाहक (automatic), सक्त्रप्रेर्य (Requiring propelling only once), अन्तरित-बाह्य (operation of which is concealed, i. e. the principle of its action and its motor mechanism are hidden from public view) तथा प्रदूर-बाह्य (the apparatus of which is placed quite distant)—यह सब कितना वैज्ञानिक एवं विकसित सा प्रतीत होता है। साथ ही साथ शायद ही आज के युग में भी यन्त्र-गुणों की वीस प्रकृषताओं पर जो प्रकाश इस ग्रन्थ में डाला गया है, वह सम्भवतः कहीं पर भी प्राप्य नहीं है। यन्त्र-गुणों की तालिका सुसम्बद्धा यहां पर अतएव अवतरणीय है :—

१ यथावद्बीज-संयोग (Proper combination of Bijas in proportion),

- २ सौहित्य Attribute of being well-knit construction.
- ३ श्लक्ष्णता Smoothness and fineness of appearance.
- ४ अलक्ष्यता Invisibleness or inscrutability.
- ५ निर्वहण Functional Efficiency.
- ६ लघुत्व Lightness.
- ७ शब्द-हीनता Absence of noise where not so desired.
- ८ शब्दाधिक्य Loud noise, if the production aimed at, is sound
- ९ अशैथिल्य Absence of Looseness.
- १० अगाढता Absence of stiffness.
- ११ सम्यक्-सञ्चरण Smooth and unhampered motion in all co-
veyances.
- १२ यथाभीष्टार्थकारित्व Fulfilling the desired end i. e. pro-
duction of the intended effects (in cases where the ware
is of the category of curos)
- १३ लयताल-अनुगामित्व Following the beating of time, the rhy-
thmic attributes in motion (particularly in entertainment
wares).
- १४ इष्टकाल-अर्थदशित्व Going into action when required.
- १५ पुनः सम्यक्त्व-संवृति Resumption on the still state when so
required.
- १६ अनुलवणत्व Beauty i. e. absence of an uncouth appearance.
- १७ ताद्रूप्य Versimilitude (in the case of bodies intended to
represent birds and animals).
- १८ दार्ढ्य Firmness.
- १९ मसृणता Softness.
- २० चिर-काल-सहत्व Endurance.

यन्त्र-कार्य :—देखिए अनुवाद ।

यन्त्र-कर्म में जो गमन, सरण, पात, पतन, काल, शब्द, वादित्र आदि जो इस ग्रन्थ में निविष्ट किये गये हैं, उनसे आधुनिक नाना मशीनों जैसे षडियां, रेल, मोटर, रेडियो, बारि तथा विमान (aeroplane) सभी प्रकल्प्य प्रतीत होते हैं ।

आधार-भौतिक क्रिया-कौशल की दृष्टि से प्रथम तो क्रिया ही मौलिक-लायमान एवं मूर्धन्य है जिस से गमन, पतन, पात, सरण आदि विभाव्य हैं।

जहां तक काल का प्रश्न है, उससे आधुनिक घड़ियों की ओर संकेत है—यह तो हम ऐतिहासिक दृष्टि से पुष्ट कर सकते हैं कि उस प्राचीन एवं मध्यकालीन युग में जल-घड़ियां तथा काष्ठ-घड़ियां तो विद्यमान थीं हीं।

जहां तक शब्द-विद्या का प्रश्न है वह आधुनिक वाद्य-यन्त्र की ओर संकेत कर रही है, क्योंकि वादित्त—गीत, वाद्य एवं नृत्य के साथ जो अन्य नाना वाजों जैसे पटह, मुरज, बंश, वीणा, कांस्यताल, तृमिला, करताल और नाटक, ताण्डव, लास्य, राजमार्ग देशी आदि, नृत्यों एवं नाट्यों की ओर जो संकेत हैं, वे क्या तत्कालीन आधुनिक रेडियो की ओर संकेत अथवा मूल भित्ति (Foundation) की ओर हमें नहीं ले जा सकते अन्यथा यन्त्रों के द्वारा इनकी निष्पत्ति, प्रादुर्भाव या आविर्भाव की ओर व्याख्यान करने का क्या अभिप्राय है ?

यन्त्र-कर्मों में उच्छ्राय-पात, सम-पात, समोच्छ्राय एवं अनेक उच्छ्राय-प्रकारों पर, जो प्रकाश इस ग्रन्थ-रत्न में प्राप्त होता है, उससे महावैज्ञानिक वारि-यन्त्रों तथा धारा-यन्त्रों की पूरी पूरी पुष्टि प्राप्त होती है।

इसी प्रकार नाना-विध यन्त्रों के कर्मों पर भी प्रकाश डाला गया है—जैसे रूप, स्पर्श तथा दोला एवं क्रीडायें एवं कौतुक एवं आमोद। सेवा (Service) रक्षा (defence) आदि कार्य भी इन्हीं यन्त्रों के द्वारा उल्लेख दिये गये हैं। यह आगे के स्तम्भ यन्त्र-प्रकार से स्वतः परिपुष्ट हो जाता है।

यान-मातृका की परिभाषा की हमने जो वैज्ञानिक व्याख्या सर्व-प्रथम इस भारत-भारती (Indology) में पाठकों के सामने रखी है उसी के अनुसार यह समरांगण-सूत्रधार भी उगी ओर हमें ले जा रहा है। समरांगण-सूत्रधार के इस यन्त्राध्याय में जो नाना यन्त्र वर्णित किये गये हैं उनको हमने निम्न षड्-विधा में वर्गीकृत किया है :—

- १ आमोद-यन्त्र :—इस वर्ग में
 - (i) भूमिका-शय्या-प्रसर्पण
 - (ii) क्षीराब्धि-शय्या
 - (iii) पुत्रिका-नाडी-प्रबोधन
 - (iv) ताडिका-प्रबोधन-यन्त्र

R. SK. S. LIBRARY
Acc. No. 2.2.44
Class No.

- (v) गोल-भ्रमण-यन्त्र Chronometre-iike-object
 (vi) नर्तकी-पुत्रिका Dancing Doll.
 (vii) हस्ति-यन्त्र
 (viii) शुक-यन्त्र
 २ सेवा एवं रक्षा-यन्त्र :—
 (i) सेवक-यन्त्र (iv) योध-यन्त्र
 (ii) सेविका-यन्त्र (v) सिंहनाद-यन्त्र
 (iii) द्वार-पाल-यन्त्र

३ संग्राम के यन्त्र:—इन के केवल संकेत हैं; परन्तु घटना पर प्रकाश नहीं डाला गया है। इनमें चाप, शतघ्नी, उष्ट-ग्रीवा आदि संग्राम-यन्त्र ही सूचित हैं।

४ यान-यन्त्र :—अम्बरचारि-विमान-यन्त्र को हम अन्त में परिपुष्ट करेंगे।

५ वारि-यन्त्र :—इसमें जैसा पीछे संकेत किया जा चुका है उसकी चतुर्धा कोटि है :—

- (I) पात-यन्त्र
 (II) उच्छ्राय-यन्त्र
 (III) पात-समोच्छ्राय-यन्त्र
 (VI) उच्छ्राय-यन्त्र

इन चारों का मौलिक उद्देश्य द्विविध है :-

एक तो क्रीडार्थ दूसरा कार्य-सिद्धयर्थ। दूसरी कोटि पात-यन्त्र की प्रतीक है और पहली कोटि दूसरी, तीसरी, चौथी से उदाहृत एवं समन्वित है। इन चारों विधाओं की विशेषता यह है कि पहले से अर्थात् पात-यन्त्र से ऊपर एकत्रित किए गए जलशाय से नीचे की ओर पानी छोड़ा जाता है। दूसरा यथानाम (उच्छ्राय-समपातयन्त्र) जहाँ पर जल और जलाशय दोनों एक ही स्तर पर रखकर जल छोड़े जाते हैं। तीसरी विधा पात-समोच्छ्राय-यन्त्र का वैशिष्ट्य यह है कि इसमें एक बड़ी मनोरञ्जक तथा उपादेय प्रक्रिया तथा शक्ति का आलम्बन किया जाता है जो गड़े हुए खम्भों (Bored Columns) के द्वारा ऊँचे स्तर से नीचे की ओर पानी इन्हीं खम्भों के द्वारा लाया जाता है जो हम आधुनिक टंकियों में भी वंसा ही देखते हैं। चौथी विधा को हम आधुनिक Boring के रूप में विभाजित कर सकते हैं।

समरांगणके इस यन्त्राध्याय में इन चारों वारि-यन्त्रों के अतिरिक्त और भी वारि-यन्त्र संकेतिक किए गए हैं जैसे दारूमय-हस्ति-यन्त्र जिसमें कितना वह पानी पी रहा है, कितना छोड़ रहा है—यह दिखाई नहीं पड़ता। उसी प्रकार फौहारों (underground conduit) का भी इन विवरणों से ऐसे निदर्शन प्राप्त होते हैं। भारत की विख्यात नगरी चंडीगढ़ के समीप एक अति प्रख्यात तथा अत्यन्त अनुपम जो मुग़ल-कालीन विलास-भवन पिञ्जौर उद्यान के नाम से यहां पर पर्यटकों का आकर्षक केन्द्र है, वहां पर इस प्रकार के वारि एवं धारा यन्त्रों की सुषुमा देखें तो हमारे प्राचीन स्थापत्य-कौशल का पूर्ण परिपाक इन निदर्शनों से भी पूर्ण प्रत्यक्ष दिखाई पड़ता है।

६ धारा-यन्त्र—हम वारि-यन्त्रों के साथ इन धारा-यन्त्रों को नहीं लाएं। धारा-गृह स० सू० के इस यन्त्राध्याय में बड़े ही विवरणों एवं प्रकारों से प्रतिपादित हैं। वे विवरण इतने मनोरंजक, पारिभाषिक तथा पृथुल हैं जिनको हम पूर्ण स्थापत्य का विलास मानते हैं। स्थपति की चार श्रेणीयां हैं :-

- | | |
|----------------|---------------|
| १ स्थपति | २ सूत्रग्राही |
| ३ वर्द्धकि तथा | ४ तक्षक |

धारा-यन्त्रों के निर्माण में इन चारों का कौशल एवं विलास दिखाई पड़ता है। धारा-गृहों के निम्न पांच वर्ग प्रतिपादित किए गए हैं :-

- १ धारा-गृह
- २ प्रवर्षण
- ३ प्रणाल
- ४ जलमग्न
- ५ नन्दावर्त ।

धारा-गृह—एक प्रकार से उद्यान क Shower Bower के रूप में विभावित कर सकते हैं। इस प्रकार का धारा-गृह मध्यकालीन युग में सभी राज-भवनों—आवास-भवनों एवं विलास-भवनों के अनिवार्य अंग थे। यह धारा-गृह पौर्वात्य एवं पाश्चात्य दोनों संस्कृतियों के प्रोल्लास माने गए हैं। जिस प्रकार वितान-वास्तु (Dome Architecture) को जो नवीन दृष्टि से समीक्षा की है और यह धारणा कि यह वास्तु-तत्व फारस की देन है, वह कितनी भ्रामक धारणा है उसको स० सू० के वितान और लुमा वास्तु-शिल्प के द्वारा जो निराकरण किया वह पीछे द्रष्टव्य है; उसी प्रकार जिन विद्वानों की यह धारणा है कि ऐसे धारा-गृहों का मुग़लों ने यहां पर अंगणेषु किया था, वह भी अत्यन्त

ज्ञात है। यह ग्रन्थ श्यारहवीं शताब्दी का अधिकृत ग्रन्थ है, जिसमें धारा-गृहों के नाना प्रकार एवं स्थापत्य-कौशल के जो प्रचुर प्रमाण मिलते हैं उससे यह धारणा अपने आप निराकृत हो सकती है। मध्यकालीन स्मारकों में कोई भी ऐसा धारा-यंत्र इस देश में नहीं प्राप्त होता है जो मुगलों से पूर्व बना हो। अस्तु तथापि संस्कृत के विभिन्न प्राचीन काव्यों को देखें—कालिदास, भारवि, माघ सोमदेव-सूरि, जिनके काव्यों में इन धारा-यन्त्रों के बड़े आकर्षक और महत्वपूर्ण संदर्भ प्राप्त होते हैं। कालिदास के मेघदूत की निम्न पंक्ति पढ़ें :-

“नेष्यन्ति त्वां सुरयुवतयो यंत्रधारागृहत्वम्”

सोमदेव-सूरि के टीकाकार इन धारा-गृहों में जो हमने एक प्रवर्षण की विधा दी है, इसको “कृत्रिम-मेघमन्दिरम्” नाम से प्रकीर्तित किया है। इस ग्रन्थ में भी इस विधा को “अनुरकणमेकं जलमुच्चाम्” के नाम से स्वयं प्रतिपादित किया है। धारा-गृह को हम उद्यान की शोभा के रूप में पहले ही कीर्तित कर चुके हैं। प्रवर्षण पर भी थोड़ा सा संकेत ऊपर कर चुके हैं। तीसरा प्रकार प्रणाल के नाम से विश्रुत है जो एक दुतल्ला धारा-गृह बनाया जाता है, जिसमें एक अथवा चार अथवा आठ अथवा सोलह खम्भे बनाए जाते हैं, तो पुष्पक-विमान के रूप में निर्मित होता है। इस धारा-गृह के केन्द्र में जलाशय का निर्माण होता है, जिसमें एक पद्माकृति पीठ बनाया जाता है। वहीं पर राजा के बैठने की जगह बनाई जाती है और चारों ओर सुन्दर युवतियों की प्रतिमाएँ बनाई जाती हैं, जिनकी आँखें इस पद्म को देखती हुई दिखाई जाती हैं। ज्यों ही ऊपर का जलाशय पानी से भर दिया जाता है और बन्द कर दिया जाता है त्यों ही इन प्रतिमा-चित्रों से पानी निकलने लगता है और एक महान् मनमोहक वातावरण उत्पन्न होता है और इस प्रकार से वहाँ पर राजा बैठा हुआ जल से भीगता हुआ आनन्द लेता है।

जलमग्न यथानाम जलाशय के भीतर बरुण अथवा नागराज के प्रासाद के समान यह प्रासाद विभाव्य है। यह एक प्रकार का अन्तःपुर है। यहाँ पर केवल थोड़े से ही प्रधान पुरुष जैसे राजकुमार,, राजदूत यहाँ पर आ सकते हैं। पाँचवीं कोटि तन्द्यावर्त की है, जिसके निर्माण में स्थापत्य एवं चित्र-कौशल भी अनिवार्य हैं, क्योंकि यह धारा-गृह तन्द्यावर्त, स्वस्तिक आदि विच्छिन्नियों से अलंकृत होना आवश्यक है। यह आस-मिचीनी के लिए बड़ा उपादेय माना

गया है। इस स्थूल समीक्षा के उपरान्त हमारा यह संकेत है कि पाठक इस ग्रन्थ में अनुवाद-स्तम्भ को ध्यान से पढ़ें तो इस कारीगरी और स्थापत्य-कौशल का कितना महत्वपूर्ण मूल्यांकन प्राप्त हो सकेगा।

*७. दोला-यन्त्र—इसको रथ-दोला भी कहते हैं। धारा-गृह के समान इसके भी पांच निम्न प्रकार वर्णित किये गए हैं :—

१. वसन्त २. मदनोत्सव ३. वसन्त-तिलक ४. विभ्रमक तथा ५. त्रिपुर।

जहां कहीं भी हमारे देश में मेले होते हैं वहां पर भूले अवश्य गाड़े जाते हैं और वच्चे उन पर चढ़कर प्रसन्न होते हैं, घूमते हैं और घुमाये जाते हैं। लेकिन ये भूले स्थापत्य-कौशल की दृष्टि से कोई अर्थ नहीं रखते। स० सू० के इस यंत्राध्याय में दोला-यन्त्रों के जो विवरण प्राप्त होते हैं, वे इतने प्रकृष्ट हैं कि वे साक्षात् यन्त्र हैं, जिन में यन्त्र ही उनको चलाते हैं। जो रूप भूलों के हम आज देखते हैं, वे अति सामान्य हैं। अनुवाद को यदि आप देखें तो कोई दोला जैसे वसन्त-तिलक, वह द्विभौमिक है और त्रिपुर तो ऐसा आभास प्रदान करेगा मानों तीन नगरियां दिखाई पड़ रही हैं। इन सब के विवरण अनुवाद में ही द्रष्टव्य हैं। हमने अपने Vastusastra—Vol. I. Hindu Science of Architecture with special reference to Bhoja's Samrangana-Sutradhara में इस की जो विशेष समीक्षा की है और वैज्ञानिक ढंग से प्रतिपादन किया है, वह इस ग्रन्थ में विशेष द्रष्टव्य है।

विमान-यन्त्र :—अब आइये यान-यन्त्र पर। हमें उस पर विशेष रूप से कीर्तन करना है। यान-यन्त्र की जो श्रेणी हमने चौथी दी थी, उसको यहां पर अन्तिम विधा में विवेच्य माना है। इस यंत्राध्याय में यान यन्त्र अर्थात् विमान-यन्त्र पर जो प्रतिपादन है, वह इस यन्त्र की सब से बड़ी विभूति है, जिसका अन्य शिल्प-ग्रन्थ में कोई भी विवरण नहीं है। कालिदास से लगाकर आगे के नाना ग्रन्थों—काव्यों, नाटकों आदि में यद्यपि सर्वत्र ही संकेत प्राप्त हैं, परन्तु रचना-विधि अन्यत्र अप्राप्य है। साहित्यिक सन्दर्भों की जितनी महत्ता है, उतनी महत्ता जन-श्रुतियों की भी मानी जा सकती है। बहुत दिनों तक मध्य भारत के गांव-गांव में यह जन-श्रुति थी कि महाराजाधिराज धाराधिप भोजदेव के दरबार में अश्वमुखी नाम का एक विमान था, तो विमान-रचना भी इस काल में अवश्य थी। परन्तु तो फिर विमान-यन्त्र की रचना में जो पूरे के पूरे विवरण हैं उनमें

*टि० यद्यपि हमने यन्त्रों की षड्-विधा ही दी है परन्तु रक्षा और संग्राम (जो एक ही विधा हैं) इन दो विधाओं के विवरण की दृष्टि से सप्तधा कर दी है।

केवल दो ही तत्व प्राप्त होते हैं अर्थात् अग्नि और पारा तथा आकार और संभार भी । निम्नलिखित उद्धरण पढ़िए :—

लघुदारुमयं महाविहंगं दृढसुश्लिष्टतनुं विधाय तस्य ।

उदरे रसयन्त्रमादधीत ज्वलनाधारमधोऽस्य चाग्निपूर्णम् ॥

तत्रारूढः पूरषस्तस्य पक्षद्वन्द्वोच्चालितप्रोज्जिभतेनानिलेन ।

सुप्तस्यान्तः पारदस्यास्य शक्त्या चित्रं कुर्वन्नम्बेर याति दूरम् ॥

इत्थमेव सुरमन्दिरतुल्यं सञ्चलत्यलघु दारुविमानम् ।

आदधीत विधिना चतुरोन्तस्तस्य पारदभृतान् दृढकुम्भान् ॥

अयः कपालाहितमन्दवह्निप्रतप्ततत्कुम्भभुवा गुणैः ।

व्योम्नो भटित्याभरणत्वमेति सन्तप्तगर्जद्रसराजशक्त्या ॥

जैसा हमने ऊपर संकेत किया कि इस विमान-यन्त्र-वर्णन में सारे विवरण प्राप्त नहीं होते, तथापि रचना-प्रक्रिया अज्ञात नहीं थी, चूँकि यह काल सामन्त-वादी (Aristocratic Age) था, अतः प्राकृत जनों के लिए यह भोग और विलास नहीं प्रदान किए गए । अतएव इनका एक-मात्र राज-भोग में ही गतार्थ किया गया । अतः इन विद्याओं एवं कलाओं का संरक्षण एक-मात्र राजाश्रय ही था । अतः शास्त्रीय ढंग से जब इनकी व्याख्या अथवा प्रतिपादन आवश्यक था तो ग्रन्थ-कार ने इसी मूलभूत प्रेरणा के कारण बहाना दिया जो निम्न श्लोक को पढ़ने से प्राप्त होता है :—

“यंत्राणां घटना नोक्ता गुप्त्यर्थं नाज्ञतावशात् ।

तत्र हेतुरयं ज्ञेयो व्यक्ता नैते फलप्रदाः ॥

यह हम अवश्य स्वीकार करते हैं कि पारम्पर्य कौशल, सोपदेश शास्त्राभ्यास, वास्तुकर्मोद्यमा बुद्धि—यह सभी इस प्रकार की यांत्रिक घटना और पारिभाषिक ज्ञान के लिए अनिवार्य अंग हैं, तथापि यह बहाना भी तार्किक नहीं है । तथ्य यह है कि प्राचीन वाङ्मय के रहस्य की कुंजी रहस्य-गोपन है । अन्त में इस यंत्राध्याय की समीक्षा में यह अवश्य हमें स्वीकार करना है कि हमारे देश में यन्त्र-विद्या की कमी नहीं थी ।

भारत की प्राचीन संस्कृति में मन्त्र, तन्त्र और यन्त्र तीनों ही अपनी अपनी दिशा में विकास एवं प्रोल्लाम की ओर जाते रहे; परन्तु जिस प्रकार वैदिक युग में मंत्रों का प्रावलय था, फिर कालान्तर में विशेष कर मध्यकाल तथा उत्तर मध्यकाल में तन्त्रों का इतना प्रावलय हुआ कि यन्त्रों के भौतिक विकास को

प्रश्रय न देकर एक-मात्र इनको चित्र में चित्रित कर दिया। अतएव तान्त्रिक लोगों ने मन्त्र-बीज, तंत्र-बीज, यन्त्र-बीज—इन्हीं उपकरणों से एवं उपलक्षणों से भौतिक यन्त्रों को एक-मात्र नाम-मात्र की अभिधा में गतार्थ कर दिया।

बात यह है कि समरांगण-सूत्रधार के यंत्राध्याय के प्रथम श्लोक (मंगला-चरण) को पढ़ें, साथ ही साथ गीता के श्लोक को भी पढ़ें जो नीचे उद्धृत किए जाते हैं, तो हमारे इस उपर्युक्त मत का अर्थने आप पोषण हो जाता है। अर्थात् यन्त्रों को अध्यात्म-विभूति में पर्यवसित कर दिया अन्यथा हमारा देश इस यांत्रिक विज्ञान से पीछे न रहता :—

जडानां स्पन्दने हेतुं तेषां चेतनमेककम् ।

इन्द्रियाणामिवात्मानमधिष्ठातृतया स्थितम् ॥

भ्राम्यद्दिनेशशशिमण्डलचक्रशस्तमेतज्जगत्त्रितययन्त्रमलक्ष्यमध्यम् ।

भूतानि बीजमखिनान्यपि संप्रकल्प्य यः सन्ततं भ्रमयति स्मरजित्सवोव्यात् ॥

ईश्वरः सर्वभूतानां हृद्देशेऽर्जुन तिष्ठति ।

भ्रामयन् सर्वभूतानि यन्त्रारूढानि मायया ॥

राजसी कलायें

चित्र-कला

हमने अपने उदोद्घात में पहले ही यह संकेत कर दिया है कि चित्र का अर्थ एकमात्र आलेख्य नहीं, चित्र का अर्थ वास्तव में प्रतिमा है; अतएव इस अध्ययन में चित्र को हम निम्न दो दृष्टि-कोणों से देखेंगे और साथ ही साथ दो वर्गों में विभाजित करेंगे। लौकिक दृष्टि से आलेख्य चित्र का प्रथम उपन्यास करेंगे। पूर्वोक्त चित्र की विधा—कोटि को अब हम दो में कवचित कर सकते हैं। १. चित्राभास अर्थात् आलेख्य, २. चित्रार्थ एवं चित्र अर्थात् प्रतिमा प्रांशिक अथवा पूर्ण।

सर्व-प्रथम आलेख्य चित्र पर कितने ग्रन्थ प्राप्त होते हैं, थोड़ा सा संकेत करना आवश्यक होगा; पुनः आलेख्य-कला का ललित कलाओं में क्या स्थान है यह भी प्रतिगद्य होगा। पुनः चित्र-कला का जन्म कैसे हुआ और उसका विस्तार (क्षेत्र अथवा विषय), कैसा है—इस पर भी समीक्षण आवश्यक है। पुनः चित्रकला के अंगों (चित्रांग) तथा विधाओं (Types) का सविस्तार वर्णन करना होगा। शिल्प-ग्रन्थों की दृष्टि से वर्तिका-निर्माण, वर्तिका-वर्तन एवं वर्ण-संयोग (colouring) तो चित्र-विद्या के सबसे प्रमुख कौशल हैं। परन्तु इस कौशल को प्राप्त करने के लिए उसी प्रकार दाक्ष्य भी चित्र-विद्या का प्रमुख अंग है। वास्तु, शिल्प, एवं चित्र की दृष्टि से नाप तीसरी प्रमुख विशेषता है। कोई भी शिल्प बिना नाप के कला के रूप में नहीं परिणत की जा सकती। इस लिए चित्र के विभिन्न साधनों में प्रमाण भी उतने ही प्रशस्त प्रकल्पित किए गए हैं। Pictorial Pottery और Pictorial Iconometry दोनों ही एक स्तर पर अपनी महत्ता रखते हैं। मध्यकालीन चित्रकार विशेषकर मुगलों के दरबार में जो चित्रकार अपनी ख्याति से इतिहास में आज भी विद्यमान हैं, वे बिना अंडक-वर्तना (बादामा) के कोई चित्र नहीं बनाते थे। इस प्रकार विष्णु-धर्मोत्तर, समरांगण-सूत्रधार तथा मानसोल्लाम इन तीनों ग्रन्थों की दृष्टि से अंडक-वर्तना चित्र-कौशल में बड़ा ही महत्वपूर्ण स्थान रखती है। भारतीय चित्र-शास्त्र की दृष्टि में सबसे बड़ा सूक्ष्मेक्षिका-कौशल

क्षय-वृद्धि है। बिना इस क्षय-वृद्धि-प्रक्रिया के वर्ण-विन्यास, वर्णोज्ज्वलता एवं वारिणिक वैशिष्ट्य सम्पन्न नहीं होता। चित्र-कौशल में शास्त्र ने जो प्रतीकात्मक रूढियां (Conventions) प्रदान की हैं, उनके बिना चित्र दर्शन-मात्र से उसकी पूर्ण पहिचान और उसकी व्याख्या तथा पूरी समझ असम्भव है। अपराजित-पृच्छा में चित्र के सद्भाव का इतना व्यापक दृष्टिकोण प्रकट किया गया है, जिसमें स्थावर और जंगम सभी पदार्थ सम्मिलित हैं, तो इनके रूप, उनके कार्य, उनकी चेष्टाएं तथा उनकी क्रियाएं अथवा उनका प्राकृतिक सौन्दर्य एवं याथातथ्य चित्रण कैसे सम्भव हो सकता है; जब तक हम इन रूढियों (Conventions) का सहारा न लें। चित्र-कौशल का अन्तिम प्रकर्ष भावाभिव्यक्ति एवं रसानुभूति है। चित्र-शास्त्र के जितने भी ग्रन्थ प्राप्य हैं उनमें एकमात्र समरांगण-सूत्रधार ही है, जिसमें चित्र के रसों एवं चित्र की दृष्टियों का वर्णन किया गया है। धाराधिप महाराजाधिराज भोजदेव से बढ़कर हमारे देश में इतना उद्भट और प्रसिद्ध-कीर्ति, श्रंगारिक अर्थात् काव्य-तत्व-वेत्ता (Aesthetician) नहीं हुआ है। जहां उसने श्रंगार-प्रकाश की रचना की वहां उसने वास्तु के ऐसे अप्रतिम ग्रन्थ समरांगण-सूत्रधार की भी रचना की। इस महायशस्वी लेखक ने चित्र को भी काव्य का गोद में खेलता हुआ प्रदर्शित कर दिया। इस प्रकार मेरी दृष्टि में यह ग्रन्थ विष्णु-धर्मोत्तर से भी आगे बढ़ गया और बाजी मार ले गया। विष्णु-महापुराण के परिशिष्टांग विष्णुधर्मोत्तर के चित्र-सूत्र को देखे तथा परिशीलन करें तो वहां पर यह पूर्ण रूप से प्रकट है कि बिना नृत्य के चित्र दुर्लभ है :—

बिना तु नृत्य-शास्त्रेण चित्रसूत्रं सुदुर्विदम् ।

यथा नृत्ते तथा चित्रे त्रैलोक्यानुकृतिः स्मृता ॥

दृष्टयश्च तथा भावा प्रज्ञोपाङ्गानि सर्वशः ।

कराश्च ये महानृत्ते पूर्वोक्ता नृपसत्तम ॥

त एव चित्रे विज्ञेया नृत्तं चित्रं परं मतम् ॥

यद्यपि इस अवतरण में नाट्य-हस्त, नृत्य-हस्तों के साथ दृष्टियों का भी संकेत अवश्य है, परन्तु उसमें प्रतिपादन नहीं। अतः इस कमी को समरांगण-सूत्रधार ने पूर्ण कर दी। इस ग्रन्थ में चित्र के ग्यारह रस और अठारह रस-दृष्टियां प्रतिपादित की गयी हैं, जिनकी हम आगे व्याख्या करेंगे। हमने अपने चित्र-लक्षण में चित्रकला को नाट्य और काव्य से और ऊपर उठाकर रस-सिद्धान्त एवं ध्वनि-सिद्धान्त में लाकर परिणत कर दिया है। सम्मट ने अपने

काव्य-प्रकाश में काव्य की त्रिविधा से जो चित्र-काव्य को तीसरी कोटि दी गयी है, उसका आशय एक-मात्र व्यंग्याभाव एवं शब्द-चित्रता तथा अर्थ-चित्रता से ही तात्पर्य नहीं है, उसमें इस इस शब्द के प्रयोग में एक बड़ा मर्म भी छिपा है। मेरी दृष्टि में जिस प्रकार काव्य में शब्दों एवं अर्थों के द्वारा व्यंग्य की अभिव्यक्ति होती है, क्योंकि व्यंजना के लिए व्यंजकों की आवश्यकता है, तो क्या व्यंजक व्यंग्य की ओर सहृदयों को नहीं ले जा सकते। जिस प्रकार कोई युवती अतिरमणीय होते हुए यदि वह नाना शृंगारों से सुसज्जित, नाना विलासों से मंडित, अनेक नेपथ्यों से विलसित क्या वह कई व्यंग्यों की ओर इशारा नहीं कर सकती? किसी कुशल चित्रकार के चित्र को देखें, उसमें कितने व्यंग्य छिपे हैं जो एक-मात्र वर्णों एवं आकारों तथा कुछ बन्धनों (Back-grounds) के साथ साथ अन्य नाना कितने आकृत अपने आप आपतित हो जाते हैं।

अस्तु, अब इस उपोद्घात के अनन्तर हमें अपने इस अध्ययन में अध्ययन की रूपरेखा की कुछ अवतारणा अवश्य करनी है जो निम्न तालिका से द्रष्टव्य है :—

१. चित्र-शास्त्रीय ग्रन्थ,
२. चित्र-कला का ललित कलाओं में स्थान, उद्देश्य, जन्म और विस्तार,
३. चित्रांग (Elements-Constituents and Types),
४. वतिका तथा भूमि-बन्धन,
५. अंक-प्रमाण,
६. लेप्य-कर्म,
७. आलेख्य—कर्म-वर्ण एवं कूर्चक, कान्ति एवं विच्छत्ति तथा क्षय-वृद्धि सिद्धान्त,
८. आलेख्य-रुद्धियां (Conventions);
९. चित्र-कला तथा काव्य-कला, नाट्य-कला, नृत्य-कला तथा भावाभिव्यक्ति—ध्वनि एवं रसास्वाद,
१०. चित्र-शैलियां-पत्र एवं कण्ठक,
११. चित्रकार,
१२. चित्रकला पर ऐतिहासिक विहंगम दृष्टि :—
 - (अ) पुरातत्वीय,
 - (ब) साहित्य-निबन्धनीय।

चित्र-शास्त्रीय ग्रन्थ :—संस्कृत में केवल चित्र पर निम्नलिखित पांच ग्रन्थ ही प्राप्य हैं :—

१. विष्णुधर्मोत्तर—तृतीय भाग-चित्रसूत्र ;
२. समरांगण-सूत्रधार—देखिए इस ग्रन्थयन में चित्र-शास्त्रीय अध्याय-तालिका ;
३. अपराजित-पृच्छा ;
४. अभिलषितार्थ-चिन्तामणि (मानसोल्लास) ;
५. शिल्प-रत्न ।

इन ग्रन्थों (पूव एव उत्तर मध्यकालीन कृतियों) के अतिरिक्त सर्वप्राचीन-कृति नग्नजित् का चित्र-लक्षण है । नग्न-जित् के सम्बन्ध में ब्राह्मणों (ब्राह्मण-ग्रन्थों)में भी संकेत मिलते हैं । यह मौलिक कृति अप्राप्य है । सीभाग्य से तिब्बती भाषा में इसका अनुवाद हुआ था, जिसका रूपान्तर अब भी प्राप्य है । डा० राघवन ने (देखिए Some Sanskrit texts on Painting I.H.O. Vol. X 1933) जिन दो अन्य चित्र-सम्बन्धी शिल्प-ग्रन्थों की सूचना दी है, वे हैं

१. सारस्वत-चित्र-कर्म-शास्त्र;
२. नारद-शिल्प ।

इन ग्रन्थों के अतिरिक्त वासवराज-कृत शिवतत्व-रत्नाकर नामक ग्रन्थ सत्रहवीं शताब्दी के उत्तर अथवा अठारहवीं शताब्दी के पूर्व भाग में कन्नड भाषा से संस्कृत में रूपान्तरित किय गया था । शिवराम मूर्ति ने भी चित्र-शास्त्रीय कृतियों के सम्बन्ध में खोज की है । परन्तु मेरी दृष्टि में ये ही सात ग्रन्थ अधिकृत माने जा सकते हैं ।

जहां तक चित्र-शास्त्रीय ग्रन्थों के अध्ययन का प्रश्न है उनका सर्वप्रथम श्रेय डा० कुमांगी स्टैला क्रैमिरीश को है, जिन्होंने विष्णु-धर्मोत्तर के इस चित्र-सूत्र का अंग्रेजी में अनुवाद किया तथा एक भूमिका भी लिखी । उसके बाद आधुनिक भारतीय विद्या (Indology) में सर्व प्रथम सारे ग्रन्थों को लेकर अनुसंधानात्मक एवं शास्त्रीय अध्ययन जो मैंने अपने Hindu Canons of Painting or चित्रलक्षणम् १९५८ में प्रस्तुत किया था उसकी विद्वानों ने बड़ी पसंसा की । यह प्रबन्ध मेरी डी० लिट० थीसिस—Foundations and Canons of Hindu Iconography and Painting का अंग था । महामहोपाध्याय डा० वासुदेव विष्णु मिराशी, डा० जितेन्द्रनाथ वैनर्जी तथा स्वर्गीय वासुदेव शरण अप्रवाल,

इन विद्वानों की भूरि प्रशंसा से मुझे बड़ा प्रोत्साहन मिला । यह ग्रन्थ अंग्रेजी में लिखा गया था । वैसे तो हिन्दी में मैंने प्रतिमा-विज्ञान Iconography पर एक बृहद् ग्रन्थ लिख ही चुका हूँ, जो मेरे इस दश-ग्रन्थ-आयोजन का वह प्रमुख अंग था । चित्र पर अभी तक हिन्दी में शास्त्रीय विवेचन नहीं हुआ । अतः अब मैं अपने इस ग्रन्थ में प्रतिपादित शास्त्रीय विवेचन का जहाँ तक समराङ्गण-सूत्रधार के चित्र-सम्बन्धी विषयों से मेल खाता है, उसी को लेकर मैं अब इस अध्ययन में संक्षेप रूप में नवीन दृष्टिकोण से रखने का प्रयास करूँगा ।

हमने चित्र-शास्त्रीय प्राप्य ग्रन्थों पर पहले ही संकेत कर दिया है । उनके विषय-विवेचन अथवा उनके अध्यायों की अवतारणा की यहाँ पर संगति सार्थक नहीं । अतः समराङ्गण के चित्र-सम्बन्धी अध्यायों के सम्बन्ध में थोड़ा सा विवेचन आवश्यक है ।

इसमें सन्देह नहीं कि समराङ्गण-सूत्रधार का भवन-खंड, प्रासाद-खंड, राज-भवन-खंड ये सभी खंड सम्बद्ध एवं परिपुष्ट हैं, परन्तु चित्र-खंड गलित तथा भ्रष्ट भी है । चूँकि चित्र का अर्थ हमने प्रतिमा माना है और प्रतिसाएं जो पाषाणी हैं अथवा धातूतया हैं, वे इस सन्दर्भ में अविवेच्य नहीं हैं । चित्र पर (मृन्मयी, काष्ठमयी पाषाणी, धातुजा, रत्नजा तथा आलेख्य) केवल १४ अध्याय हैं, जिसमें केवल एक ही अध्याय आलेख्य-चित्र में परिगणनीय नहीं है वह है :—

लिंग-पीठ-प्रतिमा-लक्षण

अतः इस ही हम प्रासाद-शिल्प में प्रासाद-प्रतिमा के रूप में व्यवस्थापित करेंगे । इन अध्यायों की तालिका की ओर संकेत करने के पूर्व हमें यह भी बताना है कि लगभग निम्नलिखित सात अध्याय, आलेख्य-चित्र तथा पाषाणादि-द्रव्यजा चित्र इन दोनों के सर्व-सामान्य (Common and Complimentary) अङ्ग हैं :—

- १ देवादि-रूप-प्रहरण-संयोग-लक्षण ;
- १ दोष-गुण-निरूपण ;
- ३ अज्वागतादि-स्थान-लक्षण ;
- ४ वैष्णवादि-स्थानक-लक्षण,

- ५ पंच-पुरुष-स्त्री-लक्षण,
- ६ रस-दृष्टि-लक्षण,
- ७ पताकादि-चतुष्पष्टि-हस्त-लक्षण,

जहां तक इन अध्यायों की विवेचना है, वह अनुवाद से स्वतः प्रकट है, अतः वहीं द्रष्टव्य हैं और यहां पर उनका विस्तार अनावश्यक है ।

अस्तु, जो आलेख्य (Painting) से ही एक-मात्र सम्बन्धित हैं, उन अध्यायों की तालिका निम्न है :—

चित्रोद्देश,
भूमि-वन्धन,
लेप्य-कर्म,
अण्डक-प्रमाण,
मानोत्पत्ति तथा
रस-दृष्टि

चित्रकला का उद्देश्य, उद्भव तथा विषय (Scope)

चित्र-कला के उद्भव में हमारे देश में दो दृष्टि-कोणों ने इस ललित-कला को जन्म दिया । वैसे तो कला, संस्कृति एवं सभ्यता का अभिन्न अंग माना गया है । जिस देश की जैसी सभ्यता एवं संस्कृति होगी वैसी ही उस देश की कलाएं होंगी । भारतीय संस्कृति और सभ्यता में अध्यात्म और भौतिक अम्युदय दोनों को ही माप-दण्ड के रूप में परिकल्पित किया गया है । वैदिक इष्टि (यज्ञ-संस्था) के बाद जब पूर्व-धर्म (देवालय-निर्माण एवं देव-पूजा) ने अपने महान् प्रकर्ष से इस देश में पूरी तरह से पैर फैला दिए, तो प्रतिमा-पूजा अनायास विकसित और प्रवृद्ध हो गई । हमने अपने उपोद्घात में चित्र पद की परिभाषा में प्रतिमा शब्द की ओर पूर्ण रूप से परिचय दे ही दिया है—चित्र, चित्रार्थ, चित्राभास । अतः जहाँ पाषाण-निर्मिता तथा मृण्मयी (पाथिवा, जैसे पाथिव लिंग) एवं धातुजा प्रतिमाएं पूजा के लिए बनाई जाती थीं, क्योंकि ज्ञानी और योगी तो बिना प्रतिमा के भी ब्रह्म-चिन्तन एवं ईश्वराराधन कर सकते थे ; परन्तु महान् विशाल समाज सारा का सारा ज्ञानी और योगी नहीं परिकल्पित किया जा सकता, अतएव इसी दृष्टि को रखकर हमारे आचार्यों ने स्पष्ट उद्घोष किया :—

“अज्ञानां भावनार्थाय प्रतिमाः परिकल्पिताः”

“सगुण-ब्रह्म-विषयक-मानस-व्यापार उपासनन्”

“चिन्मयस्याद्वितीयस्य निष्कलस्याशरीरिणः ।

उपासकानां कार्यार्थे ब्रह्मणो रूप-कल्पना ॥

“आदित्यमम्बिकां विष्णुं गणानाथं महेश्वरम् ।

पञ्च-यज्ञ-परो नित्यं गृहस्थः पञ्च पूजयेत् ॥”

जहां प्रासादों में प्रतिष्ठापित प्रतिमाएं पूज्य हैं, उसी प्रकार पट्ट, पट, कुड्य चित्र भी उसी प्रकार पूज्य बने । हयशीर्ष-पंचरात्र वैष्णव आगमों और तन्त्रों में एक प्रमुख स्थान रखता है । उसका यह निम्न प्रवचन पढ़ें तो उपरोक्त हमारा सिद्धान्त पूर्ण रूप से पुष्ट हो जाता है :—

यावन्ति विष्णुपाणि सुरुपाणीह लेखयेत् ।

तावद् युगसहस्राणि विष्णुलोके महीयते ॥

लेप्ये चित्रे हरिर्नित्यं सन्निधानमुपैति हि ।

तस्मात् सर्वप्रयत्नेन लेप्यचित्रगतं यजेत् ॥

कान्तिभूषणभावाद्यैश्चित्रं यस्मात् स्फुटं स्थितः ।

अतः सन्निधिमायाति चित्रजासु जानर्दनः ॥

तस्मच्चित्रार्चने पुण्यं स्मृतं शतगुणं बुधैः ।

चित्रस्थं पुण्डरीकाक्षं सविलासं सविभ्रमम् ॥

दृष्ट्वा मुच्यते पापैर्जन्मकोटिसुसञ्चितैः ।

तस्माच्छ्रुत्वाथिभिर्धरैः महापुण्यजिगीषया ॥

पटस्थः पूजनीयस्तु देवो नारायणः प्रभुः ।

—हयशीर्षपंचरात्रात्—

लगभग दो हजार वर्षों की परम्परा है कि जो भी यात्री, दर्शनार्थी, पुरी जगन्नाथ के दर्शनार्थ तीर्थ-यात्रा करता है, वह भगवान् जगन्नाथ के पटों को जरूर लाता है । आज भी प्रायः उत्तरापथ में प्रत्येक घर में स्त्रियां अपने पुत्रों के आयुष्य एवं उनके कल्याण के लिए किसी न किसी दिन विशेष कर वासन्त मासों (चैत्र एवं वैशाख) में किसी न किसी चन्द्रवार के दिन पट पर भगवान् जगन्नाथ की पूजा करती हैं, नाना प्रकार के मिष्टान्तों से उनका भोग लगाती हैं एवं वासन्त कुसुमों विशेषकर पनाश पुष्प (टीसू) अवश्य चढ़ाती हैं । अतः उपर्युक्त यह हयशीर्ष-पंचरात्रीय प्रवचन कितनी अधिकृत एवं अति प्राचीन परम्परा का प्रतिष्ठापक एवं उद्बोधक है, वह अनायास संगत एवं सुप्रतिष्ठित हो जाता है ।

यह तो हुआ धार्मिक उद्भव, जहां तक भौतिक दृष्टि-कोण का सम्बन्ध है, उसमें वात्स्यायन के काम-सूत्र में प्रतिपादित चतुष्पिष्ट-कला (६४ कलाओं) का जो महान् प्रोत्सास प्राप्त होता है, उसका पूरा का पूरा सम्बन्ध नागरिक सभ्यता, नागरिकों के जीवन के अभिन्न अंग की प्रतीकात्मता को दृढ़ करता है। हम पहले ही लिख चुके हैं कि दो हजार वर्ष से भी अधिक पुरानी बात है कि प्रत्येक नागरिक के घर में रंग का प्याला और रंगने की लेखा (bowl and brush) दोनों गृहस्थी के अनिवार्य अंग थे। आप महाकवि कालिदास के काव्यों को पढ़ें, महाकवि वाणभट्ट की कादम्बरी देखें—कितना चित्र-कला का विलास था। हमने अपने अंग्रेजी ग्रन्थ (Hindu Canons of Painting) में यह सब पूरी तरह से समीक्षा प्रदान की है। वह वहां विशेष रूप से दृष्टव्य है।

चित्र-कला के उद्भव में चित्र-शास्त्र की सर्वप्रथम कृति एवं अतिप्राचीन आधिकृत ग्रन्थ नग्न-जित् के 'चित्र-लक्षण' में जो चित्रोत्पत्ति की मनोरञ्जक कहानी है वह यहां अवतार्य है :—

“पुरानी कहानी है कि एक बड़ा ही उदार, धर्मात्मा तथा पूतात्मा राजा था, जिसका नाम था भयजित्। सभी प्रजाएं सानन्द थीं। अकस्मात् एक दिन एक ब्राह्मण उसके दरवार में आ पहुंचा और जोर से चिल्लाता हुआ बोला 'ऐ राजन्, सत्यतः आपके राज्य में पाप है, नहीं तो मेरा पुत्र अकाल-मृत्यु के गाल में कैसे कवलित हो गया? कृपा करके मेरे पुत्र को मृत्यु के पंजों से छुड़ाओ और उस लोक से पुनः इसी लोक में लाओ। राजा ने तत्क्षण ही यमराज से प्रार्थना की—हे यमराज जी महाराज! इस बालक को लाओ अन्यथा घोर युद्ध होगा। यमराज ने जब प्रार्थना धनमुनी कर दी, तो फिर दोनों में घनघोर युद्ध हो गया और अन्ततोगत्वा यम हार गया। विधाता ब्रह्मा किंवर्तव्य-विमूढ़ हो गये। तत्क्षण वे वहां आविर्भूत हो गये और राजा से कहा राजन्! जीवन एवं मरण तो कर्म पर आश्रित हैं। यम का अपना व्यक्तिगत तो कोई हाथ नहीं। तुम इस वच्चे का चित्र बनाओ। ब्रह्मा की आज्ञा शिरोधार्य कर उसने चित्र बनाया और ब्रह्मा ने उसमें जीवन डाल दिया और राजा को सम्बोधित कर कहा :—

“यतः तुमने इन नग्नो—प्रेतों को भी जीत लिया—अतः तुम आज से हे राजन्! नग्न-जित् के नाम से विश्रुत हो गये। तुम इस ब्राह्मण बालक का चित्र मेरी ही कृपा या आशीष से बना सके हो। संसार में यह प्रथम चित्र है। तुम जाओ दिव्य शिल्पी विश्वकर्मा के पास। विश्वकर्मा जी वास्तु-शिल्प-चित्र के

आचार्य हैं, वे तुम को सारा चित्र-शास्त्र एवं चित्र-विद्या पढ़ायेंगे ।”

विष्णु-धर्मोत्तर अति प्राचीन एवं अधिकृत ग्रन्थ है उसका भी यहां चित्रोत्पत्ति वृत्तान्त उद्धरणीय है :—

नर-नारायण की कथा से हंस परिचित ही हैं । जब भगवान् नारायण बदरिकाश्रम में मुनिवेष-धारी तपश्चर्या करने लगे तो उन्हें हठात् चित्र-विद्या को जन्म देना पड़ा । कहानी है कि नर एवं नारायण दोनों ही इसी आश्रम में साथ साथ तपस्या कर रहे थे । अप्सराओं की अति प्राचीन समय से यह परम्परा रही है कि जब कोई मुनि या योगी तप करते हैं तो वे आकर बाधा डालती हैं, रिझाती हैं । विश्वामित्र-मेनका की कहानी से सभी परिचित हैं । ऐसी बाधा में भगवान् नारायण ने कमाल कर दिया । तुरन्त ही आम्र-रस लेकर तथा अन्य वन्य-श्रीषधियों को मिलाकर एक इतनी कमाल की खूबसूरत अप्सरा की रचना कर दी जो कोई भी देवी, गन्धर्वी, आसुरी, नागी या मानवी सुन्दरी उसका मुकाबला कर सके । अतः ये सारी की सारी दमों अप्सरायें इस नारायण-निर्मिता सुन्दरी अप्सरा को देख कर शमिन्दा हो कर सदा के लिये विलीन हो गयीं । यही अप्सरा पुनः सर्व-सुन्दरी अप्सरा ऊर्वसी के नाम से विश्रुत हो गयी ।

विष्णु-धर्मोत्तर के एक दूसरे सन्दर्भ को पढ़ें, तो वहां पर शास्त्रीय उद्भव पर बड़ा मार्मिक एवं प्रबल प्रवचन प्राप्त होता है । मार्कण्डेय और वज्र के प्रश्न और उत्तर के रूप में विष्णु-धर्मोत्तर में चित्र की उत्पत्ति के सम्बन्ध में बड़ा ही मौलिक एवं सार्वभौमिक उद्देश्य एवं क्षेत्र की ओर सुन्दर एवं महत्वपूर्ण संकेत प्राप्त होता है । विष्णु-धर्मोत्तर में निराकार की कल्पना एवं उसकी साकार रूप में पूजा बिना चित्र के असम्भव है । निराकार यथानिश्चय न कोई रूप रखता है न गंध, न स्पर्श, न शब्द, न स्पर्श, तो फिर इसको रूप में कैसे परिणित किया जा सकता है—वज्र की इस जिज्ञासा में मार्कण्डेय का उत्तर है कि प्रकृति और विकृति वास्तव में परब्रह्म की लौकिक दृष्टि से दोनों भिन्न होते हुए भी, उसी के परिवर्तन-शील रूप हैं । ब्रह्म प्रकृति है और विश्व विकृति है । ब्रह्म की उपासना तभी सम्भव है जब उसे रूप प्रदान किया जाए । अतएव उसकी रूप-कल्पना के लिये चित्र को बिना यह सम्भव नहीं । जैसा कि हमने पहले ही रामोपनिषद् का प्रवचन पाठकों के सामने रख दिया है (चिन्मयस्येत्यादि) ।

मध्यकालीन अधिकृत शिल्प-शास्त्रीय कृति अपराजित-पृच्छा में चित्र के उद्देश्य, उत्पत्ति एवं क्षेत्र अथवा विस्तार पर जो प्रवचन है वह बड़ा ही मार्मिक

है और समस्त स्थावर एवं जंगम को चित्र की कोटि में केलि करा रहा है । निम्न अवतरण पढ़िये :—

चित्रमूलोद्भवं सर्वं त्रैलोक्यं संचराचरम् ।
 ब्रह्म विष्णुभवाद्याश्च सुरासुरनरोरगाः ॥
 स्थावरं जंगमं चैव सूर्यचन्द्रौ च मेदिनी ।
 चित्रमूलोद्भवं सर्वं जगत्स्थावरजंगमम् ॥
 वृक्षगुल्मलतावल्लय स्वेदजागुजरायुजाः ।
 सर्वे चित्रोद्भवा वत्स भूधरा द्वीपसागराः ॥
 चतुरशीतिलक्षाणि जीवयोनिरनेकधा ।
 चित्रमूलोद्भवाः सर्वे संसारद्वीपसागराः ॥
 श्वेतरक्तपीतकृष्णा वर्णा वै चित्ररूपकाः ।
 तनौ च नखकेशादि चित्ररूपमिवाम्भसाम् ॥
 भगवान् भवरूपश्च पश्यतीदं परात्परम् ।
 आत्मवद्वै सर्वमिदं ब्रह्म तेजोऽनुपश्यताम् ॥
 पश्यन्ति भावरूपैश्च जले चन्द्रमसं यथा ।
 तद्वच्चि मयं सर्वं पश्यन्ति ब्रह्मवादिनः ॥
 विश्वं विश्वावतारश्च त्वनाद्यन्तश्च सम्भवेत् ।
 आदि चित्रमयं सर्वं पश्यन्ति ब्रह्मचक्षुषा ॥
 शिवशक्तैर्यथारूपं संसारे सृष्टिकोद्भवः ।
 चित्ररूपमिदं सर्वं दिनं रात्रिस्तथैव वै ॥
 निमिषश्च पलं घटघो यामः पक्षक एव च ।
 मासाश्च ऋतवश्चैव कालः संवत्सरादिकः ॥
 चित्ररूपमिदं सर्वं संवत्सरयुगादिकम् ।
 कल्पादिकोद्भवं सर्वं सृष्ट्याद्यं सर्वकर्मणाम् ॥
 ब्रह्माण्डादिसमुत्पत्ती रचितारचिता तथा ।
 तेषां चित्रमिदं ज्ञयं नानात्वं चित्रकर्मणाम् ॥
 ब्रह्माण्डादिगणाः सर्वे तद्रूपाः पिण्डमध्यगाः ।
 आत्मा चात्मस्वरूपेण चित्रवत् सृष्टिकर्मणि ॥
 आत्मरूपमिदं पश्येद् दृश्यमानं चराचरम् ।
 चित्रावतारे भावं च विधातुर्भाववर्णतः ॥
 आत्मनः च शिवं पश्येद् यद्व्यजलचन्द्रमाः ।

तद्वच्चित्रमयं सर्वं शिवशक्तिमयं परम् ॥
 ऊर्ध्वमूलमधः शाखं वृक्षं चित्रमयं तथा ।
 शिवशक्त्यालयं चैव चन्द्रार्कपवनात्मकम् ॥
 सूर्यपीठोद्भवा शक्तिः संलरना ब्रह्ममार्गतः ।
 लीयमाना चन्द्रमध्ये चित्रकृत् सृष्टिकर्मणि ॥
 चित्रावताररूपं तु कथितं च परात्परम् ।
 यतस्तु वर्तते चित्रे जगत्स्थावरजंगमम् ॥
 देवो देवी शिवः शक्तिः व्याप्तं यतश्चराचरम् ।
 चित्ररूपमिदं ज्ञेयं जीवमध्ये च जीवकम् ॥
 कूपो जले जलं कूपे विधिपर्यायितस्तथा ।
 तद्वच्चित्रमयं विश्वं चित्रं विश्वे तथैव च ॥

यह नहीं कहा जा सकता और न धारणा ही बनाई जा सकती है कि चित्र की उत्पत्ति अथवा उसका उद्देश्य एकमात्र धार्मिक था। चित्र-कला और चित्र-विद्या का, भौतिक सेवन से भी बड़ा घनिष्ठ सम्बन्ध था। हम पहले ही इस सम्बन्ध में थोड़ा सा संकेत कर चुके हैं (देखिए वास्तुशास्त्र का युग और उस समय की ६४ कलाएं)। गुप्त-कालीन इतिहास को पढ़ें और उसके बाद के साहित्य काव्य नाटक आदि को पढ़ें तो ऐसा प्रतीत होता है कि नागरिकों के जीवन में चित्र-कला एक अभिन्न अंग थी। पुनः वास्तु-शास्त्रीय एवं शिल्प-शास्त्रीय दृष्टि से एक आधार-भौतिक सिद्धान्त यह भी है कि कोई भी वास्तु अथवा शिल्प कृति (Architecture or Sculpture), आलेख्य अथवा लेप्य (Paintings) के बिना पूर्ण कृति नहीं मानी जा सकती। जन-भवनों (Secular Architecture-Civil Architecture-Residential Houses) में भी चित्र-सम्बन्धी योज्यायोज्य-व्यवस्था (Decorative Motifs) पर स० सू० में बड़ा ही वैज्ञानिक विवेचन है (दे भवन-निवेश)। शिल्परत्न का निम्नलिखित प्रवचन कितना इस दृष्टि से वास्तु-शिल्प-चित्र का अन्योन्याश्रय एवं अभिन्नता प्रदर्शन करता है :

“एवं सर्वविमानानि गोपुरादीनि वा पुनः ।

मनोहरतरं कुर्यान्नानाचित्रैर्विचित्रतम् ॥”

अस्तु, इस थोड़ा सी समीक्षा में उद्देश्य, उत्पत्ति एवं विषय—सभी पर कुछ प्रकाश पड़ चुका। अब आइये—चित्रांगों पर ।

अंग अवयव तथा विद्या :—

षडङ्ग-चित्र :—वास्तुशास्त्र के काम-सूत्र के लब्ध-प्रतिष्ठ टीका-कार यशोधर ने निम्न कारिका में चित्र के प्रधान अंगों का करामलकवत् प्रतिपादन

किया है :—

“रूपभेदाः प्रमाणानि लावण्यं भावयोजनम्

सादृश्यं वर्णिकाभंग इति चित्रं षडङ्गकम् ॥”

अर्थात् चित्र-कला के हमारे प्राचीन आचार्यों की दृष्टि में निम्न चित्रांग न केवल कला की दृष्टि से बल्कि रसास्वाद की दृष्टि से भी ये अंग प्रतिपादित किए गये हैं, लेकिन चित्र को हम दो दृष्टियों से समीक्षा करेंगे एक दर्शक और दूसरा चित्रकार। पहले से सम्बन्ध चित्र-कौशल से नहीं है चित्रालोकन अर्थात् चित्रास्वाद से है, परन्तु चित्रलेखन तो निम्नलिखित अष्टांग उपकरणों पर आश्रित है। इस प्रकार हम दोनों तालिकाओं को पाठकों के सम्मुख प्रस्तुत करते हैं। चित्राङ्ग—(१) रूप-भेद—नाना आकार; (२) प्रमाण; (३) लावण्य (सौन्दर्य); (४) भावयोजन अर्थात् भावाभिव्यक्ति जो रसाभिव्यक्ति पर आश्रित है (देखिए रस और रसदृष्टियाँ—अनुवाद); (५) सादृश्य अर्थात् चित्र और चित्रय दोनों साक्षात् एक प्रतीत हो रहे हैं; (६) वर्णिक भंग अर्थात् वर्ण-विन्यास (Colours and Reliefs) ये क्षय-वृद्धि-सिद्धान्त एवं प्रक्रिया के मौलिमालायमान चित्र-कौशल हैं।

ब-चित्र-उपकरणः—

- (१) वर्तिका अर्थात् लेखनी—लेखा अथवा ब्रुश,
- (२) भूमि-बन्धन (Canvas or Background).
- (३) लेप्य-कर्म (Drawing the Sketch),
- (४) रेखा-कर्म (Delineation and Articulation of form)
- (५) वर्ण-कर्म—नानाविध रंग,
- (६) वर्तना—छाया और क्रांति की उद्भावना,
- (७-८) टि० दोनों उपकरण मूल में अष्ट हैं।

स-चित्र-विधाः—

अब आइये चित्रों की विधाओं पर। विष्णुधर्मोत्तर में चित्रों के चार प्रकार प्रतिपादित किये गये हैं :—

- | | |
|------------|--------------|
| (१) सत्य, | (३) नागर तथा |
| (२) वैणिक, | (४) मिश्र। |

सत्य से तात्पर्य लोक-सादृश्य से है अर्थात् जैसा लोक वैसा ही चित्र, जिस को हम True, Realistic, Oblong frame के रूप में परिकल्पित कर सकते

हैं; वैणिक की व्याख्या में विद्वानों में मतभेद है। पदार्थ की दृष्टि से यह पद वीणा से बना है तो हम इसको चतुरश्र अर्थात् चौकोर आकृति में भी विभावित कर सकते हैं। इस चित्र-प्रकार के वर्णन में वि० ध० ने दीर्घांग, सप्रमाण, सुकुमार, सुभूमिक, चतुरश्र तथा सुसम्पूर्ण—इन विशेषणों से विशिष्ट किया है। जहां तक तीसरे चित्र-प्रकार का सम्बन्ध है यथानाम उनको हम Gentry pictures in round frames में परिकल्पित कर सकते हैं और यह एक प्रकार के सादे चित्र माने जाते हैं। जहाँ तक चौथा अर्थात् मिश्र-प्रकार का सम्बन्ध है उसकी कोई विशेषता नहीं। वह इन सब विधाओं का मिश्रण ही कहा जा सकता है। डा० राघवन, डा० कुमारस्वामी की इस व्याख्या का खण्डन करते हैं (vide Sanskrit Texts on Paintings I. H Q. Vol. X, 1933)। पाठक उस को वहीं पर पढ़ें और समझें। मैंने जो ऊपर साधारण संकेत क्रिया है, वह ऐतिहासिक दृष्टि से ठीक है। विष्णु-धर्मोत्तर लगभग दो हजार वर्ष पुराना है। आगे चल कर पूर्व मध्यकाल तथा उत्तर मध्यकाल में चित्र-विद्या में विशेषकर शास्त्र की दृष्टि से बड़ी उन्नति हुई, तो अनायास चित्रों की विधा पर काफी शास्त्रीय एवं कलात्मक स्वतः प्रकर्षता प्राप्त हो गई। समरांगण-सूत्रधार में बड़े ही वैज्ञानिक एवं क्रामिक दिशा से चित्रों की विधा को चित्र-बन्धन पर आधारित कर रखा है। अतः इस अधिकृत ग्रन्थ की दृष्टि में चित्र के प्रकार केवल तीन हैं :—

- (१) पट्ट-चित्र (Paintings on Board),
- (२) पट-चित्र (Paintings on Cloth), तथा
- (३) कुड्य-चित्र (Paintings on Wall—Mural Paintings) देखिए

अजन्ता आदि।

मानसोल्लास (अभिलषितार्थ-चिन्तामणि) में चित्रों की विधा पंचधा बताई गई है :—

- (१) विद्ध, जो वास्तव में यह विद्ध त्रि. ध. के सत्य से अनुषंगित करता है। वहां पर लोक-सादृश्य अर्थात् दर्पण-सादृश्य चित्रकार का कौशल अभिप्रेत है ;
- (२) अविद्ध—इस को हम एक प्रकार से आधुनिक Outline Drawing के समान परिकल्पित कर सकते हैं;

(३) भाव से तात्पर्य भावव्यक्ति से है। मानसोल्लास की दृष्टि में इस-चित्र के उन्मेष में श्रंगार आदि रसों का महत्वपूर्ण स्थान है;

(४) रस-चित्र—इस चित्र से सम्बन्ध उपर्युक्त भाव से नहीं, यहां रस का अर्थ द्रव है, जो वर्ण-भंग एवं वर्ण-विन्यास एवं वर्ण-चित्रण अर्थात् वर्ण-लेप पर आश्रित है ;

(५) धूली-चित्र—यह एक प्रकार से प्रोज्ज्वल वर्णों का आधायक है ।

टि० यह वर्गीकरण बहुत वैज्ञानिक नहीं है, कुछ थोड़ा सा भ्रमात्मक प्रतीत होता है ।

शिल्प-रत्न में चित्रों की विधा केवल तीन दी गई है :—

(१) रस-चित्र, जो मानसोत्सास के भाव-चित्र में परिगणित किया जा सकता है;

(२) धूली-चित्र तथैव दे० अभि० चि०;

(३) चित्र—यह एक प्रकार का वि० व० का सत्य और मानसोत्सास का विद्ध माना जा सकता है ।

चित्र-प्रकारों का यह स्थूल समीक्षण यहां पर्याप्त है, विशेष विवरण मेरे अंग्रेजी ग्रन्थ Royal Arts—Yantras and Citras में देखिये ।

वर्तिका:—भूमि-बन्धन चित्र-कला का प्रथम सोपान है । बिना भूमि-बन्धन बन्धन के आलेख्य असम्भव है । भूमि का अर्थ यहां पर कैनवास है । आलेख्य में इस साध्य के लिए जो साधन विहित है उसका हम वर्तिका की संज्ञा देते हैं । इस प्रकार वर्तिका और भूमि-बन्धन दोनों को एक दूसरे के साधक-साध्य के रूप में परिकल्पित कर सकते हैं । वर्तिका को हम ब्रुश नहीं कह सकते । यह वर्तिका विशेषकर भूमि-बन्धन में ही उपयोगी मानी जाती है । चित्र-कला के अष्ट-विध उपकरणों में वर्तिका का संकेत हम कर ही चुके हैं । कुछ आधुनिक विद्वानों ने वर्तिका का अर्थ ठीक तरह से नहीं समझा । डा० मोती चन्द्र ने (Cf Technique of Mughal Painting Page 45) वर्तिका को वर्तना के रूप में समझा है । यह भ्रान्त है । वर्तना एक प्रकार से वर्ण-विन्यास है और वर्तिका उपकरण है । इस प्रकार वर्तिका को हम आधुनिक चित्र के पारिभाषिक पदों में (Crayon) के रूप में विभावित कर सकते हैं । इस समीक्षा से हम यह सिद्ध कर देते हैं कि प्राचीन भारत में आलेख्य चित्रों की रचना में (Crayon) के द्वारा जो चित्र के लिए पहला स्केच बनाया जाता था, वह वास्तव में उस अतीत में भी यह प्रक्रिया पूर्ण रूप से प्रचलित थी । संयुक्त-निकाय (द्वितीय, ५) में इस प्रक्रिया का पूर्ण स्केच है, जो आलेख्य चित्रों और (Panels) में भी प्रयुक्त होती थी । इसी प्रकार दश-कुमार-चरित एवं

प्रसन्न-राघव में भी क्रमशः इसे वर्ण-वर्तिका तथा शलाका क नाम से निर्दिष्ट किया है। मुगल-कालीन चित्रकार चित्रों के बनाने में जो खाका खींचते थे वे इमली के कोयले को लेकर यह क्रिया करते थे। आगे आधुनिक काल में जब पेंसिलों का प्रयोग आरम्भ हुआ तो यह परम्परा समाप्त हो गई।

अस्तु, शास्त्रीय दृष्टि से आलेख्य-चित्रों में चित्र-विन्यास के लिए तीन प्रकार की लेखनियां अनिवार्य थीं—वर्तिका, तूलिका, लेखनी। वर्तिका का प्रयोग भूमि-बन्धन अर्थात् Canvas or Background के लिए होता था। पुनः वर्ण-विन्यास (Colouring) के लिए तूलिका और लेखनी। पुनः चित्र के उन्मीलन के लिए एवं उसमें प्रोज्ज्वलता के साथ कान्ति और छाया (Light and Shade) के लिए प्रयुक्त होती थी। आगे आलेख्य चित्र में जो सर्वमौलिमालायमान प्रकर्ष शास्त्रीय दृष्टि से सिद्धान्त है वह है “क्षय-वृद्धि का सिद्धान्त” अर्थात् कहां पर किस अंग में भाव-व्यक्ति के लिए, लावण्य लाने के लिए एवं सौन्दर्य की स्थापना करने के लिए तथा लोक-सादृश्य एवं विनिर्मय चित्र के द्वारा क्या क्या सूच्य है, प्रदर्श्य हैं विभाव्य है—यह सब इसी सिद्धान्त के द्वारा चित्र-स्फुटता और चित्रकार का अभोप्सित उद्देश्य भी सम्पन्न हो जाता था। चित्र-कला और चित्र-कार का यही परम कौशल था। मानसोल्लास में जो वर्तिका की परिभाषा दी गई है वह हमारे इस उपयुक्त सिद्धान्त को दृढ़ करती है :—

कज्जलं भक्तसिक्थेन मृदित्वा कर्णिकाकृतिम् ।

वर्तिं कृत्वा तथा लेख्यं वर्तिका नाम सा भवेत् ॥

यह वर्तिका-व्याख्या समरांगण जैसे अधिकृत शिल्प-ग्रन्थ से भी पुष्ट होती है (दे० अनु० अ० ७१) मानसोल्लास—अभिलषितार्थ-चिन्तामणि-नामापर शीर्षक-ग्रन्थ में जो हमने आलेख्य-चित्र में तीन लेखनियों (वर्तिका, तूलिका तथा लेखनी) का जो संकेत किया है, उनमें तूलिका (Paint-Brush) भी एक प्रकार से द्विविध कीर्तित की गई है। तूलिका यथानाम कलरपेन है जो रेखाओं के लिए है और इसी दूसरी विधा तिन्दु के नाम से निर्दिष्ट की गई है। इन दोनों की रचना-प्रक्रिया में भी बड़े कौशल की आवश्यकता होती थी। विशेषकर बंशवृक्ष से यह बनती थी, क्योंकि बंश ही इन लेखनियों के लिये उस समय बड़ा उपयुक्त माना जाता था और उस में ताम्र की यवमात्रिक निब लगाई जाती थी।

जहां तक वर्तिका-निर्माण का प्रश्न है उसकी प्रक्रिया समरांगण-सूत्रधार (मूलाध्याय ७२, १-३, तथा परिमार्जित समरांगण ४६, १-३) में देखिये और साथ ही इस का अनुवाद भी देखिये वहां पर इस वर्तिका-बन्धन में कितने अद्यवसाय की आवश्यकता होती थी—कहां से, किस क्षेत्र से, गुल्म, वापी, वृक्ष-मूल आदि आदि स्थानों से—मृत्तिका लानी चाहिये । फिर उसमें कौन कौन से द्रव्य चूर्ण, औषधियां आदि मिलाई जाती थीं और किस पारिभाषिक प्रक्रिया से इस की वर्तिका (वर्ति) बनाई जाती थी—यह सब हमारे प्राचीन शिल्प एवं चित्र की प्रौढ़ प्रक्रिया एवं परम्परा पर प्रकाश डालती है ।

भूमि-बन्धन—वैसे तो अन्य चित्र-शास्त्रीय ग्रन्थों में चित्रों के जो प्रकार बताये जाते हैं, वे कुछ मौलिक एवं निम्नान्त नहीं हैं । सत्य, वैणिक, विद्ध, अविद्ध, धूलि, रस आदि सब मेरी दृष्टि में वर्गानुरूप स्पष्ट नहीं है, परन्तु समरांगण की दृष्टि में यह दिशा बड़ी वैज्ञानिक है, क्योंकि पुरातत्त्ववीय-अन्वेषणों में प्राप्त जो निदर्शन मिलते हैं, वे भी समरांगण के चित्र-प्रकारों की पूरी पुष्टि करते हैं । प्राचीन, पूर्व एवं उत्तर मध्य-कालीन जो स्मारक-निबन्धनीय चित्र मिलते हैं वे या तो कुड्य-चित्र (Mural Paintings) हैं अथवा पट्ट-चित्र (Panels) अथवा पट-चित्र जैसे पुरी में भगवान् जगन्नाथ के पट-चित्र—“पटस्थो नारायणो हरिः”—(दे० ह० प०) । इसी प्रकार नाना भाण्डागारों में ऐसे चित्र-स्मारक-रूप में बड़ी मात्रा में मिलते हैं । अतएव स० सू० में जो चित्र की त्रिविधा है वही चित्रानुकूल भूमि-बन्धन भी त्रिविध है ।

- (१) कुड्य-भूमि-बन्धन (The Mural Canvas);
- (२) पट्ट-भूमि-बन्धन (The Board Canvas);
- (३) पट-भूमि-बन्धन (The Cloth Canvas)।

इन भूमि-बन्धनों के निर्माण की प्रक्रिया बड़ी ही एक प्रकार की व्रतचर्या-रूपा है । समरांगण-सूत्रधार (दे० अनु०) का आदेश है कि भूमि-बन्धन के लिये कर्ता अर्थात् चित्रकार, भर्ता अर्थात् संरक्षक, शिक्षक अथवा आचार्य या गुरु—इन सब को पहले व्रत रखना चाहिये । फिर जो भूमि-बन्धन क पूर्व वर्तिका निर्मित हो चुकी है, उसकी पूजा करनी चाहिए । पुनः यथाभिलषित भूमि-बन्धन खर अथवा मृदु—तदनु रूप पिण्डादि, कल्कादि, चूर्णादि एवं द्रवादि इन सबों से रोमकूर्चक से लेप, प्लास्टर करना चाहिए । यह एक प्रकार की आरम्भिका प्रक्रिया है, जिसकी संज्ञा शिक्षिका-भूमि दी गई है । अस्तु अब हम इन तीनों भूमि-बन्धनों की अलग-अलग समीक्षा करेंगे ।

कुड्य-भूमि-बन्धन—भित्तिक-चित्रों के लिये लेप्य-प्रक्रिया आवश्यक है। पहले तो दीवाल को सम बनाना चाहिये, पुनः क्षीर-द्रुमों जैसे स्नुही-वास्तुक, कूष्माण्डक, कुदाली, अपामार्ग अथवा इक्षु आदि के क्षीर-रस को एक सप्ताह तक रक्खा जाये। शिशपा, आसन, निम्बा, त्रिफला, व्याधिघात, कुटज आदि वृक्षों के रस में उपर्युक्त क्षीर-द्रुमों के रसों को मिश्रित द्रव्य बना कर उसके द्वारा समतलीय भित्ति पर सिंचन करना चाहिये। पुनः दूसरी प्रक्रिया पर आना चाहिये जो मृत्तिका-लेपन से उस का लिम्पन करना चाहिये। मृत्तिका मार्दवी होनी चाहिये और उसमें ककुभ, माष, शाल्मली, श्रीफल वृक्षों के द्रवों को लेकर मिलाना चाहिये। इस तरह से प्लास्टर बनाकर गज-चर्म-प्रमाण में दीवाल पर लेप करना चाहिये। तीसरी प्रक्रिया अर्थात् अन्तिम प्रक्रिया के द्वारा कडि-शर्करा-चूर्ण के द्वारा इस पर दूसरा प्लास्टर करना चाहिये। इस प्रक्रिया से वर्ण-विन्यास अपने आप उभर आता है और छाया-कान्ति भी इसी के द्वारा प्रस्कृति हो जाती है।

अजन्ता के चित्रों को देखिये तो Frescos चित्र ही वहां के सब से बड़े अनुपम एवं समृद्ध निदर्शन हैं। वे इसी समरांगण-सूत्रधार की कुड्य-भूमि-निबन्धन के निदर्शन हैं। ग्रिफिथ (देखिये *The Paintings in the Buddhist Cave Temples of Ajanta Vol. 1, Page 18*) ने भी इस प्रक्रिया का समर्थन किया है। अजन्ता के इन कुड्य-भूमि-बन्धनों में मृत्तिका, गोबर, चावल की भूसी और चूर्ण (कडि-शर्करा) आदि सभी चूर्ण एवं द्रव यथा-पूर्व-प्रतिपादित प्रक्रिया के द्योतक एवं समर्थक हैं। तन्जौर के बृहदीश्वर मन्दिर के आलेख्य-चित्रों को देखें तो वहां पर भी कडि-शर्करा और बालुका का प्रयोग भी इन भित्तिक-चित्रों में साक्षात् प्रतीत हो रहा है। दक्षिण का यह अति-प्रसिद्ध मन्दिर ११वीं शताब्दी का स्मारक-प्रासाद है और समरांगण-सूत्रधार भी इसी शताब्दी में लिखा गया था। अतएव शास्त्र एवं कला दोनों का यह ग्रन्थ प्रतिनिधित्व करता है। श्री परम शिवन (देखिये *The Mural Paintings on Brhadisvare Temple at Tanjore—an Investigation into the method and Technical studies in the Field of Fine Arts*) ने भी इस प्रक्रिया की समीक्षा से इस प्रतिपादित शास्त्रीय प्रक्रिया का समर्थन किया है।

जहां तक मुगल चित्रों एवं राजस्थानी चित्रों, जिन को हम उत्तर मध्य-काजीन कृतियों के रूप में विभावित कर सकते हैं, उनमें भी इसी प्रकार का

भूमि-बन्धन-प्रक्रिया का आश्रय लिया गया था। वैसे तो आधुनिक विद्वानों ने मुगल-कालीन भित्तिक-चित्रों के भूमि-बन्धन को इटली के समान उसको *Fresco Buono* की मंजा दी है।

अस्तु, हमें यहां पर विशेष विस्तृत समीक्षा में जाने की आवश्यकता नहीं। हमें तो समरांगण-सूत्रधार की लेप्य-क्रिया की प्रक्रिया को पाठकों के सामने रखना था, जो हमारे चित्र-शास्त्र और चित्र-कला के पारिभाषिक एवं लौकिक दोनों दृष्टियों का विकास कितना उस समय हो चुका था, यह प्रतिपादित करता है।

अब हम इन तीनों भूमि-बन्धनों में कुड्य भूमि-बन्धनों के बाद पट्ट-भूमि-बन्धन पर आ रहे हैं।

पट्ट-भूमि-बन्धन :—इस प्रक्रिया में निम्बा बीजों को लाकर उनकी गुठलियों को निकाल कर पुनः उनको विशुद्ध कर उनका चूर्ण बनाना चाहिए फिर किसी बर्तन में रखकर पकाना चाहिए। इसी द्रव से फलकों पर प्लास्टर करना चाहिए। यदि निम्बा-बीज न मिल रहे हों तो शालि-भक्त का प्रयोग करना भी उपादेय प्रतिपादित किया गया है।

पट्ट-भूमि-बन्धन—वैसे तो अन्य चित्र-शास्त्रीय ग्रन्थों के अनुसार इस पर भूमि-बन्धनों की प्रक्रिया के नाना अवान्तर भेद प्राप्त होते हैं; परन्तु समरांगण-की दिशा में यह पट्ट-भूमि-बन्धन के ही समान है।

प्राचीन भारत में तथा पूर्व एवं उत्तर मध्यकालीन भारत में पट्ट-चित्रों का बड़ा प्रसार था। बौद्ध-ग्रन्थों जैसे संयुक्त-निकाय, विशुद्धि-मगग, महावंश, मञ्जुश्री-मूलकल्प, ब्राह्मण ग्रन्थों में जैसे वात्स्यायन काम-सूत्र में, भास के दूत-वाक्य में, माधवचार्य की पंचदशी में इस प्रकार के नाना संदर्भ प्राप्त होते हैं।

उड़ीसा, पट्ट-चित्रों का प्राचीन काल से केन्द्र रहा है। पुरी के भगवान् जगन्नाथ के पट्ट-चित्रों का संकेत हम कर चुके हैं। वैष्णव धर्म में वास्तव में पट्ट-चित्रों का बड़ा माहात्म्य है। इस का भी हम पहले ही हयशीर्ष-पंचरात्र के प्रवचन के उद्धरण से इस के प्रोत्साह की ओर संकेत कर ही चुके हैं। जिस प्रकार उड़ीसा में इस वैष्णव पीठ (जगन्नाथपुरी) पर पट्ट-चित्रों की बड़ी महिमा है उसी प्रकार राज-स्थान के वैष्णवी पीठ श्रनाथद्वार में भी इन पट्ट-चित्रों की महिमा है।

हमने अपने *Hindu Canons of Painting or Ultra-Laksanam* तथा *Royal Arts—Yantras and Citras* में इस समरांगणीय भूमि-बन्धन की जो तुलनात्मक समीक्षा और चित्र-शास्त्रीय ग्रन्थों, तथा स्मारकों के सम्बन्ध में विश्लेषण किया है, वह विस्तार से वहीं द्रष्टव्य है।

चित्राधार एवं चित्र-मान :—भूमि-बन्धन के उपरांत बिना आधार एवं प्रमाण के चित्र की रचना असंभाव्य है । समराङ्गण-सूत्रधार में इस विषय पर दो अध्याय हैं (देखिए अण्डकप्रमाण एवं मानोत्पत्ति) । अण्डक का अर्थ चित्र-शास्त्र की दृष्टि से लगाना मेरे लिये बड़ा ही कठिन था । अन्ततोगत्वा जो मैंने इसकी व्याख्या की उसको देख कर इस देश के विद्वद्गणों यथा म० म० वासुदेवविष्णु मिराशी, उन्होंने इस पर बड़ी प्रशंसा प्रकट की जो शब्द बिलकुल अपरिज्ञेय थे उनको सूझ-बूझ के द्वारा जो व्याख्या दी गई है, उससे पारिभाषिक शास्त्रों के अनुसन्धान एवं अध्ययन में बड़ा योग-दान मिला है । अण्डक का अर्थ हम ने बादामा माना क्योंकि अण्डा और बादाम एक ही आकार के दिखाई पड़ते हैं । वैसे तो अण्डक का अर्थ वास्तु-कला की दृष्टि से Cupola है, लेकिन तक्षण एवं मूर्तिकला अर्थात् चित्रकला में मेरी दृष्टि में यह एक प्रकार का खाका (Outline) है । जिस प्रकार से प्रासाद का अण्डक अर्थात् शृंग या शिखर प्रासाद-कला का सूचक एवं द्योतक है, उसी प्रकार से यह अण्डक अर्थात् बादामा तथैव प्रतिष्ठापक है ।

समराङ्गण-सूत्रधार में नाना अण्डकों के मान पर विवरण दिये गये हैं जैसे पुरुष, स्त्री, शिशु राक्षस, दिव्य, देवता, दिव्यमानुष, प्रमथ, यातुधान, दानव, नाग, यक्ष, विद्याधर आदि आदि ।

अस्तु अब इनकी तालिका प्रस्तुत करते हैं :—

क्रम सं०	संज्ञा	प्रमाण		विवरण
		लम्बाई	चौड़ाई	
१	पुरुषाण्डक	६	५	नारिकेलफलोपम
२	वनिताण्डक	—	—
३	शिशुकाण्डक	५	४
४	राक्षसाण्डक	७	६	चन्द्रवृत्तोपम
५	देवाण्डक	८	६
६	दिव्य-मानुषाण्डक	६ $\frac{१}{३}$	५ $\frac{१}{३}$	मानुषाण्डक से $\frac{१}{३}$ अधिक
७	प्रमथाण्डक	५	४	शिशुकाण्डक-सम
८	यातुधानाण्डक	७	६	दे० राक्षसाण्डक
९	दानवाण्डक	८	६	दे० देवाण्डक
१०	गन्धर्वाण्डक	८	६	„

११	नागाण्डक	८	६	
१२	यक्षाण्डक	८	६	"
१३	विद्याधराण्डक	६ $\frac{१}{२}$	५ $\frac{१}{२}$	दे० दिव्यमानु०

अण्डक-प्रमाणों के बाद काय-प्रमाण भी चित्र-शास्त्र में अत्यन्त उपादेय माने गये हैं । उनके भी प्रमाण निम्न तालिका से सूच्य हैं :

व्यक्ति-विशेष	प्रमाण लम्बाई	चौड़ाई	विवरण
१ देव	३०	८	
१ असुर	२६	७ $\frac{१}{२}$	
३ राक्षस	२७	७	
४ दिव्य मानुष	—	—	
५ मानव			
अ. पुरुषोत्तम (उत्तम)	२४ $\frac{१}{२}$	६	
ब. मध्यम-पुरुष (मध्यम)	२३	५ $\frac{१}{२}$	
स. कनीय-पुरुष (कनिष्ठ)	२२	५	
६ कुब्ज (क्वड)	१४	५	
७ वामन (बौना)	७ $\frac{१}{२}$	५	
८ किन्नर	७ $\frac{१}{२}$	५	
९ प्रमथ	६	४	

समरांगण-सूत्रधार में नाना रूपों के भी बड़े ही मनोरंजक प्रकार, वर्ग, एवं विधायें प्राप्त होती हैं । उन सब की निम्न तालिका प्रस्तुत की जाती है ।—

जातियां	विधा
१ देव	त्रिविध—सुरज, कुम्भक,
२ दिव्य-मानुष	एकमात्र—दिव्यमानुष
३ असुर	त्रिविध—चक्र, मुत, तीर्णक
४ राक्षस	त्रिविध—दुर्दर, शकट, कूर्म
५ मानव	पंच-विध—हंस, शश, रूचक, भद्र, मालव्य
६	द्विविध—मेष, वृत्ताकर
७ वामन	त्रिविध—पिण्ड, स्थान, पद्मक
८ प्रथम	त्रिविध—कूष्माण्ड, कुर्वट, त्रियंक्
९ किन्नर	त्रिविध—मयूर, कुर्वट, काश

१०	स्त्री	पंचविधा—बलाका, पीरूपी, वृत्ता, दंडा, ...
११	गज—जन्मतः जीवनाश्रय	चतुर्विध—भद्र, मन्द, मृग, मिश्र त्रिविध—पर्वताश्रय, नद्याश्रय, ऊषराश्रय
१२	अश्व (रथ्य)	द्विविध—पारम, उत्तर
१३	सिंह	चतुर्विध—शिखराश्रय, विलाश्रय, गुल्माश्रय, तृणाश्रय
१४	व्याल	षोडश-विध :—
	हरिण	गण्डक
	गृध्रक	गज
	शशक	क्रोड
	कुक्कुट	अश्व
	सिंह	महिष
	शादूल	श्वान
	वृक	मर्कट
	अजा	खर

टि० :—यह रूप-तालिका समराङ्गण-सूत्रधार को छोड़कर अन्य किसी भी चित्र-ग्रन्थ में प्राप्य नहीं। विष्णु धर्मोत्तर, जो इस चित्र-विद्या का सर्व प्राचीन एवं प्रतिष्ठापक ग्रन्थ है, उसमें केवल संकेत-मात्र है, तालिका एवं विवरण नहीं मिलते।

यह अण्डक एवं काय प्रमाणादि सब एक प्रकार से शास्त्रीय रूढ़ियां (Conventions) हैं। अण्डक आदि प्रमाण तथा काय आदि प्रमाण यह सब एक प्रकार से चित्र में चि य के उद्भावक हैं। यदि हम किसी महापुरुष जैसे भगवान् बुद्ध तथा मर्यादा-पुरुषोत्तम भगवान् राम को हम चित्र में चित्रित करना चाहते हैं, तो उन्हें हम आजान-बाहु तथा अन्य महापुरुष-लांछनों से लांछित यदि नहीं करते हैं, तो कैसे ऐसे महापुरुषों के चित्र चित्र्य हो सकते हैं? सभी महाराजे, अधिराजे भी, इसी प्रकार के महापुरुषों तथा दिव्य देवों के षट्श तेजो-मंडल से विभावित किए जाते हैं। रेखाओं से भी इन्हें लांछित किया जाता है। मुस्ताकृति, शरीराकृति आदि के अतिरिक्त, कुन्तल, केश, वेष, वस्त्र, आयुध—अस्त्र-शस्त्र भी तो यथा पुरुष वंसा ही चित्र—उसी में यह सब चित्र्य हैं।

इसी प्रकार किस पुरुष अथवा नारी या पशु और पक्षी, देवता अथवा देवी के अंगों, प्रत्यंगों, उपांगों का निर्माण किस प्रकार करना चाहिए, और उसका आकार कैसा होना चाहिए, प्रमाण—लम्बाई, ऊँचाई, मोटाई, गोलाई कैसी करनी चाहिए ? किस चित्र में अक्षि धनुषाकार अथवा मत्स्योदर-सन्निभा बनाना चाहिए या पदमाकृति में बनानी चाहिए इन सब की प्रक्रिया चित्र्य पर आश्रित है। यदि प्रेमी और प्रेमिका के अक्षियों का चित्रण करना है तो उनकी आंख मत्स्योदर-सन्निभा विहित है। शान्त-मुद्रा, ध्यान-मुद्रा में अक्षि का आकार धनुषाकार बताया गया है। विष्णुधर्मोत्तर में, राजाओं, महाराजाओं, पितरों, मुनियों ऋषियों आदि की किस प्रकार की वेष भूषा करनी चाहिए—यह सब उस ग्रन्थ में विशेष रूप से दृष्टव्य है। हमने अपने ग्रन्थ में समरांगण-सूत्रधार के लक्षणों में इन विवरणों की पूर्ण रूप से समीक्षा की है जो हमारे Hindu canons of Painting or Citralaksanam तथा Royal Arts—Yantras and Citras में विशेष रूप से द्रष्टव्य हैं।

अस्तु अब मानाधार—इस स्तम्भ के अर्ध-शीर्षक के क्षेत्र पर हमने थोड़ा प्रकाश डाल दिया है, अब चित्र-मान पर विचार करना है। भारतीय स्थापत्य की दृष्टि से चित्र के षडंग में रूप-भेदों के बाद प्रमाणों का महत्त्वपूर्ण स्थान आता है। वैसे तो समरांगण-सूत्रधार, विष्णु-धर्मोत्तर तथा अपराजित-पृच्छा ऐसे बृहद्-ग्रन्थों में चित्र-मान पर काफी विवरण प्राप्त होते हैं, परन्तु मानसोल्लास में चित्र-प्रमाण प्रक्रिया (Pictorial Iconometry) पर बड़ा ही पारिभाषिक, वैज्ञानिक तथा प्रौढ़ विवरण प्राप्त होता है। मानसोल्लास की सबसे बड़ी देन फलक-चित्र (Portrait Paintings) हैं। इन चित्रों के निर्माण के लिए मान-सूत्रों का बड़ा सहत्वपूर्ण स्थान है—ब्रह्मसूत्र (Plumb lines) तथा दो पक्ष-सूत्र। ब्रह्मसूत्र यथा नाम केशान्त अर्थात् मस्तक से यह रेखा प्रारम्भ होती है और दोनों आंखों की भीहों के मध्य से, नासिकाग्र भाग से, चिबुकमध्य, वक्षःस्थल-मध्य तथा नाभि से गुजरती हुई दोनों पादों के मध्य तक अवसानित हो जाती है। इस प्रकार यह रेखा एक प्रकार से शरीर के केन्द्र को अंकित करती है, जो सिर से लगाकर पाद तक खिचती है। जहां तक दो पक्ष-सूत्रों का प्रश्न है वे भी यथानाम शरीर के पाश्वर्यों से प्रारम्भ होते हैं। यह आवश्यक है कि ब्रह्मसूत्र की रेखा से दोनों ओर छँ अंगुल के अवकाश पर इन दोनों सूत्रों का प्रयोग करना चाहिए। ये दोनों कर्णान्त से प्रारम्भ करते हैं और चिबुक के पाश्वर्यों से

गुजरते हुए, जानुघ्रों के मध्य से पुनः खाल तथा पाद की दूसरी अंगुली, जो अंगूठे के निकट होती है, वहाँ पर प्रत्यवसानित होती है ।

इस अत्यन्त पारिभाषिक मान-प्रक्रिया (Pictorial Iconometry) में स्थानक-मुद्रायें अर्थात् पाद-मुद्राएं बड़ा महत्वपूर्ण स्थान रखती हैं । अतएव इन्हीं सूत्रों के द्वारा जो समराङ्गण-सूत्रधार में ऋज्वागतादि नौ स्थानों का प्रतिपादन किया गया है, उनमें मानसोल्लास की दृष्टि से निम्नलिखित पांच स्थानक-मुद्राओं को इन सूत्रों के द्वारा विहित बताया गया है :—

इस ग्रन्थ में इन स्थानक मुद्राओं को ऋजु, अर्धजु, साची, अर्धाक्ष तथा भित्तिक की संज्ञाओं में प्रतिपादित किया गया है ।

ऋजु-स्थान :—सम्मुखीन मुद्रा-स्थिति से वेद्य है जिस में ब्रह्म-सूत्र (Central and Plumb Line) जैसा ऊपर संकेत है, यहाँ पर भी छै अंगुल का अवकाश बताया गया है ।

अर्द्धजु-स्थान :—इसका वैशिष्ट्य यह है कि ब्रह्मसूत्र से पार्श्व पर एक पक्ष-सूत्र का अवकाश आठ अंगुल का है और दूसरे पार्श्व पर चार अंगुल का ।

साची-स्थान :—इस में विशेषता यह है कि ब्रह्म-सूत्र से एक पार्श्व पर पक्ष-सूत्र की ओर दस अंगुलों का मध्यावकाश बताया गया है और दूसरे पार्श्व पर केवल दो अंगुलों का ;

अर्धाक्षिक स्थान :—इस की अन्य सूत्रों के समान वैसी ही व्यवस्था दी गई है । यहाँ पर ब्रह्म-सूत्र से एक पार्श्व पर पक्ष-सूत्र की ओर एकादश अंगुल आवश्यक है और दूसरे पार्श्व पर केवल एक अंगुल ।

भित्तिक-स्थान :—यहाँ पर ज्यों ही हम पहुँचते हैं तो ब्रह्म-सूत्र उड़ गया और पक्ष-सूत्रों का आधिराज्य हो गया ।

अभी तक हम चित्राकार एवं मान-विग्रह पर कुछ प्रतिपादन करते रहे । अब मानावागों पर आकर पुनः अन्त में समलम्बित मानों (Vertical Measurements) की तालिका भी रक्खेंगे, जिससे यह पता लगेगा कि प्राचीन भारत में और पूर्व एवं उत्तर मध्यकाल में चित्र विद्या एवं कला कितनी प्रौढ़ थी और चित्र-शास्त्र का कितना प्रबुद्ध पारिभाषिक विकास हो चुका था । यह सब हमारे स्थापत्य-कौशल के ही सूचक नहीं हैं वरन् हमारे प्राचीन पारिभाषिक एवं वैज्ञानिक शास्त्रों का भी प्रतिबिम्बन करते हैं ।

समैरांगण सूत्रधार के मानोत्पत्ति का अनुवाद देखें, उसी के अनुरूप हमें यहां पर चित्र-तालिका की उपस्थापना करते हैं :—

८ परमाणु—१ त्रसरेणु	८ यूका—१ यव
८ त्रसरेणु—१ बालाग्र	८ यव—१ अंगुल या मात्रा
८ बालाग्र—१ लिखा	२ अंगुल—१ गोलक या कला
८ लिखा—१ यूका	२ कला या गोलक—१ भाग

सारा शरीर शिर से पैर तक ऊंचाई में नौ ताल है केशन्त से हनु तक मुख

एक ताल का होता है ।

ग्रीवा	४ अंगुल	ग्रीवा से हृदय	१ ताल
हृदय से नाभि	१ ताल	नाभि से भेदु	१ ताल
ऊरु	२ ताल	जानु	४ अंगुल
जंघा	२ ताल	चरण	२ अंगुल

इस प्रकार ब्रह्मसूत्र के अनुसार शरीर की ऊंचाई ६ ताल है और मौलि केशान्त चार अंगुल है । इस प्रकार वास्तविक ऊंचाई नौ ताल और ४ अंगुल है अथवा साढ़े नौ ताल ।

समलम्बित मान (Vertical Measurements)

१ मस्तक-सूत्र (Line of the Crown)

२ केशान्त-सूत्र :—यह सूत्र मस्तक से चार अंगुल नीचे से, कर्णाग्र से तीन अंगुल ऊंचे उठकर, शिर के चारों ओर जाती है ;

३ तपनोद्देश-सूत्र : उपर्युक्त रेखा के नीचे दो अंगुल से प्रारम्भ होती है और शंख-मध्य से जाती है, और कर्णाग्र के ऊपर एक अंगुल से प्रारम्भ होती है ;

४ कचोत्संग-सूत्र :—एक अंगुल नीचे से प्रारम्भ होकर जब भीहों के निकट से जाती है तो शीर्ष-कर्म के अन्त में प्रत्यवसानित होती है ;

५ कनीनिका-सूत्र :—जो अर्पांग-पार्श्व से प्रारम्भ होकर पिप्पली की ओर जाती है वह एक अंगुल नीचे से प्रारम्भ होती है ;

६ नासा-मध्य-सूत्र :—दो अंगुल नीचे से प्रारम्भ होकर कपोल के ऊर्ध्व-प्रदेश से गुजरती हुई कर्ण-मध्य में अवसानित होती है ;

७ नासाग्र-सूत्र :—दो अंगुल नीचे से प्रारम्भ होती है । यह कपोल-मध्य जाता हुआ कर्णा-मूल पर के शोत्पत्ति-प्रदेश तथा पृष्ठ पर अवसानित होती है ;

८ वक्त्र-मध्य सूत्र :—आधे अंगुल नीचे से प्रारम्भ होकर स्पृक्का अथवा कृकाटिका से गुजरता है ;

९ अधरोष्ठ-सूत्र :—यह भी आधे अंगुल नीचे होता है ; पुनः वह चिबुक हड्डी से गुजरती हुई ग्रीवा पृष्ठ पर पहुंच जाती है ;

१० हन्वग्र-सूत्र :—तो दो अंगुल नीचे से शुरू होती है । यह ग्रीवा से गुजरती हुई कन्धे की हड्डी पर पहुंचती है ;

११ हिक्का-सूत्र :—यह कंधों के नीचे से पास होता है ;

१२ वक्षः-स्थल-सूत्र :—सात अंगुलों से नीचे से प्रारम्भ होता है ;

१३ विभ्रमांग-सूत्र :—पांच अंगुल नीचे से प्रारम्भ होता है—वि० वि०

दे० H.C.P.

१४ जठर-मध्य-सूत्र :—छे अंगुल नीचे से प्रारम्भ होता है—वि० वि०

दे० H. C. P.

१५ नाभि-सूत्र :—चार अंगुल नीचे से प्रारम्भ होता है—वि० वि०

दे० H. C. P.

१६ पक्वाशय-सूत्र :—चार अंगुल नीचे से प्रारम्भ होता है—वि० वि०

दे० H. C. P.

१७ काञ्ची-पाद-सूत्र :—चार अंगुल नीचे से प्रारम्भ होता है—वि०

वि० दे० H. C. P.

१८ लिग-शिरः-सूत्र :—चार अंगुल नीचे से प्रारम्भ होता है—वि० वि०

दे० H. C. P.

१९ लिगाग्र-सूत्र :—पांच अंगुल नीचे से प्रारम्भ होता है—वि० वि०

दे० H. C. P.

२० ऊरु-सूत्र :—आठ अंगुल नीचे से प्रारम्भ होता है—वि० वि० दे०

H. C. P.

२१ मान-सूत्र (ऊरु-मध्य-सूत्र) :—चार अंगुल नीचे से प्रारम्भ होता है—वि० वि० दे० H. C. P.

दे० H. C. P.

२२ जानुमूष-सूत्र :—चार अंगुल नीचे से प्रारम्भ होता है—वि० वि०

दे० H. C. P.

टि० :—ये तीनों (२०-२२) सूत्र जंघाओं (Thighs) के बगल से गुजरने चाहियें ।

२३ जान्वध-सूत्र :—चार अंगुल नीचे से प्रारम्भ होते हैं । यह भी जानु के चारों ओर से गुजरना चाहिए ।

२४ शक्रवस्ति-सूत्र :—बारह अंगुल अर्थात् एक ताल से नीचे पास होना चाहिये ।

२५ नलकान्त सूत्र :—दश अंगुल नीचे से प्रारम्भ होना चाहिए ;

२६ गुल्फान्त-सूत्र :—दो अंगुल नीचे से प्रारंभ होना चाहिए ;

२७ भूमि-सूत्र :—चार अंगुल से नीचे प्रारम्भ होता है ।

इस प्रकार इस ब्रह्म-सूत्र की लम्बाई का टोटल १०८ अंगुल हो जाता है ।

विशेष सूच्य यह है कि मानसोल्लास की दिशा में भित्तक-चित्र—कुड्य-चित्रों (Mural Paintings) में केवल उपर्युक्त चार स्थानों अर्थात् ऋजु आदि प्रथम चार ही उपादेय हैं । पाचवां भित्तक-स्थान यहां पर कोई महत्व नहीं रखता, क्योंकि वहां पर कोई भी आननांग यहां पर प्रकाश्य एवं प्रदर्श्य नहीं होता ।

लेप्य-कर्म

लेप्य-कर्म चित्र-शास्त्र का पारिभाषिक शब्द है । इसमें हम रंगों अर्थात् वर्ण-विन्यास तथा पेंटों को नहीं गतार्थ कर सकते । लेप्य-कर्म का प्रयोग भूमि-बन्धन में है, जिसका साहचर्य वर्तिका से है । और वर्ण-विन्यास, जैसा हम आगे देखेंगे, उसका साहचर्य लेखनी या तूलिका से है । पीछे भूमि-बन्धन-स्तम्भ में लेप्य-प्रक्रिया पर प्रकाश डाला ही जा चुका है, अब यहां पर विशेष जातव्य एवं प्रतिपाद्य यह है कि लेप्य किस प्रकार से निर्मित होता है । प्राचीन भारतीय चित्रकला की सर्व-प्रमुख विशेषता समस्त स्थावर-जंगमात्मक संसार का प्रतिबिम्बन ही एक मात्र उद्देश्य था । अपराजित-पृच्छा का निम्न उद्धरण इस पृष्ठ-भूमि का कितने सुन्दर ढंग से समर्थन करता है :-

कूपो जलं जलं कूपे विधिपर्यायतस्तथा ।

तद्विचित्रमयं विश्वं चित्रं विश्वे तथैव च ॥

अब थोड़ा सा संकेत आधुनिक चित्र-कला के स्वरूप और उद्देश्य पर करना है, जिससे हमारी प्राचीन चित्र-विद्या का मूलाधार विषयीगत चित्रण (Objective representation) था वह बोधव्य हो सके; परन्तु आजकल जिन भी चित्रों को देखें उनमें चित्रकारों की अपनी subjective विषयगत भावना के द्वारा यह चित्र निर्मित होने लगे हैं, जिनको subjective representations विषयगत चित्र कह सकते हैं । मेरी दृष्टि में यह आधुनिक चित्र-कला अपनी मूल भित्ति को ही छोड़ दी है । चित्र का नैरुक्तिक अर्थ प्रतिबिम्बन है; अतः चित्र और अंग्रेजी क पद painting शास्त्रीय दृष्टि से कभी भी

पर्यायवाची नहीं हो सकते। अंग्रेजी के इस शब्द **Painting** के लिए पूरी छूट है जो चाहो **Paint** करो परन्तु चित्र के लिए तो प्रतिमा के लिए तो इस समस्त स्थावर-जंगात्मक संसार से किसी भी पदार्थ अथवा द्रव्य को लें तो उसका तब ही चित्रण हो सकता है जब उसमें प्रतिबिम्बन पूर्ण रूप से मुखरित हो जाए। अस्तु, इतनी सूक्ष्म समीक्षा पर्याप्त है। अब आइये लेप्य-कर्म की ओर।

लेप्य-कर्म—समरांगण-सूत्रधार के लेप्य-कर्म-शीर्षक अध्याय में लेप्य-प्रक्रिया का बड़ा ही वैज्ञानिक एवं पारिभाषिक विधान प्रतिपादित किया गया है। पहले तो लेप्य के लिए किस प्रकार की मृत्तिका अपेक्षित होती है, उसके बड़े पुथुल विवरण दिए गये हैं कि यह मिट्टी किन किन स्थानों, स्थलों एवं तटों से लाई जाए। पुनः जैसा हम ऊपर संकेत कर चुके हैं वतिका और भूमि-बन्धन एक दूसरे के क्रमशः साधन एवं साध्य हैं। किस प्रकार से वतिका बनाई जाती है और किस प्रकार से लेप्य बनाया जाता है यह सब विवरण इस ग्रन्थ के द्वितीय खण्ड-अनुवाद में देखें।

स० सू० में लेप्य एक मात्र मार्तिक प्लास्टर अर्थात् मार्तिक लेप्य के विवरण दिए गए हैं; परन्तु वि० ध० में तो ऐष्टिक प्लास्टर (**Brick Plaster**) अर्थात् शैलिय प्लास्टर की विशेष महत्ता दी गई है। यह लेप्य-कर्म वि० ध० में वज्र-लेप के समान दृढ़ बताया गया है। डा० कुमारी स्टैला क्रैमरिश ने वि० ध० के इस चित्र-प्रकरण का अनुवाद किया है उसका अवतरण विशेष संगत नहीं है।

मानसोल्लास में भी इसी प्रकार के लेप का प्रतिपादन है जिसकी संज्ञा वज्रलेप के नाम से दी गई है।

स्निग्धानुलेपन (Ointment)—जहाँ तक **Ointment** का प्रश्न है वह एक प्रकार से किसी भी आलेख्य के लिए जो भूमि-बन्धन (कुड्य-भूमि-बन्धन, पट्ट-भूमि-बन्धन अथवा पट-भूमि-बन्धन) लेप्य-कर्म के द्वारा बनता है, उसका दूसरा सोपान स्निग्धानुलेपन (**Ointment**) है। वह एक प्रकार से अपनी भाषा में मर्दन एवं प्रोज्ज्वलन के नाम से प्रकीर्तित किया जा सकता है। इस प्रकार से लेप्य-कर्म में पहला सोपान मृत्तिका-बन्धन है। दूसरा सोपान जो **ointment** के नाम से हम पुकारते हैं वह एक प्रकार का सुधा-बन्धन अथवा रस-बन्धन अथवा वर्ण-बन्धन है। प्रथम बन्धन तो मीलिक है और ये तीनों बन्धन एक प्रकार से उस बन्धन में वैशिष्ट्य सम्पादन के लिए प्रकीर्तित किए गए हैं जो भूमि-बन्धन

की प्रोज्ज्वलता सम्पादनार्थ है। अतएव शिल्प-रत्न का निम्न प्रवचन इसी तथ्य का प्रतिष्ठापक एवं पोषक है :—

एवं धवलिते भित्ती दपेणोदरसन्निभे,
फलकादी पटादी वा चित्रलेखनमारभेत्”

वर्ण और लेखनी तथा छाया और कान्ति
(क्षय-वृद्धि-सिद्धान्त)

स० सू० के चित्राध्यायों में वर्णों अर्थात् रंगों के प्रवचन नहीं प्राप्त होते। इसमें एक मात्र सामान्य सन्दर्भ प्राप्त होता है। वि० घ० में तथा शिल्प-रत्न में वर्णों के सम्बन्ध में विशेष विस्तार है और जहाँ तक मानसोल्लास की बात है वहाँ तो यह वर्ण-विन्यास-प्रक्रिया और भी अधिक प्रकृष्ट रूप में परिणत हो गई है।

वि० घ० में वर्णों की दो कोटियाँ प्रतिपादित की गई हैं, पहली कोटि में, रक्त, शुभ्र, पीत, कृष्ण तथा हरित रंगों को प्रधान रंग Primary Colours माना है। दूसरी कोटि में शुभ्र, पीत, कृष्ण, नील तथा गैरिक (Myrobalam) ये जो भरत के नाट्य-शास्त्र में प्रधान रंग प्रतिपादित किए गये हैं, वे ही वि० घ० में पाए गए हैं। शिल्प-रत्न और मानसोल्लास में जिन पांच रंगों का वर्णन किया गया है, उनमें भी कुछ वैमत्य है। शिल्प-रत्न में शुभ्र, रक्त, पीत (Suit) तथा श्याम माने गये हैं। अभिलषितार्थ-चिन्तामणि में शुभ्र शंख से निर्मित, रक्त सीसा अथवा अलक्तक द्रव अर्थात् लाख अथवा लाल खड़िया यानी गेरू से बनता है। हरिताल (Green Brown) तथा श्याम ये ही इस ग्रन्थ में माने गए हैं।

जहाँ तक वर्णों का मिश्रण है वह तो चित्रकार पर आश्रित है। वर्णों के विन्यास में छाया, कान्ति एवं प्रोज्ज्वलता तथा आकर्षण प्रदान करने के लिए स्वर्ण, रजत, ताम्र, पीतल, रक्ताभ, सीसा, ईंगूर, सिंदूर, टिन इत्यादि नाना द्रव्यों का उपयोग किया जाता है। इस प्रकार इस उपोदघात् के अनन्तर अब इस विषय पर विशेष विवरण प्रस्तोत्य हैं क्योंकि यह सब कुछ आ जाए तो आलेख्य चित्र के लिए वर्ण-विन्यास ही मौलि-मालायमान कर्म है। वर्ण-विन्यास में मूल रंग अथवा शुद्ध वर्ण, अन्तरित रंग, अथवा मिश्र वर्ण-वर्ण द्रव्य, स्वर्ण-प्रयोग— ये सब विवेच्य हैं। पुनः हम तूलिका, लेखनी एवं वर्तना, जो वर्ण-विन्यास (साध्य) के साधन हैं, उनपर भी प्रकाश डालने का प्रयत्न करेंगे।

मूल-रंग (शुद्ध-वर्ण)—हमने इस उपोदघात् में विष्णु-धर्मोत्तर आदि की वर्ण-तालिकाओं का संकेत किया ही है तथापि जहां विष्णु-धर्मोत्तर में पांच मूल रंगों की तालिका मिलती है, वहां अन्य ग्रन्थों में मूल रंगों की संख्या केवल चार ही मिलती है। पाश्चात्य चित्र-कला में मूल रंगों की संख्या तीन ही है अर्थात् रक्त, पीत, नील। हमारे यहां शुक्ल को जोड़कर चार की तालिका बना दी है। एक बात और विवेच्य है कि काला और नीला एक जैसा नहीं माना जा सकता। अभिलषितार्थ-चिन्तामणि में जो नीली की परिभाषा दी गई है वह इस विभेद को हमारे सामने साक्षात् उपस्थित कर देती है —

“केवलैव च या नीली भवेदिन्दीवरप्रभा”

इस लिए यह नीली कृष्ण से एक प्रकार से बिल्कुल विभिन्न है, क्योंकि कृष्ण कज्जल-सम कहलाता है। इस प्रकार इन पांच मूल रंगों अर्थात् शुद्ध वर्णों के पृथक् पृथक् चषक (प्याले) रखे जाते थे। इनका प्रयोग शुद्ध वर्णों तथा मिश्रित वर्णों दोनों के लिए किया जाता था।

वैसे तो अपराजित-पृच्छा में भी चार ही मूल रंग हैं, परन्तु उसकी नवीनता अथवा उद्भावना यह है कि ये वर्ण नागर, द्राविड आदि चारों शैलियों पर आश्रित हैं। अतः यह विवरण यहाँ पर न लेकर आगे के स्तम्भ (चित्र-शैलियों) में लेंगे। अब आइये अन्तरित रंगों अथवा मिश्र-वर्णों पर।

अन्तरित-रंग (मिश्र-वर्ण) —ये वर्ण वर्णों के परस्पर संयोजन अथवा मिश्रण से उत्पन्न होते हैं। अभिलषितार्थ-चिन्तामणि का निम्न उद्धरण पढ़िये तो हमें इन मिश्रित वर्णों की कैसी सुषुमा निखरती हुई देख पड़ेगी। शिल्प-रत्न तथा शिव-तात्व-रत्नाकर में भी मिश्र वर्णों के बड़े ही सुन्दर विवरण प्राप्त होते हैं। बाण की कादम्बरी पढ़िए, तो वहां पर ऐसा मालूम पड़ता है कि सारे के सारे पन्ने मूल रंग तथा मिश्रवर्णों दोनों से रंगे पड़े हैं। आज तक शायद ही किसी ने परम्परागत उक्ति— “बाणोच्छ्रष्टं जगत्सर्वम्” का ठीक ठीक अर्थ लगाया हो। बाण के मस्तिष्क में सम्पूर्ण स्थावर-जंगमात्मक संसार करामलकवत् था। अतएव यह उक्ति इस पारिभाषिक एवं वैज्ञानिक चित्र-शास्त्र के परिशीलन से परिपुष्ट प्राप्त होती है। बाण ने तो गजब ढा दिया कि काले, पीले, हरे, भूरे, लाल, नीले, सुनहरे, गेरुए, सफेद, कपोताभ आदि आदि शतशः रंगों की केलि इस कादम्बरी-क्रीड़ास्थली में देखने को मिलती है। आगे इस अध्ययन के

परिशिष्ट भाग में हम महाकवि कालिदास, बाण, श्रीहर्ष आदि आदि अनेक कवियों के काव्यों की संदर्भ-तालिका का उद्धरण देंगे, जिस से इस वर्ण-महिमा पर लक्षण एवं लक्ष्य से पूरी पूरी समीक्षा हो सकेगी। अब हम यथा-प्रतिज्ञात यहां पर अभिलषितार्थ-चिन्तामणि का उद्धरण प्रस्तुत करते हैं

शुद्धवर्णाः—पूरयेद्वर्णकैः पश्चात् तत्तद्रूपोचितैस्स्फुटम् ।

उज्ज्वलं प्रोन्नते स्थाने श्यामलं निम्नदेशतः ॥

एकवर्णापितं कुर्यात्तारतम्यत्रिभेदतः ।

अघश्चेदुज्ज्वलो वर्णो घनश्यामलता व्रजेत् ॥

भिन्नवर्णेषु रूपेषु भिन्नो वर्णः प्रयुज्यते ।

मिश्रवर्णेषु रूपेषु मिश्रो वर्णः प्रयुज्यते ॥

श्वेतेषु पूरयेच्छंखं शोणेषु दरदं तथा ।

रवतेष्वलक्तकरसं लोहिते गैरिकं तथा ।

पीतेषु हरितालं स्यात्कृष्णं कज्जलमिध्यते ।

शुद्धा वर्णा इमे प्रोक्ताश्चत्वारश्चित्रसंश्रयाः ।

मिश्रवर्णाः—मिश्रान् वर्णानतो वक्ष्ये वर्णसंयोगसम्भवान् ।

दरदं शंखसम्मिश्रं भवेत्कोकनदच्छविः ॥

अलक्तं शंखसम्मिश्रं धूमच्छायं निरूपितम् ।

हरितालं शंखयुतं मेरुमत्त्व ? सदृशप्रभम् ॥

कज्जलं शंखसम्मिश्रं धूमच्छायं निरूपितम् ॥

नीली शंखेन संयुक्ता कपोताभा विराजते ।

राजावतंस्य एवायमतसीपुसष्पन्निभः ॥

कैवलैव हि या नीली नीलेन्दीवरप्रभा ।

हरितालेन मिश्रा चेज्जायते हरितच्छविः ॥

गैरिकं हरितालेन मिश्रितं गैरिता व्रजेत् ।

कज्जलं गैरिकोपेतं श्यामवर्णं निरूपितम् ।

अलक्तकेन संसृष्टं कज्जलं पाटलं भवेत् ।

अलक्तं नीलिकायुक्तं कर्बुवर्णं भवेत् स्फुटम् ॥

एवं शुद्धाश्च मिश्राश्च वर्णभेदाः प्रकीर्तिताः ।

रंग-द्रव्य :-विष्णु-धर्मोत्तर में नाना-विध रंग द्रव्यों का प्रतिपादन है—

कनक, रजत, ताम्र, अभ्रक, राजावन्त (हीरकक—अर्थात् हीरे की विराट-

देशोद्भवा विधा), त्रपु, हरिताल; सुधा, लाक्षा, हिंगुलक तथा नील और लोहा । विष्णु-धर्मोत्तर का निम्न प्रवचन पढ़ें जिससे न केवल रंग-द्रव्यों की तालिका ही नहीं मिलेगी, प्रत्युत ये रंग-द्रव्य किन किन अन्य द्रवों के संयोग एवं मिश्रण से उत्पन्न होते हैं, यह भी यहां पर परशीलनीय है :—

रंगद्रव्याणि कनकं रजतं ताम्रमेव च ।
 अम्रकं राजवन्तं च सिन्दूरं त्रपुरेव च ॥
 हरितालं सुधा लाक्षा तथा हिंगुलकं नृप ।
 नीलं च मनुजश्रेष्ठ तथान्ये सन्त्यनेकशः ॥
 देशे देशे महाराज कार्यास्ति स्तम्भनायुताः ।
 लोहानां पत्रविन्यासं भवेद्वापि रसक्रिया ॥
 संकटं लोहविन्यस्तमम्रकं द्रावणं भवेत् ।
 एवं भवति लोहानां लेखने कर्मयोग्यता ॥
 अम्रकद्रावणं प्रोक्तं सुरसेन्द्रजभूमिजे ।
 चम्पाकुथोऽथ वकुला निर्यासस्तम्भनाद्भवेत् ॥
 सर्वेषामेव रंगाणां सिन्दूरक्षीर इष्यते ।
 मातंगदूर्वारसपुबद्धैः संस्तम्भितं चित्रमुदारपुच्छैः ।
 धौतं जलेनापि न नाशयेत् तिष्ठत्यनेकान्यपि वत्सराणि ॥

अब यहां पर जो विशेष विवेचनीय विषय है वह यह है कि विष्णु-धर्मोत्तर का राजावन्त क्या चीज है—कौन सा रंग है ? परशियन चित्र-पदावली में एक लाजवर्दी नाम बड़ा विश्रुत है । डा. मोती चन्द्र ने इस रंग को परशिया की देन माना है, परन्तु मेरी दृष्टि में यह धारणा भ्रान्त है । राजावन्त अथवा राजावर्त जो संस्कृत तत्सम शब्द है उसी का तद्भव एवं अपभ्रंश लजावर है जो आज भी उत्तर प्रदेश के पूर्वी इलाकों में विशेषकर गोरखपुर में नील (Blue Par-Excellence) माना जाता है । अजन्ता के चित्रों में जो इस राजावन्त (नीली) का प्रयोग प्रत्यक्ष दिखाई पड़ता है वह हमारे देश की ही विभूति है । उसमें परशिया (फारस) का कोई श्रेय नहीं । इसी प्रकार बंगाल के दशवीं तथा दशमोत्तर शताब्दियों के प्रज्ञापारमिता-चित्रों में भी इस राजावन्त का ही परम-कौशल है । कल्प-सूत्र तथा कालकाचार्य-कथा जो हस्त-लिखित ग्रन्थ हैं और जो इस नीले रंग (राजावन्त) से रंगे गये हैं वे भी सब हमारी इस रंग-परंपरा के निदर्शन हैं । अब आइये वर्ण-विन्यास में स्वर्ण-प्रयोग पर ।

स्वर्ण-प्रयोग :—चित्र, जैसा हम ने पहल ही प्रतिपादित किया है, वह आलेख्य और तक्षण दोनों का प्रतिनिधित्व करता है। हमारे प्रतिमा-विज्ञान में प्रतिमा-द्रव्य-वर्ग पर दृष्टिपात करें तो धातुजा अथवा धातूत्था प्रतिमाओं का कितना विलास था। अतः प्राचीन भारत में प्रतिमा और आलेख्य दोनों में धातु का प्रयोग बड़े परिमाण में किया जाता था। जहां तक चित्र का सम्बन्ध है, वहां स्वर्ण (The metal par excellence) का प्रयोग प्राचीन चित्रकारों की एक गहरी हावी थी जिस से चित्रों की अभिव्यक्ति, प्रोज्ज्वलता, कान्ति, दीप्ति, वर्ण-प्रकर्षता अपने आप निखर उठती थी। स्वर्ण-प्रयोग के द्वारा इन सभी चित्रों—कुड्य, फलक तथा पट में चित्र की वेप-भूषा, आकृति-अंगोपांग सभी अपने आप निखर उठते थे।

गान्धार की बुद्ध-प्रतिमाओं में स्वर्ण-प्रयोग सिद्ध होता है। कहां तक अजन्ता, एलोरवा, वाघ, बादामी आदि चित्र-पीठों में स्वर्ण का प्रयोग हुआ कि नहीं यह एक समीक्ष्य विषय है। अब आइये स्वर्ण-प्रयोग की प्रक्रिया पर। यह प्रक्रिया द्विविधा है :—

१. पत्र-विन्यास तथा
२. रस-क्रिया।

पत्र-विन्यास :—पुराने चित्रों को देखेंगे तो उनमें स्वर्ण-पत्रों का प्रयोग होता आया है।

रस-प्रक्रिया :—स्वर्ण को पहले तपाया जाता था, एवं जब वह द्रव रूप में परिणत हो जाता था, तो उसमें फिर अभ्रक के साथ कुछ क्वाथ एवं निर्यास भी मिलाये जाते थे जैसे—चम्पा-क्वाथ, वकुल-क्वाथ।

अभिलषितार्थ-चिन्तामणि तथा शिल्प-रत्न में वर्णों में स्वर्ण-योग तथा स्वर्ण-लेख-विधि के बड़े सुन्दर विवरण प्राप्त होते हैं, जो यहां पर उद्धरणीय हैं—

शुद्धं सुवर्णमत्यर्थं शिलायां परिपोषितम् ॥
 कृत्वा कांस्यमये पात्रे गालेयेत्तान्मुहुर्मुहुः ।
 क्षिप्त्वा तोयं तदालोड्य निर्हरेत्तज्जलं मुहुः ॥
 यावच्छिलारजो याति तावत्कुर्वीत यत्नतः ।
 घनत्वान्मस्टण हेम न याति सह वारिणा ॥
 प्रास्ते तदमलं हेम बालार्कचिरच्छवि ॥
 तत्कलकं हेमजं स्वल्पवज्रलेपेन मेलयेत् ।

मिलितं वज्रलेपेन लेखि-यग्रे निवेशयेत् ॥
 लिखेदाभरणं चापि यत्किञ्चिद्देहमकल्पितम् ॥
 चित्रे निवेशितं हेम यदा शोषं प्रपद्यते ।
 बाराहदंष्ट्रया तत्तु घट्टयेत्कनकं शनैः ॥
 यायवत्कान्तिं समायाति विद्युच्चकितविग्रहम् ।
 सर्वचित्रेषु सामान्यो विधिरेष प्रकीर्तितः ॥
 प्रान्ते कज्जलवर्णो लिलेखेलां विचक्षणः ।
 वस्त्रमाभरणं पुष्पं मुखरागादिकं सुधीः ॥
 अलक्तेन लिखेत्पश्चाच्चित्रवर्णं भवत्ततः ।

अब आइये तूलिका की ओर ।

तूलिका-लेखनी-विलेखा (ब्रुश) :—समरांगण-सूत्रधार में विलेखा अर्थात् ब्रुश के अर्थात् कूर्चक के पांच प्रकार बताये गये हैं । पुनः उनकी आकृति एवं निर्माण-दारू पर भी विवरण हैं । जहां तक निर्माण द्रव्य का सम्बन्ध है वह प्रायः बंस-वृक्ष (वांस) की लकड़ी का प्रयोग होता था । जहां तक इन की कोटियों और आकृतियों का प्रश्न है, वे निम्न तालिका में निभालनीय हैं;—

संज्ञा	आकार
१ कूर्चक	वटांकुराकार
२ हस्त-कूर्चक	अश्वत्थांकुराकार
३ भास-कूर्चक	प्लक्ष-सूची-निभ
४ चल-कूर्चक	उदुम्बराकार
५ वर्तनी	?

के. पी. जायसवाल ने (Cf. A Hindu Text on Painting—Modern Review XXX Page 37) में नवधा कूर्चकों का संकेत किया है । अभिलषितार्थ-चिन्तामणि में विलेखा के सम्बन्ध में बड़े ही सूक्ष्म विवरण प्राप्त होते हैं । यह लेखनी इस ग्रन्थ के अनुसार त्रि-विधा है ।—

- १ स्थूला
- २ मध्या तथा
- ३ सूक्ष्मा ।

पहली से लेपन, दूसरी से अंकन, तीसरी से सूक्ष्मा-लेखा-विन्यास । शिल्प-रत्न में इन तीनों लेखनियों की नव-विधा है, जो मूल, मिश्र आदि रंगों पर

आश्रित है। जहां तक इनके विवरणों का प्रश्न है, उनको निम्न उद्धरण में पढ़िये :—

लेखनी त्रिविधा ज्ञेया स्थूला सूक्ष्मा च मध्यमा ।
 तद्दण्डमृतुमात्रं वा विष्कम्भं षड्यवं स्मृतम् ॥
 मुखे पुच्छे तदष्टांशमष्टाश्रं वाथ वर्तुलम् ॥
 कृत्वाग्रे विन्यसेच्छंकुं शौडमर्धागुं लोन्नतम् ।
 यवाकारं च सुहृदं तत्र संयोजयेत् पुनः ।
 स्थूलायां वत्सकर्णोत्थमजोदरभवं परे ।
 चिक्रोडपुच्छजं सूक्ष्मायामरोमं तृणाग्रकम् ॥
 तन्तुना लाक्षया वाथ दण्डाग्रकृतशंकुषु ॥
 बध्नातु लेखनीः सम्यक् प्रतिवर्णं त्रिधा त्रिकाः ।
 आकृत्या च त्रिधा स्थूला सूक्ष्मा मध्येति सा पुनः ॥
 प्रत्येकं त्रयधा चैवं प्रतिवर्णं तु लेखनी ।
 अथ मध्यमलेखन्या पीतवर्णरसेन तु ॥
 किट्टलेखावहिभग्नि लिखित्वाव्यक्तमालिखेत् ।
 मार्जयेत् किट्टलेखां तां पुनः सुव्यक्तमालिखेत् ॥
 रक्तवर्णरसेनाथ सर्वं सम्यक् समालिखेत् ।

अथ आड्ये वर्तना पर ।

वर्तना (Delineation) :—वर्तना से तात्पर्य वर्ण-विन्यास में कान्ति एवं छाया अर्थात् दीप्ति एवं अदीप्ति (Light and Shade) से है। यह वर्तना आलेख्य चित्रों का प्रमुख कौशल है। जिस प्रकार रेखा-करण (Delineation and Articulation of the form) भी आलेख्य चित्रों की परम कला है, उसी प्रकार यह वर्तना तो चित्र को कलाओं एवं शिल्पों का मुख बना देती है। वर्तना के लिए निम्नलिखित तीन सिद्धान्त परमावश्यक एवं अनिवार्य हैं :—

१ क्षय	घटाव)	"क्षय-वृद्धि-सिद्धान्त
२ वृद्धि	बढ़ाव)	
३ प्रमाण	माप)	

डा० स्टैला क्रैमरिश की निम्न समीक्षा (Cf. V. D. Translation—Introduction, p. 14) "Fore-shor.ening (Ksaya and Vrdhi) and proportion (pramana) constitute with regard to single figures the working of observation and tradition. The law of Ksaya and

Vrdhi was as intensely studied by the ancient Indian painters as was perspective by the early Italian masters. Pramana on the other hand, was the standardized canon, valid for the upright standing figure and to be modified by every bent and turn."

वर्तना की इस मौलिक पृष्ठ-भूमि के विश्लेषण के उपरान्त अब हम उसके प्रकारों पर उतरते हैं।

वर्तना-प्रभेद—त्रिविधा

१ पत्रजा (Cross-lines)

२ एरिक (Stumping)

३ विन्दुज (Dots)

कोई भी चित्रकार चित्र्य के लिए प्रथम रेखा-वर्तन करता है। प्रथम रेखा या तो पीताभ या रक्ताभे खींची जाती है। विष्णुधर्मोत्तर तथा भरत-नाट्य-शास्त्र दोनों ही यही समर्थन करते हैं। विष्णुधर्मोत्तर का निम्न प्रवचन पढ़िये—

‘स्थानं प्रमाणं भूलम्बो मधुरत्वं विभक्तता’

इससे यह पूर्ण सिद्ध होता है कि चित्र में चित्र्य के सभी अवयवों आदि की प्रोज्ज्वलता के लिए ये सब प्रमाण, लावण्य, विभक्ता आदि विन्यास अनिवार्य हैं। महाकवि कालिदास की निम्न उपमा-उत्प्रेक्षा (दे० कुमार-संभव) को पढ़िए।

‘उन्मीलितं तूलिकयेव चित्रं वपुर्विभक्तं नवयौवनेन’

यहां पर ‘विभक्त’ शब्द कितना मार्मिक है—जो चित्र-सिद्धान्त को कितना ऊंचे उठाता है। अन्त में यह भी समीक्ष्य है कि वर्तना के द्वारा वर्ण-विन्यास ही चित्र्य का वैषयिक एवं विषयिक (Subjective and Objective) प्रस्फोटन कर देता है। आकाश का चित्रण प्राकृतिक अर्थात् विषयिक अथवा आनुमानिक अर्थात् वैषयिक दोनों संभव हैं—वह सब वर्तना पर ही आश्रित है।

चित्र-निर्माण-रूढ़ियां

(Conventions in Painting)

प्रतीकात्मक-रूढ़ि-अवलम्बन-परम्परा :—चित्र्य को कैसे चित्रित किया जाय ? इस प्रश्न के उत्तर में आदर्शवाद (Idealism) तथा यथार्थवाद (Realism) दोनों का सहारा लिए बिना शास्त्रीय चित्र-निर्माण-रूढ़ियों पर पूर्ण प्रतिपादन असम्भव है। सभी ललित कलायें काव्य, नाटक, संगीत, नृत्य एवं चित्र आदर्शवाद के उत्तुंग प्रकर्ष से ही नहीं प्रभावित हैं, वरन् सांस्कृतिक

परम्पराओं एवं रूढ़ियों का भी वहां पूर्ण प्रभाव प्रत्यक्ष दिखाई पड़ता है। जिस देश की जैसी संस्कृति एवं सभ्यता, जैसा जीवन एवं रहन-सहन, जैसी विचार-धारा तथा परम्परायें एवं रूढ़ियां, वैसी ही उस देश की कलायें। यथार्थवाद कोई फोटोग्राफिक अर्थात् प्रातिविम्बिक प्राभास नहीं, न तो आदर्शवाद यथार्थवाद का पूर्ण घातक या विरोधक। इन ललित कलाओं में यथार्थवाद भी अपनी अपनी कलाओं के द्वारा अवश्य प्रभावित रहता है और आदर्शवाद उनको ऊपर उठाता है; तभी इन दोनों के मिश्रित प्रभाव से ये कलाएं वास्तव में प्रोल्लसित एवं प्रवृद्ध बनती हैं। तक्षण का कौशल (देखिए सजीव-प्रतिमाएं), चित्रकार का दाक्ष्य (देखिये सजीव चित्र) सब उपर्युक्त उपोद्घात का समर्थन करते हैं। शिशुपाल-बध (३.५१) का श्लोक पढ़िये—जहां, मार्जार-प्रतिमा वास्तव में सजीव मार्जार का सा वर्णन प्राप्त होता है।

इसी प्रकार रघुवंश (१६.१६) का श्लोक पढ़िये वहां भी सिंह हाथियों को मानो सजीव सा मार रहे हैं। इसी प्रकार अन्य नाना साहित्यिक एवं पुरातत्वीय सन्दर्भ एवं निदर्शन भी कलायें यथार्थवाद का प्रत्यक्ष वर्णन करा देते हैं। चित्रों के विद्ध, अविद्ध, सत्य, वैशिक आदि वर्गों पर हम ऊपर लिख चुके हैं। इनमें विद्ध या सत्य एक प्रकार से दर्पणवत् यथार्थता का प्रतिविम्बन करते हैं। इस प्रकार के चिद्ध्य-चित्रण वास्तव में प्रमाण, भूलम्ब, सादृश्य, भाव-योजन, वर्णिका-भंग एवं रूप-भेद इन षडंगों से ही यह प्रोत्सास प्रथित होता है। शिवतत्त्व-रत्नाकर तथा महाभारत के निम्न प्रवचन पढ़ें तो इस उपोद्घात का अपने आप पूर्ण समर्थन प्राप्त हो जाता है :—

पूरयेद्वर्णतः पश्चात्तद्रूपोचितं यथा ।

उज्ज्वलं प्रीनते स्थाने श्यामलं निम्नदेशतः ।

एकवर्णोऽपि तं कुर्यात्तारतम्यविशेषतः । शि० र०

प्रकीर्णो चित्रपरिचमो यथा भ० -वो व्यासस्यः—

“अतथ्यान्यपि तद्यानि र्जयन्ति दिचक्षणाः ।

समे निम्नोन्नतानीव चित्रकर्मविदो जनाः ॥”

इसी प्रकार के काव्य-लक्ष्योदाहरण जैसे हेमचन्द्र के काव्यानुशासन में धनपाल की तिलक-सञ्जरी में भी यही चित्र-धारणा है। ति० मं० का निम्न पद पढ़ें :—

“दिनकरप्रभेव प्रकाशितव्यक्तनिम्नोन्नतविभागा”

इसी प्रकार जैसा ऊपर कहा है अन्य साहित्यिक सन्दर्भों में भी ऐसे अनेक और उदाहरण मिलते हैं। इस लक्षण का काव्य-मय विलास ही नहीं, स्थापत्य-निदर्शनों में जैसे अजन्ता, बाध, सितानवसल अथवा तंजौर आदि प्राचीन प्रासाद-चित्र-पीठों पर भी यह महा विलास एवं प्रोव्लास प्राप्त होता है। अतः शिल्प-ग्रन्थों में क्षय-वृद्धि-सिद्धान्त का जो प्रतिपादन है, वही स्थापत्य में भी पूर्ण प्रतिबिम्बन है।

अब प्रश्न यह है कि बिना रूढ़ि-अवलम्बन (Adopting the Technique of Conventions) यह क्षय-वृद्धि, सादृश्य, भूलम्ब एवं प्रमाण आदि षडंग-चित्र का पूर्ण विधान कैसे संभव हो सकता है? बिना रूढ़ि-अवलम्बन (Conventions) के यह सर्व-प्रमुख अंग (क्षय-वृद्धि) मुखरित ही नहीं होता। सत्य तो यह है कि रूढ़ि-अवलम्बन ही क्षय-वृद्धि का प्राण है, जिस से यथार्थवादी चित्र पनप सका। चित्र्य प्रतिमा के केश कैसे दिखायें, आंखों का स्पन्दन कैसे विलसित हो, शरीर का घेरा, मोटाई, ऊंचाई, विशालता आदि प्रमाण कैसे अंकित हो सकते हैं—इन सब के लिए यह सिद्धान्त सापेक्ष-रूढ़ि-अवलम्बन से तात्पर्य प्रतीकत्व-कल्पन है। जिस प्रकार काव्य में ध्वनि को Suggestion कहते हैं, उसी प्रकार यह प्रतीकात्मक रूढ़ि-अवलम्बन चित्र में ध्वनि ही है। जिस प्रकार काव्य में शब्दालंकारादि की चमक केवल उसको कान्ति तो दे सकती है परन्तु व्यञ्जना नहीं। व्यञ्जना ही उसे नीचे से उठा कर उत्तुंग शिखर पर केलि करा देती है। इसी प्रकार चित्र में यह प्रतीकात्मक रूढ़ि-अवलम्बन एक प्रकार की व्यञ्जकता ही है, जो चित्र को एक-मात्र मृदुता ही नहीं प्रदान करती वरन् नाना व्यंग्यों का प्रेक्षकों को आभास भी दिलाती है।

विद्वान् स्मरण करें कि जिस प्रकार काव्य में व्यक्ताव्यक्त-कामिनी-कुच-कलश के समान अलंकार एवं ध्वनि की विनिवेश-समीक्षा है, उसी प्रकार प्रतीकात्मक-रूढ़ि-अवलम्बन-परम्परा चित्र में भी यही विलास उपस्थित करती है।

प्रतिमा-स्थापत्य को भी देखें, जिनमें मुद्राओं (शरीर, पाद, हस्त मुद्राओं) के द्वारा समस्त ज्ञान, वैराग्य, उपदेश, आशीष, भर्त्सन, मंगल, वरदान आदि सभी इसी प्रतीकात्मक रूढ़ि-अवलम्बन से सब व्यञ्जित हो जाता है। अस्तु, इस ऊपोद्घात का, हम विष्णु-धर्मोत्तर तथा स० सू० के निम्न प्रवचन से पूरा का पूरा-समर्थन स्वतः प्राप्त कर जाते हैं :—

यथा नृत्ते तथा चित्रे त्रैलोक्यानुकृतिः स्मृता।

दृष्टयश्च तथा भावा अंगोपांगानि सर्वशः ॥

कराश्च ये महा (मया?) नृत्तं पूर्वोक्ता नृपसत्ताम् ।

त एव चित्रे विज्ञेया नृत्तं चित्रं परं मतम् ॥

हस्तेन सूचयन्नर्थं दृष्ट्या च प्रतिपादयन् ।

सजीव इति दृश्येत् सर्वाभिनयदर्शनात् ॥

आंगिके चैव चित्रे च प्रतिमासाधनमुच्यते ।

इस उपोदघात् के अन्त में हमें पुनः चित्र के सार्वभौमिक क्षेत्र पर पाठकों का ध्यान आकर्षित करना है :—

जंगमा स्थावराश्चैव ये सन्ति भुवनत्रये ।

तत्तत्स्वभावतस्तेषां करणं चित्रमुच्यते ॥

जब चित्र का इतना बड़ा विस्तार है तो बिना रूढ़ियों के अबलम्बन, बिना प्रतीकत्व-कल्पन यह सब कैसे चित्र्य हो सकता है ?

रूप-निर्माण :—विष्णु-धर्मोत्तर में रूढ़ि-निर्माण का बड़ा ही बहुल प्रतिपादन है । दैत्य, दानव, यक्ष किन्नर, देव, गन्धर्व, ऋषि, राजे महाराजे, अमात्य, ब्राह्मण किस प्रकार से चित्र्य हैं और उनके चित्रण में कौन कौन से सिद्धान्त जैसे प्रमाण, सादृश्य, क्षय-वृद्धि एवं प्रतीकात्मक रूढ़ि-अवलम्बन आवश्यक हैं—यह सब विधान निम्न तालिका से स्वतः स्पष्ट हो जाता है :—

चित्र

वैशिष्ट्य

१. ऋषि-गण

जटाजूटोपशोभित, कृष्ण-मृग-चर्म धारण किए हुए, दुर्बल एवं तेजस्वी ;

२. देव तथा गन्धर्व

शेखर-मुकुट धारण किए हुए ;

टि० श्री शिव राममूर्ति ने वि० ब० के “शिखरै रूपशोभिताः” को नहीं समझा ; अतएव अर्थ नहीं लगा सके। यह पद भ्रष्ट है अतः यह ‘शेखरैरूपशोभिताः’ होना चाहिए—देखिए मानसार वहां पर शेखरों की नाना विधाओं में शेखर-मुकुट भी एक विधा है ।

३. ब्राह्मण

ब्रह्मचरंस्वी एवं शुक्लाम्बरधारी ।

४. मन्त्री, साम्बत्सर तथा

पूरोहित

ये मुकुट-विहीन एवं सर्वालंकारों से युक्त तथा ठाठ बाठ के कपड़ों से परिवेष्टित हों, इनके साफा जरूर बंधा हुआ होना चाहिए ;

५. दैत्य तथा दानव भृकुटि-मुख, गोल-मटोल तथा गोल आंख वाले, भयानक एवं उद्धत-वेश-धारी,
६. गन्धर्व तथा विद्याधर सपत्नीक, रुद्र-प्रमाण, माल्यालंकार-धारी खड्ग-हस्त, भूमि पर अथवा गगन में ;
७. किन्नर—द्विविध नृवक्त्र (नरमुख) तथा अश्वमुख—दोनों ही रत्न-जटित, सर्वालंकार-धारी एवं गीत-वाद्य-समायुक्त तथा द्युतिमान;
८. राक्षस उत्कच, विकलाक्ष एवं विभीषण;
९. नाग देवाकार, फण-विराजित;
१०. यक्ष सर्वालंकारलंकृत;
टि० सुरों के प्रमथ-गण तथा पिशाच ये दोनों प्रमाण-विर्वाजित हैं ।
११. देवों के गण नाना-सत्व-मुख, नाना-वेश-धारी, नाना आयुध-धारी, नाना-क्रीडा-प्रसक्त, नाना कर्म-कारी;
टि० वैष्णव-गण एक ही कोटि के चित्र्य हैं । विशेषता यह है कि वैष्णव गण चतुर्धा हैं :—वासुदेव-गण वासुदेव को, संकर्षण-गण संकर्षण को, प्रद्युम्न-गण प्रद्युम्न को तथा अनिरुद्ध-गण अनिरुद्ध को अनुगमन करते हुए चित्र्य हैं । ये सब अपने देवता का विक्रम प्रदर्शित करें । इनकी कान्ति नीलोत्पल-दल के समान हो और चन्द्र के समान शुभ्र हों, इनके आकार मरकत-सदृश हों और प्रभा सिन्दूर के सदृश हो;
१२. वेश्यायें वेश उद्धत एवं श्रंगार-सम्मत,
१३. कुल-स्त्रियां लज्जावती;
टि० दैत्यों, दानवों और यक्षों की पत्नियों, रूपवती बनानी चाहिए । विधवायें पलित-संयुता, शुक्ल-वस्त्र-धारिणी, सर्वालंकार-वर्जिता;
१४. कञ्चुकी वृद्ध;
१५. वैश्य तथा शूद्र वर्णानुरूप वेश-धारी;

१६. सेनापति महाशिर, महोरस्क, महानास, महाहनु, पीन-स्कन्ध, भुज-ग्रीव, परिमाणोच्छ्रित, त्रितरंग-ललाट, व्योम-दृष्टि, महाकटि एवं दृप्त ;
१७. योधा-गण भृकुटी-मुख, किञ्चित् उद्धत-वेश एवं उद्धत-दर्शन ;
१८. पदाति उच्छलती हुई गति से चलने वाले और आयुधों को धारण किए हुए—विशेषकर खड्ग-चर्म धारण किए हुए चित्र्य हैं। विशेष विशेषता यह है कि उनका कर्णाटक कोटि का होना चाहिए ;
१९. धनुर्धारी नग्न जंघा वाले, उत्तम बाण लिए हुए, जूते पहने हुए ;
२०. पीलवान श्यामवर्ण, अलंकृत, जूटधारी ;
२१. घुड़सवार उदीच्य-वेश ;
२२. बन्दि-गण शाही वेष वाले, परन्तु सिरा-दर्शित-कंठ तथा उन्मुख दृष्टि ;
२३. आह्वानक कपिल एवं केकर के समान आंख वाले ;
२४. दंड-पाणि (द्वार-पाल) प्रायः दानव-संकाश ;
२५. प्रतीहार दंड-धारी, आकृति एवं वेश न अधिक उद्धत न शान्त, बगल में खड्ग तथा हाथ में दण्ड ;
२६. वरिणक् ऊंचा साफा बांधे हुए ;
२७. गायक एवं नर्तक शाही वेष-धारी ;
२८. नागरिक (पौरजानपद) शुभ्र-वस्त्र-विभूषित, पलित-केश एवं निज भूषणों से विभूषित, स्वभाव से प्रिय-दर्शन, विगीत एवं शिष्ट ;
२९. मजदूर (कर्मकर) स्व-स्वकर्म-व्यय ;
३०. पहलवान उग्र, नौच-केश, उद्धत, पीन-ग्रीव, पीन-शिरोधर, पीन-गात्र तथा लम्बे ;
३१. वृषभ एवं सिंह आदि ये सब यथा-भूमि-निवेश विवक्ष्य है ;
तथा अन्य सत्व-जातियां
३२. सरितायें स-शरीर-चित्रण में वाहन-प्रदर्शन अनिवायं है, पुनः हाथों में पूर्ण कुम्भ लिये हुए तथा घुटनों को लचाए हुए ;

३३. शैल मूर्धा पर शिखर-प्रदर्शन आवश्यक है;
सशरीरा, सद्वीप-हस्ता;
३४. पृथ्वी (भू-मण्डल) टि० श्री शिव राममूर्ति एवं डा० क्रैमरिश दोनों इन विद्वानों ने विष्णु-धर्मोत्तारीय इस लक्षण को नहीं समझा क्योंकि हमारी परम्परा में पृथ्वी, देवी के रूप में विभावित है, अतः जब वह चतुर्भुजा या अष्ट-भुजा गौरी, लक्ष्मी या अष्टमंगला के रूप में विभाव्य है, तो उसके सातों हाथों में सातों द्वीप करामलकवत् स्वयं प्रदर्श्य हैं ।
रत्न-पात्रों से उसके शिखर-रूपी हाथ प्रदर्श्य हैं, प्रभा-मंडल बनाकर सलिल-प्रदर्शन विहित हो जाता है;
३५. समुद्र कुम्भ, शंख पद्म आदि लांछनों सहित इसके दिव्य (शंख पद्म, निधि आदि) अवयव प्रदर्श्य हैं;
विवर्ण (Colourless), खगाकुल;
३६. निधियां तारका-मंडित;
३७. आकाश १ जांगल-(जंगली),
२ अनूपा (दलदली),
३ मिश्रा यथा-नाम तथा-गुणा ।
३८. दिव (Heavens) शिला-जाल, शिखर, धातु, द्रुम, निर्भर, भुजंग आदि चिन्हों से चिन्हित;
३९. धरा—त्रिविधा नाना-विध वृक्ष-विहंग-श्वापद-युक्त;
४०. पर्वत अनन्त-मत्स्यादि-कच्छपों एवं जलीय जन्तुओं के द्वारा विभावित;
४१. वन चित्र-विचित्र-देवतायतनों, प्रासादों, आपणों (बाजारों) एवं भवनों तथा राज-मार्गों से सुशोभित;
४२. जल सद्यानों से भूषित और चारों ओर राहों से युक्त;
४३. नगर वप्र, उत्तुंग अट्टालक आदि से परिवेष्टित;
४४. ग्राम पण्य-युक्त—दुकानों से घिरी हुई;
४५. दुर्ग
४६. आपण-भूमि

४७. आपान-भूमि पीने वाले नरों से आकुल ;
४८. जुवारी उत्तरीय-विहीन एवं जुआ खेलते हुए ;
४९. रण-भूमि चतुरंग सेना से युक्त, भयानक लड़ाई लड़ते हुए योधा-गणों से, और उनके अंगों में रुधिर की धारा बहती हुई और शवों से पूरित ;
५०. श्मशान जलती हुई चिता से प्रदग्ध हैं, जहां पर लकड़ी के ढेर और शव भी पड़े हों ;
५१. मार्ग सभार उष्ट्रों सहित ;
५२. रात्रि (अ) चन्द्र, तारा, नक्षत्र, चौर, उलूक आदि से एवं सुप्तों से ;
(ब) प्रथमार्ध-रात्रि अभिसारिकाओं से ;
५३. उषा सारूणा, म्लान-दीपा, कुक्कुट-रूता ;
५४. संध्या नियमी ब्राह्मणों से ;
५५. अंधेरा घर जाते हुए मनुष्यों की गति से ;
५६. ज्योत्स्ना कुमुदों के विकास एवं चन्द्रमा से ;
५७. सूर्य क्लेश-तप्त प्राणियों से ;
५८. वसन्त फुल्ल-वृक्षों से, कोकिलाओं, भ्रमरों, प्रहृष्ट नर-नारियों से ;
५९. ग्रीष्म क्लान्त नरों से, छायागत मृगों से, पंकमलिन महिषों से, शुष्क-जलाशय-चित्रण से ;
६०. वर्षा द्रुम-संलीन पक्षियों से, गुहा-गत सिंह-व्याघ्रादि श्वापदों से, जल-वन बादलों से, चमकती हुई विजली से ;
६१. शरद् फलों से लदे हुए वृक्षों से, पके हुए खेतों से, हंसादि पक्षियों से सुशोभित सलिलाशयों से ;
६२. हेमन्त सारी की सारी सूनी (लूनी) धरती से, धुंधले वातावरण से (सनीहार-दिगन्तकम्) ;
६३. शिशिर हिमाच्छिन्न दिग-दिगन्त से, वृक्षों में पुष्प और फलों से और ठिठुरते हुए प्राणियों से ।

टि० :—विशेष प्रवचन यह है कि वृक्षों के फलों-फूलों पर एकमात्र दृष्टिपात एवं जननों का आन्दातिरेक—यही चित्र्य ऋतुओं के लिये काफी है ।

इस तालिका के उपरान्त अब इस स्तम्भ में यह भी अन्त में समीक्ष्य एवं विवेच्य है कि यह प्रतीकात्मक रूढ़ि-अवलम्बन एक-मात्र क्षय-वृद्धि एवं सादृश्य तथा भूलम्बादि चित्रांगों पर ही आश्रित नहीं है; प्रमाण भी उसी प्रकार अनिवार्य हैं।

देव, ऋषि, गन्धर्व, दैत्य, दानव, राजे-महाराजे, अमात्य तथा सांवत्सर, पुरोहित आदि सब भद्र-प्रमाण (दे० अनुवाद एवं मूल—पंच-पुरुष-स्त्री-लक्षण) में चित्र्य है। विद्याधरों को रूद्र-प्रमाण में, किन्नर, नाग, एवं राक्षस मालव्य-प्रमाण में करना चाहिए। जहां तक वेश्याओं एवं लज्जावती महिलाओं का प्रश्न है, वे रूचक एवं मालव्य-प्रमाण में क्रमशः चित्र्य हैं। वैश्य भी रूचक मान में प्रदर्शित हैं। शूद्र-मान शशक-मान विहित हैं। यह ग्रन्थ भी कुछ विशेष क्रमिक नहीं है। जहां तक अन्य शिल्प-ग्रन्थ जैसे कामिकागम आदि, वहां मान-प्रमाण ताल-मान पर आश्रित हैं।

चित्र रस एवं दृष्टियां

पीछे के स्तम्भों में रेखा-करण, वर्तना-करण एवं वर्ण-विन्यास इन सब पर कुछ न कुछ प्रतिपादन हो चुका है। निम्न लिखित प्रवचन पढ़िए :—

‘रेखां प्रशंसन्त्याचार्याः वर्णाढ्यमितरे जनाः

स्त्रियो भूषणमिच्छन्ति वर्तनां च विचक्षणाः ॥”

तथापि वर्ण-विन्यास एक प्रकार से चित्र-कार और चित्र-दृष्टा दोनों के मन को अवश्य अभिभूत करता है। इसी मनःस्थिति में चित्र-कार एवं चित्र-दृष्टा दोनों की कल्पनाओं का स्वतः जन्म हो जाता है। अतः काव्य और चित्र में विशेष अन्तर नहीं है।

वैसे तो चित्र की विधाओं पर हमने मानसोल्लास और शिल्प-रत्न के रस-चित्रों का भी वहां पर प्रस्ताव किया है तथापि इन ग्रन्थों की दृष्टि में रस-चित्र या तो द्रव-चित्र हैं या भाव-चित्र हैं। भरत के नाट्य-शास्त्र में सबसे बड़ी विशेषता यह है कि कोई भी रस, यदि किसी चित्र में चित्रित करना है, तो उस को अभिव्यञ्जक वर्ण-विन्यास से प्रतीत करना चाहिए। श्रंगार का अभिव्यञ्जक श्यास वर्ण है; हास्य का शुभ्र, करुण का ग्रे (Gray), रौद्र का रक्त, वीर का पीताभ शुभ्र, भयानक का कृष्ण, अदभुत का पीत तथा वीभत्स का नीला है।

चित्र-शास्त्रीय ग्रन्थों में समराङ्गण-सूत्रधार ही एक मात्र ग्रन्थ है जिसमें चित्र-रसों एवं चित्र-दृष्टियों का वर्णन है। इस ग्रन्थ के लेखक भोजदेव के श्रंगार

प्रकाश से हम परिचित ही हैं और संस्कृत-साहित्य में महाराज भोजदेव की बड़ी देन है और वे एक ऊंचे साहित्य-शास्त्री (Aesthetician) थे। अतएव यह अध्याय उसी दिशा में उनकी देन है। इस अध्याय का निम्न प्रवचन पढ़िए :—

रसानामथ वक्ष्यामो दृष्टीनां चेह लक्षणम् ।
तदायत्ता यतश्चित्रे भावव्यवहितः प्रजायते ॥

अस्तु, इस उपोद्धात् के अनन्तर अब हम इन रसों एवं रस-दृष्टियों की तालिका पाठकों के सामने रखते हैं। यद्यपि अनुवाद-खंड में रस-दृष्टि-लक्षण-शीर्षक अध्याय में इन सभी रसों एवं रस-दृष्टियों का प्रतिपादन वहां है ही तथापि रस का सरलीकरण एवं नवीन-रूप देकर यह दो तालिकाएं उपस्थित की जाती है :

एकादश चित्र रस

संज्ञा	शरीरिक वृत्ति	मानसिक वृत्ति
१. श्रृंगार	स-भ्रू कम्प, प्रेमातिरेक :	ललित चेष्टायें
२. हास्य	अप्रांग विकसित, अधर स्फुरित ;	लीला
३. करुण	अश्रुक्विलन्न कपोल; आंखें शोक-संकुचित;	चिन्ता एवं संताप
४. रौद्र	आंखें लाल, ललाट निर्माजित, अधरोष्ठ दस्त-दष्ट ;	
५. प्रेमा	हृषातिरेक सम्पूर्ण शरीर पर—अर्थलाभ, सुतोत्पत्ति एवं प्रिय-दर्शन से ;	
६. भयानक	लोचन उद्म्रान्त, हृदय-संक्षोभ, यह सब वैरि-दर्शन एवं वित्रास से ;	
७. वीर	धैर्य एवं वीर्य
८.
९. बीभत्स
१०. अद्भुत	तारकार्यें स्तमित अथवा प्रफुल्लित किसी असंभाव्य वस्तु अथवा दर्शन से;	
११. शान्त	समस्त शरीरावयव अविकारि ;	अराग एवं विराग

अष्टादश चित्र-रस-दृष्टियां

क्रम सं०	संज्ञा	आश्रय रस
१.	ललिता	शृंगार
२.	हृष्टा	प्रेमा
३.	विकसिता	हास्य
४.	विकृता	भयानक
५.	भृकुटी
६.	विभ्रान्ता	श्रंगार
७.	संकुचिता	श्रंगार
८.
९.	ऊर्ध्वगता
१०.	योगिनी	शान्त
११	दीना	करुण
१२.	दृष्टा	वीर
१३.	विद्वला	भयानक तथा करुण
१४.	शंकिता	भयानक तथा करुण

इस स्तम्भ में यह भी सूच्य है कि ये रस तथा रस-दृष्टियां संस्कृत काव्य-शास्त्र की काफी नहीं हैं। इन रसों और रस-दृष्टियों के लक्षण से अपने आप सिद्ध है कि ये लक्षण बहुत काफी परिमार्जित एवं परिवर्तित संस्करण में रक्खे गये हैं, जिससे भाव-चित्र-प्रतिमाओं में भी विहित हो सकें। यह हम जानते ही हैं कि काव्य में भावों का स्थान गौण है और रसों का स्थान मूर्धन्य है। बात यह है कि चित्र में भावों पर ही शारीरिक एवं मानसिक दोनों ही स्फूर्तियां क्रीड़ा करती हैं और यही चित्र का परम कौशल है।

अस्तु, अब हमें चित्र-कला में इस साहित्य-सिद्धान्त (Aesthetics) के परिवृत्त में दो प्रश्नों को लेना है। यद्यपि संस्कृत-साहित्य-शास्त्रीय अथवा संस्कृत-काव्य-शास्त्रीय दृष्टि से रसों का साक्षात् सम्बन्ध मानवों (नर, नारी एवं शिशु) से ही है और जन्हीं के दिव्य रूपों तथा देव, दानव, दैत्यों से ही है, परन्तु इस चित्र-कला में रसों को इस परिमित कोटि से बहुत आगे बढ़ा दिया गया है और इसका एक-मात्र श्रेय इसी ग्रन्थ को है। पाठक इस सं० मू० के अध्याय का निम्न प्रवचन पढ़ें :—

इत्यते चित्र-संयोगे रसाः प्रोक्ताः सलक्षणाः ।

मानुषाणि पुरस्कृत्य सर्वसत्त्वेषु योजयेत् ॥

मेरे लिए इस वाक्य ने इस अध्याय में बड़ी प्रेरणा प्रदान की। अतएव मैंने अपने अंग्रेजी ग्रन्थ (Hindu Canons of Painting) में इस वाक्य की सराहना करते हुए निम्न समीक्षा की है जो पाठकों के लिए पठनीय है। यहां पर यह उद्धृत की जाती है :—

“ Two important points in relation to the aesthetics in the pictorial art still need to be expounded. Firstly all these rasas, though characteristic of only human beings—men, women, and children and in their likeness, the anthropomorphic forms of the gods and demi-gods and demons—they have an application to all sentient creations—Manusani Puraskrtya Sarvasatvesu Yojayet’ 82.13. This statement goes to the very core of the art and shows that if birds and animals in paints could be shown manifesting the sentiments, it is really the master-piece, the supreme achievement of the artist. It becomes a new creation, a superior creation to that of Brahma, the Primordial Creator Himself, If it is through the symbolism of Mudras—hand poses, bodily poses and the postures of the legs the mute gods speak to us, giving their vent to the sublimest of thoughts and noblest of expressions, these so-called brutes can also become our co-sharers in the aesthetic experience. It is the marvel of the art. If poetry can create an idealistic world full of beauty and bliss alone, the painting, her sister must also follow the suit.”

अब आईये एक तुलनात्मक समीक्षा की और जिसमें हम नाट्य, काव्य, रस और ध्वनि सभी को लेकर इस चित्र-कला की समीक्षा करेंगे।

चित्र-कला नाट्य-कला पर आश्रित है :—विष्णु-धर्मोत्तर में मार्कण्डेय और वज्र के संवाद में चित्र-कला की मौखिक भित्ति वास्तव में नाट्य-कला है जो इस संवाद से स्वतः प्रकट :—

मार्कण्डेय उवाच—नृत्य-शास्त्र के ज्ञान के बिना, चित्र-विद्या के सिद्धान्तों को समझना बड़ा ही कठिन है, इस लिए हे राजन् इस पृथ्वी का कोई भी कार्य इन दोनों विद्याओं के बिना अतम्भव है”

वज्र उवाच—ओ ब्राह्मण ! नृत्य-कला और चित्र-कला के सम्बन्ध में मुझे पूरी तरह से समझाइये क्योंकि मैं भी यह मानता हूँ कि नृत्य-कला के सिद्धान्तों में चित्र-कला के सिद्धान्त स्वयं गतार्थ हैं ।

मार्कण्डेय पुनरुवाच—राजन् ! नृत्य का अभ्यास किसी के भी द्वारा दुष्कर है, जब तक वह संगीत को नहीं जानता तो फिर बिना संगीत के नृत्य का आविर्भाव ही असम्भव है ।

अतएव इस विष्णुधर्मोत्तरीय महान् विभूति का अनुगमन करते हुए महाराजाधिराज भोजराज इस समन्वय-दृष्टि से नृत्य-नाट्य-संगीत की भूमि पर पल्लवित, पुष्पित एवं फलित चित्र-विद्या को काव्य और साहित्य के प्लेट-फार्म पर लाकर खड़ा कर दिया है । इस रसाध्याय के निम्न प्रवचन पढ़िये :—

हस्तेन सूचयन्नर्थं दृष्ट्या च प्रतिपादयन् ।
सजीव इव दृश्येत सर्वाभिनयदर्शनात् ॥
आंगिके चैव चित्रे च प्रतिमासाधनमूच्यते ।
(भवेदत्रायत् ?) स्तस्मादनयोश्चित्रमाश्रितम् ॥
प्रोक्तं रसानामिदमत्र लक्ष्म दशा च संक्षिप्ततया तत् ।
विज्ञाय चित्रं लिखतां नराणां न संशयं याति मनः कदाचित् ॥

इस प्रकार इन दोनों ग्रन्थों की अवतारणा से यह प्रकट हो गया है कि चित्र नाट्य पर आधारित है । मेरी दृष्टि में तो नाट्य तथा चित्र दोनों ही अन्योन्याश्रयी हैं । चित्र नाट्य का एक दृश्य है और नाट्य चित्रों की कड़ी (Succession of citras) है ।

विष्णुधर्मोत्तर का पूर्वोक्त प्रवचन (बिना तु नृत्यशास्त्रेण चित्रसूत्रं सुदु-विदमित्यादि) पढ़ें तो जिस प्रकार नाट्य 'अनुकरण' पर आधारित है उसी प्रकार चित्र भी अनुकरण पर ही आधारित है । पुनः जिस प्रकार नाट्य में हस्त-मुद्राएं अनिवार्य हैं ; उसी प्रकार चित्र-शास्त्र एवं प्रतिमा-शास्त्र में भी इन मुद्राओं—शरीर-मुद्राओं (ऋज्वागतादि), पाद-मुद्राओं (वैष्णवावादि-स्थानक आदि) तथा हस्त-मुद्राओं (पताका आदि) का भी इस चित्र-कला एवं प्रतिमा-कला में सामान्य अंग है (दे० समराङ्गण-सूत्रधार का परिमार्जित संस्करण एवं अनुवाद पृष्ठ पटल) । यथाप्रतिज्ञात अब विष्णु-धर्मोत्तरीय प्रवचन को सामने रखता हूँ :—

बिना तु नृत्यशास्त्रेण चित्रसूत्रं सुदुविदम् ।
यथा नत्ते तथा चित्रे त्रैलोक्यानुकृतिः स्मृता ॥
दृष्टयश्च तथा भावा अङ्गोपाङ्गानि सर्वशः ।

कराश्च ये महानृत्ते पूर्वोक्ता नृपसत्तम ॥

त एव चित्रे विज्ञेया नृत्तं चित्रं परं मतम्

इन दोनों संदर्भों की अवतारणा के उद्गारान्त यह स्वतः सिद्ध हो गया है कि चित्र जिस प्रकार से मुद्राओं के द्वारा बहुत कुछ व्यक्त अवश्य होते हैं परन्तु रसों और रस-दृष्टियों से वे साक्षात् सजीव हो उठते हैं । जिस प्रकार व्याख्यान, वरद आदि मुद्राओं से प्रतिमाएं व्याख्यान देने लगती हैं, उपदेश देने लगती हैं, वरदान देने लगती हैं, उसी प्रकार से ये मुद्रायें चित्रों और प्रतिमाओं को अपने पूर्ण व्यक्तित्व में आभिव्यक्त कर देती हैं । भाव-व्यक्ति जब रसाभिव्यक्ति में परिणत हो जाती है तो यह कला न रह कर रस-शास्त्र (Aesthetics) बन जाती है । अब आइय चित्रों को काव्य के रूप में देखें :—

काव्य एवं चित्र :—वामन अलंकारिक-परम्परा के प्रौढ़ आचार्य मान जाते हैं; उनके काव्यालंकार-सूत्र में बहुत से अलंकार एवं वृत्तियां चित्र के रूप में व्याख्यापित हैं । इसी महती दृष्टि से काव्य की परिभाषा को चित्र में परिणत कर दिया है :—

रीतिरात्मा काव्यस्य

और रीति को उन्होंने जो वृत्ति से व्याख्या की है वह भी कितनी मार्मिक है :—

“एतासु तिसृषु रेखास्वव चित्रं काव्यं प्रतिष्ठतम्”

यत : उन्होंने काव्य की आत्मा ‘रीति’ मानी है उसी प्रकार से चित्र की आत्मा रेखायें हैं । विष्णु-धर्मोत्तर के उपरि-उद्धृत ‘रेखां प्रशंसन्त्याचार्याः’ भी यही परिपुष्ट करता है । पुनः वामन अपने काव्यालंकार-सूत्र-वृत्ति ३।१ में रेखा से आगे बढ़ कर गुण में आ जाते हैं :—

यथा विच्छिद्यते रेखा चतुरं चित्र-पण्डितैः ।

तथैव वागपि प्राज्ञैः समस्तगुणगुम्फिता ॥

यह उक्ति पुनः विष्णुधर्मोत्तर की उक्ति का स्मरण कराती है :—

‘वर्णाढ्यमितरे जताः’

निम्नलिखित थोड़े से और उद्धरण पढ़िए, जिससे काव्य एवं चित्र में क्या कोई अन्तर है—यह सब अपने आप बोध-गम्य हो जावेगा :—

“श्रीज्ज्वल्यं कान्ति :—यह काव्य के दश गुणों में से कान्ति भी प्राचीन अलंकारिकों के द्वारा माना गया है ; अतः कान्ति अर्थात् श्रीज्ज्वल्य यथा पूर्व-

स्तम्भों में चित्र गुणों में औज्ज्वल्य की समीक्षा कर ही चुका हूँ वही वामन के मत में औज्ज्वल्य काव्य-गुण है। पुनः उनके लक्षण एवं वृत्ति को देखें :—

“ औज्ज्वल्यं कान्तिः का सू० ३.१ २५.

“यथा विच्छिद्यते रेखा चतुरं चित्रपण्डितः ।

तथैव वागपि प्राज्ञः समस्तगुणगुम्फिता ॥ ’का. सू० ३.१

“ औज्ज्वल्यं कान्ति ” का. सू. ३ २५

“बन्धस्य उज्ज्वलत्वं नाम यत् असौ कान्तिरिति, तदभावे पुराणच्छाये-
त्युच्यते”

‘ औज्ज्वल्यं कान्तिरित्याहुर्गुणं गुणविशारदाः ।

पुराणचित्रस्थानीयं तेन बन्ध्यं कवेर्वचः ॥

वामन अपने काव्यालंकार सूत्र (१.३.३०-३१) में भी विष्णुधर्मोत्तर के समान ही नाट्य एवं चित्र को क ही कोटि में लाकर रख देते हैं :—

“सन्दर्भेषु दशरूपकं नाटकादि श्रेयः तद्धि चित्रं चित्रपटवत् विशेष-
साकल्यात्”

यही भरत के नाट्य-शास्त्र तथा भाव-प्रकाश से भी समर्थित है—

“अवस्थानुकृतिर्नाट्य रूपं दृश्यतयोच्यते” भ० ना० शा०

“रूपकं तद् भवेद् रूपं दृश्यत्वात् प्रेक्षकैरिदम्” भा० प्र०

(स) अतएव वामन ने जो “ रीति-रात्मा काव्यस्य”

कहा है उसी की सुन्दर टीका हमें रत्नेश्वर के द्वारा भोज देव के सरस्वती-कण्ठाभरण में प्रदत्त इस वामन के सूत्र की जो वहाँ व्याख्या मिलती है वह भी कितनी मार्मिक है :

“यथा चित्रस्य लेखा अंगप्रत्यङ्गलावण्योन्मीलनक्षमा, तथा रीतिरिति द्वितीये विस्तरः”

भाट्टतौत के शिष्य अभिनवगुप्त ने भी अपनी अभिनव-भारती में वामन के इस नाट्य एवं चित्र के सन्दर्भ को भी समर्थित किया है, जो वहीं पर पठितव्य है।

(II) राजशेखर की अपने बाल-भारत (प्रचण्ड-पाण्ड्य) में प्रदत्त निम्न उक्ति को पढ़िये और समझने की कोशिश कीजिये—

“किञ्च स्तोक्तमः कलापकलनश्यामायमानं मनाक्

धूमश्यामपुराणचित्ररचनारूपं जगज्जायते”

(III) राजानक कुन्तक के वक्रोक्ति-जीवितम् के निम्न श्लोक

मज्ञनोफलकोल्लेखवर्णच्छायाश्रियः पृथक् ।

चित्रस्येव मनोहारि कर्तुः किमपि कौशलम् ॥

इन दोनों सन्दर्भों से चित्र-विद्या एवं काव्य-शास्त्र का कितना सुन्दर अन्योन्याश्रयिभाव प्रत्यक्ष है । राजनक-कुन्तक यहां दो भूमि-बन्धनों (कुड्य एवं पट्ट) की ओर संकेत ही नहीं करते, वरन् रेखा-कर्म के सिद्धान्तों—जैसे प्रमाण (anatomical), वर्ण, क्षाया-कान्ति आदि पर भी प्रकाश डालते हैं ।

चित्र एवं रस :—चित्र-कला में रसों एवं रस-दृष्टियों के अन्यन्त महत्व-पूर्ण स्थान का हम पहिले इस स्तम्भ में विचार कर चुके हैं । यहाँ तो हमें संस्कृत के काव्याचार्यों को लेना था, अतः निम्नलिखित दोनों उद्धरणों को पढ़िये । एक चित्र-शास्त्री अभिलाषितार्थ-चिन्तामणि के लेखक, महाराज सोमेश्वरदेव का तथा संस्कृत काव्य-शास्त्री चन्द्रालोक के लब्धप्रतिष्ठ लेखक जयदेव का—

शृंगारादिरसो यत्र दर्शनादेव गम्यते ।

भावचित्रं तदाख्यातं चित्रकौतुककारकम् ॥ अभि० चि०

काव्ये नाट्ये च कार्ये च विभावाद्यैर्विभावितः ।

आस्वाद्यमानैकतनुः स्थायी भावो रसः स्मृतः ॥—चन्द्रा०

अतः यह पूर्ण प्रकट है जब चित्र नाट्य पर आश्रित है और नाट्य रसास्वाद अथवा रसाभिव्यक्ति पर ही आश्रित है, तो उसी प्रकार काव्य भी तो रस-सिद्धान्त चित्र-कला का भी तत्सम सिद्धान्त है । आइये सर्वोपर कोटि पर—ध्वनि-सिद्धान्त ।

चित्र एवं ध्वनि :—पीछे के स्तम्भ में प्रतीकात्मक अवलम्बनों (Convention in depicting pictures) पर हम काफी कह चुके हैं, अतः जिस प्रकार व्यञ्जना (Suggestion) उत्तम काव्य की मूल भित्ति है, उसी प्रकार आकाश, पृथ्वी, पर्वत, जुवारी, मार्ग आदि कैसे विना प्रतीकात्मक अवलम्बनों (Suggestions or symbols) के चित्र्य हो सकते हैं । आधुनिक काव्य एवं कला के समीक्षक ललित-कला में मुद्रा-सिद्धान्त (Symbolism in Art) को प्राण माना है तो प्राचीन आचार्यों ने पहले ही यह परम्परा प्रारम्भ कर दी थी । नाट्य, प्रतिमा एवं चित्र में विना मुद्रा ये सब निष्प्राण हैं; अतः जो मुद्रा है वही व्यञ्जना है । रसाध्वनि स्वशब्दवाच्यत्व से हमेशा दूर रहते हैं; तभी काव्य में रस काव्यता प्राप्त हो सकती है । उसी प्रकार चित्र भी काव्य एवं नाट्य के

समान तभी ललित कला हो सकती है, जब व्यंजना या प्रतीकात्मक अवलम्बन (Suggestion or symbol) उसमें पूर्ण प्रतिष्ठत हो ।

चित्र-शैलियाँ

(पत्र एवं कण्टक के आधार पर)

जहां तक चित्र-शैलियों की बात है स्थापत्य की ही शैलियों में इनको गतार्थ किया जा सकता है । अब तक किसी ने भारत-भारती Indology में चित्रों के सम्बन्ध में शैलियों का उपश्लोकन नहीं किया है । अनेक वास्तु-ग्रन्थों के अध्ययन के उपरान्त जब हम अपराजित-पृच्छा पर आए, तो इस ग्रन्थ के २२०-२२६ सूत्रों में बड़ी ही मार्मिक एवं नवीन उद्भावना प्राप्त की है ।

चित्र-पत्रः—अपराजित पृच्छा में जिस प्रकार रेखा-कर्म, वर्ण-विन्यास, मान-प्रमाण चित्र के लिए अनिवार्य अंग हैं, उसी प्रकार पत्र-विन्यास तथा कण्टक स्फूर्ति भी एक प्रकार से चित्र की प्रोज्ज्वलता लाने के लिए एवं छाया और कान्ति के लिए तथा प्रदीप्ति के लिए आवश्यक माने गए हैं । मेरी दृष्टि में इन पत्रों और कण्टकों का सम्बन्ध चित्रकला में प्राकृतिक पृष्ठ-भूमि (Natural Background) से सम्बन्ध रखता है । दूसरी उद्भावना यह है कि ये पत्र और कण्टक चित्र-विशेष केन्द्रों के सम्भवतः विशेष वैशिष्ट्य हैं । अतएव पत्रों और कण्टकों की निम्न तालिका में जो इनकी शैलियाँ और विधा से सम्बन्ध है, इन वास्तु-ग्रन्थों में शैली का कहीं भी कीर्तन नहीं । जातियाँ ही वहां प्रतिपादित की गई हैं । इस लिए शैलियाँ और जातियाँ एक ही चीज हैं । इन पत्र-जातियों के सम्बन्ध में अपराजित-पृच्छा में एक बड़ा ही मनोरंजक और पौराणिक आख्यान है कि इन पत्रों और कण्टकों का किस प्रकार से प्रादुर्भाव हुआ :—

“समुद्र-मंथन में जब नाना रत्न निकले तो सुरतरू-कल्प-वृक्ष भी निकला, जिसमें नाना प्रकार के पुष्प-पत्र लदे थे । जो पत्रादि पूर्व में थे उसकी संज्ञा नागर हुई, जो दक्षिण में थे उकनी संज्ञा द्राविड़ हुई और जो उत्तर में थे वे वंसर हुए । पुनः इन पत्रों को ऋतु से सम्बद्ध कर दिया अर्थात् वसन्त में नागर, ग्रीष्म में द्राविड़ तथा शरद् में वंसर । इन्हीं पत्रों की जातियों को एक दूसरे से वैभिन्न्य प्रदान करने के लिए (To distinguish) इन पत्रों के जो कण्टक थे वे ही इनके घटक हुए ।

अस्तु, इस उपोद्घात के बाद पहले हम पत्र-तालिका पर आएँ :—

षड्विधा

- | | | |
|------------|-----------|--|
| १. नागर | ४. वेसर | टि० इन पत्रों को इम ग्रन्थ में नाना |
| २. द्राविड | ५. कर्लिग | पत्रों में विभाजित किया है जिनकी |
| ३. व्यन्तर | ६. यामुन | संख्या संख्यातीत है, जैसे दिन-पत्र,
ऋतु-पत्र, भेष-पत्र, स्थल-पत्र आदि । |

अष्टविधा

चित्र-पत्र-कण्टक इन—कण्टकों की अष्ट-विधा है :—

- | | |
|---------------|---------------|
| १। कलि | ५. व्यावर्त |
| २. कलिका | ६. व्यावृत्त |
| ३. व्यामिश्र | ७. सुभंग |
| ४. चित्र-कौशल | ८. भंग-चित्रक |

अपराजित-पृच्छा के निम्नोद्धरण से इन की आकृति भी विभाव्य है—
अर्थात् कलि अगस्त्यपुष्पकाकार; कलिक वराहदंष्ट्राकृति; व्यामिश्र वदपुष्पोद्भू-
वाकार; मध्यकेशराकार; कौशल उकारसदृशाकार; व्यावृत्त व्याघ्रनखा-
कार; सुभङ्ग कृतिकाकृति एवं भङ्ग वदरीफलाकार । जहाँ तक शैल्यनुरूप
अर्थात् जातिपुरस्सर इन कण्टकों की विचित्रता है वह इस तालिका से निभाल्य
है :—

नागर	व्याघ्रनखाकार
द्राविड	वदरी-केतकी-आकार
वेसर	अगस्त्य पुष्पकाकार
कालिङ्ग	उकाराकार
यामुन	मध्यकेशरकृति
व्यन्तर	वराहदंष्ट्राकृति—

पत्र एवं कण्टकों का चित्र-प्रोलास महाकवि बाण-भट्ट के काव्यों दे०
हर्षचरित का निम्न प्रवचन जो इस चित्र-कौशल का पूर्व प्रतिबिम्बन करता है:—

बहुविधवर्णदिग्धाङ्गुलीभिर्ग्रीवासूत्राणि
च चित्रयन्तीभिश्चित्रपत्रलतालेख्यकुशलाभिः ॥

अन्त में इन शैलियों पर कुछ और भी विवेच्य है । वैसे तो चित्र-कला के तीन प्रमुख युग सम्प्रदायानुसार विभाजित किये गये हैं—हिन्दू चित्र-कला, बौद्ध चित्र-कला, तथा मुगल चित्र-कला । चूँकि हम यहां हिन्दू स्थापत्य एवं चित्र की शास्त्रीय समीक्षा कर रहे हैं, अतः जहाँ तक हिन्दू युग का सम्बन्ध है उसमें ऐतिहासिक शैलियों का कोई विशेष महत्व नहीं, क्योंकि इस युग की चित्र-कला एक ही आधार पर बनी है जो स्मारक निदर्शन से साक्षात् प्रतीत है ।

तारानाथ ने बौद्ध चित्र-कला पर बड़ी ही मनोरंजक कहानी प्रस्तुत की है । तारानाथ ने बौद्ध-चित्र-कला की तीन शैलियों की उद्भावना की है—

१. देव-शैली २. यक्ष-शैली ३. नाग-शैली ।

देव-शैली—मगध देश (आधुनिक बिहार) की महिमा है, जिसका काल उन्होंने ईसा-पूर्व छठी से लगाकर तीसरी शताब्दी तक रखा है । उस समय इस कला का महान् उत्थान बताया गया है जो चित्र महान् आश्चर्य एवं विस्मय के उदाहरण थे ।

यक्ष-शैली—अशोक-कालीन प्रोत्सास है । अशोक के काल में अवश्य तक्षण एवं चित्र का महान् विकास हो चुका था । अशोक-स्तम्भ स्मरणीय निदर्शन हैं ।

नागर-शैली—नागार्जुन (बौद्ध भिक्षु एवं महान् बौद्ध दार्शनिक तथा पण्डित) के समय में यह तीसरी शैली ने जन्म लिया । नागों की कला का हम कुछ संकेत कर ही चुके हैं । नाग-जाति बड़ी ही तक्षण-कुशल थी; अतः चित्र-कौशल में कैसे पीछे रह सकती थी । अमरावती का बौद्ध स्तूप नाग-तक्षकों की ही कृति मानी गई है ।

तारानाथ की यह भी आलोचना है कि ईसवीयुत्तर तृतीय शतक से बौद्ध चित्र-कला का हास प्रारम्भ होने लगा था । पुनः बौद्ध चित्र-कला जाग उठी । उसका पूर्ण श्रेय महनीय-कीर्ति तक्षक एवं चित्रकार विम्बसार को था, जो महाराज बुद्ध-पक्ष के राज्य-काल में उत्पन्न हुए थे । वह मागध थे । उनका समय ५वीं अथवा ६वीं शताब्दी के बीच माना जाता है । उस समय तीन भौगोलिक चित्र-केन्द्र पनप रहे थे । मध्य देश, पश्चिम देश, तथा पूर्व । विम्बसार ने इस मध्य प्रदेश की चित्र-कला को अति प्राचीन देव-चित्र-कला के अवतारण (Renaissance) में परिणत कर दी थी ।

जहां तक पश्चिम केन्द्र की बात है, उसे हम राज-स्थानी केन्द्र के नाम से संकीर्तित कर सकते हैं। इस केन्द्र का लब्धकीर्ति चित्रकार शारंगधर थे जो मारवाड़ में पैदा हुए थे। उस समय राजा शील राज्य कर रहे थे। सम्भवतः यह राजा उदयपुर के शिलादित्य गुहिल थे, जिनका समय ७वीं ईसवी शती माना जाता है। तारानाथ के मत में ये चित्र-कलाएं अति प्राचीन यक्ष-कौशल पर प्रालम्बित थीं।

अब आइये पूर्वी स्कूल पर। यह बंगाल में विकसित एवं प्रोल्लसित हुआ था। राजा धनपाल तथा राजा देवपाल बंगाल के बड़े कला-संरक्षक नरेश थे। यह समय नवीं शताब्दी माना जाता है। इसी प्रदेश में नागों की शैली का पुनरुत्थान हुआ। इसका श्रेय उस केन्द्र के महाकीर्ति-शाली धीमन तथा उनके पुत्र वितपल को था जो दोनों कुशल तक्षक एवं चित्रकार के साथ साथ धातु-तक्षण में भी अति प्रवीण थे।

इन प्रमुख चित्र-केन्द्रों एवं तत्तदेशीय शैलियों के अवान्तर केन्द्र एव भेद भी प्रादुर्भूत हो गये। काश्मीर, नेपाल, बर्मा, दक्षिण के बहुत से नगर इन सभी स्थानों पर उप-केन्द्र विलसित हो गये। इस स्तम्भ में हमें मध्य-कालीन चित्र-कला की विशेष अवतारणा आवश्यक नहीं। मध्य-काल की चित्र-शैली को 'कलम' पर आधारित किया गया था। कलम से लेखनी नहीं ब्रुश समझें। देहली कलम आदि से हम परिचित हैं। उसी प्रकार राजपूताने के चित्र-कौशल में जयपुर तथा कांगरा ही आते हैं। पुनः अब आइये उत्तरापथ की ओर तो हम बहुतों की प्रसिद्धि पाते हैं तथा कुछ नवीन कलमें जैसे लखनवी, दक्षिणी, काश्मीरी, ईरानी, पटना आदि आदि।

अस्तु, थोड़े से विहंगावलोकन के उपरान्त अब हम चित्र-कार के चरणों पर पाठकों को नत-मस्तक करने के लिए इच्छुक हैं, क्योंकि महाराजाधिराज सोमेश्वर देव ने चित्रकार को ब्रह्मा के रूप में विभावित किया है।

चित्रकार एवं उसकी कला

चित्रकार क सम्बन्ध में कुछ लिखने के प्रथम हमें यहां पर यह भी थोड़ा इंगित करना आवश्यक है कि भारतीय चित्र-कला तथा पश्चिमीय चित्र-कला में क्या अन्तर है। सर्व-प्रमुख सिद्धान्त यह है कि इस देश की सभी कलाएं क्या संगीत, क्या नृत्य, क्या नाट्य, क्या काव्य—यहां तक कि वास्तु एवं शिल्प भी

सभी ये कलायें दर्शन की ज्योति से उद्दीपित थीं । संगीत में नाद-ब्रह्म, काव्य एवं नाट्य में शब्द-ब्रह्म (दे० वैयाकरणों का स्फोट-ब्रह्म, जो उनके अनुजों का भी वही ध्वनि-सिद्धान्त में गतार्थ हैं) तथा रस-ब्रह्म, वास्तु में वास्तु-ब्रह्म—ये सब कल्पनाएं कोरी कल्पनाएं नहीं—ये कलाओं को सार्वभौमिक एवं सर्व-कालीन (Space and time) आभा से आभासित कर दिया था । जिस प्रकार संगीत अर्थात् Classical Music एक महती साधना है, उसी प्रकार चित्र भी उससे कम महती निष्ठा एवं साधना से रहित नहीं है । चित्र एकमात्र मनोरंजन कला नहीं; वह काव्य, नाट्य एवं वास्तु-शिल्प के समान भी वह अध्यात्म से अनुप्राणित है एवं महान् प्रेरणा को प्रदान करने वाली है । अजन्ता की गुफाओं में सैंकड़ों वर्ष किस महान् अध्यवसाय एवं तप की साधना में इन की रचना हुई—देखिए महाभिनिष्क्रमण-चित्र; मार-कर्म (Exploits of Mara) अप्सराओं की क्रीडायें, विद्याधर-यक्ष-गन्धर्व-किन्नरों के साथ देव-गण, नाना पृष्पादप-पारिजात-बल्ली-गुल्य-लता वीरूव आदि प्रकृति-छाया—ये सब चित्र न केवल प्रशंसा के लिए वरन् महती प्रेरणा के लिए भी हैं ।

यद्यपि ललित कलाओं का सेवन सभी जातियों एवं सभ्यताओं तथा संस्कृतियों का अभिन्न अंग है तथापि भारत की इन कलाओं में कुछ भिन्नता भी तथा विशिष्टता भी है । विशेषकर इस जगत में पाश्चात्य एवं पौर्वात्य में ये ही दो संस्कृति-धारायें विशेष-रूप से समीक्ष्य हैं । भारत का कलाकार या चित्र-कार दार्शनिक पहले, कलाकार बाद में । पाश्चात्य चित्र-कला की विशेषता रेखा Mass है और पौर्वात्य चित्र-कला की विशेषता रेखा Line है । पर्सी वाउन ने इन दोनों की जो समीक्षा की है वह बड़ी मार्मिक एवं सार-गर्भित है—

As the painting of the West is an art of "mass" so that the East is an art of Line. The Western artist conceives his composition in contiguous planes of light and shade and colour. He obtains his effect by "Play of surface" by the blending of one form into another, so that decision gives place to suggestion. In Occidental painting there is an absence of definite circumscribing lines any demarcation being felt rather than seen. On the other hand, much of the beauty of Oriental painting lies in the interpretation of form by means of a clear-cut definition, regular and decided; in other words, the Eastern

painter expresses form through a covention—the convention of pure line and in the manipulation and the quality of this line the Oriental artist is supreme. Western painting like western music, is communal, it is produced with the intention of giving pleasure to a number of people gathered together. Indian painting, with the important exception of the Buddhist frescoes is individual-miniature painting that can only be enjoyed by one or two persons at a time. In its music, in its painting, and even in its religious ritual, India is largely individualist”—Brown.

चित्र के दोष-गुण

चित्र-कला के प्रायः सभी अंगों (षडंगों) पर हम विचार कर ही चुके हैं। अब आइये पुनः विष्णु-धर्मोत्तर की श्रीर जिसमें चित्र-दोषों एवं चित्र-गुणों पर भी काफी प्रवचन प्राप्त होते हैं—देखिए ये निम्न प्रवचन :—

चित्र-गुणाः—स्थानप्रमाणभूलम्बुं मधुरत्वं विभक्तता ।
 सादृश्यं पक्षवृद्धिञ्च गुणाश्चित्रस्य कीर्तिताः ॥
 रेखा च वर्तना चैव भूषणां वर्णमेव च ।
 विज्ञेया मुनजश्रेष्ठ चित्रकर्मसु भूषणम् ॥
 रेखां प्रशंसन्त्याचार्या वर्तनां च विचक्षणाः ।
 स्त्रियो भूषणमिच्छन्ति वर्णाढ्यर्चमितरे जनाः ॥
 इति मत्वा तथा यत्नः कर्तव्यश्चित्रकर्मणि ।
 सर्वस्य चित्रग्रहणं यथा स्यान्मनुजोत्तम ॥
 स्वानुलिप्तावकाशा च निदेशं मधुका शुभा ।
 सुप्रपन्नभिगुप्ता च भूमिस्तच्चिकर्मणि ॥
 सुस्निग्धविस्पष्टमुवर्णरेखं विद्वान्यथादेशविशेषवेशम् ।
 प्रमाणशोभाभिरहीयमानं कृतं भवेच्चित्रमतीव चित्रम् ॥

चित्र-दोषाः—दौर्बल्यबिन्दुरेखत्वमविभक्तत्वमेव च ।
 बृहदण्डौष्ठनेत्रत्वमविरुद्धत्वमेव च ॥
 मानवाकरता चेति चित्रदोषाः प्रकीर्तिताः ।
 दुरासनं दुरानीतं पिपासा चान्य चित्तात्ता ॥
 एते चित्रविनाशस्य हेतवः परिकीर्तिताः ।

चित्रकार—अब आइये चित्रकार की ओर । हम इस स्तम्भ में पहले ही कह चुके हैं । महाराज सोमेश्वर देव जो लब्ध-प्रतिष्ठ एक स्वयं चित्रकार भी थे, तथा इस प्रसिद्ध ग्रन्थ मानसोल्लास (अथवा अभिलषितार्थ—चिन्तामणि) के लेखक भी थे, वे चित्रकार के सम्बन्ध में लिखते हैं :—

प्रगल्भैर्भाविर्कैस्तर्ज्जः सूक्ष्मरेखाविशारदैः ।

विधिनिर्माणकुशलैः पत्र-लेखन-कोविदैः ॥

वर्णपूरणदक्षैश्च वीरगो च कृतश्रमैः ।

चित्रकैर्लेखयेच्चित्रं नानारससमुद्भवम् ॥

स. सू. का भी प्रवचन पढ़ें—

बुध्यन्ते केऽपि शास्त्रार्थं केचित् कर्माणि कुर्वते ।

करामलकव (त्यास्यं पर ?) द्वयमप्यदः ॥

न वेत्ति शास्त्रवित् कर्म न शास्त्रमपि कर्मवित् ।

यो वेत्ति द्वयमप्येतत् स हि चित्रकरो वरः ॥

प्राचीन भारत के थोड़े से ही चित्रकारों के सम्बन्ध में कुछ साहित्यिक सन्दर्भ प्राप्त होते हैं । पुराणों एवं ऐतिहासिक ग्रन्थों जैसे महाभारत में भारत का प्रथम चित्रकार एक नारी थी—चित्रलेखा । उसका वृत्तान्त प्रायः सभी को विदित है । बात यह है कि भारतीय चित्रकला अनभिधेय कला (Anonymous art) है । भारत के चित्रकार के विषय में एक प्रकार से विल्कुल ही अज्ञात है । पश्चिम के चित्र-कलाकारों के पूर्ण वृत्तान्त ज्ञात हैं । मुगलों, राजपूतानी तथा अन्य प्रदेशों के चित्र ही चित्रकार के वृत्तान्त—जीवन साधना एवं कला—के मूक इतिहास हैं । हां बौद्धों की चित्र-कला से यह अनुमान अवश्य लगा सकते हैं कि भिक्षु ही चित्रकार था । तिब्बती चित्रों को देखिये वे सब संघारामों, चैत्यों एवं विहारों की कृतियां हैं । वही सत्य अजन्ता आदि प्राचीन बौद्ध पीठों की कथा है । जिस प्रकार भिक्षुओं एवं भिक्षुणियों के लिए बौद्ध धर्म की नियमावली में जो दिनचर्यायें कल्पित थीं वही चित्र-पटों, चित्र-पट्टों के कल्पन, सेवन एवं ज्ञानार्जन तथा उपदेश वितरण के लिए भी अनिवार्य चर्या थी । राज-स्थान में जिस प्रकार ग्रामे ग्रामे, नाना कलाकार—तन्तुवाद, धातु-कार, कुम्भ-कार, प्रतिमा-कार थे उसी प्रकार उन्हीं श्रेणियों में सर्वत्र चित्रकार भी अपनी आराधना, अर्थदाय-व्यवसाय से जीविकोपार्जन एवं जीवन-यापन करते थे । भूपल चित्र-कार वास्तव में राज-दरबार का दरबारी चित्रकार होता था ।

जिस प्रकार गुप्त-काल में तथा धाराधिप भोज-देव के दरबार में कवियों की श्रेणियां रत्नों के रूप में विभाव्य थीं, उसी प्रकार चित्रकार भी रत्न कहे जाते हैं। विक्रमादित्य के नौ रत्नों की गाथा एवं श्रुति से हम परिचित ही हैं—उसी प्रकार उत्तर मध्यकाल में यह मुगल-कालीन परम्परा अवध में भी प्रचलित हो गई।

चित्र-कला के पुरातत्वीय एवं ऐतिहासिक निदर्शनों पर एक विहंगम दृष्टि

यद्यपि समरांगण-सूत्रधार का यह अध्ययन शास्त्रीय है तथापि जैसा कि समाज में और शिष्ट-मण्डली एवं पण्डित-मण्डली में यह उक्ति थी कि 'साहित्य समाज का दर्पण है' अतः कोई भी शास्त्र यदि समाज का दर्पण न भी हो तो वह समाज के लिए निश्चय ही आदर्श, प्रेरणाएं और पारिभाषिक शास्त्र एवं विज्ञान अवश्य प्रस्तुत करता है। हमारे देश में किस प्रकार से सम्पूर्ण जीवन-चर्या नियम-बद्ध यापन करनी चाहिए उसी के लिए तो प्रभु-सम्मित वैदिक आदेश मिले (चोदनामूलो धर्मः) — चोदना-प्रणा उसी प्रकार हमारे मनु आदि धर्माचार्यों ने धर्मशास्त्र बनाये। इतिहास और पुराणों ने सुहृद्-सम्मित उपदेश के द्वारा यही कार्य सम्पादन किया और काव्य-नाटक भी पीछे नहीं रहे। उन्होंने भी कान्तासम्मित उपदेश एवं ज्ञान को ही ध्यान में रखकर आदि कवि बाल्मीकि एवं व्यास ऐसे तथा महाकवि कालिदास बाणा, भवभूति, श्री हर्ष आदि भी बहुत सी कलाओं, सामाजिक मान्यताओं एवं धार्मिक उपचेतनाओं अर्थात् समस्त सांस्कृतिक मूलाधारों एवं रूढ़ियों को प्रश्रय देने में पीछे नहीं रहे। अस्तु, यदि साहित्य समाज का दर्पण है तो कला भी समाज का प्रतिबिम्ब है अतः हम इस अध्ययन में पुरातत्वीय चित्र-निदर्शनों को छोड़ना उचित नहीं समझते। पुनश्च उपर्युक्त महाकवियों की मार्मिक उक्तियां, जो चित्र से सम्बन्धित हैं, उनका परिशीलन भी इस अध्ययन में उपकारक होगा।

अब प्रश्न यह है कि हम इतिहास की दृष्टि से पहले पुरातत्व को लें या साहित्य को लें? वास्तव में कालानुरूप (Chronological) इन दोनों धाराओं का विवेचन असम्भव है—जहां तक परिनिष्ठत कला का प्रश्न है, क्योंकि कोई भी परिनिष्ठित कला बिना शास्त्र के कभी भी विकसित नहीं की जा सकती। पाषाण एवं धातु इन दोनों युगों में पर्वत की कन्दराओं में कोई न कोई उत्कीर्ण

चित्र अवश्य प्राप्त होते हैं। उसी प्रकार साहित्यक-संदर्भों को देखें तो हमारे इस देश में सुदूर अतीत में सभ्यता और संस्कृति का कला-सेवन एक अभिन्न अंग था। इस प्रकार पूर्व-ऐतिहासिक, वैदिक तथा शैशव बौद्धकाल ये—सभी चित्रकला के सेवन में प्रमाण उपस्थित करते हैं। महाभारत और पुराणों में उपा और चित्र-लेखा की जो कहानी हम पढ़ते हैं, उस समय चित्र-कला कितनी प्रबद्ध कला थी। यह स्वतः सिद्ध हो जाता है। ई० पूर्व रचित साहित्यक ग्रन्थ जैसे विनय-पिटक, वात्स्यायन का काम-सूत्र, कौटिल्य का अर्थशास्त्र, भास के नाटक कालिदास और अश्वघोष के महाकाव्य—इन सभी ग्रन्थों में चित्र-कला का प्रोल्लास पद-पद पर दिखाई देता है।

आज का युग कागज और छपाई का युग है, इस लिए जरा हम सोचें कि उस सुदूर अतीत में जनता में उपदेश वितरण करने के लिए, ज्ञानार्जन के साधनों के लिए तथा विभिन्न धार्मिक सम्प्रदायों में धर्म-चर्या के उपकरणों के लिए पट-चित्र, पट्ट-चित्र, कुड्य-चित्र—तीनों बहुत सुन्दर साधन थे। बौद्धों के अनेक चैत्यों और विहारों (दे० अजन्ता आदि बृद्ध-पीठ) में कुड्य-चित्रों का निर्माण कोई मनोरंजन-मात्र ही न था। बृद्ध-धर्म की शिक्षा, चर्या एवं दर्शन की प्रत्यभिज्ञा और अभिरुचा के लिए ही इन का उद्देश्य था। शूद्रक के मुद्राराक्षस का यम-पट इसी तथ्य का निदर्शन है। प्राचीन काल में धर्म-गुरूओं एवं उपदेशकों के लिए चित्र ही बड़े साधन थे, जिन से अज्ञों एवं शिशुओं को उपदेश देते थे। हमारे देश में ब्राह्मणों का एक सम्प्रदाय था जिसकी संज्ञा 'नख' (नख ब्राह्मण) थी, जो कुण्डली-चित्रों (portable frame work) की सहायता से ही, वे एक प्रकार से धर्म और अधर्म, पाप एवं पुण्य, भाग्य एवं दुर्भाग्य—इन सब का ज्ञान प्रदान करते थे।

हम पहले ही प्रतिपादन कर चुके हैं कि नाट्य और चित्र एक ही हैं तो जब नाट्य एक प्राचीनतम शास्त्र एवं कला थी (नाट्य-वेद) तो फिर चित्र पीछे कैसे रह सकता है। अस्तु, अब कोई माप-दण्ड हमारे समक्ष नहीं रहा कि पुरातत्व को पहले प्रारम्भ करें या साहित्यक को अतः हम पहले पुरातवीय निदर्शनों को लेते हैं।

पुरातवीय निदर्शन—ऐतिहासिक दृष्टि से चित्र के पुरातवीय स्मारकों को हम दो कालों में विभाजित कर सकते हैं—पूर्व-ईस्वीय तथा उत्तर-ईस्वीय।

पूर्व-ईसवीय को हम दो उप-कालों में विभाजित कर सकते हैं—प्रागैतिहासिक तथा ऐतिहासिक ।

प्रागैतिहासिक—इस काल में जैसा हम ने ऊपर संकेत किया है वे सब पर्वत-कन्दराओं के ही भग्नावशेष हैं । जहां तक हमारे देश की इस कला का प्रश्न है, वह निम्नलिखित प्राचीन स्थानों में प्राप्य है :—

(अ) कामूरपर्वत-श्रेणी—मध्य भारत की इन पर्वत-श्रेणियों में कुछ कन्दरायें हैं जहां पर मृगया-चित्र पाये जाते हैं — पुरातत्वान्वेषण की यह विज्ञप्ति है ।

(ब) विन्ध्य-पर्वत-श्रेणी—इन पर्वत-श्रेणियों की गुहाओं में उत्तर-पाषाण-कालीन चित्र-निदर्शन प्राप्त हुए हैं । ये निदर्शन एक विशेष विकास के निदर्शक भी हैं, कि वहां पर ऐसा प्रतीत होता है मानों ये Art Studio हैं, जहां पर वर्णों को कूटने छानने एवं विन्यास-प्रदातव्य बनाने के लिए उलूखलादि पात्र पाये गये हैं । पर्सी ब्राउन (दे० उनकी Indian painting) ने इस को Neolithic art studio के रूप में उद्भावित किया है ।

(स) अन्य पर्वत-श्रेणियां, विशेषकर मांड नदी क पूर्वीय क्षेत्र की ओर जो रायगढ़ स्टेट (मध्य प्रदेश) में सिंहपुर ग्राम है, वहां पर अति प्राचीन चित्र प्राप्त हुए है, जिनमें रेखिक विन्यास, रक्ताभ वर्ण-विन्यास भी प्राप्त होता है । इन चित्रों में चित्र्य मानव एवं पशु दोनों ही के चित्र प्राप्त होते हैं । इन चित्रों को ब्राउन ने Heiroglyphics की संज्ञा में उद्भावित किया है ।

पशुओं में हरिण, गज, खरगोश आदि के मृगया-दृश्य बड़े ही मार्मिक चित्र यहां प्राप्त होते हैं । महिष-घात-चित्र बड़ा ही भयानक एवं विस्मयकारी है, जहां पर भालों से भैंसा मारा जा रहा है तथा जब वह मरणासन्न हो रहा है तो शिकारी आनन्दातिरेक से विभोर हो रहे हैं । ब्राउन की समीक्षा में इन चित्रों में haematite brush forms से रेखा-चित्रों एवं वर्ण-चित्रों की प्रगति अनुमेय हो रही है ।

(य) मिर्जापुर (उत्तर-प्रदेश) के समीप पर्वत-कन्दराओं के चित्र भी यही मृगया-चित्र-निदर्शन प्रस्तुत करते हैं । यहां पर लकड़-व्रथा की मृगया विशेष विस्मयकारी है । अतः इन्हें भी हम Haematite drawing के रूप में ही विभावित कर सकते हैं । आदि प्रागैतिहासिक निदर्शनों के उपरान्त अब आइये ऐतिहासिक निदर्शनों की ओर ।

ऐतिहासिक (पूर्व-ईसवीय)—पुरातत्वीय अन्वेषणों से प्राप्त ईसवीय-

पूर्व ऐतिहासिक निदर्शनों में सर्वप्रथम निदर्शन मध्यभारत के सिरगुजा-श्रेणीय रायगढ़ पर्वत में स्थित प्रथित-कीर्ति जो जोगीमारा कन्दरा है, उसमें इन कन्दरा की दीवारों पर नाना चित्र प्राप्त होते हैं। आधुनिक विद्वानों के मन में ये चित्र ईसवीय-पूर्व प्रथम शतक के कहे गये हैं। यद्यपि ये कुडच-चित्र बड़े ही प्रोज्ज्वल एवं प्रकर्ष नहीं तथापि ये Frescoes का श्रीगणेश ही नहीं करते वरन् लेप्य-कर्म-कला (Plastic Art) की भी प्रक्रिया की स्थापना करते हैं। भवनों, ग्रामों, पुरों एवं पत्तनों के चित्रों के साथ साथ विशेषकर पशु, मृग, जलीय-जन्तु—मकर-मत्स्य सभी प्राकृतिक दृश्य यहां चित्रित पाये जाते हैं। मेरी दृष्टि में इस देश की आब-हवा चित्रों के चिर-काल-सहत्व के लिये अनुकूल नहीं है, अतः इन्हीं श्रेणियों में अन्य स्थान भी हैं, जहां कुडच-चित्र काफी विकास को प्राप्त कर चुके थे।

ईसवीयोत्तर—अस्तु इस किञ्चित्कर पूर्व-ईसवीय प्रागैतिहासिक एवं ऐतिहासिक दोनों के विहंगावलोकन के बाद अब ईसवीयोत्तर काल की ओर चलते हैं, उन में जैसा पहले स्तम्भ में संकेत हो चुका है, उसी के अनुरूप इस युग को निम्नलिखित तीन कालों में बांट सकते हैं :—

१. बौद्ध-काल;
२. हिन्दू-काल;
३. मुस्लिम-काल।

यहां पर बौद्धों को प्रथम तथा हिन्दुओं को द्वितीय स्थान देने का अभिप्राय यह है कि हिन्दू चित्र-कला से राज-पूतों (राजस्थानी तथा पंजाबी पहाड़ी राजपूतों) की कला से तात्पर्य है, जो बौद्धों के बाद विकसित हुई। दूसरी विशेषता यह है कि बौद्ध एवं हिन्दू अर्थात् राजपूती चित्र-कला की पृष्ठ-भूमि धर्म एवं दर्शन था। इन दोनों के अन्तर्गत में रहस्यवाद की छाया सर्वत्र दिखाई पड़ती है। जहां तक मुस्लिम काल की मुगल चित्र-कला का प्रश्न है, वह पूरी की पूरी धर्म-निरपेक्ष (Secular) थी। उस में यथार्थवाद विशेष रूप से दृश्य है।

यद्यपि राज-पूती चित्र-कला की विशेषता अर्थात् धर्माश्रयता पर हम संकेत कर ही चुके हैं, परन्तु इस कला में बौद्ध चित्र-कला की अपेक्षा यह और व्यापक क्षेत्र की ओर बढ़ गयी थी। वह केवल धार्मिक नाटकों, ग्राह्यानों, उपाख्यानों के ही चित्रण में एकमात्र व्यस्त नहीं थीं। इस चित्र-कला में धार्मिक

जीवन, संस्कार, विश्वास, सभ्यता एवं संस्कृति का भी पूर्ण चित्रण किया गया है, जिस के द्वारा ये चित्र प्रत्येक गृहस्थ के लिये दैनिक चर्या में पण्डित ही गये। अब इस उपोद्घात के अनन्तर हम इन तीनों कालों को ले रहे हैं।

बौद्ध-काल—इस काल को हम ईसवीय उत्तर ५० से ७०० तक कल्पित कर सकते हैं और यह कला हमारे स्थापत्य एवं चित्र में स्वर्ण युग (Classical Renaissance) प्रस्तुत करता है। बौद्ध-धर्म ने न केवल भारत वरन् द्वीपान्तर भारत को भी महान् विश्व-व्यापी धर्म-चक्र से प्रभावित कर दिया है। सिंहल-द्वीप (लंका), जावा, श्याम, बर्मा, नेपाल, खोतान, तिब्बत, जापान तथा चीन आदि में प्राप्त पुरातत्ववीय स्थापत्य एवं चित्र निदर्शन इस प्रभाव का पूर्ण प्रतिबिम्ब प्रस्तुत करते हैं। जहाँ पर बौद्ध-धर्म का प्रसार हुआ वहाँ केवल धर्माचार्य, धर्मोपदेशक—भिक्षु एवं भिक्षुणी ही नहीं वरन् कलाकार भी साथ थे। प्राचीन धर्म-रूप कलम की बात नहीं,—वह लेखनी, तूलिका, विलेखा की बात थी। कुण्डलीय चित्र-पटों (Pictorial Scrolls) के द्वारा गौतम बुद्ध के धर्म के वितरण के लिये उस समय प्रमुख साधन था। अस्तु अब हम यहाँ पर बौद्ध-कला को भारतीय स्तर पर ही रखना उचित समझते हैं। इन में अजन्ता, सिगिरिया (सिंहली), वाघ ही विशेष उल्लेख्य हैं।

अजन्ता—अजन्ता के चित्र विश्व के अष्ट-विध आश्चर्यों में परिकल्पित किया जा सकते हैं। तारानाथ की दृष्टि में यह सब देव-विलास हैं। कोई मर्त्य इस प्रकार के विस्मय-कारक चित्र कैसे बना सका? अजन्ता का वातावरण देखिये—कितना शान्त, मनोमुग्धकारी, एकांत, रम्य एवं अद्भुत प्रदेश है। इस स्थान पर अध्यात्म, देवत्व, धर्म, दर्शन, चर्या एवं नियम दीवारों पर अंकित कर दिये गये हैं। अजन्ता के भौगोलिक एवं अन्य विवरणों की यहाँ पर आवश्यकता नहीं। वैसे तो सारी की सारी सोलह गुफायें चित्रित की गयी थीं; परन्तु काल-चक्र एवं अन्य मौसमी तथा अन्य प्रभावों ने बहुतों को नष्ट कर डाला है। केवल छह गुफाएँ चित्रित प्राप्त हुई हैं—यह बात १९१० ई० की है। ये सारे के सारे चित्र-निदर्शन एक व्यक्ति, एक समाज, एक काल के अध्यवसाय नहीं माने जा सकते। अतः हम इन चित्रों को निम्न तालिका में कालानुरूप विभाजित कर सकते हैं :—

(अ) ६वीं तथा १०वीं गुफा-चित्र ईसवीय १००;

(ब) दशवीं गुफा के स्तम्भ-चित्र ईसवीय ३५०;

(स) १६वीं तथा १७वीं गुफा के चित्र ईसवीय ५००;

(य) पहली तथा दूसरी गुफा के चित्र ईसवीय ६२६-६२८।

विषय—इन चित्रों में बौद्ध-जातक साहित्य के ही मुख्य एवं अविकल चित्रण हैं। वैसे कुछ चित्र समय का भी प्रतिबिम्बन करते हैं। अतः कन्दरानुरूप इन विषयों का हम वर्ग उपस्थित करते हैं :—

- कन्दरा नं० १— १. शिवि-जातक;
 २. राज-भवन-चित्र;
 ३. राज-भवन-द्वार पर भिक्षु-स्थिति;
 ४. राज-भवन;
 ५. राज-भवन-चित्र;
 ६. शंख-पाल-जातक—सांप की कहानी;
 ७. राज-भवन-चित्र—नर्तकियां (महाजन-जातक);
 ८. महाजन-जातक—भिक्षु-उपदेश-श्रवण;
 ९. महाजन-जातक—अश्वारूढ़ राजा;
 १०. महाजन-जातक—पोत-मग्नता;
 ११. महाजन-जातक—राग एवं वैराग्य;
 १२. अमरादेवी की कहानी;
 १३. पद्मपाणि बोधिसत्व;
 १४. बुद्धाकर्षण;
 १५. एक बोधिसत्व;
 १६. बुद्ध-मुद्रायें एवं विस्मय (Miracles) श्रावस्ती का विस्मय;
 १७. वज्रपाणि—कमल-गुष्प-समर्पण;
 १८. चाम्पेय-जातक;
 १९. अनभिज्ञ चित्र;
 २०. राज-भवन-चित्र;
 २१. दरवारी चित्र;
 २२. भंग-चित्र;
 २३. वृषभ-युद्ध;

- कन्दरा नं० २- १. अर्हत, किन्नर तथा अन्य गण जो बोधि-मत्त्व की पूजा कर रहे हैं;
२. बौद्ध भक्त-गण;
३. इन्द्र तथा चार यक्ष;
४. उड्डीयमान चित्र-पौष्पिक एवं भंगिक चित्रों के साथ;
५. महिला-प्रवास (Exile);
६. महाहंस-जातक;
७. यक्ष एवं यक्षिणियां;
८. बुद्ध-जन्म;
९. पुष्प लिये हुए भक्त;
१०. पुष्प लिये हुए भक्त;
११. नाग (अजगर), हंस तथा अन्य भंगक चित्र;
१२. नाना मुद्राओं में भगवान् बुद्ध;
१३. मंत्रेय (बोधिसत्व)
१४. भगवान् बुद्ध नाना मुद्राओं में;
१५. भंगक चित्र;
१६. अवलोकितेश्वर (बोधिसत्व)
१७. पुष्पसहित भक्त-गण;
१८. पद्मपाणि भक्त-गण;
१९. हारीति तथा पांचिक;
२०. विष्णु-पण्डित-जातक;
२१. पूर्ण-अवदान-कथा—समुद्र-यात्रा;
२२. पूर्ण-अवदान-कथा—बुद्ध-पूजा;
२३. राज-भवन;
२४. राज-भवन-महिला क्रुद्ध राजा के चरणों पर;
२५. बोधिसत्व-उपदेशक-रूप;
२६. भङ्ग-चित्र;
२७. नाग, गण तथा अन्य दिव्य-चित्र ।

कन्दरा नं० ६- १. बुद्ध का प्रथम-उपदेश (First Sermon);

२. द्वार-पाल तथा महिला भक्ता;

३. बुद्धाकर्षण ;
४. एक भिक्षु;
५. द्वारपाल एवं नारी-प्रतिहारिणियां,
६. श्रावस्ती का आश्चर्य ।

कन्दरा नं० ७—१. बुद्धोपदेश;

२. बुद्ध-जन्म;

- कन्दरा नं० ९—१. नागराज—सगण-सेवक;
२. स्तूप की ओर जाते हुये भक्त;
 ३. चैत्य एवं विहार;
 ४. बुद्ध जीवन के दो दृश्य;
 ५. पशु-चित्र;
 ६. नाना मुद्राओं में भगवान् बुद्ध;

कन्दरा नं० १०—१. राजा का बोधि-वृक्ष-पूजार्थ आगमन;

२. राज-जलूस;

३. राज-जलूस;

४. श्याम-जातक-षड्दन्त—हस्ति-कथा;

५. छहदन्त-जातक—षड्दन्त-हस्ति-कथा ।

६. बुद्ध-चित्र;

कन्दरा नं० ११— १. बोधि-सत्व—पद्मपाणि;

२. बुद्ध तथा अवलोकितेश्वर;

कन्दरा नं० १६— १. तुषिता स्वर्ग के चित्र—बुद्ध-जीवन;

२. सूत-सोम-जातक—सुदास-सिंहनी-प्रेम-कथा;

३. चैत्य-मन्दिर के सम्मुख दैत्य-गण;

४. महा-उम्मग-जातक;

५. मरणासन्ना राज-कुमारी (परित्यक्ता नन्द-पत्नी);

६. नन्द का धर्म-परिवर्तन;

७. मानुष बुद्ध;

८. अप्सरायें तथा बुद्ध का उपदेशक-रूप;
९. बुद्ध-उपदेश-मुद्रा;
१०. हस्ति-जुलूस;
११. संघोपदेश—बुद्ध;
११. बुद्ध-जीवन-चरित-दृश्य—मगध के राजा का आगमन,
बुद्ध का राजगृह में अमण;
१२. बुद्ध-तपस्या—प्रथम ध्यान तथा चार मुद्रायें;
१४. राज-भवन;
१५. Conception;
१६. बुद्ध का शैशव;

- कन्दरा नं० १७—
१. राजा का दान-वितरण;
 २. राज-भवन;
 ३. इन्द्र तथा अप्सरायें;
 ४. मानुष बुद्ध तथा यक्ष एवं यक्षिणियां;
 ५. बुद्ध की पूजा करती हुई अप्सरायें तथा गन्धर्व;
 ६. क्रुद्ध नीलगिरि हस्ति-राज का दृश्य;
 ७. बोधिसत्व अवलोकितेश्वर तथा भिक्षु-भिक्षुणी-वृन्द;
 ८. हस्तिनी के साथ यक्ष;
 ९. राजसी मृगया;
 १०. संसार-चक्र;
 ११. माता एवं शिशु-भगवान् बुद्ध एवं अन्य बौद्ध देवों के निकट;
 १२. प्रथम धर्म-चक्र;
 १३. भंग-चित्र;
 १४. महाकपि-जातक;
 १५. हस्ति-जातक;
 १६. राज-खड्ग-प्रदान;
 १७. दरबारी दृश्य;
 १८. हंस-जातक;
 १९. शार्दूल, अप्सरायें तथा बुद्धोपदेश;

२०. विश्वन्तर-जातक—दानी राजकुमार;
२१. यक्ष, यक्षिणी एवं अम्सरार्ये;
२२. महाकपि जातक (२)
२३. सूत-सोम-जातक;
२४. तुषिता में बुद्धोपदेश—दो और दृश्य;
२५. बुद्ध के निकट मां और वच्चा;
२६. श्रावस्ती का महान् आश्चर्य;
२७. शरभ-जातक
२८. मातृ-पोषक-जातक;
२९. मत्स्य-जातक;
३०. साम (श्याम)-जातक;
३१. महिष-जातक;
३२. एक यक्ष—राज-परिक्षक-रूप;
३३. सिंहल अवदान;
३४. स्नान-चित्र;
३५. शिवि-जातक;
३६. मृग-जातक;
३७. भालू-जातक;
३८. न्यग्रोध-मृग-जातक;
३९. दो वामन—वाद्य-यन्त्रों के सहित;
४०. भंग-चित्रण ।

कन्दरा नं० २१— १. कमल-वेलि तथा अन्य पुष्प-विच्छित्तियां ।

कन्दरा नं० २२— १. संघ को उपदेश करते हुए भगवान् बुद्ध ।

संरक्षण—इस तालिका के उपरान्त किस राज्य-काल में, किन कलाचार्यों के संरक्षण में इन चित्रों का निर्माण हुआ यह भी विचारणीय है । तारानाथ की एतद्विषयणी उद्भावना का हम ऊपर संकेत कर चुके हैं; तथापि वह पुनरावृत्ति उचित है । जहां तक उत्तम कुड्य-चित्रों की रचना का सम्बन्ध है, वह देवों के द्वारा बताई जाती है । पुनः यह चित्रण यक्षों (पुण्यजनों) के द्वारा आगे चलता रहा, जो अशोक-काल (ई० पूर्व २५०) की गाथा है । तीसरी परम्परा नागों के

द्वारा सम्बद्धित हुई, जो नागार्जुन (ई० २००) के आधिपत्य में बतलाई जाती है। लगभग ३०० वर्ष में यह लड़ी टूट गई। फिर बुद्ध-पक्ष (५वीं तथा ६ठी शताब्दी) के काल में बिम्बसार नाम चित्राचार्य के द्वारा ये चित्र पुनः उसी देव-परम्परा में रचे जाने लगे।

अब आइये ऐतिहासिक समीक्षा की ओर। जहाँ तक नवीं तथा दसवीं कन्दरा के चित्रों का प्रश्न है, वह द्राविड नरेशों (आंध्र राजाओं) के काल का विकास है। इसे हम ई० पू० २७ से लगाकर २३६ ई० का काल मान सकते हैं। यह अजन्ता चित्रों का प्रथम वर्ग है।

दूसरा वर्ग (दे० गुहा नं० १६-१७) गुप्त-काल (३२० ई०) का प्रतिनिधित्व करता है। मेरी दृष्टि में यह कला गुप्तों की अपेक्षा वाकाटकों की विशेष देन है।

तीसरे वर्ग में जहाँ हम राजा पुलकेशिन द्वितीय को एक पर्शियन दूत से मिलते हुए पा रहे हैं, उससे यह वर्ग ६२६-६२८ ई० के समय का संकेत करता है। अब आइये द्रव्य एवं क्रिया की ओर।

चित्र-द्रव्य एवं चित्र-प्रक्रिया—जहाँ लेप्य एवं प्लास्टर आदि प्रक्रिया का सम्बन्ध है, वे यथा-प्रतिपादित शास्त्रीय विश्लेषणों के ही निदर्शन हैं। जहाँ तक इन कुड्य-चित्रों की व्यापक समीक्षा का प्रश्न है, उसमें भारतीय एवं योरोपीय-ऐशियाई दोनों पद्धतियों की तुलनात्मक समीक्षा आवश्यक है। यहाँ पर हम इतना ही संकेत कर सकते हैं कि ये कुड्य-चित्र भारतीय शास्त्रीय प्रक्रिया के पूर्ण प्रतिबिम्ब हैं। प्रत्येक वर्ग के चित्रों के लिये जैसा भूमि-बन्धन हमारे शास्त्रों में प्रतिपादित है वही यहाँ पर भी प्रत्यक्ष दिखाई पड़ता है। चूँकि आधुनिक कला-समीक्षक हमारे शास्त्रीय विवरणों (चित्र-लक्षणों) से सर्वथा अपरिचित थे, अतः उनके मस्तिष्क में योरुप-ऐशिया के प्रथित चित्र-पीठों पर प्राप्त ऐसे निदर्शनों के कारण उन के लिये संकट उपस्थित हो गया, अतः उन्हें इस तुलनात्मक समीक्षा की ओर जाना पड़ा और अन्त में उन्हें झुक मार कर भारतीय पद्धति के निष्कर्षों पर पहुँचना पड़ा। इस तुलनात्मक समीक्षा में पर्सी ब्राउन ने विशेष विवरण दिये हैं। वे उन्हीं के ग्रन्थ में एवं मेरे Hindu Canons of Painting or Citra-Laksanam and Royal Arts—Yantras and

Citras में द्रष्टव्य हैं ।

वर्ण-विन्यास एवं तूलिका-चित्रण—ये सब अपने ही शास्त्रों के प्रतीक हैं । विशेष विवरण यथा-निर्दिष्ट ग्रन्थों में देखिये । अब आइये अन्त में मेरी समीक्षा की ओर ।

शास्त्र एवं कला—अजन्ता के चित्रों की सर्व-प्रमुख विशेषता रेखा-कर्म है । विष्णुधर्मोत्तर के निम्न प्रवचन का हम संकेत कर ही चुके हैं:—

रेखां प्रशंसन्त्याचार्या वर्तनां च विचक्षणाः ।

स्त्रियो भूषणमिच्छन्ति वर्णाढ्यमितरे जनाः ॥

अतः अजन्ता के चित्रों में रेखा-कर्म परम प्रकर्ष का प्रत्यक्ष प्रमाण है । अजन्ता की चित्र-तालिका में प्राप्त विषयों को लेकर इस महान प्रख्यात पीठ पर जाइये और देखिये—महाहंस-जातक-चित्र एवं उसी चैत्य में बोधिसत्व-अवलोकितेश्वर अथवा बुद्ध का वैराग्य (The Great Renunciation) जिन में सर्वाधिक वैशिष्ट्य रेखा-कर्म है तथा वहाँ रूप-चित्रण (Modeling of Form) भी हमारे चित्र-शास्त्र के सर्व-प्रमुख क्षय-वृद्धि चित्र-सिद्धान्त का पूर्ण प्रतिबिम्बन कर रहा है ।

वर्ण-विन्यास भी हमारे शास्त्रीय पद्धति का अवलम्बन है । महा-हंस-जातक-चित्र में जो वर्ण-विन्यास विशेषकर नीली का विन्यास किया गया है, वह राजावन्ताभिध वर्ण का प्रतीक है । राजावन्त-राजावर्त-लजावर-लाजवर्दी के सम्बन्ध में हम अपने पूर्व स्तम्भ में पहले ही समीक्षा कर चुके हैं । जहाँ तक अन्य शास्त्रीय सिद्धान्तों के अनुगमन का प्रश्न है वहाँ प्रतिमा एवं चित्र दोनों के सामान्य अंग जैसे मुद्रायें वे भी इन चित्रों में पूर्ण रूप से विभाव्य हैं । गुहां नं० १ के राज-भवन-चित्र में जो मुद्रा-विनियोग प्राप्त होता है, वह बड़ा आकर्षक है । इसी प्रकार अन्य चित्रों में भी नाट्य, नृत्य, एवं संगीत मुद्राओं का भी बहुत विनियोग प्राप्त होता है । अस्तु, अजन्ता चित्रों के इस स्थूल समीक्षण के उपरान्त अब आइये दूसरे चित्र-पीठ की ओर ।

सिंहल-द्वीप-सिगरिया—इस पीठ के चित्रों की सर्व-प्रमुख विशेषता है धर्म-प्रेरणा का अभाव । इन चित्रों में लगभग बीस नायिका-चित्र हैं । ये चित्र

सिंहन-द्वीप के राजा काश्यप (४७९-४९७ ई०) के समय में चित्रित किये गये थे। मेरी धारणा है कि ये रानियों के चित्र हैं। जहां तक चित्रण-प्रकर्ष एवं प्रक्रिया की बात है वे सभी शास्त्रानुरूप हैं। इन में सर्वाधिक वैशिष्ट्य सौन्दर्य है। इन चित्रों में तक्षण एवं चित्र-कौशल दोनों प्रत्यक्ष दिखाई पड़ते हैं। ब्रुश और छेनी दोनों की कला के ये मिश्रण हैं।

बाध—वैसे तो अजन्ता से सीधी दिशा में लगभग १५० मील की दूरी पर यह चित्र-पीठ स्थित है; परन्तु नर्मदा दोनों के बीच बहती हुई इनको पृथक् भी कर रही है। अतः इन दोनों के संरक्षण की पृथक्ता भी सुतरां प्रकट एवं समर्थित है। इस पीठ पर न तो कोई शिला-लेख प्राप्त है, न कोई ऐतिहासिक सूचना। इस पहाड़ी के एक विशाल हाल में नाना चित्रों का चित्रण हुआ था। यह सभा-वेश्म लगभग ९० फुट चौकोर है। इस के स्तम्भ, कुड्य अर्थात् भित्ति-या सभी चित्रों से चित्रित थे, परन्तु बहुत से चित्र नष्ट हो गये हैं। इन चित्रों में अजन्ता और सिगारिया दोनों का मिश्रण प्राप्त होता है—एक ओर कुछ बौद्ध-धर्म-प्रतीक चित्र, दूसरी ओर धर्म-निरपेक्ष चित्र। बौद्ध चित्रों में बौद्ध-धर्म के इस देश में ह्रास कालीन अवस्था के चित्रण हैं। एक संगीत-नाटक (हल्लिसक) पूर्ण तत्कालीन स्वातन्त्र्य एवं स्वाच्छन्द्य का निदर्शन है। अब चलें हिन्दू काल की ओर, जहां महाकाल तथा श्री सत् अकाल के भी दर्शन हो सकते हैं, क्योंकि जैसा हम पहले संकेत कर चुके हैं कि हिन्दू चित्र-कला से तात्पर्य राज-पूत-कला का अर्थ है। और यह राजपूतानी कला न केवल राज-स्थान की देन है वरन् पंजाब (देखिये कांगड़ा) की भी प्रमुख देन है।

हिन्दू-काल (७००-१६००)—इस काल में नाना सम्प्रदायों एवं पन्थों के निदर्शन मिलते हैं। ये चित्र ताल-पत्र की प्रथम विशेषता हैं। इस का प्रारम्भ बंगाल से हुआ, जो १२वीं शताब्दी के निदर्शन हैं। पुनः १५वीं शताब्दी में जैन-ग्रन्थ-चित्रण (Book Illustration) काफी प्रसिद्ध एवं सिद्ध-हस्त चित्रकार भी थे। जहां तक ब्राह्मण-चित्रों की बात है वह १२वीं शताब्दी में एजोरा के गुहा-मन्दिरों से प्रारम्भ हुई। इसी प्रकार और बहुत से इस काल में यत्र-तत्र-सर्वत्र चित्र प्राप्त हुए हैं, भी पूर्व-मध्य-काल एवं मध्य-काल की स्मृतियां हैं। राजपूती चित्र-कला तो उत्तर-मध्यकाल की कृतियां हैं। अब हम इस साधारण प्रस्तावना के उपरान्त वैयक्तिक निदर्शन प्रस्तुत कर रहे हैं।

जैन-चित्र—ताल पत्र पर हस्तलिखित निशीथ-गुर्णी जो चित्रों से चित्रित है वह जैन-भाण्डागार में प्राप्त है तथा यह कृति ११वीं शताब्दी में सिद्धराज जयसिंह के राजत्व-काल में सम्पन्न हुई। यह ताल-पत्र-चित्रण ११वीं से लेकर १४वीं तक चलता रहा। इन में अंग-सूत्र, त्रिषष्टि-शलाका-पुष्प-चरित, श्री नेमिनाथ-चरित, श्रावण-प्रतिक्रमण-चूर्णी—ये सब ११वीं से १४वीं शताब्दी तक के निदर्शन हैं। अब आइये (१४००-१५००) जैन चित्रों की ओर। उनमें कल्प-सूत्र, कालकाचार्य-कथा तथा सिद्ध-हेम—ये सभी चित्रित हस्त-लिखित ग्रन्थ हैं जो पाटन आदि प्रसिद्ध जैन भाण्डागारों में प्राप्त हैं। अभी तक हम ताल-पत्र पर चित्रित इन इलैस्ट्रेटेड म्येनुस्क्रिप्ट्स की अवतारणा कर रहे थे। अब आइये कर्गल-पत्र पर चित्रित हस्त-लिखित ग्रन्थ। ज्यों ही १५वीं ई० के उपरान्त कागज का निर्माण प्रारम्भ हुआ तो फिर जैन-चित्रों का एक नया युग प्रारम्भ हो गया। इन में कल्प-सूत्र तथा कालकाचार्य-कथा असंख्यों पत्र-चित्रणों के साथ साथ हिन्दू प्रेम-मय गाथा-काव्यों के भी चित्रण प्रारम्भ हो गये, जिनमें वसन्त-विलास एवं रति-रहस्य के साथ साथ स्तोत्र एवं स्तुति-परक ग्रन्थ जैसे बालगोपाल-स्तुति तथा दुर्गा-सप्त-शती ऐसे प्रसिद्ध पौराणिक ग्रन्थ भी चित्रणों से भर गये। इन सभी चित्रों में रैखिक चित्रों की सुन्दर आभा दर्शनीय है। ये Oblong Frame के निदर्शन हैं। रक्त, स्वर्णिम, पीत, श्याम, शुभ्र, नीली, हरित तथा अन्य सभी शुद्ध एवं भिन्न वर्णों का पूर्ण विन्यास दर्शनीय है।

अस्तु, इस पूर्व एवं उत्तर मध्यकाल में यतः तक्षण (मूर्ति-निर्माण) एवं प्रासाद-वास्तु का चरमोन्नति काल था अतः ये वेचारी चित्र-कला एक प्रकार से कुछ घीमी पड़ गयी। तथापि यह कला मरी नहीं। यह कला द्वीपान्तर भारत एवं सीमावर्ती देशों में एक प्रकार से प्रयाण कर गई। वहां पर इस कला के बड़े ही प्रौढ़ निदर्शन प्राप्त होते हैं। पूर्वी तुरकिस्तान (खोतान) तथा तिब्बत में जो चित्र-कला विकसित हुई उस पर अजन्ता की कारीगरी पूर्ण रूप से प्रति-विम्बित दिखाई पड़ती है। स्टीन और ली काग के इन चित्र-अन्वेषणों ने समस्त संसार को मुग्ध कर दिया है कि एशियाई चित्र-कला कितनी प्रबद्ध थी। कुड्य-चित्रों के अतिरिक्त कुण्डली-चित्र-पट-चित्र एवं पट्ट-चित्र सभी भेद इन चैत्यों, मन्दिरों एवं विहारों विशेषकर तिब्बती पीठों में काफी संख्या में प्राप्त होते हैं। अब आइये राजपूतानो चित्रकला की ओर।

राजपूत चित्र-कला—राजपूती तथा मुगली दोनों ही चित्र कलायें समानान्तर चलने लगी थीं। इन दोनों कलाओं का उद्भव १६वीं ईसवी शताब्दी (१५५०) में प्रारम्भ हुआ था। राजपूती तो १६वीं शताब्दी तक चलती रही, परन्तु मुगली १८वीं में मर गई, क्योंकि यही काल मुगलों के काल की इतिश्री थी।

राजपूती कला पर पूर्ण प्राचीन शास्त्र एवं कला दोनों का प्रभाव था। यद्यपि अजन्ता का प्रभाव अवश्य दिखाई पड़ता है तथापि नवीन उपचेतनाओं तथा उद्भावनाओं का भी इस में प्रत्यक्ष प्रमाण प्रस्तुत होता है। अतः बुद्ध-धर्म एक प्रकार से इस समय खतम था तो हिन्दू धर्म के पुनरावर्तन (Revival) में स्वाभाविक चेतनाओं के द्वारा इस कला का विकास स्वतः सिद्ध है। यह युग शिव-पूजा, शिव-माहात्म्य तथा विष्णु-पूजा एवं विष्णु-माहात्म्य का था। भक्ति-धारा एक भागीरथी की उद्दाम गति से बहने लगी। राधा-कृष्ण-लीला का यह युग था, जिस में रास-लीला, नायक-नायिका-लीला बड़े ही प्रकर्ष को प्राप्त हो गयी। शिव-पार्वती, सन्ध्या-गायत्री, रामायण एवं महाभारत के आख्यान चित्र ये सब राजस्थानी कला के परम निदर्शन हैं। अतः ये सब चेतनायें जन-भावना की प्रतीक थीं। अतः यह चित्र-कला राजस्थान में एक प्रकार से दैनिक व्यवसाय तथा अध्यवसाय हो गया था। राजस्थान का प्रमुख नगर जयपुर इस राजपूती-कला का केन्द्र बन गया। अतएव इस राजस्थानी चित्र-कला को जयपुर कलम की संज्ञा से चित्रकार पुकारने लगे। ये राजस्थानी चित्रकार दरबार के अभिलाषुक थे। पुनः मुगल दरबार की राजधानियों उप-राजधानियों जैसे दिल्ली, आगरा, लाहौर आदि नवाबी शहरों में भी यह कला अपनी विशिष्टता से पूर्ण होती रही।

राजपूती चित्र-कला सर्वाधिक प्रकर्ष पंजाब की हिमाचल उपत्यकाओं में एक नवीन प्रकर्ष पर आसीन हो गयी। कांगरा की चित्र-कला इस युग की महती देन मानी गयी है। जिस प्रकार जयपुर कलम, उसी प्रकार कांगरा कलम से यह राजपूती चित्रकला विश्रुत हुई। इस पंजाबी राजपूती कला में रेखिक कर्म, वर्ण-विन्यास तथा प्रोज्ज्वल भंगिमा छाया-कान्ति आदि सभी षडंग-चित्र के सिद्धान्तों एवं प्रक्रियाओं का पूर्ण आभास एवं विलास प्राप्त होता है।

इस कांगरा केन्द्रीय राजपूती चित्र-कला की सब से बड़ी विशेषता

राजश्रय श्री प्रदेशीय (Local) आवश्यकताओं एवं चेतनाओं तथा रस्म-रिवाजों का भी इन चित्रणों में साक्षात् प्रतिबिम्बन है। पहाड़ी राजाओं की आज्ञा ही चित्रकार के लिये उसका सब से बड़ा अर्घ्यवसाय था। अतएव इन चित्रों में राजसी-राजा रानियों के बहुत से चित्र प्राप्त होते हैं। साथ ही साथ पौराणिक एवं भागवतिक चित्र भी प्रचुर संख्या में प्राप्त होते हैं।

दुर्भाग्य का विलास था कि धर्म-शाला के भू-कम्प-विप्लव से इन समस्त चित्र-केन्द्रों एवं उनमें विनिर्मित, संग्रहीत असंख्य चित्र नष्ट हो गये, भूगर्त में विलीन हो गये तथा यह बड़ी थाती नष्ट-प्राय हो गई। यह घटना १६०५ ई० की है। अब आइये मुगल कला की ओर।

मुगल चित्र-कला—राजपूनी चित्र-कला धार्मिक, जनोपयिक तथा रहस्यवादी कला थी, जहां मुगली चित्र-कला नवाबी तथा यथार्थवादी कही जा सकती है। मुगल सम्राट् अकबर के दरबार में यह कला प्रारम्भ हुई, क्योंकि कला-संरक्षक अकबर की इन कलाओं में बड़ी रुचि थी; अतएव अनेक विदेशी कलाकार तथा चित्रकार अकबर के दरबार में आ विराजे। ईरान, फारस, समरकन्द आदि स्थानों में प्रोत्सहित चित्र-कला-केन्द्रों में शिक्षित एवं दीक्षित चित्रकार इस दरबार के रत्न बन गए। अबुल फजल की आइने-अकबरी में इन चित्रकारों की बड़ी संख्या का निर्देश है। फर्रुख, अब्द-अल-समद, शेरजी, मीर सय्यद आदि अकबरी दरबार के चित्रकार-रत्न थे। जहांगीर ने भी इस कला को बहुत प्रोत्साहन दिया और उस समय समरकन्द के कई चित्रकार यहाँ आ पहुंचे। शाहजहां विशेषकर स्थापत्य में तल्लीन हो गया तो इस चित्र-कला का ह्रास प्रारम्भ हो गया। पुनः औरंगजेब तो इन कलाओं का पूर्ण उन्मूलन का दोषी बना।

यद्यपि मुगल चित्र-कला पर ईरान का अमिट प्रभाव है, तथापि देश की संस्कृति एवं जनीन धारा का प्रखर प्रभाव कभी कोई हटा नहीं सकता। अतः यह कला इस देश की इन दोनों धाराओं में समन्वित होकर विलसित हुई। बहुत से मुगल-चित्र-कला के विख्यात हिन्दू चित्रकार भी इस कला को प्रोत्सास देने के श्रेय-भागी हैं। इन में वसवन, दशवन्त, केशोदास आदि चित्रकार विशेष उल्लेखनीय हैं।

इन मुगली चित्रों की सबसे बड़ी विशेषता चित्र-फलक हैं। मृगया एवं

युद्ध भी इन चित्रों के प्रमुख अंग हैं। दरबार तथा ऐतिहासिक इतिवृत्त भा इन चित्रों के पूर्ण अंग हैं। यद्यपि इस कला का प्रथम विकास ईरानी कलम से प्रारम्भ हुआ, परन्तु कालान्तर पाकर इस कला का प्रोत्साह, जैसा पहले हम सूचित कर चुके हैं, देहली कलम, लखनवी कलम, पटना कलम काश्मीरी कलम, आदि अवान्तर कलमों में प्राप्त होता है। अतः मुगली कला काफी प्रबद्ध एवं प्रोल्लसित हो गयी।

एक प्रश्न यह है कि क्या मुगल कला ने ही Portrait Painting का प्रारम्भ प्रदान किया — नहीं। चित्र-फलक-चित्रण महाभारत की कहानी से स्पष्ट है। चित्र-लेखा (प्रथम चित्रकार) ने अपनी सहेली उषा के स्वप्न-युवक का प्रथम फलक-चित्र Portait Painting का श्रीगणेश किया था। बौद्ध इतिहास से भी हम अपरिचित नहीं कि जब भगवान बुद्ध के घोर अनुयायी एवं भक्तप्रवर महाराज अजातशत्रु ने अपने मास्टर के चित्र की प्रार्थना की तो उन्होंने केवल अपनी पट पर पड़ती हुई छाया के चित्र को चित्रित करने के लिये ही स्वीकृति प्रदान की तो तत्कालीन प्रबुद्ध चित्रकार ने उस छाया में इस विधा के चित्र को तूलिका के द्वारा वर्ण-विन्यास में परिणत कर ऐसे चित्र का निर्माण कर दिया। अजन्ता के भी ऐसे Portraits को देखें जिनकी महिमा पर पहले ही कुछ इंगित कर चुके हैं।

इस किञ्चत्कर व्यक्ति-चित्रों के इतिहास पर इस थोड़े से उपोद्धात के अनन्तर हम यह अवश्य मानेंगे कि मुगलों की चित्र-कला ने इस चित्र-विधा पर बड़ी भारी उन्नति की। राजाओं, महाराजों, नवाबों, रानियों, दरबारियों, के वैयक्तिक चित्रों में जो आभा प्रदर्शित की है, वह सर्वप्रमुख इन चित्रों की विशेषता है। पूरा आकार-प्रतिबिम्बन इह प्रमुख विशेषता के साथ महापुरुष लाञ्छन (मण्डल-प्रभा) तथा गज-चिन्ह आदि भी इन चित्रों के बड़े अक्षरों घायक अंग हैं। इन मुगल-कालीन चित्रों में नर्तकियों, वेश्याओं, साधुओं, सन्तों, सिपाहियों, दरबारियों सभी के वैयक्तिक चित्रों की प्राप्ति होती है। इस प्रकार यह मुगल चित्र-कला यथानाम मुगलकला नहीं है इसे हम राष्ट्रीय चित्र-शाला के नाम से पुकार सकते हैं और इसकी अभिरूपा अन्तराष्ट्रीय कीर्ति-प्रस्तर पर मूल्यांकन हो सकती है।

१८वीं शताब्दी (१७६० ई०) में जब यह मुगल-कला मुगल-साम्राज्य क साथ ह्रास को प्राप्त हुई, तो यहाँ के कुछ समझदार कला-प्रेमियों ने इसके

पुनरुत्थान के लिए प्रयत्न किया। कला का पुनरुत्थान जब इस आधुनिक युग में प्रारम्भ हुआ तो इस में सबसे बड़ी प्रेरणा रसास्वाद-आदर्श (Aesthetic Ideal) की ओर था। अबनीन्द्र नाथ टैगोर को ही इस उद्भावना का श्रेय है। इस प्रकार बंगाल के साथ साथ दिल्ली, लखनऊ, पंजाबी पहाड़ी इलाके—पंजाब खास कर लाहौर तथा अमृतसर, पटना इन उत्तरापथ प्रदेशों के साथ साथ दक्षिण भारत में भी जैसे श्रीरंगवादा, दौलताबाद, हैदराबाद और निकोंडा में भी यह आधुनिक कला अपने पुनरुत्थान पर पहुंच गई। तारानाथ ने अपने चित्र-कला-इतिहास में दक्षिण के प्रसिद्ध-कीर्ति तीन चित्र-कारों में जय, प्रजय तथा विनय का नामोल्लेख किया है। इनके बहुत से अनुगामी भी थे। दुर्भाग्य-वश इनके समय के सम्बन्ध में कोई ऐतिहासिक प्रमाण नहीं उपस्थित होता। आगे चलकर इस दक्षिण भारत के दो प्रसिद्ध चित्र-नीठ पनप उठे जिनको तन्जौर और मैसूर के नाम से कीर्तित करते हैं।

अबनीन्द्र नाथ ने यद्यपि इस दिशा में स्तुत्य प्रयत्न अवश्य किया, परन्तु मुझे यह कहने में संकोच नहीं है, कि उन्होंने अपनी पुरानी थाती अर्थात् शास्त्रीय सिद्धान्त एवं परम्परागत कला-प्रक्रिया इन दोनों को चन्द्र-हस्त देकर योरुप के अनुगामी होने का बीड़ा उठाया। इस कदम ने भारत की चित्र-कला को इस नवीन सम्प्रदाय ने एक प्रकार से धूल-धूसरित कर दिया। पौराण्य एवं पाश्चात्य इन दोनों कलाओं की अपनी अपनी मूल भित्तियां थी और दोनों में काफी मौलिक भेद भी थे। अतः इन दोनों का मिश्रण कला-सिद्धान्त एवं कला-प्रक्रिया की दृष्टि से यह बहुत बड़ा गलत कदम था। अतः इस युग में हमारे पुराने चित्र नहीं रहे। मुझे यह कहने में संकोच नहीं कि आज जहां भी विश्वविद्यालय अथवा चित्र-विद्यालय अथवा कला-विद्यालय की ओर जाइये वहां सभी स्थानों पर न तो किसी को प्राचीन चित्र-शास्त्रीय सिद्धान्तों का ज्ञान है न आस्था है। वे भी पश्चिम के पीछे परछाई की दौरे प्रयास कर रहे हैं। यह सब विडम्बना है। आशा है आज नहीं तो कल वे अपने इस पुराने अत्यन्त प्रवृद्ध पारिभाषिक ज्ञान का सहारा लेकर ही अपनी कला को विश्व के सामने रखने में समर्थ हो सकेंगे।

साहित्य-निबन्धनीय चित्र-कला के इतिहास पर एक सिंहावलोकन

उपोद्धात :—ग्रीक माइथोलोजी में म्यूज़ाज़ आफ फाइन आर्टस् भूतल पर एक के बाद एक नहीं उतरतीं । अतः हमारे देश में भी महामाया भगवती सरस्वती तथा महामायिक भगवान् नटराज शिव भी क्या एक के बाद दूसरे स्वर्ग से भूतल पर उतरे ? ताण्डव नृत्य अतिप्राचीन है । काव्य, नाट्य, संगीत भी अतिप्राचीन है । तथैव वास्तु, शिल्प एवं चित्र भी उतने ही प्राचीन हैं । ये ललित कलायें सभ्यता एवं संस्कृति के अभिन्न अंग हैं । अतः पुरातत्वीय उपाद्धात में हमने संकेत किया है कि यह मनोरम-कला चित्र-कला—क्या साहित्यिक क्या पुरातत्वीय दोनों स्तरों पर एक प्रकार से समानान्तर सुदूर अतीत से चली आ रही है ? पुरातत्व स्तर से इसकी समीक्षोपरान्त, अब हम साहित्यिक-निबन्धनीय इतिहास पर आते हैं हफने अपने अंग्रेज़ी के ग्रन्थ में जो निम्न आकृत प्रस्तुत किया है उसको पाठक एवं विद्वान् दोनों ही अवश्य ही समर्थन करेंगे—

If the savages could work sculpture and build branch-houses, prepare implements, paint the cavewalls (their refuse) and do many other things, painting and allied arts must have been the time-honoured companions in the progress of civilisation throughout the ages.

अस्तु अब हम वैदिक वाङ्मय से प्रारम्भ करते हैं ।

वैदिक वाङ्मय :—ऋग्वेद की बहुत सी ऋचाओं में चित्र-कला की स्पष्ट भावनायें प्राप्त होती हैं । उपनिषदों में बहुत से ऐसे वाक्य प्राप्त होते हैं जैसे छान्दोग्य में इसी का ४. ४. पढ़ें तो वहां पर रक्त, शुभ्र, श्याम वर्णों पर यद्यपि उनकी प्रोज्ज्वलता से ऐदम्पर्य नहीं परन्तु 'रूप' से है जो कि चित्र-कला का प्रमुख अंग है ।

पाली वाङ्मय—विनय-पिटक में वर्णित राजा प्रसेनजित के विलास-भवन में चित्रागारों के चड़े सुन्दर वर्णान प्राप्त होते हैं । विनय-पिटक का समय ईसवीय पूर्व तीसरी या चौथी शताब्दी है । संयुक्त-निकाय में पट्ट-चित्रों परचित्रित पुरुष एवं स्त्री चित्रों के सुन्दर वर्णान प्राप्त होते हैं । त्रिविध चित्र-प्रकारों पर यह संदर्भ अति प्राचीन माना जा सकता है । जातक-साहित्य में भी इस प्रकार के बहुत से सन्दर्भ प्राप्त होते हैं । अब आइये रामायण और महाभारत की ओर ।

रामायण एवं महाभारत—आदि-कवि वाल्मीकि-कृत रामायण पढ़िये,

चित्र-कला

जिस में कोई भी ऐसा विमान, सौध, प्रासाद का वर्णन बिना चित्र-भूषा के नहीं पाया गया है। राज-भवनों के विन्यास में चित्रागार अभिन्न अंग थे। महाभारत में कुमारस्वामी ने लगभग १०० चित्र-सफ्दभों का संकलन किया है। तारानाथ को इस सम्बन्ध में हम ने इस ग्रन्थ में दो तीन बार स्मरण किया है। तारानाथ तिव्वती इतिहास - लेखक १७वीं शताब्दी में पैदा हुए थे, जिन्होंने चित्र-कला को अति-प्राचीन माना है अर्थात् देवों की चित्रकला, यक्षों की चित्रकला तथा नागों की चित्रकला।

पुराण—पुराणों में चित्र-कला के सम्बन्ध में असंख्य संदर्भ भरे पड़े हैं। पुराणों की चित्र-कला के शास्त्रीय प्रतिपादन में सब से बड़ी देन पुराणों की है। महा-विष्णु-पुराण के विष्णु-वर्मात्तर के चित्र-सूत्र से सभी कला-विज्ञ परिचित हैं।

शिल्प-शास्त्र—शिल्प-शास्त्रीय चित्र-प्रतिपादन में हम इस अध्ययन के प्रथम स्तम्भ में पहले ही संकेत कर चुके हैं। अब अद्भूते कवियों और काव्यों पर। वैसे तो प्रायः सभी नाटकों तथा काव्यों में चित्र-कला के सम्बन्ध में बहुत से सन्दर्भ प्राप्त होते हैं परन्तु कालानुरूप हम केवल कवि-पुंगवों को लेते हैं जो निम्नतालिका से विवेच्य हैं :—

- | | | |
|-------------------|-------------|-------------|
| १. कालिदास | २. बाणभट्ट | ३. दण्डी |
| ४. भवभूति | ५. माघ | ६. हर्ष-देव |
| ७. राजशेखर | ८. श्रीहर्ष | ९. घनपाल |
| १०. सोमेश्वर सूरि | | |

कालिदास—कालिदास के तीनों नाटकों में तीनों प्रमुख कलाओं का पूर्ण प्रतिबिम्बन प्राप्त होता है। मालविकाग्नि-मित्र नृत्य का, विक्रमोर्वशीय संगीत का तथा अभिज्ञान-शाकुन्तल चित्रकला का प्रतिनिधित्व करते हैं। इन तीनों नाटकों से उद्धृत निम्न अवतरणों को पढ़िए, जिन से पूरे का पूरा शास्त्र एवं वदनुप्राणित कला करामतकवत् दिखाई पड़ती है। चित्राचार्य, चित्रागार, चित्र-प्रकार, वतिका-नैपुण्य, चित्र-भूमि-बन्धन, वर्ण-विन्यास, तुलिका-लेखन, छाया-कान्ति, क्षय-वृद्धि-सिद्धास्त, चित्रों में मुद्रा-विनियोग आदि आदि सभी विषयों पर ये उदाहरण साक्षात् मूर्तिमान् चित्र-विधान के प्रत्यक्ष निदर्शन हैं :—

चित्रशाला

‘चित्रशालां गता देवी प्रत्यग्रवर्णरागां चित्रलेखामाचार्यस्यावलोकयन्ती तिष्ठति’—माल. १

‘विद्युत्त्वन्तं ललितवनिताः सेन्द्रचापः सचित्राः.....प्रासादास्त्वां तुलयितु-
मलम्,—मेघ०

चित्राचार्य

‘चित्रलेखामाचार्यस्यावलोकयन्ती तिष्ठति’—माल०

चित्र

(क) फलक-चित्र (Portraits) :—

‘तेनाष्टौ परिगमिताः समा कथञ्चिद्द्वालत्वादवितथसूनृतेन सूतोः ।
सादृश्यप्रतिकृतिदर्शनैः प्रियायाः स्वप्नेषु क्षणिकसमागमोत्सवैश्च ॥’—रघु०
‘वाष्पायमारो बलिमान्निकेतमालेख्यशेषस्य पितुर्विवेश ।’—रघु०
‘सखि ! प्रणम मर्तारं, यः पार्श्वतः पृष्ठतः दृश्यते ।’—माल०

(ख) भावगम्य-चित्र :—

‘मत्सादृश्यं विरहतनु वा भावगम्यं लिखन्ती ।’—अभि०

(ग) याथातथ्य-चित्र :—

‘अहो राजर्षेर्वैतिकानिपुणता । जाने मे सखी अग्रतो वर्तत इति’—अभि०

(घ) प्रकृति-चित्र :—

‘कार्या सैकतलीनहंसमिथुना स्रोतोवहा मालिनी
शदास्तामभितो निषण्णहरिणा गौरीगुरोः पावनाः ।
शाखालम्बितवल्कलस्य च तरोनिर्मातुमिच्छाम्यघः
मृगे कृष्णमृगस्य वामनयनं कण्डूयमानां मृगीम् ॥’—अभि०

(ङ) पत्रालेखन-चित्र :—

‘रैवां द्रक्ष्यस्युपलविषमे विन्ध्यपादे विशीर्णाम् ।
भक्तिच्छैदिरिव विरचितां भूतिमङ्गे गजस्य ॥’—मेघ०

(च) अंग-लेखन-चित्र :—

‘हरेः कुमारोऽपि कुमारविक्रमः सुरद्विपास्फालनककंशांगुली ।
भुजे शचीपत्रविशेषकांकिते स्वनामचिन्हं निचखान सायकम् ॥’

महेन्द्रमास्थाय महोक्षरूपं यः संयति प्राप्तपिनाकिलीलः ।
चकार बाणैरसुरांगनानां गण्डस्थलीः प्रोषितपत्रलेखाः ॥

भूमि-बन्धन (पट्ट-चित्रिय) :—

‘त्वामालिख्य प्रणयकुपितां धातुरागं शिशलायाम्
आत्मानं ते चरणपतितं यावदिच्छामि कर्तुम् ।
अस्मैस्तावन्मुहुरूपचितेदृष्टिरालुप्यते मे
क्रूरस्तस्मिन्नपि न सहते संगमं नो कृतान्तः ॥’—मेघ०

भूमि-बन्धन (कुड्य-चित्रिय)—

चित्रद्विपाः पद्मवनावतीर्णाः करेणुभिर्दत्तमृणालभंगाः ।
नखांकुशाघातविभिन्नकुम्भाः संरब्धसिहप्रहृतं बहन्ति ॥—रघु०

वर्तना-प्रक्रिया

(अ) भूमि-बन्धन :—

‘ततः प्रकोष्ठे हरिचन्दनाङ्किते प्रमथ्यमानार्णवधीरनादिनीम् ।
रघुः शशाङ्कार्धमुखेन पत्रिणा शरासनज्यामलुनाद्विडौजसः ॥

(ब) अण्डकवर्तन एवं भ्रान्तिक-कल्पन :—

‘चित्रे निवेश्य परिकल्पित सत्वयोगा रूपोच्चयेन मनसा विधिना कृता नु ।
स्त्रीरत्नस्रष्टिरपरा प्रतिभाति सा मे धातुविभुत्वमनुचिन्त्य वपुश्च तस्याः ॥’

तूलिका-उन्मीलन

‘उन्मीलितं तूलिकयेव चित्रं सूर्यांशुभिर्भिन्नमिवारविन्दम् ।
बभूव तस्याश्चतुरस्रशोभि वपुर्विभक्तं नवयौवनेन ॥—कुमा० १.३२

क्षय-वृद्धि-सिद्धान्त

‘स्खलतीव मे दृष्टिनिम्नोतप्रदेशेषु’—अभि० ४

वर्तिका

दे० अभि० शा० ‘वर्तिकात्रिपुणात्’ ।
दे० अभि० शा० ‘वर्तिकाञ्छा व’ अंक ६।

चित्र-द्रव्य

देखिये ग्रभि० शा० अ० ६ — 'वर्णिका-करण्ड'—A Colour Box to preserve colours in it.

चित्र-वर्णाः—शुद्ध-वर्णाः

पंतासितारक्तसितैः मुराचलप्रान्तस्थितैर्धातुरजोभिरम्बरम् ।

अयत्नगन्धर्वपुरोदयभ्रमं वभार भूमनोत्पतितैरितस्ततः ॥—कुमा०

'नेत्रा नीता सततगतिना यद्विमानग्रभूमी-

रालेख्यानां स्वजलकणिकादोषमुत्पाद्य सद्यः ।

शंकास्पृष्टा इव जललवमुचस्त्वाद्दशो जालमार्गो-

घूर्मोद्गारानुकृतिनिपुणा जर्जरा निष्पतन्ति ॥'—मेघ०

'स्विन्नांगुलिविनिवेशो रेखाप्रान्तेषु दृश्यते मलिनः ।

अश्रुच कपोलपतितं लक्ष्यमिदं वर्तिकोच्छ्वासात् ॥'—अभि०

चित्र-मुद्रा

ब्यूहास्थितः किञ्चिदिवोत्तरार्धमुन्नद्ध चूडोऽञ्चितसव्यजानुः ।

आकर्णमाकृष्टसबाणघन्वा व्यरोचतास्त्रे स विनीयमानाः ॥—रघु० ११.५१

'स दक्षिणापांगनिविष्टमुष्टिं नतांसमाकुञ्चितसव्यपादम्'—कु० ३.

सस्य निर्दयरतिश्रमालसाः कण्ठसूत्रमपदिश्य योषितः ।

अध्यशेरत बृहद्भुजान्तरं पीवरस्तनविलुप्तचन्दनम् ॥—रघु० १६.३२

चित्र्यावयव

ब्यूढोरस्को वृषस्कन्धः सालप्रांशुर्महाभुजः ।

आत्मकमंक्षमं देहं क्षात्रो घर्म इवाश्रितः ॥'—रघु० १.१३

युवा युगव्यायतबाहुरंसलः कपाटवक्षाः परिणद्धकन्धरः ।

धपुः प्रकर्षादजयद्गुहं रघुस्तथापि नीचैर्विनयाद्दृश्यत ॥—रघु० ३.३३

वृत्तानुपूर्वो च न चातिदीर्घो जंघे शुभे सृष्टवतस्तदीये ।

शेषांगनिर्माणविधौ विधातुर्लाविष्यमुत्पाद्य, इवास यत्नः ॥—कुमा० १.३३

दीर्घाक्षं शरदिन्दुकान्तिवदन बाहू नतावसंयोः

संक्षिप्तं निविडोन्नतस्तनमुरः पाशवै प्रमृष्टे इव ॥

मध्यः पाणिमितो नितम्बिजघनं पादावरालांगुलीः ।

अन्दो नतं वितुर्यथैत्र मनसः श्लिष्टं तथास्या वपुः ॥—माल० २.३

चित्र-प्रतीकावलम्बन

“राजा—वयस्य ! अन्यच्च, शकुन्तलायाः प्रसाधनमभिप्रेतमत्र विस्मृत-
मस्माभिः ।

विदूषकः—किमिव ?

सानुमती—वनवासस्य सौकुमर्यास्य च यत् सदृशं भविष्यति ।

राजा—कृतं न कर्णापितवन्धनं सखे शिरीषमागण्डविलम्बिकेसरम् ।

न वा शरच्चन्द्रमरीचिकोमलं मृणालसूत्रं रचितं स्तनान्तरे ॥—अभि०

‘इयमधिकमनोज्ञा वल्केलेनापि तन्वी

किमिक हि मधुराणां मण्डनं नाकृतीनाम्’—अभि० १.

‘सखि, रोचते ते मेऽयं मुक्ताभरणभूषितो

नीलांशुकपरिग्रहोऽभिसारिकावेशः’—विक्र० ७.

‘वैणीभूतप्रतनुसलिलासावतीतस्य सिन्धुः ।

पाण्डुच्छाया तटरूहतरूभ्रं शिभिर्जीर्णं पर्यः ॥

सौभाग्यं ते सुभग विरहावस्थया व्यञ्जयन्ती ।

काश्यं येन त्यजति विधिना स त्वयैवोपपाद्यः ॥’—मेघ०

‘त्वमेव तावत्परिचिन्तय स्वयं कदाचिदेते यदि योगमर्हतः ।

बधूदुकूलं कलहंसलक्षणं गजाजिनं शोणितबिन्दुवाषि च ॥—कुमा० ५.६७

‘भ्रामुक्ताभरणः सूत्री हंसचिन्हदुकूलवान् ।

आसीदतिशयप्रेक्ष्यः स राज्यश्रीववूरः ॥—रघु० ११.२५

‘सुरगज इव दन्तैर्भग्नदैत्यासिघारैर्नय इव पणवन्धव्यक्तयोगरूपायैः ।

हरिरिव युगदर्घोर्भिरंशैस्तदीर्यैः पतिरवनिपतीनां तैश्चकाशे चतुर्भिः ॥’

—रघु० १०.८९

‘वित्तेशानां न च खलु वयो योवनादन्यदस्ति ।’—मेघ०

‘सिद्धद्वन्द्वैर्जलकणभयाद्वेणिभिर्मुक्तमार्गः ।’—मेघ०

‘न दुर्वहश्रोणिपयोघराती भिन्दन्ति मन्दां गतिमश्चमुष्यः ॥—कुमा० १

चित्र-विषय-क्षेत्र-उद्देश्य

‘सखि ! तदा असंभ्रममुत्कण्ठिताहं मत्तूरुपदर्शनेन तथा च वितृष्णास्मि

वयाद्य विभावितश्चित्रगतदर्शनो मर्ता ।'—माल० ४

'अये ! अनुपयुक्तभूषणोऽयं जनश्चित्रकर्मपरिचयेनाङ्गेषु ते आभरण-
विनियोगं करोति ।'—अभि० ४

'प्रतिकृतिरचनाम्यो दूतिसंदर्शताम्यः समधिकतररूपाः शुद्धसंतानकामैः ।

'अधिविविदुरमात्यैराहूतास्तस्य यूतः प्रथमपरिगृहीते श्रीभुवो राजकन्याः ।'

—रघु० १८.५३

चित्र-दर्शन (Philosophy of the Fine Arts)

'यद्यत्साधु न चित्रे स्यात्क्रियते तत्तदन्यथा ।

तथापि तस्या लावण्यरेखया किञ्चिदन्वितम् ॥'—अभि०

'चित्रगतायामस्यां कान्तिविसंवादशंकि मे हृहयम् ।

संप्रति शिथिलसर्माधि मन्ये येनेयमालिखिता ॥'—माल० २,

'पात्रविशेषे न्यस्तं गुणान्तरं व्यजति शिल्पमाघातुः ।

जलमित् समुद्रशुक्ले मक्ताफलतां पयोदस्य ॥'—माल० १

बाण-भट्ट

हमने अपने इस अध्ययन में पहले ही लिख दिया है कि 'बाणेच्छिष्टं जगत्-सर्वम्' का क्या अर्थ है ? बाण-विरचिता दिव्या कादम्बरी तथा राजसी हर्षचरित—इन दोनों महाकाव्यों में चित्रों का विलास पद पद पर दिखाई पड़ता है । बाण का वर्ण-चित्रण, वर्ण-भेद शिल्प-रत्न के मित्त उद्धोष का पूर्ण प्रमाण है :—

जंगमाः स्थावरा वा ये सन्ति भुवनत्रये ।

तत्तत्स्वभावतस्तेषां करणं चित्रमुच्यते ॥'

बाण-भट्ट ने अपनी जीवनी पर (देखिये ह. च.) जो लिखा है, उसमें बाण के साथियों की तालिका देखिये, उसमें चित्रकृद्वीर-वर्मा का उल्लेख है । अतः उनका पर्यटन बिना चित्रकार के पूर्ण नहीं था ।

बाण-भट्ट के राज-भवनों के वर्णन में जो चित्र-शालायें बरिणत हैं, वे विमान-शैली पर निर्मित प्रतीत होती हैं । नारद-शिल्प में जो चित्र-शाला का शास्त्रीय विवेचन है, उसी के आधार पर ये विभाव्य हैं । निम्न उद्धरणों को पढ़िये जिस में चित्र-विषय, चित्र-प्रकार, मृत्ति-बन्धन, द्रव्य-प्रक्रिया, वर्ण-

विन्यास आदि आदि सभी शास्त्रीय सिद्धान्त मूर्तिमान् दिखाई पड़ते हैं :

चित्र-शाला-निर्माण

‘मरासुरसिद्धगन्धर्वविद्याधरोरगाध्यासिताभिश्चित्रशालाभिः
.....दिव्यविमानपंक्तिभिरिवालंकृता ।’—का. पृ. ६६

चित्र-शिल्पाचार्य

‘सकलदेशादिश्यमानशिल्पिसार्थागमनम् ।’—ह. च. १४२
‘सितकुसुमविलेपनवसनसत्कृतैःसूत्रधारैः ।’—ह. च. १४२

चित्र-प्रकार

कुड्य—‘चित्रल्लेखादिशतविचित्रसकलत्रिभुवनाकाराम् ।’—का. १७६
‘आलेख्यगृहेरिव बहुवर्णचित्रपत्रशकूनिशतसंशोभितैः’—का. २४७
‘प्रविवेश च द्वारपक्षलिखितरतिपतिदैवतम् ।’—ह. १४८
‘सुप्तया वासभवने चित्रभित्तिचामरग्राहिण्योऽपि चामराणि चालयाञ्चक्रुः ।’
—ह. १२७

‘आलेख्यक्षितिपतिभिरप्यप्रमण्डिः संतप्यमनचरणी ।’—ह. १३६
‘दिवसावसानेषु---चित्रभित्तिविलिखितानि चक्रवाकमिधुनानि ॥’—का. ४४६

कलकः (Portraits) :—

प्रत्यग्रलिखितमङ्गल्यालेख्योज्ज्वलितभित्तिभागमनोहराणि ।—का. १३६
‘चतुरचित्रकरचक्रवाललिख्यमानमङ्गल्यालेख्यम् ॥’—ह. १४२
‘चित्रावशेषाकृतौ काव्यशेषनाम्नि नरनाथे ।’—ह. १७५
‘प्रविशन्नेव—चित्रवति पटे—कथयन्तं यमपट्टिकं ददर्श’—ह. १२१

पट-चित्र :—

‘वासभवने मे शिरोभागनिहितः काष्ठदेवपटः पाटनीयः ।’—का. ५३६

पट्ट-चित्र :—

‘यमपट्टिका इवाम्बरे चित्रमालिखन्त्युद्गीतकाः ।’—ह. ११५

शिला-चित्र :—

‘यत्र च स्नानार्थमागतया=विलिखितानि+त्रयम्बकप्रतिविम्बकावि
बद्धमाता ।’—का. २९२

चित्र-द्रव्य-वर्ण-कूर्चक

वर्तिका—कालाञ्जन-वर्तिका :—

रूपालेख्योन्मीलनकालाञ्जनवर्तिका ।—का. ४५५

वर्णसुधाकूर्चकैरिव करेर्धवलितदशाशामुखे चन्द्रमसि ।—का. ५२७

कूर्चक — 'इन्दुकरकूर्चकैरिवाक्षालिताम् ।—का २४६

वर्ण-शुद्ध-कूर्चक :—'वही' ।

तूलिका :—'अवलम्बमानतूलिकालाबुकाश्च...—'ह. २१७

वर्ण-पात्र (वर्ण-करण्डक) :—'अलावु' ।

चित्र-प्रक्रिया-आधार—भूमि-बन्धन

कृड्य-भूमि-बन्धन :—

'उत्थापिताभिनवभित्तिपात्यमानबहलवालुकाकण्ठकालेपाकुलाले-

पकलोकम् ।—ह. १४२

'उत्कूर्चकैश्च सुधाकर्पूरस्कन्धैरधिरोहिणीसमारूढैर्धवलोकियमाणप्रासाद-

प्रतोलीप्राकाराशिखरम् ।—ह.

चित्र-फलक-बन्धन :—

'आलिखिता चित्रफलके भूमिपालप्रतिविम्बम्'—का. १७२

प्रमाण एवं अण्डक-वर्तन :—

'वत्सस्य योवनारम्भसूत्रपातेरखा ।—का. ४६६

छाया-कान्ति—चित्रोन्मीलन

'रूपालेख्योन्मीलनकालाञ्जनवर्तिका ।—का. ४५५

'प्रातश्च तदुन्मीलितं चित्रमिव चन्द्रापीडशरीरमवलोक्य ।—का. ५४८

पत्र-लेखनावि :—

'उभयतश्च—पुरन्धिर्वर्गोण समधिष्ठितम् ।—१४३

'बहुविधवर्णकादिग्धांगुलीभिर्ग्रीवासूत्राणि च—समन्तात्सामन्तसीमुन्तिनी-

भिव्याप्तम्—ह. १४३

चित्र-वर्ण-विन्यास-बाहुल्य

सूक्ष्म-वर्ण—शुद्ध-वर्ण :—

सूक्ष्म-वर्ण :—'हरितालश्लेषदातदेहः'

'हंसधवला धरण्यामपतज्ज्योत्सना'
 'हिमकरसरसि विकचपुण्डरीकसिते'
 'अभिनवसितसिन्दुवारकुसुमपाण्डरैः'
 'कर्णिकारगौरेण वीध्रकञ्चुकञ्छनवपुषा'
 'वकुलसुरभितिःश्वसितया चम्पकावदातया'
 'दन्तपाण्डरपादे शशिमय इव'
 'पीयूषफेनपटलपाण्डरेण '
 'शंखक्षीरफेनपटलपाण्डरम्'
 'विकचकेतकीगर्भपत्रपाण्डरं रजःसंघातम्'

रक्त-वर्णः :-

'तस्य चाधरदीघतयो विकसितबन्धूकवनराजवः'
 'कुङ्कुमपिञ्जरितपृष्ठस्य चरणयुगलस्य'
 'कुसुम्भरागपाटलं पुलकबन्धचित्रम्'
 'रुधिरकुतूहलिकेसरिकिशोरकलिह्यमानकठोरघातकीस्तबके'
 'लोहितायमानमन्दारसिन्दूरसीम्नि'
 'माञ्छिरागलोहिते किरणजाले'
 'वालातपपिञ्जरा इव रजन्यः'
 'पारावतपादपाटलरागः'

हरित-वर्णः :-

'शुकहरितैः कदलीवनैः'
 'भरकतहरितानां कदलीवनानाम्'
 'वरूणतरतमालश्यामले'

सूरा (gray) वर्णः :-

'कृष्णाजिनेन नीलपाण्डुभासा—ब्रूमपटलेनेव'
 'रासभरोमधूसरासु'
 'वनदेवताप्रासादानां तरूणां—सपोवनाग्निहोत्रधूमलेखासु'
 'कपोतकण्ठकवुरै—तिमिरे'
 'शफरोदरधूसरे रजसि'

सूरा (brown) वर्णः—

‘गोरोचनाकपिलद्युतिः’

‘हरितालकपिलपक्ववेणुविटपरचितवृत्तिभिः ।’

‘सन्ध्यानुबन्धताम्रे परिणततालफलत्ववि कालमेघमे दुरे’

‘धूसरीचक्रुः क्रमेलककचकपिलाः पांसुवृष्टयः’

‘गोधूमधामाभिः स्थलीपृष्ठैरधिष्ठिता’

श्याम-वर्णः—

‘अरन्महिषमषीमलीमसि तमसि’

‘गोलांगूलकपोलकालकायलोम्नि नीलसिन्धुवारवर्णे वाजिनि’

‘चाषपक्षत्ववि तमस्युदिते’

शबल-वर्णः—

‘आचममनशुचिशचीतिमुच्यमानार्चनकुसुमनिकरशारम्’

‘आभरणप्रभाजालजायमानानीन्द्रधनुःसहस्राणि ।’

‘पाकविशारारू राजमाषनिकरकिर्मीरितैश्च’

‘शबलशादूलचर्मपटपीडितेन’

‘तिर्यङ् नीलधवलांशुकशाराम् ।’

मिश्र-वर्ण—अन्तरित वर्णः—

स्कन्धदेशावलम्बना कृष्णाजिनेन नीलपाण्डुभासा तपस्तूष्णानिषीतेनान्त-
र्निपतता धूमपटलेनेव परीतमूर्तिः’

‘सरस्वत्यपि शप्ता किञ्चिदधोमुखी धवलकृष्णशारा दृष्टिमुसि पातयन्ती’

‘आकुलाकुलकाकपक्षधारिणा कनकशलाकानिर्मितमप्यन्तरगतशुकप्रभाश्यामा-
धमानं मरकतमयभिव पञ्जरमुद्रहता चाण्डालदारकेणानुगम्यमानम्’

‘आमत्तकोकिललोचनच्छविनीलपाटलः कषायमधुरः प्रकाममापीतो जम्बू-
फलरससः’

शरीरामय—चित्रवर्ण (anatomical delineation) :—

चक्षुः कुरङ्गकैर्धोणावंश वराहैः स्कन्धपीठं महिषैः प्रकोष्ठबन्धं व्याघ्रैः पराक्रमं
केसरिभिर्नमनं—माधवगुप्तम्

'सद्य एव कुन्तली किरीटी कुण्डली हारी केयूरी मेखली शुद्गरी खंगी च
भूत्वावाप विद्याधरत्वम्'

'देवताप्रणामेषु मध्यभागभङ्गो नातिविस्मयकरः'

'अङ्गभङ्गवलनान्योन्यघटितोत्तानकरवेणिकाभिः'

दण्डिन

दशकुमार-चरित्र का निम्न वाक्य पढ़िए, जिस में भूमि-बन्धन और
वर्ण-विन्यास का प्रतिबिम्बन प्रत्यक्ष है :—

मणिसमुद्गात् वर्णवितिका मुद्गत्य

—दश० च० उ० २

भवभूति

भवभूति के उत्तर-राम-चरित में प्राकृतिक चित्रों की भरमार है। हमें
ऐसा प्रतीन होता है कि Landscape Artist के लिए जो Principles of
Perspective विशेष महत्व रखते हैं, उनके पूर्ण प्रतिबिम्ब यहां पर दिखाई
पड़ते हैं। उदाहरण के लिए श्रंगवेर पुर के निकट इङ्गुदी—पादप का वर्णन,
भागीरथी गंगा का वर्णन, चित्रकूट के मार्ग पर स्थित श्याम बट-वृक्ष का
वर्णन, प्रश्रवण-पर्वत का भव्य वर्णन, पञ्चवटी की पृष्ठ-भूमि पर शूर्पणखा
के चित्र का विलास-वर्णन, पम्पा-सरोवर के वर्णन—ये सब वर्णन एक-मात्र
काव्य-मय नहीं हैं; ये पूरे के पूरे चित्र-मय हैं।

माघ

माघ को तो कालिदास और भवभूति से भी बढ़कर पण्डित-मण्डली
ने जो निम्न युक्ति से परिकल्पित किया है—

उपमा कालिदासस्य भारवेरर्थगीरवम् ।

दण्डिनः पदलालित्यं माघे सन्ति त्रयो गुणाः ॥

यह ठीक है या नहीं? परन्तु इन के विरचित्र शिशुपाल-वध के तृतीय
सर्ग के ३६वें श्लोक को पढ़िए, जिस में भूमिबन्धन के लिए कितना सुन्दर
मार्मिक विधान है। अतिश्लक्ष्णता अर्थात् बहुत चमकता चिकना एवं आलेख्य कर्म
के लिए भूमि-बन्धन समीचीन नहीं—

यस्यामतिश्लक्ष्णतया गृहेषु विधातुमालेख्यमशक्नुवन्तः ।
चुक्रुर्धुवानः प्रतिविम्बतांगं सजीव चित्रा इव रत्नभित्तिः ॥

हर्षदेव—हर्षवधन

इन के तीनों नाटक-नाटिकाओं—नागानन्द, रत्नावली, प्रियदर्शिका से सभी परिचित ही हैं। वाण के 'अलावु' कालिदास के वर्णिका-करण्डक का हम उल्लेख कर ही चुके हैं। हर्षदेव की रत्नावली को पढ़िए :-

“गृहीतिसमुद्दकचित्रफलवर्तिका”

इस में षड्-चित्रांगो में वर्ण-पात्र, चित्र-फलक तथा चित्र-लेखनी इन तीनों पर पूर्ण प्रकाश प्राप्त होता है।

राजशेखर

राजशेखर की काव्य-मीमांसा में विवेक कर उमके बाल-भारत में निर्यद्वासर इष सन्दर्भ में चित्र-वर्ण-रसायन पर बड़ा ही पारिभाषिक वैशिष्ट्य प्रतीत होता है। अब आइये श्रीहर्ष की ओर—

श्रीहर्ष का समय ११वीं तथा १२वीं शताब्दी

उत्तर - मध्यकालीन - चित्रकला का साहित्यिक - निबन्धन इतिहास उच्चाम तथा तीव्र गति से उल्लसित प्रस्तुत करता है। चित्र-कला में वर्ण-विन्यास को अक्षर-विन्यास में जो परावर्तन प्रारम्भ हुआ, वह श्रीहर्ष के नैषधीय-चरित महाकाव्य के निम्नलिखित संदर्भों में प्राप्त होता है। यहां पर '४०' इस शब्द के दोनों दल बिन्दु तथा अर्धचन्द्र-चारों के साथ दमयन्ती के दोनों भीहों (दोनों दल), तिलक (बिन्दु), अर्द्ध-चन्द्र वीणाकोण से तुलना की गई है। इसी प्रकार इस निम्नोद्धृत श्लोक में विसर्ग की कितनी सुन्दर समीक्षा एवं तुलना है :-

शृंगवद्वालवत्सस्य वालिकाकुचयुग्मवत्

नेत्रवत्कृष्णसर्पस्य स विसर्ग इति स्मृतः ।

अब हम चित्र-शास्त्रीय-सिद्धान्तों तथा चित्र-प्रक्रिया की पृष्ठ-भूमि में नैषध के नाना उद्धरणों को पेश करते हैं, जिनमें चित्र-प्रकार, चित्र-प्रक्रिया, विशेष कर मान—प्रमाण, अण्डक-कर्म, चित्र-वर्ण, वर्ण-विन्यास एवं शरीरावयव—मुख, नासा, चिबुक, कर्ण, ग्रीवा, केश, नितम्ब, गुल्फ, एड़ी तथा अंगुलियां—

सभी पर वड़े ही प्रौढ़ वर्णन प्राप्त होते हैं । श्री हर्ष के इन निदर्शनों में सबसे बड़ी विशेषता बल-चित्रकारी, मुद्रा-भंगिमा विशेष सूच्य हैं ।

चित्र-प्रकार

कुड्य-चित्र—‘ते तत्र भूम्याश्चरितानि चित्रे चित्राणि पौरैः पुरि लेखितानि ।

निरीक्ष्य निन्युदिवसं निशां च तत्स्वप्नसंभोगकलाविलासैः ॥१०.३५॥

द्वार-चित्र—पुरि पथि द्वारगृहाणि तत्र चित्रिकृतान्युत्सववाञ्छयेव ।

मभोऽपि किर्मारमकारि तेषां महीमुजामाभरणप्रभामिः ॥१०.३६॥

प्रेमी-प्रेमिका-चित्र—प्रियं प्रियां च त्रिजगज्जयिश्चिद्यौ लिखाधिलीला
गृहमित्तिकावपि ।

इति स्म सा कारुवरेण लेखितं नलस्य च स्वस्य च सख्यमीक्षते ॥१.३८॥

चित्र में योज्यायोज्य

‘भित्तिचित्रलिखिताखिलक्रमा यत्र तस्थुरितिहाससंकथाः ।

पद्मनन्ददसुतारिरंमुतामन्दसाहसहसन्मतोभुवः’ ॥१८.२०॥

वर्तना

सूत्रपात-लेखा—गौरीव पत्या सुभगा कदाचित्कर्तयमप्यर्वतनूसमस्याम् ।

इतीव मध्ये विदधे विधाता रोमावलीमेचकसूत्रमस्याः ॥७.८३॥

अपांगमालिख्य तदीयमुच्चकैरदीपि रेखाजनितान्जनेन या ।

आपाति सूत्रं तदिव द्वितीयया वयः श्रिया वर्धयितुं विलोचने ॥१५.३४॥

हस्त-लेखा—पुराकृतिःस्त्राणमिमां विधातुमभूद्विधातुः खलु हस्तलेखः ।

येयंभवद्भावि पुरन्ध्रसृष्टिः सास्यै यशस्तज्जयजं प्रदातुम्’ ॥७.१५॥

अस्यैव सर्गस्य भवत्करस्य सरोजसृष्टिर्मम हस्तलेखः ।

इत्याह धाता हरिणक्षणायां कि हस्तलेखीकृतया तयास्याम् ॥७.७२॥

हस्तलेखमसृजत् खलु जन्मस्थानरेणुकमसौ भवदर्थम् ।

राम राममधरीकृततत्तल्लेखकः प्रथममेव विधाता ॥२१.६६॥

वर्ण-विन्यास

चार भूल रंग—‘विरहपाण्डिम. राग, तमोमषीशितम तन्निजपीतिम वर्णैः

दश दिशः खलु तद्दृगकल्पयल्लपिकरी नलरूपकचित्रिताः ॥४.१५॥

'पीतावदातारूपा नीलभासां देहोपदेहात्किरणांमणोनाम् ।
 गोरौचनाचन्दनकुंकुमैरानाभीविलेपान्पुनरूक्तयन्तीम् ॥१०.६७॥
 विभिन्न मिश्र वर्ण-न्यस्य मन्त्रिषु स राज्यमादरादारराध मदनं प्रियासखः ।
 नैकवर्णमणिकोटिकुट्टिमं हेमभूमिभृति सौधभूधरे ॥८.३॥
 वर्ण-विन्यास--'स्थितिशालिसमस्तवर्णांतां न कथं चित्रमयी विभर्तु या ।
 स्वरभेदमुपैतु या कथं कलितानल्पमुखारवा न वा ॥२.६८॥

शरीरावयवज्ञान

ऋणीकृता किं हरिणीभिरासीदस्याः सकाशान्नयनद्वयश्रीः ।
 भूयोगुणोयं सकला बलाद्यत्ताभ्योऽनयाऽलभ्यत विभ्यतीभ्यः ॥
 नासीदमीया तिलपुष्पतूरां जगत्रयव्यस्तशरत्रयस्य ।
 श्वासानिला मोदभरानुमेयां दधद्विवाणीं कुसुमायुधस्य ॥
 बन्धूकवन्धुभवदेतदस्य मुखेन्दुनानेन सहोज्जिहाना ।
 रागश्रिया शैशवयौवनीयां स्वमाह संध्यामधरोष्ठलेखा ॥
 विलोकितास्या मुखमुन्नमध्य किं वेधसेयं सुषमासमाप्तौ ।
 घृत्युद्भवा यच्चिवुके चकास्ति निम्ने मनागुलियन्त्रयेव ॥
 इहाविशद्येन पथातिवक्रः शास्त्रोद्यनिष्यन्दमुधाप्रवाहः ।
 सोऽस्या श्रवः पत्रयुगे प्रणालीरेखेव धावत्यभिकर्णकपम् ॥
 प्रीवाद्भुतेवावटुशोभितापि प्रसाधिता माणवकेन सेयम् ।
 प्रालिग्यतामप्यवलम्बमाना सुरूपताभागाखिलोर्ध्वकाया ॥
 कवित्वगानाप्रियवादसत्यान्यस्या विधाता व्यधिताधिकण्ठम् ।
 रेखात्रयन्नासमिषादमीषां वासाय सौम्यं विवभाज सीमाः ।
 रज्यन्नखस्यागुलिपञ्चकस्य मिषादसौ हैठेलपद्मतूणे ॥
 हैमैकपुख्यास्ति विशूद्धपदर्वं प्रियाकरे पञ्चशरी स्मरस्य ।
 चक्रेण विश्वे युधि मत्स्यकेतुः पितुजित वीक्ष्य सुदर्शनेन ।
 जगज्जिगीषत्यमूना नितम्बमयेन किं दुर्लभदशनेन ॥
 भूश्चित्रलेखा च तिलोत्तमास्या नासा च रम्भा च यदूरुसृष्टिः ।
 दृष्टा ततः पूरयतीयमेकानेनकाप्सरः प्रेक्षणकोतुकानि ॥
 यानेन तन्व्या जितदन्तिनाथी पादानराजौ परशुद्धपाष्णी ।
 धानेन शुश्रूषयितुं स्वमिच्छू नतेन मूर्ध्नि कतरस्यं राज्ञः ॥

एष्यन्ति यावद्भणनाहिगन्तान्पाः स्मरार्ताः शरणे प्रवेष्टम् ।
इमे पदारत्ने विधिनापि सृष्टास्तावत्य एवागुंल्योञ्ज लेखाः ॥
प्रियानखीभूतवतो मुदेव व्यधाद्विधिः साधुदशत्वमिन्दोः ।
एतत्पदच्छद्मसरागपद्मसौभाग्यं कथमन्यथा स्यात् ॥

तल-चित्र (Mosaic Floor-painting)

कुत्रचित् कनकनिर्मिताखिलः क्वापि यो विमलरत्नजः किल ।
कुत्रचिद्रचितचित्रशालिकः क्वापि चारिस्थरविधैन्द्रजालिकः ॥'—१८.११

पत्र-भंग-चित्रण

स्तनद्वये तन्वि परं तथैव पृथो यदि प्राप्स्यति नैषधस्य ।
पनल्पवैग्ध्यविवर्धिनीनां वलना समाप्तम् ॥'—३.११८

हस्त-लेख

दलोदरे काञ्चनकेतकस्य क्षणान्मसीभावुकवरांलेखम् ।
तस्यपैव यत्र स्वमनङ्गलेखं लिलेख भैमीनखलेखि नीभिः ॥३.६३

चित्र-मुद्रा

क्रमोद्गता पीवरताधिजंघं वृक्षाधिरूढं विदुषी किमस्याः ।
अपि भ्रमीमंगिभिरगवृतांगं वासो लतावेष्टितकप्रवीणम् ॥—७.६७

चित्रकार

'चित्रतत्तदनुकार्यविभ्रसाध्याय्यननेकविधरूपरूपकम् ।
वीक्ष्य यं बहु धुञ्जिरो जरावातकी विधिरकल्पि शिल्पिराट् ॥—१८.१२

सोमेश्वर-सूरि—इन के यशस्तिलक-चम्पू में न केवल चित्र-शास्त्रीय सिद्धान्तों एवं प्रक्रियाओं का ही पूर्ण प्रोत्सास प्राप्त होता है, वरन् जिस प्रकार बाण की रचनाओं से तत्कालीन चित्र-कला-सेवन एक प्रकार से दैनिक-चर्या थी, उसी प्रकार 'यशस्तिलक' के पन्नों में तत्कालीन चित्र-कला के सामाजिक, वैयक्तिक एवं गार्हस्थ्य सेवन पर भी पूरा प्रकाश प्राप्त होता है । इस ग्रन्थ में चित्र-कला का एक नया विकास प्रारम्भ पाया जाता है; जिसको हम पत्रालेखन की संज्ञा से पुकार सकते हैं । पत्रालेखन में तात्पर्य लता-विच्छिन्ति-चित्रण हैं, जो नरों, नारियों, पशुशों एवं पक्षियों के अंगों पर चित्रणीय हैं । कालिदास ने ही सबसे पहले इस

परम्परा का अपने मेघदूत में श्रीगणेश किया था, 'रेवां द्रक्ष्यसि.....आदि'।

परन्तु पुनः इन का पुनरुत्थान 'यशस्तिलक' के सन्दर्भों से प्राप्त होता है। यहां पर वे कालिदास से भी आगे बढ़ गए हैं। उन्होंने शंख, स्वस्तिक, ध्वजा, मन्द्यावर्त आदि लांछनों से गज की भूति को विकसित किया है यह पत्रालेखन एक प्रकार से बड़ा ही विरला है। आगे चल कर नायिकाओं के अंग-प्रसाधन में, शृंगार में अंगों की भूति-प्रदर्शनार्थ नाना अंगोपांग, अन्तरांग प्रसाध्य हैं। निम्न लिखित उद्धरण पढ़िए :

‘ऊर्ध्वनखरेखालिखितनिखिलदेहप्रसादम्’

अस्तु, इस थोड़े से साहित्य-निबन्धनीय एवं ऐतिहासिक सिंहावलोकन के उपरान्त अब हम चित्रकला के अन्तिम स्तम्भ पर आते हैं।

ग्रन्थ-चित्रण—चित्रकला को हम तीन धाराओं में बहती हुई पाते हैं। पहली हुई पुरातत्वीय, दूसरी हुई साहित्यिक। अब इस तीसरी धारा को हम ग्रन्थ-चित्रण के रूप में विभाजित कर सकते हैं। समरांगण-सूत्रधार का यह निम्न-प्रवचन इस तीसरी धारा की ओर भी संकेत करता है।

‘त्रित्रं हि सर्वशिल्पनां मुखं लोकस्य च प्रियम्’

यह धारा विशेषकर गुजरात में पनपी और इसके निदर्शन हस्त-लिखित जैन-ग्रन्थ ही मूर्धन्य उदाहरण हैं। जैन-चित्र-कल्पद्रुम से ही नहीं, वरन् अन्य अनेक जैन-हस्त-लिखित-चित्रित-ग्रन्थों से भी यही प्रमाण प्रस्तुत होता है। हीरानन्द शास्त्री ने अपने Monograph (Indian Pictorial Art as developed in Book Illustrations) में भी यही प्रमाण पूर्ण रूप से परिपुष्ट किया है।

द्वितीय खण्ड

अनुवाद

प्रथम पटल

प्रारम्भिका

द्वितीय पटल

राज-निवेश एवं राज-उपकरण

तृतीय पटल

शयनासन

चतुर्थ पटल

यन्त्र-घटना

पंचम पटल

चित्र-लक्षण

षष्ठ पटल

चित्र एवं प्रतिमा—दोनों के सामान्य श्रृङ्ख

प्रथम पटल

प्रारम्भिका

१. वेदी
२. पीठ

विषयानुक्रमणी—शेषांश

संवर्धनकांरी-हस्त	८७	हस्त-पाली	१०६
संस्थान	८६, १११	हस्त-मुद्रा	७६, ९६, ११०
स्टक्कणी	८३	हस्त-वासी	६०
स्कन्ध-लेखा	१०१	हस्त-संयोग	८६
स्फिक्	१०२	हस्तावल-परलवकोलवण	१२०
स्तम्भ-शीर्ष	५८	हस्तिपक	३५
स्तुतिका	८२	हस्ति-शाला	१२, ३०
स्तोभ	४७	हास्य	७५
स्थानक-मुद्रा	१०२	हास्याण्डक	७१
स्थपति	२८, २९	हिकका	६७, ६९, १०१
स्थाली	४६	हिरण्यकशिपु	४६
स्थिरा	७६	हीर-ग्रहण	१५, ५८
स्तुही-वास्तुक	६७	हेला	२२
स्यन्दन	३९	हेषन	३२
स्वस्तिक	४२, ९११, ११८, १२०	हृदय-रेखा	६८, १०२
स्वस्तिक-मुद्रा	६७	हृष्टा	
			क्ष
	ह	क्षीर-गृह	१३
हनु-धारण	११७	क्षेत्र	२०
हरिण	७४	क्षोणी-भूषण	१५, १८, २०, २१
हरिद्रु	३६		त्र
हंस	७४	त्रिपताक	१०८
हंसास्य	१०८	त्रिपताकाकृति	१२२
हंस-पक्ष	१०८	त्रिपुर	५८, ६०
हंस-पृष्ठ	१६	त्रिविध-गति	१०६
हस्त-कुर्चक	६९	त्रेताग्नि-संस्थिता	११५

वेदी-लक्षण

वेदियां चार हैं जो पुरा ब्रह्मा के द्वारा कही गयीं हैं उन्हीं का अब हम नाम, संस्थान और मान से वर्णन करते हैं ॥१॥

पहली चतुरश्रा, दूसरी सर्वभद्रा, तीसरी श्रीधरी और चौथी पद्मिनी नाम से स्मृत की गई है ॥२॥

यज्ञ के अवसर पर, विवाह में और देवताओं की स्थापनाओं, सब नीराजनों में तथा नित्य-बलि-होम में, राजा के अभिषेक में और शक्रध्वज के निवेशन में राजा के योग्य ये बताया गयी हैं और वर्णों के लिये भी यथाक्रम समझनी चाहियें ॥३-४॥

चतुरश्रा वेदी चारों तरफ से नौ हाथ होती है। आठ हस्त के प्रमाण से सर्वभद्रा बताया गई है। श्रीधरी वेदी का मान सात हाथ समझना चाहिए और शास्त्रज्ञों ने नलिनी नाम की वेदी का छह हाथ का विधान किया है ॥५-६॥

चतुरश्रा वेदी को चारों ओर चौकोर बनाना चाहिए और सर्वभद्रा को चारों दिशाओं में भद्रों से सुशोभित करना चाहिए, श्रीधरी को बीस कोनों से युक्त समझना चाहिये और नलिनी यथानाम पद्म के संस्थान को धारण करने वाली समझना चाहिये। अपने अपने विस्तार के तीन भागों से उन सब की ऊंचाई करनी चाहिये तथा मन्त्र-पुरस्सर इष्टकाओं के द्वारा उन का चयन करना चाहिए ॥७-१०॥

यज्ञ के अवसर पर चतुरश्रा, विवाह में श्रीधरी, देवता के स्थापन में सर्वभद्रा वेदी का निवेश करना चाहिए। अग्नि-कार्य-सहित नीराजन में तथा राज्याभिषेक में पद्मावती वेदी कही गई है और शक्रध्वज-उत्थान में भी इसी का विधान है ॥११॥

चतुर्मुखी वेदी का विशेष यह है कि चारों दिशाओं में सोपानों से चतुर्मुखी बनाना चाहिए। उसे प्रतीहारों से युक्त और अर्धचन्द्रों से उपशोभित चार खम्भों से युक्त, चार घड़ों से शोभित तथा सुवर्ण, रजत, ताम्र अथवा मृत्तिका से बने हुए कलशों से सुशोभित करना चाहिए। और वे षडे प्रत्येक कोने

पर सुंदर वानरों के चित्रों से भूषित विन्यस्त करना चाहिए। वेदियां के स्तम्भों का प्रमाण छाद्य (छप्पर) के अनुकूल करना चाहिए ॥१२-१४॥

एक, दो अथवा तीन आमलसारक छाद्य के द्वारा स्तम्भ के मूल भागों को गुड़, शहद अथवा घृत से चिकना कर अथवा श्रेष्ठ अन्न से चिकना कर उनका यथास्थान विन्यास करे। पुनः देवताओं की पूजा कर के ब्राह्मणों से स्वस्ति-वाचन करवाना चाहिये ॥१५-१६॥

वेदिका का लक्षण जो चार प्रकार का यहां बताया गया है वह सारा का सारा जिस स्थपति के मन में वर्तमान होता है, वह संसार में पूजित होता है और राजा की सभा में स्थपति शोभा को प्राप्त करता है और उसका शुभ्र यश फैलता है ॥१७॥

पीठ-मान

अब देवों के और मनुष्यों के पीठ का प्रमाण कहा जाता है। एक भाग की ऊंचाई वाला पीठ कनिष्ठ (छोटा) पीठ, डेढ़ भाग वाला मध्यम और दो भाग की ऊंचाई वाला उत्तम—इस प्रकार पीठ की ऊंचाई कही गई है ॥१-२३॥

महेश्वर, विष्णु और ब्रह्मा का पीठ उत्तम होना चाहिए और अन्य देवों का पीठ बुद्धिमान के द्वारा वैसा नहीं करना चाहिए और ईश्वर का (राजा का) पीठ इच्छानुसार विचक्षण स्थपतियों के द्वारा बनाना चाहिये ॥२३-३॥

जिस पीठ पर ब्रह्मा और विष्णु का निवेश करना चाहिए वहां सब जगह ईश्वर का निवेश किया जा सकता है। ऐसा करने पर दोष नहीं और देवों की पीठ की ऊंचाई एक भाग से प्रकल्पित है। जिस का जिस विभाग से वास्तु-मान विहित है उसका उसी भाग से पीठ की ऊंचाई भी करनी चाहिए। मनुष्यों के घरों के पीठ देव-पीठों के तुल्य (बराबर) करने चाहिए अथवा देवों के पीठ अधिक करने पर देवता लोग वृद्धि करते हैं ॥३-७३॥

पुर के मध्य भाग में ब्रह्मा जी का उत्तम मन्दिर निर्माण करना चाहिए, उसको चतुर्मुख बनाना चाहिए, जिस से वह सब पुर को देख सके। सब वेश्मों से तथा राज-प्रासाद से भी उसे बड़ा बनाना चाहिए ॥७३-८॥

और देव-मन्दिरों से राज-प्रासाद अधिक भी प्रशस्त कहा गया है क्योंकि लोकपालों में श्रेष्ठतम पांचवां लोकपाल राजा कहा गया है ॥९॥

इस प्रकार से देवों के इन संपूर्ण पीठों का वर्णन किया गया। अब ब्राह्मणादि के क्रम से चारों वर्णों के पीठों का वर्णन करता हूं ॥१०॥

३६ अंगुल की ऊंचाई का पीठ ब्राह्मण के लिये प्रशस्त कहा गया है और अन्य वर्णों के पीठ चार चार अंगुल से छोटे हों ॥११॥

चारों वर्णों के पीठों और गृहों को विप्र भोग करता है और तीन वर्णों का क्षत्रिय, दो का वैश्य और शूद्र केवल अपने पीठ का भोग करता है ॥१२॥

इस प्रकार पीठों का विभाग गृह-स्वामी का कल्याण चाहता हुआ और राजा की समृद्धि के लिए स्थपति परिकल्पित करें ॥१३॥

प्रमाण के अनुसार स्थापित किये गये देव पूजा के योग्य होते हैं ॥१३३॥

ब्रह्मा, विष्णु, शंकर तथा अन्य देवों के पीठों का जो नियत प्रमाण कहा गया है वह सब वर्णित किया गया । तदनन्तर विप्र आदि वर्णों का भी पीठ-प्रमाण बताया गया । इस लिए कल्याण चाहने वाले स्थपतियों के द्वारा उस संपूर्ण पीठ-मान की योजना करनी चाहिए ॥१४॥

द्वितीय पटल

१. राज-निवेश
२. राज-भवन



राज-निवेश

चौसठ पद पर प्रतिष्ठित पुर-निवेश यथाविधान, यथाङ्गोपाङ्ग का विधान करने पर अर्थात् यहां पर परिखाओं, प्राकारों, गोपुरों, अट्टालकों के निर्माण करने पर, गलियों का विभाग तथा चारों ओर चवूतरों का विभाग कर लेने पर और क्रमशः अन्दर और बाहर बताए हुए देवताओं की स्थापना करने पर पूर्व दिशा में जल-बहुल प्रदेश में अथवा पूर्व में आगे के दरवाजे के उन्नत प्रदेश पर यश, श्री, विजय वाले मंत्र-पद-अधिष्ठित यथा-वर्णक्रमायात समान चारों कोने वाले शुभ पुर के मध्य भाग से ऊपर दिशा में स्थित राजा के महल को बनाना चाहिये ॥१-४॥

दुर्गों में राज-महल ऊपर दिशाओं में भी अथवा जहां उचित भू-प्रदेश प्राप्त हो वहां निविष्ट किया जा सकता है और वहां पर विवस्वत, भूधर अथवा अर्यमा के किसी अन्यतम निदिष्ट पद-निवेश विहित माना गया है ॥५॥

दो सौ तैतालीस चापों से युक्त पद में ज्येष्ठ प्रासाद कहा गया है, और मध्यम प्रासाद एक सौ वासठ और अन्तिम एक सौ आठ का होता है ॥६॥

ज्येष्ठ पुर में ज्येष्ठ राज-निवेश का विधान है. मध्यम में मध्यम और छोटे में छोटा है ॥७॥

यह राज-मार्ग पर आश्रित होता है, और इस के वास्तु-द्वार का मुख पूर्व की ओर होता है। चारों ओर प्राकारों एवं परिखाओं से रक्षित, सुन्दर कान्ति वाले, अङ्गभ्रमों, निर्युंहीं अर्थात् भवन-विच्छित्तियों एवं सुहृद् अट्टालकों से युक्त इक्यासी पदों से विभक्त नृप-मन्दिर का निर्माण करना चाहिए। इसी युक्ति से अन्य दिशाओं से आश्रित पदों पर निर्माण करना चाहिये, इसका गोपुर-द्वार भल्लाट-पद-वर्ती इष्ट माना गया है ॥८-१०॥

उस पुर के द्वार के विस्तार की ऊंचाई के समान कल्याणकारी महेन्द्र-द्वार महीधर शेष नाग पर निवेश्य कहा गया है। वैवस्वत में पुष्पदन्त, अर्यमा में गृहक्षत, और दूसरे प्रदक्षिण पदों में अपरतः इसी प्रकार से अन्य दूसरी अपनी अपनी दिशाओं में द्वारों का निर्माण करना चाहिए। सब आभिमुख्य होने पर वे सब गोपुर-द्वार प्रशस्त कहे गये हैं ॥११-१३॥

उन नगर द्वारों से दीस अंजों को छोड़कर सुग्रीव, जयन्त और मुख्य के पदों पर पक्ष-द्वारों का निर्माण करना चाहिए। अथ च उसी प्रकार से वितथ में प्रदक्षिण भ्रमों का निर्माण करना चाहिए ॥१४-१५॥

देवताओं के पद-समूहों से पुर के समान वास्तु-पद के विभक्त होने पर मैत्र पद पर राजा के निवेश के लिए पूर्व-मुख प्रमुख पृथ्वी-जय प्रासाद का यथावत निवेश करना चाहिये ॥१५-१६॥

श्रीवृक्ष, सर्वतोभद्र, अथवा सुवतकोण इनमें से जिस किसी को राजा चाहे उस शुभ-लक्षण राज-प्रासाद का निर्माण करावे ॥१७॥

अब आइये नाना-विध राज-प्रासाद-निवेशों का सविस्तर वर्णन किया जाता है। शालायें एवं कम-चाशियों के अपने अपने पृथक् पृथक् निवेशों के साथ राज-गृह निवेश्य होता है। प्राची दिशा में आदित्य भगवान् सूर्य के पद से संश्रित राज-गृह होता है। सत्य में धर्माधिकरण-व्यवहार-निरीक्षण का न्यास विहित है और मृग में कोष्ठागार और अम्बर में मृग एवं पक्षियों का निवास बताया गया है ॥१८-१९॥

अग्नि की दिशा से प्रारम्भ कर वायु की दिशा की ओर रसोई, पूषा में सभाजनाश्रय तथा भोजन-स्थान का निवेश बताया गया है ॥२०॥

सावित्र्य में वाद्यशाला और सविता में वन्दि-गणों का निवास बताया गया है। वितथ में चर्मों का एवं उसके योग्य अस्त्रों का विधान विहित है। सोना, चांदी के कामों का गृहक्षत में निवेश करना चाहिए। दक्षिण दिशा में गुप्ति कोष्ठागार बनाना चाहिये ॥२१-२२॥

प्रेक्षा-संगीत और वास-वेश्म गन्धर्व में स्थापित करने चाहिए। रथ-शाला और हस्ति-शाला का निर्माण वैवस्वत में करना चाहिए ॥२३॥

पश्चिमोत्तर माग में वापी का निर्माण करना चाहिए ॥२४॥

गन्धर्व के बाहर वायु और सुग्रीव के पदों में प्राकार के वलय से आवृत अन्तःपुर का स्थान बनाना चाहिए। अथच अन्तःपुर के गोपुर-द्वार का निवेश जय पर तथा उसका मुख उत्तराभिमुखीन बनाना चाहिए। भृङ्ग में कुमारी-भवन तथा क्रीडा एवं दोला गृहों का भी निवेश करना चाहिये। स्थपति के द्वारा अपराङ्मुख वाले ऐसे प्रासाद का भी निर्माण करना चाहिए। मृग में नृप का अन्तःपुर और पित्र्य में अवस्कर अथच यथास्थान राजाओं की स्त्रियों का उपस्थान भी इन्द्र-पद में कहा गया है ॥२४-२७॥

सुग्रीव पद में आश्रित अरिष्टागार कल्याणकारी होता है एवं उसका

निवेश जयन्त तथा सुग्रीव पदों में विशेष विहित है ॥ २८ ॥

मनोहर अशोक-वन के स्थान के लिए एवं धारा-गृह एवं लता-मण्डपों से युक्त लता-गृह भी यहीं पर होने चाहिए। सुन्दर लकड़ी के पर्वत, वापियां, पुष्प-बीथियाँ भी होनी चाहिए। पुष्पादन्त में पुष्प-वेश्म तथा अन्तःपुर के कर्मादिक निवेश करने चाहिए ॥ २९-३० ॥

वरुण के पद में वापी और पान-गृह बनाने चाहिए। असुर में कोष्ठागार, शोष में आयुध-गृह विहित बताये गये हैं ॥ ३१ ॥

रौद्र-नामक सुन्दर पद में भाण्डागार का निर्माण करना चाहिए और पाप-यक्ष्मा के पद पर उलूखल, शिलायन्त्र-भवन, अर्थात् ओखली और चक्की के स्थान बनाने चाहिए ॥ ३२ ॥

राजयक्ष्मा में लकड़ी के काम वाला घर कल्याणकारी होता है। वायु-दिशा में रोग-पद पर औषधियों का स्थान होना चाहिए। विद्वानों के द्वारा नागों का स्थान नाग के पद पर शुभ कहा गया है और मुख्य में व्यायाम, नाट्य और चित्रों की शालाओं का विधान बताया गया है ॥ ३३-३४ ॥

भल्लाट-नामक पद में गौवां का स्थान तथा क्षीर-गृह होने चाहिए। सौम्य के उत्तर-प्रदेश में पुरोहित का स्थान कहा गया है। अथ च यहीं पर राजा का अभिषेचन-स्थान तथा दान, अध्ययन और शान्ति के स्थान भी विहित बताये गये हैं। भूधर अर्थात् शेष-नाग के पद पर चामर तथा छत्र के घर एवं मन्त्र-वेश्म भी प्रतिष्ठाप्य हैं और यहीं पर बैठ कर राजा को अपने अधिकारियों के कार्यों का निरीक्षण करना चाहिए ॥ ३५-३७ ॥

उत्तर मार्ग में आश्रित घोड़ों की वाजि-शाला होती है, और वह महीधर के पद पर ही दक्षिणामुखी यथोचित रूप से राज-प्रासाद के अनुरूप सर्वत्र वाजिशाला बनानी चाहिए। राजा अपने प्रासाद में जब प्रवेश करता है तो दक्षिण में वाजिशाला पड़नी चाहिए और वाम भाग में गजशाला पड़नी चाहिए। चरक नामक पद में राज-पुत्रों के घरों का निर्माण करना चाहिए, और यहाँ पर इन लोगों की पाठशालाओं का निवेशन भी करना चाहिए। अथ च नृप की माता का निवेशन अदिति के स्थान में करना चाहिए। यहीं पर पृथक् स्थान पर पालकी और शय्या के घर अलग अलग कहे हैं ॥ ३७ ॥-४१ ॥

राजाओं के हाथियों की शालाओं का निर्माण आप पद पर उचित कहा गया है। यहीं पर गजों के अभिषेचनक स्थान विहित है ॥ ४१ ॥-४२ ॥

आपवत्स के पद पर हंस, कौच, सारस पक्षियों से क्लृप्त, और जहाँ पर

कमल-बन खिले हुए हैं, ऐसे स्वच्छ सलिल वाले तालाबों का निर्माण करना चाहिए ॥४२ $\frac{१}{२}$ -४३ $\frac{१}{२}$ ॥

चाचा, मामा आदि के घर दितिपद में होना चाहिए ।

राजा के अन्य सामन्त आदि ऊंचे अधिकारियों के भी घर यहीं पर विहित हैं ॥४३ $\frac{१}{२}$ -४४ $\frac{१}{२}$ ॥

ऐशानी दिशा में अनल-स्थान पर ऊंचे ऊंचे खम्भों एवं उत्तङ्ग वेदिकाओं से युक्त अच्छी अच्छी मणियों से बने हुए सुन्दर देव-कुल का निर्माण करना चाहिये ॥४४ $\frac{१}{२}$ -४५ $\frac{१}{२}$ ॥

पर्जन्य के पद पर ज्योतिषी का घर कहा गया है ॥४५॥

सेनापति को विजय देने वाले घर का निर्माण जयाभिध-पद पर करना चाहिए तथा इस भवन को अर्यमा के पद में प्राकार-समाश्रित द्वार प्रशस्त कहा गया है । और यहीं पर पूर्वदक्षिणाभिमुखीन शास्त्र-कर्मान्त शास्त्र-भवन भी उचित है ॥४६-४७ $\frac{१}{२}$ ॥

राज-प्रासाद-निवेश में इन्द्र-ध्वज-युत ब्रह्मा का स्थान किसी भी निवेश्य के लिये वर्जित बताया गया है । इसी स्थान पर केवल अशुभ वेश्मों का विधान है और यहीं पर असुखावह गवाक्ष एवं स्तम्भा-शोभिनी शालाओं का भी विधान विहित है ॥४७ $\frac{१}{२}$ -४८॥

राज-प्रासाद की रक्षा के लिये यथादिक्-प्रभवा सभा का निवेश बताया गया है । साथ ही साथ राज-प्रासादों के सम्मुख गजशालायें अनिवार्य हैं; अथवा पृष्ठ-भाग में भी विहित हैं ॥४९-५० $\frac{१}{२}$ ॥

इस प्रकार के शास्त्रानुकूल विधान के अनुसार देव-प्रसाद तुल्य राज भवन का जो राजा अनुष्ठान करता है वह सप्तद्वीप-सप्तसागर-पर्यन्त मही का प्रशासन करता है तथा अपने पराक्रम से सभी शत्रुओं पर विजय प्राप्त करता है ॥५१॥

राज-गृह

१०८ कर अर्थात् हस्त वाला ज्येष्ठ, ९० हस्त वाला मध्यम, ७० हस्त वाला निकृष्ट राज-वेश्म बताया गया है अतः महान विभूति एवं सम्पदा को चाहने वाला इससे हीन मान से राज-वेश्म का निर्माण न करावे ॥१-२३॥

क्षेत्र के चौकार बना लेने पर, दश भागों में विभाजित कर आदि कोण में आश्रित दीवाल आधे भाग से कही गयी है ॥२३-३३॥

चार खम्भों से युक्त मध्य से चार भाग वाले अलिन्द का निर्माण करे और बाहर का अलिन्द बारह खम्भों से आवृत निर्माण करे । तदनन्तर बीस श्रेष्ठ खम्भों से युक्त दूसरा अलिन्द होता है और तीसरा भी २८ खम्भों वाला होता है और ३६ खम्भों से चौथा अलिन्द विहित है । इस प्रकार से पृथ्वी-जय नामक राज-वेश्म में १०० खम्भे विद्वानों के द्वारा बताये गये हैं ॥३३-६३॥

इस के चार दरवाजे होते हैं जो कि पञ्चशाख-द्वार विहित हैं । उसके चारों निर्गम (निकास) प्रत्येक दिशा में होते हैं, वे सब बराबर होते हैं । और इसी प्रकार से चारों दिशाओं में भद्राओं का निवेशन विहित है ॥६३-७॥

बीच की दीवाल के आधे से तीनों भद्रों में दीवाल होती है; प्रत्येक भद्र में २८, २८ खम्भे कहे गये हैं ॥८॥

मुख-भद्र वेदिकाओं और मत्तवारणों से युक्त कहा गया है । क्षेत्र-भाग का उदय आदि भूमि के फलक तक कहा गया है ॥९॥

आदि भूमि की ऊंचाई के आधे से इस का पीठ कल्पित होना चाहिए । नव भागों से ऊंचाई करके एक भाग से कुम्भिका बनानी चाहिए ॥१०॥

चारों भागों में आठ अंश से युक्त स्तम्भ-निर्माण करना चाहिए; पाद-युक्त एक भाग से उत्कालक बनाना चाहिए ॥११॥

पाद-रहित भाग से हीर-ग्रहण करना चाहिए । खम्भे से युक्त सपाद एक भाग का पट्ट निर्मय है । पट्ट के आधे से जयन्तियों का निर्माण करना अभिप्रेत है । अन्य भूमियों पर यही क्रम है; परन्तु निर्मित भाग की ऊंचाई से अर्था छोड़

दिया जाता है अर्थात् तलभूमि से ऊपर की भूमियों का हास आवश्यक है। पञ्च भाग का प्रमाण वाला नवां तल सच्छाद्य होता है। वेदिका का नीचे का छाद्य साढ़े तीन भागों का प्रमाण वाला और वह कण्ठ से युक्त बनाना चाहिए जिससे वेदिका ढक जाए अथवा उस का कण्ठ बीच में डेढ़ भाग से बनाना चाहिए ॥१२-१५॥

वेदिका का विस्तार अर्धसप्तम भागों से करना चाहिए और वेदिका के ऊपर घण्टा साढ़े चौदह भाग से, पाद सहित दो भागों से कण्ठ, पांच से पट्ट, चार से दूसरा और फिर तीन से तीसरा शोभा के अनुसार इच्छानुसार वेश्म-शीर्ष देना चाहिए। क्षेत्र-भाग के बराबर चूलिका का कलश बनाना चाहिए ॥१६-१८॥

भूमि की ऊंचाई के आधे से अन्तरावकाश में तल होना चाहिए और उसका सुशोभित पीठ जैसा अच्छा लगे वैसे बनाना चाहिए। इसकी खुर-घरण्डिका ढाई भाग से, जंघा चार भाग से, उसके बाद छाद्य-प्रवृत्त करे ॥१९-२०॥

एक पाद कम दो भागों से छाद्य पिण्ड बताया गया है और इसके ऊपर हंस नाम का निर्गम चार हाथ वाला बताया गया है ॥२१॥

उसके बाद दूसरा छाद्य एक पाद कम एक भाग से, प्रासाद की जंघा चार भागों से प्रकल्पित करे ॥२२॥

चौथी भूमिका के सिर पर फिर मुण्डों का निवेश करे और शेष भूमिकाएं क्षण-क्षण प्रवेश से बनानी चाहियें। पूर्वोक्त प्रकार से वर्णित क्रम से घण्टा-सहित और कलशों से युक्त वेदिका होनी चाहिए और रेखाओं की शुद्धि से सब मुण्ड ठीक तरह से बनाना चाहिए ॥२३-२४॥

ऊंचाई के आधे के तीन भाग करके और फिर तीसरे भाग के दश भाग करें—वामन, आतपत्र, कुबेर, भमरावली, हंसपृष्ठ, महाभोगी, नारद, शम्बुक, जय और दशवां अनन्त, स्थपति मुण्ड की रेखाओं की प्रसिद्धि के लिए इन उद्यों का निर्माण करे ॥२५-२७॥

इस प्रकार अंगवेदिका, जाल और मत्तवारणों से शोभित विर्तादिकाओं और निर्यूहों से युक्त, चन्द्रशाला से विभूषित, कर्माढ्य और बहुचित्र उस पृथ्वी-जय नाम का प्रासाद निर्माण करे ॥२७॥—२८॥

जो बड़े बड़े प्रासाद कहे गये हैं वे बराबर ऊंचाई वाले बनाने चाहियें। अवाक् कोण से ऊंचाई के आधे से छोटे हों यह क्रम है ॥२९॥

आगे भाग से ऊंचाई क्षेत्र-विस्तार युक्त दूसरा प्रासाद कहा गया है। इसका नाम विभूषण (क्षोणी-विभूषण) है ॥३०॥

जिन में बहूत से निकर हों, उन में आंगन दिया जाता है। पहिली

रेखा अथवा दूसरी रेखा में या फिर तीसरी रेखा में सम्मरण बताये गये हैं। दश भाग वाले क्षेत्र में इस तरह से भूमि का उदय करना चाहिए। कम और अधिक विभक्त क्षेत्र होने पर यथोचित करना चाहिए ॥३१—३३॥

अब क्रम-प्राप्त मुक्तकोण नामक प्रासाद का लक्षण कहा जाता है ॥३३॥

क्षेत्र के चौकोर कर लेने पर द्वादश भागों में विभाजित करने पर इस के मध्य भाग को चार खम्भों से विभूषित करना चाहिए; एक भाग से अलिन्द १२ खम्भों से युक्त होता है और इसी के समान दूसरा अलिन्द भी वीसधरों से धारित कहा गया है। तीसरा अलिन्द २८ धरों से और चौथा अलिन्द ३६ से, ४४ धरों से पांचवा कहा गया है ॥३४—३७॥

आधे भाग से दीवाल बनवावे, डेढ़ भाग को छोड़कर फिर तीन भाग करे। उस से प्राग्ग्रीव का दैर्घ्य और विस्तार बनावे। इन के विस्तार और निर्गम एक भाग से भद्र का निर्माण करे। उससे एक भाग छोड़ कर इस का दूसरा भद्र होता है। भाग-निर्गम और विस्तार का सभी दिशाओं में यही क्रम है ॥३७॥—३९॥

५४ खम्भों से युक्त एक एक भद्र युक्त होता है और इस के मध्य में १४४ खम्भे विहित हैं अथवा २१६ दोनों मिला कर इस प्रकार से सब धरों की संख्या ३६० (१४४+२१६=३६०) हुई। यहां पर शेष निर्माण पृथ्वी-जय के समान ही इष्ट होता है ॥४०—४२॥

सम्पूर्ण निकासों में तीसरी भूमिका के ऊपर आंगनों का निर्माण करना चाहिए। यह विशेष यहां पर फिर बता दिया गया है ॥४२॥—४३॥

इसी प्रकार सर्वतोभद्र-संज्ञक तथा शत्रुमर्दन-संज्ञक राज वेश्मों में यही विधान करना चाहिए। और यही मुण्डरेखा-प्रसिद्धि के लिए क्रम है ॥४३॥—४४॥

श्रीवत्स के भी मध्य में मुक्तकोण के समान स्तम्भ आदि प्रकल्पन करें। डेढ़ भाग को छोड़ कर तीन भागों से विस्तृत एक भाग से निकला हुआ इसका प्राग्ग्रीव होता है और इस का भी मुक्तकोण के समान ही मध्य भद्र का विधान है। यह विधि सम्पूर्ण दिशाओं में है। शेष पूर्ववत् है। हर एक भद्र में ३० दृढ़ शुभ खम्भे होते हैं सब धरों की संख्या १२० होती है और इसी प्रकार से सब स्तम्भों की संख्या २६४ होती है ॥४४॥—४८॥

सर्वतोभद्र-नामक वेश्म का अब लक्षण कहते हैं। चौकोर क्षेत्र को १४ भागों में विभाजित करने पर चार खंभों से विभूषित और इसका चतुष्क एक भाग वाला कहा गया है और द्वादश खंभों से युक्त प्रथम अलिन्द, बीस से दूसरा

२८ स्तम्भों से तीसरा, ३६ से चौथा, ४४ से पांचवां, ५२ से छठा अलिन्द विहित है। सब ओर से सुदृढ़ और घन आधे भाग से दीवाल कही गयी है ॥४६-५३॥

डेढ़ भाग को छोड़ कर तीन भागों से विस्तृत कर्ण का प्राग्शीवक विहित है और एक भाग से निर्गम ॥ ५४ ॥

भाग-निर्गम-विस्तृत इसका भी भद्र करना चाहिए। दो भागों से निकला हुआ मध्य में भद्र बनाना चाहिए। इसका भी बीच में तीन भागों से विस्तृत भद्र होना चाहिए। एक भाग से निर्गम, अन्तर भाग से निर्गत कहा गया है। भाग-विस्तार से युक्त दूसरा भद्र प्रकल्पित करना चाहिए। भद्रों के प्रकल्पन में यह विधान सब दिशाओं में बताया गया है ॥५५-५७॥

इस राज-प्रासाद के मध्य भाग में स्तम्भों की संख्या १६६ होनी चाहिए और इन सभी भद्रों में १६० खम्भे होंगे। इस प्रकार सब स्तम्भों की संख्या ३५६ होती है। परन्तु इसकी जंबा तीन भूमिकाओं वाली बतायी गई है ॥५८-६०३॥

शत्रु-मर्दन नामक राज-वेश्म का अब लक्षण कहते हैं। पृथ्वी-जय के समान मध्य में इसकी दीवाल उसी प्रकार होनी चाहिए। डेढ़ भाग को छोड़ कर एक भाग से आयत और विस्तृत और उस के बीच में तीन भागों से विस्तृत भद्र बनावे और इसी प्रकार तीन भागों से निकला हुआ भद्र बनावे। दोनों ओर का भद्र आयति और विस्तार में तीन भागों से विस्तार और एक भाग से निर्गम विहित है। वहां पर भी मध्य भद्र एक भाग से आयत और विस्तृत यही क्रम इस की सिद्धि के लिए सभी दिशाओं में करनी चाहिए ॥६०३-६४॥

इसकी ऊपर की भूमियां पृथ्वी जय के समान ही करनी चाहिये और प्रति भद्र ४४ स्तम्भों से युक्त कहा गया है ॥६५॥

इसके मध्य में सब सुदृढ़ और शुभ खम्भे बनाये जाये। इस तरह इसके २७६ खम्भे होते हैं ॥६६॥

इन पांचों राज-भवनों का ८०० हाथों का उत्तम मान, उत्सेध और विस्तार विहित है। अतः कल्याण चाहने वाले के द्वारा यह मान सम्पादित किया जाना चाहिए। मध्यम एवं अधम का मान पृथ्वी-जय में बता ही दिया गया है ॥६७-६८३॥

अब राजाओं के क्रीडा के लिए और पांच भवन बताये जाते हैं। पहला है क्षोणी-विभूषण, दूसरा पथिवी तिलक, तीसरा प्रताप वर्धन, चौथा श्री-निवास और पांचवाँ लक्ष्मी-विलास। इस प्रकार से ये पांच राज-वेश्म वर्णित किये

गये हैं ॥६८३—७०३॥

क्षेत्र के चौकोर करने पर दश भागों में विभाजित कर मध्य में चार खम्भों वाला चतुष्क बनाना चाहिए। बाहर का अलिन्द एक भाग और अन्त में अशत्रय से आपत, तीन भागों से विस्तृत कर्ण-प्रासादों का निर्माण करना चाहिए। उनके मध्य में षड्-दारुक होना चाहिए। आधे भाग के प्रमाण से युक्त दीवाल और उसका चतुष्क वहिर्भाग-निष्क्रान्त और भद्र में एक भाग से विस्तृत तीन प्राग्ग्रीवों से युक्त, और एक भाग के अलिन्द से वेष्टित और आधे भाग की भित्ति से वेष्टित होता है। इस प्रकार यह मनोहारी अवनि-शेखर (क्षोणी-विभूषण) राज-प्रासाद होता है। ७०३—७४॥

क्षेत्र के चौकोर कर लेने पर १२ भागों में विभाजित कर मध्य में एक भाग से चतुष्क और दो भागों से बाहर के दो अलिन्द, कर्णों में नवकोष्ठक-प्रासादों का सन्निवेश करें और उनके अन्दर षड्दारुक का सन्निवेश भी अनिवार्य है। तब बाहर सब तरफ आधे भाग से दीवाल बनानी चाहिए। भद्र में एक भाग से आयत चारों दिशाओं में भाग-निष्क्रान्त होना चाहिए। और इस का चतुष्क एक भाग वाले अलिन्द से वेष्टित कहा गया है और इसकी तीन भद्रायें भाग-विस्तार और निर्गम वाली बनाना चाहिए और वे आधे भाग को भित्ति से वेष्टित हों। ऐसा विधान है—कर्ण कर्ण में विस्तीर्ण, भाग निर्गत २ भद्र चाहियें। इस प्रकार का राज-प्रासाद भुवन-तिलक नाम से संकीर्तित किया गया है ॥७५—८०३॥

क्षेत्र को चौकोर कर लेने पर उस को १२ भागों में बांट लेने पर चार खम्भों वाला चतुष्क मध्य में एक भाग से निर्मित करें और उसके बाहर वाला अलिन्द एक भाग से और दूसरा भी एक भाग से। कर्णों में नवकोष्ठक-प्रासादों का विनिवेश करें और उसके अन्दर षड्दारुकों को लगावे। उसके बाद बाहर सब तरफ आधे भाग से दीवाल बनावें। भद्र में एक भाग से आयत भद्र विनिष्क्रान्त चार खम्भों वाला चतुष्क होता है और वह एक भाग वाले दो अलिन्दों से परिवेष्टित होता है। तीन भागों से विस्तृत एक भाग विनिर्गत बाहर का भद्र होता है। दोनों तरफ दोनों भद्र एक भाग से बराबर करने चाहियें और भद्र के चारों तरफ बाहर की आधे भाग से भित्ति कही गई है। चारों दिशाओं में इस प्रकार विधान कहा गया है और यह प्रासाद विलास-स्तवक के नाम से प्रसिद्ध है ॥८०३—८६॥

कर्णों के दो दो प्राग्ग्रीव और शाला के दो प्राग्ग्रीव जब इसके हों तो

इसका नाम कीर्ति-पातक कहा गया है ॥ ८७ ॥

इसी की पीठ पर चारों तरफ आठ निर्मुक्त शालाओं से परिवेष्टित एवं शालायें एक दूसरे से सम्बन्ध कर्ण-प्रासादों से युक्त शालोज्ज्वल कोनों से युक्त प्रासादों में गुन्दर भुवन-मण्डन जानना चाहिए ॥ ८८—८९ ॥

तल-छन्द ये बताये गये, जो जंघा, संवरण आदि और भूमि-मान आदि सब पृथ्वी-जय के समान होते हैं ॥ ९० ॥

अब क्षोणी-भूषण वेदम का लक्षण कहता हूँ ॥ ९१ ॥

५५ हाथों से कल्पित चौकोर भूमि को आठ भागों में विभक्त कर, चार खंभों से युक्त चतुष्क बताया गया है और इसका अलिन्द पहला १२ खंभों से और दूसरा २० और तीसरा २८ से युक्त होता है ॥ ९१ ॥—९३ ॥

भित्ति के डेढ़ भाग को छोड़ कर एक भाग से निर्गत, पाच भाग से विस्तीर्ण भद्र कहा गया है और दूसरा मध्य भद्र भी तीन भागों से विस्तृत और एक भाग से निर्गत बनाना चाहिए । उसके आगे के भद्र एक भाग से विस्तृत और एक भाग से निर्गत कहे गये हैं । इस प्रकार से इसकी सिद्धि के लिए यह विधि सब दिशाओं में बतायी गयी है । सारदारू से निर्मित एवं १८ हाथ के प्रमाण से ६४ मध्य-स्तम्भों से युक्त प्रत्येक भद्र का निर्माण करे । इस तरह यहाँ पर सब जगह खंभों की संख्या १३६ हाती है । इसक चार दरवाजे करने चाहियें जो यज्ञ, लक्ष्मी और कीर्ति के वर्धन करने वाले होते हैं ॥ ९४—९८ ॥

अब पृथिवी-तिलक का लक्षण कहा जाता है । ४० हाथ वाले क्षेत्र को तीन भागों में विभक्त कर भीतर के चार खंभों से भूषित एक भाग से चतुष्क और अलिन्द भी वारह खंभों से युक्त एक भाग वाला होता है और दूसरा अलिन्द बीस से और इसकी भित्ति एक पाद वाली (पादिका) कर्ण में तीन भागों से निर्गत आयत प्रासाद (कर्ण-प्रासाद) कहा गया है ॥ ९९—१०१ ॥

एक भाग निर्गत एवं विस्तृत इसके दोनों भद्रों का निर्माण करना चाहिए । कर्ण और प्रासाद के मध्य में पांच भागों से विस्तृत और एक भाग से निर्गत मध्य भद्र कहा गया है । तीन भाग से विस्तीर्ण एक भाग से निर्गत मध्य में दूसरा भद्र बताया गया है । इस प्रासाद के भीतर ३६ खंभे और भद्रों पर २०८ खंभे बताये गये हैं ॥ १०२—१०४ ॥

अब इसके बाद श्रीनिवास का लक्षण कहता हूँ । इसका मध्य पृथिवी-तिलक के समान परिकीर्तित किया गया है । सपाद भाग छोड़ कर तीन भाग से विस्तृत, एक भाग से निर्गत इसका पहला भद्र होता है । उस के भी मध्य

भाग वाला दूसरा भद्र एक भाग से निर्गत एवं विस्तृत, सुदृढ़ दश खंभों से युक्त कहा गया है। सभी दिशाओं में इसी प्रकार की भद्र-कल्पना की जानी चाहिए। इकट्ठी संख्या से इसके ७६ खंभों होते हैं ॥ १०५—१०८ ॥

अब इससे वाद प्रताप-वर्धन का लक्षण कहा जाता है। साढ़े अठारह हाथों से विभक्त होने पर मध्य में चार धरों (खंभों) से सम्भूत और भागैकविहित चतुष्क और इसका अलिन्द १२ खंभों से युक्त एवं भागैकविहित बताया गया है। इसकी विधि पादिका होती है और इसका भद्र भाग-निर्गम-विस्तार वाला चार खंभों से भूषित होता है। इसकी सिद्धि के लिए समग्र दिशाओं में यही विधि करनी चाहिए। बाहर भीतर के ३२ स्तम्भ कहे गये हैं और सभी धरों (खंभों) की गणना ६४ कही गयी है ॥ १०९—११३ ॥

अब लक्ष्मी-विलास का ठीक तरह से लक्षण कहता हूँ। प्रताप-वर्धन की तरह ही इसका मध्य प्रकल्पित करें। प्रताप-वर्धन के समान ही सब तरह से यह कहा गया है। परन्तु इसके भद्रों के कोनों में ही पार्श्व-भद्र करना चाहिए और दोनों पार्श्वों में भी भद्रों का सम्मिश्रण कहा गया है। इन भद्रों का निर्गम एक भाग का होता है—यह विशेष कहा गया है। इसका भद्र १० खंभों से और मध्य भद्र १६ धरों से विहित बताया गया है। चारों दरवाजे इच्छानुसार क्षणम-ध्यग और अपने पद में सुशोभित दूसरा दरवाजा बनावे ॥ ११३ १/२—११७ ॥

अब विशेष उल्लेखनीय विधि यह है कि साढ़े छै भूमियों से क्षोणी-भूषण का निर्माण करें और पृथिवी तिलक-मंजक वेश्म साढ़े आठ भूमियों से, श्रीनिवास साढ़े पांच भूमियों से, लक्ष्मी-विलास भी साढ़े पांच भूमियों से तथा प्रताप-वर्धन साढ़े चार भूमियों से विनिर्मेय है ॥ ११५—१२० १/२ ॥

राजाओं के पृथ्वी-जय आदि निवास-भवन और क्षोणी-विभूषण आदि विलास-भवन जो राजाओं के निवास और विलास के लिए कहे गये हैं उन पृथ्वी-जय आदि राज-वेश्मों के दरवाजों का अब मान कहा जाता है ॥ १२० १/२—१२२ १/२ ॥

५४ अंश सहित तीन हाथ से विस्तृत द्वार का उदय अर्थात् ऊँचाई कही गयी है; उसके आधे से उसका विस्तार और उसके उदय के तीसरे भाग से खंभों का पिण्ड कहा गया है ॥ १२२ १/२—१२३ ॥

सपाद, सचतुष्कर, सत्ताइसवां गृह-भाग राज-वेश्मों की पहिली भूमि कही गयी है ॥ १२४ ॥

भूमि की ऊँचाई के नौ भाग से विभक्त करने पर उसके चार अंशों से निर्गम,

दो अंशों से छाद्यक और पाद कम से ऊंचाई विहित बताया गयी है ॥ १२५ ॥

इसी प्रकार से भीतर की जमीन छाद्यक-उच्छ्राय-निर्गत हरीग्रहण-पिण्डाग्र-बाह्य करने पर वह प्रशस्त होती है । उसका अपना ही बाह्य पादकम विस्तृत कहा गया है । अन्तरावणिका के समान मदला का विनिर्गम बताया गया है । अपने निर्गम से उसकी पाद-सहित ऊंचाई होती है और इसकी भूमि की ऊंचाई के नवें अंश के पाद से इसका पिण्ड इष्ट होता है । तीन भाग से कम भूमि के नौ अंशों से मदला का विस्तार कहा गया है । लुमा-मूल का विस्तार खंभों का आधा कहा गया है । वह तीन अंश से अग्रभाग में विस्तीर्ण और आठ से मूल में विहित बताया है ॥ १२६-१३० ॥

मनीषियों ने तुम्बिनी, लुम्बिनी, हेला, शान्ता कोला मनोरमा तथा आध्माता—ये सात लुमाय बताई हैं । उनमें से तुम्बिनी सीधी होती है और आध्माता कर्णांग बताई गयी है । क्रमशः अन्तराल में पांच अन्य लुमायें कही गयी हैं ॥ १३० ॥ १३२ ॥

स्तम्भ में छाद्य धरने के लिए दृढ़ शुभ मदला रखे । स्तम्भ के अभाव में फिर उसके कुड्य-पट्ट पर युद्धिमान रखे । मल्ल-नामक छाद्य में सात अथवा पांच या तीन लुमायें कही गयी हैं । इनके कोनों में इन के अलावा अन्य प्रांजल और सम बनानी चाहिये । छाद्य म कर्ण से कहीं कहीं उनको मत्स्य-आनन-अलङ्करण से विभूषित बनाना चाहिए । ये विद्याधरों से युता और कहीं पर गजतुण्डिका-युता (सूड़ वाली) बनाना चाहिए ॥ १३२ ॥ १३५ ॥

इस सकुम्भिक-स्तम्भ का उदय तीन प्रकार से विभाजित कर उस में दो भागों को आधे आधे चार भाग करे । वहाँ पर पादकम भाग से राजितासनक अलङ्कृत होता है और उसके बाद उत्कालक-सहित सांघ्रिभागा वेदी विनिर्मित होती है ॥ १३५ ॥ १३७ ॥

यहाँ पर कूटागार के तुल्य अंशार्ध से आसन-पट्टक बनाना चाहिए । वह अभीष्ट विस्तार वाला एक भाग से ऊंचा मत्तवारण होता है और अपने उदय के तीसरे भाग से टेढ़ा इसका निर्गम होता है ॥ १३७ ॥ १३८ ॥

रूपकों से और करण आदि और सुपुत्रों से भी सुशोभित इस का सुन्दर पत्रों से निश्चित वेदिका आदि शुभ होती है और उसको लोहे की शलाकों और नालों से दृढ़ कर देना चाहिए ॥ १३९ ॥ १४० ॥

इन निरूपित पृथ्वी-जय-प्रभृति १५ राज -निवेशनों के जो स्थपति लक्षण सहित परिमाण जानता है, वह राजा के सन्तोष का भाजन बनता है ॥ १४१ ॥

राज-निवेश-उपकरण

१. सभाष्टक
२. गज-शाला
३. अश्व-शाला
४. नृपायतन



सभाष्टक—आठ सभा-भवन

आठ प्रकार की सभायें (सभा-भवन) होती हैं—नन्दा, जया, पूर्णा, भाविता दक्षा, प्रवरा और विदुरा ॥१॥

क्षेत्र को चौकोर कर, सोलह भागों में विभाजित कर मध्य में चार पद हों और सीमालिन्द एक भाग वाला हो। उसी प्रकार आदि का आलिन्द और उसी प्रकार प्रतिसर नामक अलिन्द भी विहित हैं। और प्राग्ग्रीव नामक तीसरा अलिन्द क्षेत्र के बाहर चारों दिशाओं में होना चाहिए ॥२-३॥

राज-भवन की चारों दिशाओं में सभा-भवन बनाने चाहियें। क्रमशः तब नन्दा, भद्रा, जया, पूर्णा ये सभायें होती हैं ॥४॥

क्षेत्र को षड् भागों में विभाजित करने पर कर्ण-भित्ति का निवेशन करे, तो प्राग्ग्रीव वाली भाविता नाम की पांचवीं सभा होती है। इन पांचों सभाओं में ३६ खम्भों का निवेशन करे और प्राग्ग्रीव से सम्बन्धित खम्भों को इन से अलग अलग विनिवेशित करे ॥ ५-६ ॥

दक्षा नाम वाली छठी सभा चारों तरफ से तृतीय अलिन्द से वेष्टित कही गयी है और प्रवरा नाम की सातवीं यह सभा द्वारों से युक्त परिकीर्तित की गयी है। प्राग्ग्रीव और द्वार से युक्त आठवीं विदुरा नाम की सभा कही गयी है। इस तरह इन आठों सभाओं का लक्षण बताया गया है ॥ ७-८ ॥

इस प्रकार से आठों सभाओं का ठीक तरह से दिशा-सम्बन्धित अलिन्द-भेद से लक्षण बताया गया है। उसी प्रकार से द्वार और अलिन्द के संयोग के जानने पर राजाओं का स्थान-योग भी सम्पादित होता है ॥ ९ ॥

गज-शाला

अब गज-शालाओं का लक्षण कहता हूँ ॥३॥

चौकोर क्षेत्र बना कर फिर आठ भागों से विभक्त कर मध्य में दो भागों से विस्तृत हाथी का स्थान बनावे । प्रासाद के समान क्रमशः ज्येष्ठ, मध्यम और अधम गजशालाओं के भागों का प्रकल्पन करे ॥३—२॥

उसके बाहर एक भाग में अलिन्द और उसके भी बाहर दूसरा अलिन्द, एक भाग से भित्ति का निर्माण भी दूसरे अलिन्द से बाहर करना चाहिये ॥३॥

उस गजशाला के दरवाजे पर दो कूर्परों का निर्माण करना चाहिये और दूसरे अलिन्द के सहारे कर्ण-प्रासादिका का निर्माण करना चाहिए ॥४॥

दीवाल में चारों दिशाओं में दो दो गवाक्षों का निर्माण करना चाहिए । अग्रभाग में प्राग्ग्रीव होना चाहिए । इस शाला का नाम सुभद्रा बताया गया है ॥५॥

जब इसी शाला के सामने दो पक्ष-प्राग्ग्रीव होते हैं, तब इस शाला का तंदिनी नाम चरितार्थ होता है । यह हाथियों की वृद्धि के लिये शुभ कही गयी है ॥६॥

इसी शाला के दोनों तरफ जब दोनों प्राग्ग्रीवों का सन्निवेश किया जाता है तो गज-शाला का यह तीसरा भेद सुभोगदा नाम से परिकीर्तित किया जाता है ॥७॥

इसी शाला के पीछे जब दूसरा प्राग्ग्रीव निर्माण किया जाता है तो गजशाला का यह चौथा भेद हाथियों को पुष्टि देने वाली भद्रिका नाम से विख्यात होती है ॥८॥

पांचवीं गज-शाला चौकोर होती है और वह दक्षिणी नाम से कीर्तित होती है । इसके अतिरिक्त छठी गजशाला प्राग्ग्रीव, अलिन्द, निर्यूह से हीन बतायी गयी है । भान्य, धन और जीवन का अपहरण करने वाली यह प्रमारिका नाम की शाला होती है । इस लिए इस का वर्जन किया गया है और अन्य सब गज-शालाओं का सकल मनोरथ-सम्पादन के लिए निर्माण करना चाहिए ॥९—१०॥

वास्तु-शास्त्र में इस प्रमारिका नाम की जो शाला कही गई है वह जीवन, धन और धान्य के नाश का कारण होती है। इस लिए उसको न बनाए और जो श्रेष्ठ शालाये कही गई हैं उनको जीवन और धन की वृद्धि के लिए अवश्य बनावें ॥११॥

अश्व-शाला

अश्व अश्व-शाला का लक्षण विस्तार-पूर्वक कहता हूँ । अपने घर की वास्तु अर्थात् राज-प्रासाद के गन्धर्व-संज्ञक पद में अथवा पुष्पदन्त-संज्ञक पद में घोड़ों के रहने के लिए स्थान बनावे ॥१-२३॥

ज्येष्ठा शाला सौ अरत्तियों (हाथों) के प्रमाण की, मध्यम ८० और अधम ६० की कही गई है ॥२३-३३॥

सुपरिस्कृत प्रदेश से मांगलिक स्थान पर घोड़ों का शुभ स्थान बनाना चाहिए । यह प्रदेश ऐसा हो जिसका स्थल-प्रदेश अर्थात् मैदान काफी बड़ा हो, वह स्थान गुप्त हो, सुन्दर और शुचि होना चाहिए, बराबर चौकोर, और स्थिर भी विहित है ॥३३-४॥

नीचे के गुल्म अर्थात् क्षुद्र भाङ्गियों और सूखे वृक्षों, चैत्य और मन्दिर तथा बाँधी और पत्थरों से वजित प्रदेश में घोड़ों के स्थान का सन्निवेश करे ।

निस्संग, कांटों से रहित (शल्य-हीन) पूर्वाभिमुख जल-सम्पन्न प्रदेश में ठीक तरह से देखदाख कर उसका निर्माण करे ॥५-६॥

ब्राह्मणों के द्वारा बताये गये किसी शुभ दिन स्थपतियों के साथ भूमि के विभाग को देख कर सुभग एवं शुभ वृक्षों को लाना चाहिए जिनकी लकड़ी से अश्व-शाला के संभार प्रतिष्ठाप्य होंगे । ऐसे वृक्ष नहीं लाने चाहिये जो श्मशानों में, देवतायतनों में अथवा अन्य निषिद्ध स्थानों में उत्पन्न हुए हों ॥७-८॥

गृह-स्वामी के घर के समीप प्रशस्त वृक्षों को लाकर फिर प्रशस्त और अप्रशस्त भूमि की परीक्षा करे ॥९॥

श्मशानों में, बाँधी प्रदेशों में, ग्रामों में और धान्य के कूटने वाले स्थलों में और विहार-स्थानों में घोड़ों का निवेशन-स्थान नहीं बनाना चाहिए ॥१०॥

गांवों में और धान्यस्थलों में अश्व-शाला के निवेशन करने से स्वामी को पीड़ाएँ प्राप्त होती हैं । श्मशान में वाजि-वेश्म-निवेशन से मनुष्यों की मृत्यु कही गयी है ॥११॥

विहारों और बल्मीकों में बनाया गया अश्व-स्थान अनर्थकारी, तथा

तपस्वियों के लिए नित्य संताप-कारी और विनाश-कारी होता है ॥१२॥

चैत्य में उत्पन्न होने वाले वृक्षों के द्वारा निर्मित वाजि-सदन देवोपघात का जन्म करने वाला, स्त्रियों का नाश करने वाला और भूतों का भय देने वाला होता है ॥१३॥

काँटे वाले पेड़ों से विहित होने पर स्वामी के लिए रोग-कारक होता है । फटी हुई और उन्नत ज़मीन पर करने से वह क्षयावह होती है ॥१४॥

नीची भूमि में बनाया गया वाजि-मन्दिर क्षुधा और भय का कारण कहा गया है । इस लिए उसको प्रशस्त भूमि में घोड़ों की वृद्धि के लिए करना चाहिए ॥१५॥

शुभ और रमणीय, मनोज्ञ और चौकोर स्थान में बनाया गया वाजि-सदन सद्यः कल्याण-कारक होता है । स्थपति वाजियों का निवेशन इस प्रकार करें कि मालिक के निकलने पर उसके वाम पार्श्व में घोड़े हों । अन्तःपुर-प्रदेश (रनिवास) के दक्षिण भाग पर उसका निर्माण करना चाहिए जिस से राजा के अन्तःपुर में प्रवेश करने पर दाएं तरफ उनका हिनहिनाना सुनाई पड़े ॥१६-१८॥

स्वामी के हित के लिए घोड़ों की शाला उचित करनी चाहिए और उस का मुख (दरवाजा) तोरण-सहित पूर्व की ओर या उत्तर की ओर बनावे । १९॥

प्राग्ग्रीव से युक्त चार शालाओं वाला और खुला हुआ, दश अरत्ति ऊँचा और आठ अरत्ति विस्तृत, नागदन्तों (खूटियों) से शोभित सामने आधी कुड्य से युक्त हो, वहाँ पर इस प्रकार के वाजि-स्थान की कल्पना करे और वहाँ पर घोड़ों के थाने बनाने चाहिए जो पूर्व-मुख हों अथवा उत्तर-मुख हों । आयाम में एक किष्कु और विस्तार में तीन किष्कु ॥२०-२२॥

उनके ऊपर के भागों को लम्बे, ऊँचे और चौकोर बनाना चाहिए । उन में आगे से ऊँची सुख-संचार भूमि की प्रकल्पना करे । सूत्र के मध्य-भाग में एक हाथ स्थान चारों तरफ मजबूत, बराबर, चिकने और घने फलकों से विद्या दें । ॥२३-२४॥

घातकी, अर्जुन, पुन्नाग, कुंकुम आदि वृक्षों से विनिर्मित आठ अंगुल ऊँचे आधे आधे हाथ विस्तृत विना छेद वाले दोनों पार्श्वों पर लोहे से बद्ध और संघत जन्तु-रहित लकड़ियों से शुभ निर्यूहों से खूब विस्तीर्ण घास अथवा भूसे का स्थान होना चाहिए । वह एकान्त में सुसमाहित और तीन किष्कुओं से ऊँचा होवे ॥२५-२७॥

खाने की नांद दो हाथों के प्रमाण की बनानी चाहिए । यह विस्तार और ऊँचाई में बराबर; बिना दुग्न्धि और सूपलिप्त होना चाहिए ॥२८॥

स्थान स्थान पर तीन खूंटे बनाने चाहियें। जिन में दो, घोड़े के पांच अंगों के निग्रह (पञ्चाङ्गी-निग्रह) के लिए बनाये जाते हैं। एक पीछे बांधने के लिए सुगुप्त परिकल्पन करे। हस्ति-शाला के चारों कोनों पर चार हाथ छोड़कर इन सभी स्थानों में घोड़ों का निवेशन करे ॥२७-३१३॥

छूटे हुए इन स्थानों पर वलि, होम, स्वस्ति-वाचन तथा जप कराना चाहिए ॥३१॥

ग्रीष्म ऋतु में पृथ्वी को खूब सींच देना चाहिए और वर्षा ऋतु में उस स्थल को जल और कीचड़ से व्याप्त नहीं होने देना चाहिए और शिशिर ऋतु में वह ढका हुआ होना चाहिए जिससे यहां पर बिना किसी संकोच और संकीर्णता के घोड़े बैठ सकें। उन्हें इस तरह से बांधे कि वे एक दूसरे का स्पर्श न कर सकें। और सभी प्रकार की बाधाओं से वे अपने को वजित समझें ॥३२-३३॥

दक्षिण-पूर्व दिशा में वह्नि का स्थान प्रकल्पन करे और जल का कलश इन्द्र की दिशा (पूर्व) में समाश्रित कर के रखे ॥३४॥

ब्राह्मी दिशा में घास अथवा भूसे का स्थान बनाना चाहिए और वायव्य दिशा में औदुबल का स्थान बनाना चाहिए ॥३५॥

निःश्रेणी, कुश और फलक से ढके हुवे कुर्वे, कुदाल, उदाल, गुडक, सुक्तयोग और खुर, कच-ग्रहणी, सींग और फर्श, नादी और प्रदीप ये सब संभार वाजि-शाला के उपयोगी कहे गये हैं ॥३६-३७॥

सुख-संचार-वस्तुओं के संग्रह का स्थान नैऋत्य-कोण में होना चाहिए। अग्नि के उपद्रव की रक्षा के लिये और बंध और छेद के उपयोगी पदार्थों, जल, दीपादिकों को पास ही में बुद्धिमान् रखे। जल लाने के लिए घड़े अलग रखने चाहियें। हस्तवासी, शिला, दीप, दर्वी, फल और जूते (उपानह), पिटक, चित्र-विचित्र पिटक और नाना प्रकार की वस्तियां और इसी प्रकार के अन्य वस्तुओं को प्रयत्न-पूर्वक रखें। आगे के खंभे में सन्नाह आदि का भाण्ड रखें ॥३८-४१॥

पूर्व-मुख घर में उत्तर दिशा में घोड़े का स्थान दे अथवा मित्र और वरुण के पूर्वाभिमुख पद में उसे स्थापित करें। इस व्यवस्था से बहुत से घोड़े हो जाते हैं और वे पुष्टि को प्राप्त करते हैं क्योंकि वह दिशा पूजनीय एव प्रशसनीय प्रकीर्तित की गयी है ॥४२-४३॥

होम, शान्ति-कर्म और दान जो धार्मिक क्रियायें कही गयी हैं उनमें स्वयं इन्द्र से अधिष्ठित पूर्व दिशा प्रशस्त कही गयी है ॥४४॥

उस दिशा में सूर्य अपनी स्वाभाविक दिशा में उदय होता है। फिर वह

घोड़ों के पीछे से क्रमशः पश्चिम दिशा की तरफ जाता है। कल्याणार्थियों को घोड़ों का पूर्व-मुख स्नान, सजावट (अधिवासन), पूजा तथा अन्य श्रेष्ठ मांगलिक कार्य करने चाहियें ॥४५-४६॥

ऐसा करने पर राजा को भूमि, सेना, मित्र और यश वृद्धि को प्राप्त होते हैं। इसलिए प्राची दिशा ही प्रशस्त कही गयी है ॥४७॥

वाञ्छित अर्थ को देने वाला स्वामी की वृद्धि करने वाला घास का स्थान दक्षिणाभिमुख शाला में विहित है। सूर्य के पद में बनाया गया घोड़ों का स्थान होता है क्योंकि वह दिशा अग्नि से अधिष्ठित कही गयी है और अग्नि घोड़ों की आत्मा कही गयी है। वहां पर बंधा हुआ घोड़ा अजर और बहुभोक्ता होता है और उत्तर-मुख वाले वाजि-सदन में भी घोड़े कल्याण प्राप्त करते हैं। इस प्रकार से घोड़ों के स्थित होने पर सूर्य दहिने उदय होता है फिर उन को दहिने करके अस्त होता है। घोड़ों के वाम भाग से निकलता है। इसलिए उनको उत्तराभिमुख स्थापित करना चाहिये। उनको इस प्रकार से बांधे जिस से चन्द्र और सूर्य के सम्मुख हिनहिनाये। राजा जय, सिद्धि, पुत्र और आयु को प्राप्त करता है और अश्व नीरोग रहते हैं और सन्तति का बढ़ाते हैं ॥४८-५३॥

दक्षिणाभिमुख उनको कभी न करे, क्योंकि दक्षिण दिशा पितृ-कार्य के लिए कही गयी है। अतः वह इस काम के लिए वर्जित है। इसी दिशा में सब प्रेत प्रतिष्ठित हैं और सूर्य बायें में उदय होता है और दक्षिण में अस्त होता है ॥५४-५५॥

चन्द्रमा पीछे हो जाता है जिससे घोड़े देव-पीड़ा से पीड़ित होते हैं और विविध ग्रहों के विकारों से अराति-विह्वल वे बेचारे पीड़ित होते हैं। भय और व्याधियों से दुःखित वे घास को नहीं खाने की इच्छा करते हैं और मालिक की पराजय, अतुष्टि, अन्तर्ग उपस्थित करते हैं इसलिए कभी भी उनको दक्षिणाभिमुख न बांधें ॥५६-५८॥

पश्चिम दिशा में अर्थात् पश्चिमाभिमुख घोड़ों को बांधने पर सदैव सूर्य पृष्ठ-भाग से उदय होता है और सामने से अस्त होता है। इस तरह तत्-पृष्ठ-वर्ती स्वामी की विजय नहीं होती और इन्द्र के पृष्ठ-वर्ती होने के कारण और सूर्य की प्रतिकूल दिशा होने के कारण देह को विनाश करने वाली व्याधियां उन घोड़ों के लिए शीघ्र ही कुपित होती हैं। उन से वे घोड़े घबराते हैं, कांपते हैं, और जल से डरते हैं और घास को नहीं खाते हैं और सब प्रकार से पृथ्वी

को छोड़ते हैं ॥ ५६-६१ ॥

आग्नेयी-दिशाभिमुख यदि घोड़े बांधे जाते हैं तो रक्त-पित्त से उत्थित अनेक रोगों से वे पीड़ित होते हैं और वे स्वामी को बंधन, वध, हरण, शोक देने वाले होते हैं। घोड़ों के लिए भी वहां पर अग्नि से जल जाने का भय होता है ॥ ६२-६३ ॥

स्वामी को पराजय, विघ्न और देह का संशय प्राप्त होता है, यदि नैर्ऋत्य दिशा में घोड़े बांधे जाते हैं और तब भोजन और पान का अभिनन्दन नहीं करते हैं और अपने पैरों से बार बार पृथ्वी को फाड़ते हैं। मनुष्यों, पक्षियों और पशुओं को देख कर बार बार हेपन करते हैं और नैर्ऋती दिशा के दोनों तरफ स्थित होकर अपने शरीरों को घुमाते हैं तथा इन से राक्षस लोग कुपित होकर इनका नाश करते हैं ॥ ६४-६७ ॥

यदि ये अज्ञान-वश वायव्याभिमुख बांधे जाते हैं तब वात रोगों से वे प्रतिदिन पीड़ित होते हैं। स्वामी का कलेवर चलायमान होने लगता है और उसके नौकरों के लिए बलेश होता है। मनुष्यों की मृत्यु होती है और दुर्भिक्ष का भय पैदा होता है ॥ ६७ १/२-६९ १/२ ॥

ऐशान्याभिमुख बंधे घोड़े नाश प्राप्त करते हैं। सूर्योदय के अभिमुख बद्ध वाजियों के लिए यह आदेश करना चाहिए कि ब्राह्मी-दिशाभिमुख जब घोड़े बांधे जाते हैं तो वे घोड़े दिव्य-ग्रहों से बंधते हैं और व्याधियों से चिन्तनीय हो जाते हैं। वहां पर स्वामी के लिए कव्य और हव्य की क्रियायें विजयावह नहीं कही गयी हैं। वहां पर घोड़े ब्राह्मणों के लिए ताप-कारक हो जाते हैं। ॥ ६९ १/२-७२ १/२ ॥

शाला के प्रत्येक वंश के पीछे घोड़े का स्थान इष्ट नहीं होता है क्योंकि स्वामी के लिए वह अजीर्ण-कारक और घोड़े के लिए नाश-कारक कहा गया है। इसलिए सर्वथा प्रशस्त स्थान में उनको बसाना चाहिए ॥ ७२ १/२-७३ १/२ ॥

स्वस्थ घोड़ों के पास एक क्षण के लिए भी रोगी घोड़ों को नहीं बांधना चाहिए क्योंकि रोगों के संक्रमण से स्वस्थ घोड़े भी रोगी हो जाते हैं ॥ ७३ १/२-७४ ॥

वाजि-शाला के पूर्व में भेषज-मन्दिर निर्माण कराना चाहिए और उसी के बायें तरफ सब सामग्री के रखने के लिये स्टोर बनाना चाहिये। घोड़ों की दवाई के लिए भाण्डों का विनिक्षेप करे और साथ ही साथ अंगदों, औषधियों, तैलों, बर्तियों और लवणों का भी संग्रह अनिवार्य है ॥ ७५-७६ ॥

भेषजागार के पास अरिष्ट-मन्दिर बनवाना चाहिए। रोगी घोड़ों के लिए व्याधित-भवन भी बनाने चाहिये ॥ ७७ ॥

ये चारों वेश्म पूर्व-निदिष्ट वेश्म के समान सुगुप्त एवं सम्बद्ध विहित करें। चूने के बंध से मजबूत दीवारों से प्राग्ग्रीव और उच्च तोरण के सहित ये चारों विशाल (विना शाला) और सुगम बनवावे और इस प्रकार के वेश्मों में घोड़ों को स्थापित कर उनका परिपालन करें ॥ ७८-८० ॥

आयतन-निवेश

यहां पर आयतन का अर्थ सम्भवतः छोटा मन्दिर या छोटा राज-प्रासाद है। इस प्रकार से राज-प्रासाद के कर लेने पर अथवा भूमि के क्लृप्त होने पर अनुजीवी यदि देव-प्रासादों पर अपने प्रासादों का नृप-प्रासाद की परिधि में निर्माण करता है तब उन के दिग्भाग, विन्यास, स्थान एवं मान का क्रमशः सब लोगों की वृद्धि के लिए वर्णन किया जाता है ॥१-२॥

राजाओं के आयतन के श्रेष्ठ, मध्यम और अधम तीन भेद होते हैं। इन तीनों आयतनों का क्रमशः मान दश-शत चाप, अष्ट-शत चाप तथा षट्-शत चाप होता है ॥३॥

इस प्रकार राजा के आयतन के चारों ओर चौकोर क्षेत्र बना कर वहां पर स्वामि-वत्सल वीर अपने तीन प्रकार के आयतन बना सकते हैं। राजा के जो लोग सम्मत हैं और कुछ हितैषी लोग हैं अथवा जो कुल में पैदा हुए हैं तो अनुजीवियों के आयतनों का क्रमशः १२ अंश से हीन प्रमाण से निर्माण करना चाहिए ॥४-५॥

उसी के वाम भाग पर दुगुने उत्सेध एवं दुगुने अन्तर से दश अंश से हीन प्रमाण में नैर्ऋत्य दिशा में राजा के प्रासादों को तथा राजा की सब पत्नियों के प्रासादों का विज्ञ एवं विद्वान निवेश करें ॥६-७॥

पश्चिम दिशा में आठ भाग से हीन श्वसुरों के आयतन बनवाने चाहियें, पुनः सौम्य दिशा में वायव्य-कोण की ओर क्रमशः ६ अंश से हीन मन्त्री, सेना-ध्यक्ष, प्रतीहार और पुरोहित—इन सब के प्रासाद क्रमशः बनाने चाहिएं। इन्हीं के पूर्व-भाग में स्थित राज-माता का निवेश करना चाहिए और वह ग्यारह अंश से हीन बनवाना चाहिए ॥७^१-१०^१॥

ईशान दिशा का अवलम्बन कर के एन्द्र-पद की अवधि तक देवों के समान बहिनों, मामा लोगों और कुमारों के क्रमशः आयतन बनाने चाहिए। आग्नेय कोण में द्विज-मुख्यों के निवेशन बनाना चाहियें। पुरोहित का प्रासाद राज-मन्दिर से

दक्षिण दिशा में आठ अंश-हीन बनाना चाहिए ॥१०३-१२॥

सामन्तों, हस्तिकों, भटों और परिजनों के क्रमशः आयतनों का यथाभाग निर्माण करना चाहिए । मर्मवेध-प्रदेश-स्थित अथवा द्वार-वेध-स्थित और स्वस्थानान्तरित आयतनों का निर्माण हित-कामना रखने वाले व्यक्ति को नहीं बनवाना चाहिए ॥१३-१४॥

अनिन्दों के द्वारा, गर्भ-कोष्ठों के द्वारा, सीमा के स्तम्भ और गवाक्षों के द्वारा, द्वार-द्रव्य के तल की ऊंचाईयां, प्राग्नीवों, सिंहकर्णों एवं भूषणों के द्वारा उन को नहीं करना चाहिए; क्योंकि जो सम-हर्म्य होगा वही सुखदायक । इस के आधिवय में राज-पीड़ा और कुल-क्षय होता है ॥१५-१७३॥

जो नियुक्त होगा वह आनन्द नहीं दे सकता । राजा के प्रासाद की परिधि में स्थित किसी भी निवेश को किसी भी द्रव्य से उत्कृष्ट नहीं करना चाहिए । अथच उसका संस्थान, मान, विस्तार और ऊंचाई से भी उत्कृष्ट नहीं करना चाहिए ॥१७३-१८॥

पूर्वोक्त भागों से कुछ कम शुभ कहलाता है । पारस्परिक अन्तर दुगुने छाद्य से शुभ कहा गया है और बहुत से भवनान्तरों से उसको सुभोग्य बनाना चाहिए । कोष्ठिकाओं (कोठरियां), भोजनागार (रसोई) तथा भाण्डागार (वर्तन रखने के स्थान), उपस्करागार (वस्तुओं को रखने के स्थान) से यह सुभोग्य होता है । ॥१९-२०॥

अन्य अवशेष स्थानों की भी यही क्रिया है । शालाओं से पूर्ण कर देना चाहिए । शुभ-रूप, मनोरम तथा प्रशस्त सब प्रासादों को बनाना चाहिए ॥२१॥

प्रायः राजा के आयतन के निवेश से अपने अन्य आलयों का और सब के अन्य गृहों का निर्माण करना चाहिए; अन्यथा विपरीताचरण से और उलट-फेर से कुल-नाश और महादोष उपस्थित होते हैं ॥२२-२३३॥

इस प्रकार से प्रतिपादित दिशाओं आदि के भेद-योग से जिस राजा के सुर-भवन होते हैं वह अविरत-मुदित-उदित-प्रताप वाला अपने प्रताप से जीती हुई इस पृथ्वी को बहुत काल तक शासित करता है ॥२३३-२४॥



तृतीय पटल

शयनासन



शयनासन-लक्षण

अब शयनासन लक्षण कहूंगा जिस से शुभ और अशुभ का परिज्ञान हो जावे ॥१॥

शय्या : - मैत्र मुहूर्त में चन्द्रमा के पुण्य नक्षत्र में स्थित होने पर शुभ दिन देवताओं का सम्यक् पूजन करके कर्म का आरम्भ समाचरित करे ॥२॥

शयनासन-निर्माण में चन्दन, तिनिश, अर्जुन, तिन्दुक, साल और साक, शिरीष, आमन, धनु, हरिद्रु, देवदारु, स्यन्दन, ओक, पद्मक, श्रीपर्णी, दधिपर्णा, शिशपा और भी जो शुभ वृक्ष हैं, वे प्रशस्त कहे गए हैं ॥३-४॥

गृह-कर्म में जो अनिष्ट वृक्ष कहे गये हैं, वे शयनासन में भी निन्दित हैं। सोने से, चांदी से या हाथी-दांत से जड़ी हुई, पीतल से नद्ध शय्याएं शुभ कही गई हैं। विचक्षणों के द्वारा इनका निर्माण कराया जाना चाहिए ॥५-६॥

जब शयनासन के लिए लकड़ी काटने के लिये प्रस्थान करें तो पहिले निमित्तों को देखें। दधि, अक्षत से भरा हुआ घड़ा, रत्न अथवा पुष्प, सुगन्धित द्रव्य, वस्त्रादि, मछली, घोड़ों का जोड़ा, मत्त हाथी और अन्य इसी प्रकार के शुभों को देख कर शुभ का आदेश करना चाहिए ॥६॥—८॥

वितुष आठ यवों से कर्म का अंगुल समुद्दिष्ट किया गया है। इस तरह १०८ अंगुलों की ज्येष्ठ शय्या राजाओं के लिए कही गयी है ॥९॥

१०४ अंगुलों की राजाओं की मध्यम शय्या कहलाती है और कनिष्ठ शय्या १०० अंगुलों की राजाओं के लिए विजयावह बताई गई है ॥१०॥

राजा के लड़के की ९० अंगुल की, मन्त्री की ८४ की, सेनापति की ७८ की और पुरोहित की ७२ की शय्या विहित है ॥११॥

शय्याओं में आयाम के आधे से सब विस्तार कहा गया है अथवा आठ भाग से अथवा छै भाग से अधिक ॥१२॥

ब्राह्मणों की शय्या ७० अंगुल दीर्घ होनी चाहिए और दो दो अंगुलों से शेष हीन वर्णों की ॥१३॥

उत्तम शयनासन के उत्पल का बाहुल्य तीन अंगुल होना चाहिए, तथा मध्य का ढाई और कनिष्ठ का दो ॥१४॥

ईशा-दण्ड का बाहुल्य उत्पल के बराबर होना चाहिये और उस का विस्तार उत्पल से आधा, चौथाई अथवा एक तिहाई होता है ॥१५॥

शय्या के आधे विस्तार से कुष्य का विस्तार होता है और उस के पायों की ऊंचाई मध्य से हीन दो चार छोड़ कर विहित है (मध्यहीनौ द्विच-तुकज्जिभ्तौ) ॥१६॥

मध्य-विस्तार के आधे से मध्य में बाहुल्य इष्ट है । कोई लोग तीन भाग से हीन, अथवा एक पाद से हीन उसे चाहते हैं ॥१७॥

नीचे के शीर्ष से पावे की मोटाई उत्पल के समान होती है । मध्य में एक चौथाई अथवा आधी क्रमशः तल में वृद्धि होती है ॥१८॥

अन्य विवरण भी शास्त्रानुकूल विहित है ॥१९॥

उत्सेध के समान दो अंगुल से अधिक विस्तार करना चाहिए और उसे पत्तों, कलियों, पत्रपुटों और ग्रास से भूषित करना चाहिए ॥२०॥

चारों ओर शय्या के अंग प्रदक्षिणाग्र करने चाहिए । ऊर्ध्वग्र सब पाद स्वामी की वृद्धि के लिये होते हैं ॥२१॥

एक ही द्रव्य से उत्पन्न होने वाली अर्थात् निर्मित शय्या श्रेष्ठ कहलाती है और मिश्र द्रव्य वाली प्रशस्त नहीं कही गई है । एक लकड़ी वाली प्रशंसित होती है और दो लकड़ी वाली भयजनक होती है ॥२२॥

तीन लकड़ी से बनी होने पर नियत ही वध है । इस लिये ऐसी शय्या का वर्जन करना चाहिए ॥२३॥

अग्र भाग से युक्त मूल और बाएं हाथ से युक्त निन्दित कहा गया है । अथवा मूल मूलविद्ध एवं एकाग्र में दो लकड़ियां होती हैं यह भी वर्ज्य है ॥२४॥

मध्य में अगर छेद हो तो मृत्यु-कारक, त्रिभाग में व्याधिकारक और चतुर्भाग में क्लेश और सिर में स्थित द्रव्य-हानि-कारक होता है ॥२५॥

निर्दोष अंग वाले पर्यङ्क में पाप-स्वप्न नहीं दिखाई पड़ता है । इस लिये गांठ और कोटर वाला शयनासन नहीं बनाना चाहिए ॥२६॥

आसन और शयनीय गांठों एवं कोटरों से वर्जित होने पर बहुपुत्र देने वाला और धर्म, काम और अर्थ का साधने वाला कहा गया है ॥२७॥

खाट पर आरोहण करने पर यदि वह चलायमान होती है अथवा कांपती है तो क्रमशः विदेश-गमन अथवा कलह प्राप्त होते हैं ॥२८॥

इस लिये उसको स्थपति सुदृढिष्ठ, निर्दोष, बरांशालिनी, दृढ, स्थिर

वनाये । ऐसा करने पर स्वामी की मनोरथ-वृद्धि होती है ॥२६॥

निष्कुट, कोलहक, क्रोडनयन, वत्सनाभक, कालक और बंधक ये संक्षेप में छिद्र कहे गये हैं ॥३०॥

मध्य में घट के समान सुपिर तथा सकरा मुख वाला निष्कुट नाम से कहा जाता है । कोलाक्ष उडद के निकलने लायक छिद्र होता है ॥३१॥

आधे आधे पोर से दीर्घ, विवर्ण और विषम छिद्र को महर्षियों ने क्रोडनयन कहा है ॥३२॥

पर्वमित भिन्न वामावर्त वत्सनाभक कहलाता है । कृष्ण-कान्ति वाला कालक तथा विनिभिन्न बंधक कहा गया है ॥३३॥

लकड़ी के वर्ण वाला छिद्र शुभकर नहीं होता है । निष्कुट में अर्थ का नाश, कोलहक में कुल-विद्रोह, क्रोड-नयन में शस्त्र से भय, वत्सनाभक में रोग से भय और कालक में, बंधक में—इन दोनों के कीट-विद्ध होने पर शुभ नहीं होता ॥३४-३५॥

वह सब लकड़ी जिस में सब जगह बहुत अधिक गांठें होती हैं वह अनिष्ट-दायक कही गई है ॥३६॥

आसन—शय्या के लिये कही गई लकड़ियों से निर्मित आसन बैठने में सुख-दायक प्रकल्पित किया गया है । उसका पुष्कर और सूदहस्त चार चार अंगुल से गोल होना चाहिये । विस्तार से आरम्भ करे जब तक नौ अंगुल न हो जाएं । पुष्कर के व्यास से उसका चौगुना दण्ड बनाना चाहिए ॥३६३-३६॥

पुष्कर के आधे से फलक और उसके समान भूलक-दण्ड और पुष्कर के विस्तार से चार अंश मोटा बनाना चाहिए ॥३६॥

पुष्कर का अंतर्भाग खुदा हुआ गम्भीर इष्ट है । प्रशस्त सार नामक लकड़ी से इस का निर्माण करे ॥ ४० ॥

अथ अन्य फर्नीचरों का वर्णन करता हूं ।

कंधे—कंधा बड़ा ही चिकना बनाना चाहिए और उसे चिकने तना वाली लकड़ी से बनाना चाहिए । इसकी लम्बाई ८ अंगुल से १२ अंगुल होनी चाहिए । इस का विस्तार लम्बाई से आधा अंगुल सहित ४ भाग होता है ॥४१-४२॥

उसके मध्य में विस्तार के आठवें अंश से बाहुल्य कहा गया है और उस के एक से स्थूल-विरतार वाले दन्तक कहे गये हैं । दूसरे से आगे की तरफ घन, सूक्ष्म एवं तीक्ष्ण दन्तकों का निर्माण करना चाहिये । मध्य में तीन भाग को छोड़ कर दोनों भागों में दन्तकों का निर्माण करना

चाहिये उनके तीन भाग के हर लेने पर यदि कुछ शेष न रहे तो उनको छोड़ देना चाहिये । हाथी के दांत अथवा शाखोट (शाखू) वृक्ष से निर्मित श्रेष्ठ कहलाते हैं । मध्यम अन्य शेष लकड़ियों से और जघन्य अर्थात् निकृष्ट असार-दारु से निर्मित होता है । स्वस्तिक आदि रूपों से मध्य भाग को अलंकृत करना चाहिए ॥४३-४६॥

यूका आदि के अपनयन के लिये तथा केश प्रसाधन के लिये यह कंधा काम में लाया जाता है ॥४७॥

पादुकाः—दो पादुकाओं की लम्बाई पाद से एक अंगुल से अधिक बनानी चाहिये । लम्बाई के पांच भाग करने पर सामने तीन भाग से पीछे दो भाग से इस प्रकार से इसका संग्रह-विधान है ॥४८॥

तीन अंगुलों की ऊंचाई और चरणों के अनुसार उस का विस्तार, अंगुल और अंगुल के दोनों मध्य भाग मत्स्य आदि से अलंकृत करना चाहिए ॥४९॥

दन्त, सींग आदि से उसकी दोनों खूंटियों का निर्माण होना चाहिए ॥५०३॥

गजेन्द्र दन्त, श्रीखंड, श्रीपर्णी, मेघ श्रुगिका, शाख, क्षीरिणी, चिर अथवा वेल की लकड़ियां खड़ाऊं के लिये प्रशस्त कही गई हैं ॥५०३-५१३॥

इस प्रकार से यहां पर शय्याओं का और आसनों के लक्षण बता दिये और उसके बाद दर्वी और कंकत और पादुकाओं का ठीक तरह से लक्षण बता दिया गया और शुभ और अशुभ संपूर्ण लक्षणों को जान कर विद्वान पूजा को प्राप्त होता है ॥५२॥

चतुर्थ पटल

यन्त्र-घटना

१. यन्त्र-बीज
२. यन्त्र-गुण
३. यन्त्र-प्रकार :
 - (अ) आमोद
 - (ब) सेवक
 - (स) योध एवं द्वारपाल
 - (य) संग्राम
 - (र) विमान
 - (ल) धारा एवं
 - (व) दोला



1

2

3

यन्त्र-विधान

अलक्ष्य, मध्य घूमते हुये सूर्य एवं चन्द्र मण्डल के चक्र से प्रशस्त इस जगत्रय-रूपी यन्त्र को सम्पूर्ण भूतों (पृथ्वी, जल, तेज, वायु और आकाश) तथा बीजों (उपादान कारणों) को सम्प्रकल्पित कर जो सतत घुमाते हैं, वे कामदेव को जीतने वाले (भगवान् शंकर) तुम लोगों की रक्षा करें ॥१॥

क्रम से प्राप्त अब यन्त्राध्याय का वर्णन करता हूँ। यह यन्त्र-विधान धर्म, अर्थ, काम और मोक्ष का एक ही कारण है ॥२॥

अपनी इच्छा से, अपने मार्ग से प्रवृत्त महाभूतों (पृथ्वी आदि) का नियमन कर जिस में नयन होता है, उस को यंत्र कहा गया है। अथवा अपनी बुद्धि से, अपनी स्वेच्छा से प्रवृत्त महाभूतों का जिस से निर्माण-कार्य यमित होता है, उसको यन्त्र कहते हैं ॥३-४॥

उस यन्त्र के चार प्रकार के बीज कहे गये हैं—पृथ्वी, जल, अग्नि और वायु। इन चारों का आश्रय होने की वजह से आकाश भी पांचवां बीज उपयुक्त होता है ॥५॥

सूत अर्थात् पारे को जो लोग एक अलग बीज मानते हैं, वे ठीक नहीं जानते। सूत प्रकृति से वास्तव में पार्थिव बीज ही है। जल, तेज और वायु की उस में क्रिया होती है। चूंकि यह पार्थिव है अतः यह पारा अलग बीज नहीं है। अथच इसके द्रव्यत्व होने के कारण जो अग्नि का उत्पादक होना परिकल्पित किया गया है, तब इस का अग्नि से विरोध नहीं उत्पन्न होता और पृथ्वी गंधवती होने के कारण और अग्नि से विरोध होने के कारण बलात् इसमें पृथिवीत्व स्थापित हो ही जाता है ॥६-८॥

अथवा पांचों महाभूत एक दूसरे के स्वयं बीज होते हैं तथा और भी बीज होते हैं और इस प्रकार सांकर्य (मिश्रण) से इनके बहुत से भेद होते हैं ॥९॥

यन्त्र नाना प्रकार के होते हैं जैसे स्वयं-वाहक (Automatic), सकृत्प्रेय (Propelling only once), अन्तिरित-वाह्य तथा अदूर-वाह्य। पहला भेद स्वयं-वाहक उत्तम कहा गया है और अन्य तीन निकृष्ट। उनमें दूरस्थ, अलक्ष्य, निकट-स्थित की प्रशंसा की गई है। जो अलक्ष्य उत्पन्न होता है और जो बहुतों का सामक कहा गया है, वह मनुष्यों के लिये विस्मय करने वाला दूसरा कहा गया है।

विस्मय-कारी इस बाह्य-यन्त्र में एक अपनी गति होती और दूसरी बाहक में आश्रित होती है। अरघट्ट-घटी में आश्रित कीड़े में से दोनों दिखाई पड़ती हैं। इस प्रकार दो गतियों से वैचित्र्य का कल्पन स्वयं करे और न दिखाई पड़ने वाली जो विचित्रता होती है, वह यन्त्रों में अधिक प्रशस्त मानी गई है ॥१०--१५३॥

और दूसरा भेद जो कहा गया है वह भीतर से चलाया जाता है। उसे मध्यम कहते हैं। दो तीन के योग से अथवा चारों के योग से अंशांश-भाव से भूतों की यह संख्या बहुत बढ़ जाती है। जो मनुष्य इन सब बातों को ठीक जानता है, वह स्त्रियों का, राजाओं का, विद्वानों का प्रिय होता है। और लाभ, ख्याति, पूजा, यश, मान क्या क्या नहीं प्राप्त करता है जो मनुष्य इस को तत्त्वतः जानता है ॥१५३--१८३॥

यह विलासों का एक ही घर, आश्चर्य का परम पद, रति (काम-क्रीड़ा) का आवास-भवन, (निकेतन, घर) तथा आश्चर्य का एक ही स्थान कहा गया है ॥१८३--१९३॥

देवता आदिकों की रूप एवं चेष्टा दिखाने से वे लोग (देवता लोग) सन्तुष्ट होते हैं और उनकी सन्तुष्टि को ही पूर्वाचार्यों द्वारा धर्म कहा गया है। राजाओं आदि के सन्तोष से धन प्राप्त होता है (इस प्रकार धर्म के वाद अर्थ-सिद्धि हुई)। अर्थ में ही काम (इच्छा, मनोरथ आदि) प्रतिष्ठित कहे गये हैं। इसका निर्माण धन-साध्य है और मोक्ष भी इस से दुर्लभ नहीं ॥१९३--२१३॥

पार्थिव बीज :- यह बीज पार्थिव बीजों से, जल से उत्पन्न होने वाले पदार्थों से, वही तेज से उत्पन्न होने वालों से और वही वायु से उत्पन्न होने वालों से विहित है। आप्य अर्थात् जल-सम्बन्धी बीज आप्य बीजों से उसी प्रकार अग्नि-सम्बन्धी एवं वायु-सम्बन्धी बीजों से विहित है। वह्नि-बीज वायु से उत्पन्न होने वाले और पार्थिव एवं वारुण बीजों से भी तथैव विहित है। मातृ बीज वायु, जल, पृथ्वी एवं अग्नि-सम्बन्धी बीजों से वैसे ही विहित है। वह्नि से उत्पन्न होने वालों द्वारा भी बीज होता है। वह पारा होता है। वह अनिल में भी होता है। पार्थिवों का भी और आप्यों का भी जल-जलीय बीज होता है। इस प्रकार सब भूतों के सम्पूर्ण बीजों का कीर्तन हुआ ॥२१३--२५३॥

कूड्यंकरण सूत्र, भार-गोलक-पीडन, लम्बन, लम्बकार और विविध चक्र, लोहा, तांबा, तार (पीतल), रांगा, सम्बित, प्रमर्दन, काष्ठ, चर्म, वस्त्र—ये सब अपने बीजों में प्रयुक्त होते हैं ॥२५३--२७३॥

ऊर्दक, कर्तार, यष्टि, चक्र और भ्रमरक, श्रृंगवली और बाण, ये भी बीज और कहे गये हैं ॥२७३--२८३॥

जल के सम्पर्क से उत्पन्न ताप, उत्तेजन, स्तोभ, और क्षोभ इत्यादि पार्थिव बीज के अग्नि-बीज कहे गये हैं ॥२८ $\frac{१}{२}$ —२९ $\frac{१}{२}$ ॥

धारा, जलभार, जल की भंवर इत्यादि पृथ्वी से उत्पन्न जलज बीज कहे गये हैं ॥२९ $\frac{१}{२}$ —३० $\frac{१}{२}$ ॥

जैसी ऊंचाई, जैसी अधिकता और जैसी नीरन्ध्रता (सटा हुआ) और अत्यन्त ऊर्ध्व-गामित्व (ऊंचे जाना) ये लोहे के अपने बीज हैं ॥३० $\frac{१}{२}$ —३१ $\frac{१}{२}$ ॥

स्वाभाविक वायु, गाढ़-ग्राहकों के द्वारा प्रेरित होकर पत्थरों से, पंखियों से, गज-कर्णादिकों से भी निर्मित, चालित और गलाया हुआ ये वायु पार्थिव भूत में बीज होता है। काष्ठ (लकड़ी), चमड़ा और लोहा जल से उत्पन्न होने वाले बीज में पार्थिव होता है ॥३१ $\frac{१}{२}$ —३२ $\frac{१}{२}$ ॥

दूसरा जल वह भी तिरछा, ऊंचा और नीचा जल-निर्मित यन्त्रों में अपना बीज होता है। ताप आदि पहले कहे हुए वह्न से उत्पन्न, जल में से उत्पन्न होते हैं ॥३२ $\frac{१}{२}$ —३४॥

संग्रहीत, दिया हुआ और भरा हुआ और प्रतिनोदित अर्थात् प्रेरित वायु जल-यन्त्रों में बीज बनता है ॥३५ ॥

वह्न से उत्पन्न होने वालों में मिट्टी, तांबा, सोना, लोहा आदि तदनुकूल बीज-विचक्षण विद्वान इस वास्तु-शास्त्र में उसे पार्थिव बीज कहते हैं ॥३६॥

वह्न से वह्न-बीज, जल से जल और पहिले कहे हुये पत्थर आदि से वायु बीजता को प्राप्त होता है ॥३७॥

प्रत्येक अर्थात् पदार्थ-सम्बन्धी (Material), जनक, प्रेरक और ग्राहक तथा संग्राहक रूप में वायु से उत्पन्न होने वालों के द्वारा पार्थिव बीज कहलाता है ॥३८॥

प्रेरण और अभिघात, विवर्त तथा भ्रमण रूप में वायु से पैदा होने वालों में जलज बीज सम्मत होता है ॥३९॥

ताप आदि से जो पवन से उत्पन्न होने वालों के द्वारा जो होते हैं वे पावक-सम्बन्धी बीज में संग्रहीत किए गये हैं ॥४०॥

प्रेरित, संग्रहीत और जनित रूप में वायु अपना बीज होता है। इसी प्रकार से और भी कल्पना कर लें ॥४१॥

एक भूत अत्यधिक, दूसरा हीन, तीसरा और भी अधिक हीन। इसके अतिरिक्त दूसरा और भी हीन। इस प्रकार विकल्प से इन बीजों के नाना भेद होते हैं। उनको पूर्ण-रूप से कौन कह सकेगा ॥ ४२-४३ $\frac{१}{२}$ ॥

पृथ्वी तो निष्क्रिया है और उस में जो क्रिया है वह अंश में बचे हुए तीनों भूतों—वायु, जल, अग्नि में होती है। इस लिए वह क्रिया पृथ्वी में ही प्रयत्नपूर्वक उत्पन्न करने योग्य है और ऐसी करने पर साध्य अर्थात् उपादान कारण पृथ्वी का रूपवशतः सन्निवेश होता है ॥४३^३—४४॥

यन्त्र-गुण :—यंत्रों की आकृति जिस प्रकार न पहचानी जा सके, उस प्रकार ठीक तरह से बीज-संयोग करना चाहिए। उनकी बहुत सुन्दर जड़ावट और सफाई होनी चाहिए। इस प्रकार यंत्रों के निम्नलिखित गुण कहे गये हैं—सौश्लिष्ट्य, श्लक्ष्णता, निर्वहण, लघुत्व, शब्द-हीनता और जहाँ पर शब्द ही साध्य अर्थात् उपादान कारण हो, वहाँ पर आविषय, असौथित्य और अगाढ़ता कहे गये हैं। अन्यथा सभी वाहक-यंत्रों में सौश्लिष्ट्य, अस्खलितत्व, अभीष्टार्थ-कारित्व, लयतालानुगामित्व, इष्ट-काल में अर्थ-दर्शित्व और फिर ठीक तरह से गोपन, अप्रकाशन, अनुल्बणत्व, तादृष्य मृस्रणत्व (चिकनाहट), चिरकाल-सहत्व—ये सब यन्त्र-गुण हैं ॥४५—४६^३॥

पहला भेद बहुतों को चलाने वाला और दूसरा भेद बहुतों से चलाये जाने वाला कहा गया है ॥४६॥

यंत्रों का न दिखाई पड़ना और ठीक तरह से उनकी जड़ाई होना परम गुण कहा गया है ॥५०^३॥

अब इस के बाद यंत्रों के विचित्र-विचित्र कार्यों का यथाविधि न विस्तार से न संक्षेप से वर्णन करता हूँ ॥५०^३—५१^३॥

किसी की क्रिया साध्य होती है और किसी का काल, और किसी का शब्द, और किसी की ऊँचाई अथवा रूप और स्पर्श। इस प्रकार कार्यवंशात् क्रियायें तो अनन्त परिकीर्तित की गई हैं। ५१^३—५२॥

क्रिया से उत्पन्न होने वाले भेद हैं—तिरछे, ऊपर, नीचे, पीछे, आगे अथवा दोनों बगलों में भी गमन, सरण और पात भेद से अनेक भेद हैं ॥५३॥

जहाँ तक यन्त्र से काल-ज्ञान की बात है वह काल, समय बताने वाले घंटा-ताडनों के भेदों से अनेक भेद वाला होता है। यंत्रों से उत्पादित शब्द विचित्र, सुखद, रतिकृत भी और भीषण भी होते हैं। उच्छ्वाय गुण तो जल का होता है। कहीं पर पार्थिव में भी कहा जाता है ॥ ५४—५५^३॥

गीत, नृत्य और वाद्य (गाना, नाचना और बजाना), पट्ट, वंश, वीणा, कांस्यताल (मंजीरा), तूमला, करटा और भी जो वाजे विभावित होते हैं वे सभी यंत्रों से उत्पन्न होते हैं ॥५५^३—५७^३॥

नृत्य में नाटकीय नृत्य होता है, उसके तांडव, लारय, राज-मार्ग और देशी ये सब भेद यन्त्र से सिद्ध होते हैं ॥५७ $\frac{३}{४}$ -५८ $\frac{३}{४}$ ॥

उसी प्रकार स्वाभाविक चेष्टायें या विरुद्ध चेष्टायें वे भी यन्त्र की सम्यक साधना से निष्पन्न होती हैं ॥५८ $\frac{३}{४}$ -५९ $\frac{३}{४}$ ॥

पृथ्वी पर रहने वालों की आकाश में गति; आकाश में चलने वालों की भूमि में गति, मनुष्यों की विविध प्रकार की चेष्टायें तथा विविध मनोरथ ये सब यंत्र के निर्माण से उत्पन्न होते हैं ॥५९ $\frac{३}{४}$ -६०॥

जिस प्रकार से असुर लोग हारे और जिस प्रकार से देवों के द्वारा समुद्र-मन्थन हुआ और उनका, नृसिंह भगवान्-द्वारा हिरण्यकशिपु नामक दैत्य मारा गया, हाथियों का युद्ध और छोड़ना तथा पकड़ना और जो नाना प्रकार की चेष्टायें हैं और विविध प्रकार के धारा-गृह और विचित्र भूलों की केलियां और विचित्र रति-गृह और विचित्र सेना तथा कुटिया एवं सेवक (Automatic) तथा विविध प्रकार की सच्ची और झूठी सभायें और इस प्रकार जितनी बातें हैं वे सब यन्त्र के कल्पन से सिद्ध होती हैं ॥६१-६४॥

शय्या-प्रसर्पण-यन्त्र :- पांच भूमिकाओं अर्थात् खण्डों का निर्माण कर पहिले खंड में स्थित शय्या प्रति पहर दूसरे खंडों में प्रसर्पण करती हुई पांचवे खंड में पहुँच जाती है । इस प्रकार के चित्र-विचित्र आश्चर्य, यन्त्र से ठीक सिद्ध होते हैं ॥६५-६६ $\frac{३}{४}$ ॥

नाड़ी-प्रबोधन-यन्त्र:- शय्यापरिसर्पण-यन्त्र कीर्तित हो चुका है, अब पुत्रिका-नाड़ी-प्रबोधन-यन्त्र का वर्णन करते हैं । क्रमशः तीन सौ आवर्त से स्थाली में यह दन्तों को घुमाती है । उस के मध्य में बनायी हुई पुतली प्रति नाड़ी में जगावे और यन्त्र के द्वारा वह्नि का जल में दर्शन, वह्नि के बीच से जल का निकलना, अबस्तु से वस्तुत्व, वस्तु से अन्य प्रकार की चीजें दिखाना एक सांस में आकाश जाती है, एक सांस में पृथ्वी आती है ॥६६ $\frac{३}{४}$ -६८॥

गोलक-भ्रमण-यन्त्र:- अब गोल-भ्रमण-यन्त्र का वर्णन है, जो सूर्यादि-ग्रहों की गति प्रदर्शन कराती है । क्षीर-सागर के मध्य में एक सुन्दर शेष-नाग के फण पर शय्या बनायी जाती है और सूची-विहित गोला सूर्य-ग्रहों की प्रदक्षिणा करता हुआ दिन रात घूमता हुआ ग्रहों के दर्शन कराता है । लकड़ी के गज आदि रूप अथवा रथिक रूप में दिखलाया गया मनुष्य नाड़ी के द्वारा घूम कर बाज की गति से चार कोश तक जाता है ॥ ६९-७१ $\frac{३}{४}$ ॥

पुतली के द्वारा दीपक में तेल डालने वाला यन्त्र है। बनी हुई दीपिका-पुत्तलियां ताल की गति से नाचती हुई धीरे २ दीप में तेल डालती हैं। यंत्र के द्वारा बनाया गया हाथी वह जाता हुमा नहीं दिखाई पड़ता। जब तक पानी दो तब तक वह निरन्तर पानी पीता रहता है। यन्त्र-शुक आदि बनाये गये जो पक्षी वार वार नाचते हैं, पढ़ते हैं और मनुष्य का आश्चर्य करते हैं वे सब प्रमोदवितरण करते हैं। यन्त्र के द्वारा बनी पुतली अथवा गजेन्द्र अथवा घोड़ा अथवा बानर भी ताल से उलटते पलटते नाचते मनुष्य के मन को सुन्दर लगते हैं ॥७१३-७५३॥

जिस मार्ग से खेत धृत होता है उस में वह पानी जाता है और आता है फिर उसी के समान गड्डे से पुष्करिणियों से पानी आता जाता है ॥७५३-७६३॥

फलक पर कौन बठती है, दौड़ती, है ताली बजाती है, और लड़ती है, नाचती है, गाती है, वांस आदि को बजाती है। वायु के बंद हो जाने पर फिर छोड़ देने पर यन्त्र की भंगियों की जो दिव्य और मानुष्य चेष्टाय होती हैं वे ही केवल नहीं और भी जो कुछ भी दुष्कर होता है यन्त्र के द्वारा सिद्ध होता है ॥ ७६३-७६३॥

यंत्रों का निर्माण अज्ञानता-वश नहीं बल्कि छिपाने के लिए, नहीं कहा गया है। उसका कारण यह जानना चाहिये कि यंत्र व्यक्त हो जाने पर फल-प्रद नहीं होते। इसी लिये यहाँ पर उनका बीज बता दिया गया बल्कि उनकी घटना निर्माण नहीं बताई गयी। क्योंकि व्यक्त हो जाने पर न तो स्वार्थ-सिद्ध हो सकता है न कौतुक ही हो सकता है और वास्तव में तो यंत्रों के बीज अर्थात् साधन कीर्तन करने से घटना आदि सभी कुछ कह दी गई है ॥७६३-८१॥

बुद्धिमान् लोगों को, अपनी बुद्धि से जैसा जो यंत्रों का कर्म होता है, उस को समझ लेना चाहिए और जो यन्त्र देखे गये हैं और जो वर्णित किये गये हैं उन को भी समझ लेना अथवा अनुमान कर लेना चाहिए ॥८२॥

जो यंत्र सुन्दर एवं सुखद हैं उनको उपदेश के द्वारा बता दिया गया है। यह सब हमने अपनी बुद्धि से कल्पित कर लिया है। अब आगे पुरातनों (आचार्यों) के द्वारा जो प्रतिपादित किया गया है उसको कहता हूँ। यंत्रों के सम्बन्ध में चार प्रकार का बीज उन लोगों ने कहा। उनका प्रत्येक का विभाग जल, अग्नि, पृथ्वी और वायु के द्वारा बहुत प्रकार का कहा गया है और उनके पारस्परिक मिश्रण एवं सांक्रमण से फिर ये यन्त्र अग्रणीत कहे जाते हैं। संसार में यंत्रों से बहु कर

और कौन सी आश्चर्य की बात है अथवा इस के अतिरिक्त और कौन सा तुष्टि का साधन है और आश्चर्य-जनक वस्तु है। इस से बढ़ कर कीर्ति का भी कौन सा स्थान है और यन्त्र के अतिरिक्त दूसरा काम-सदन या रति-केलि-निकेतन भी दूसरा नहीं है। इस से बढ़ कर पुण्य अथवा ताप शमन का और कौन सा उपाय है ॥८३—८५॥

सूत्र-धारों के द्वारा योजित बीज-योग अत्यन्त प्रीति देने वाले हो जाते हैं। भ्रान्ति-जनक और विस्मय-कारक लकड़ी से निर्मित दोला (भूला) आदि विस्मय-कारक चक्र हैं। अतः ये यन्त्रों का पांचवां बीज हुआ ॥८६॥

वही आदमी चित्र-विचित्र यन्त्रों का निर्माण करना जानता है जिस में यह समग्र सामग्री होती है—परम्परागत कौशल, उपदेश-युक्त अर्थात् गुरु से अर्थात् शास्त्राभ्यास, वास्तु-कर्म, उद्यम और निर्मल बुद्धि ॥८७॥

जो लोग चित्र-गुणों से युक्त यन्त्र-शास्त्राधिकार वाले इन पांचों बीजों को जानते हैं, अथवा जो इन बीजों को पूर्ण रूप से योजना करते हैं, उनकी कीर्ति स्वर्ग और भूमि दोनों पर फैलती है ॥८८॥

एक अंगुल से मित (नापा गया) और अंगुल के एक पाद से ऊंचा, दो फुट वाला, गोल प्राकृति वाला, ऋजु, बीच में छेद वाला, सुदृढ़ सन्धि वाला और मजबूत तांबे से निर्मित उसे सम्पादित करे। लकड़ी के बने हुए पक्षियों में उसको उनके भीतर क्षिप्त कर निकलती हुई वायु के द्वारा चलने पर सुन्दर शब्द करता है और सुनने वालों के लिए आश्चर्य-कारक होता है ॥८९-९०॥

सुदृढ़ दो खंडों से सरन्ध्र (छेद-सहित) मध्य भाग मुरज नामक वाद्य-यन्त्र की आकृति के समान निर्मित कर दो कुण्डलों से ग्रस्त कर, बीच में मृदु पुट देवे और पूर्वोक्त यन्त्र की विधि से इसके उदर के क्षिप्त होने पर शय्या-तल पर स्थित यह यंत्र संचरण में अंग-क्रीडा के रसोल्लास करने वाली ध्वनि करता है और इस के शय्या-तल के नीचे रखने पर सुन्दर सुन्दर मनोमोहक विचित्र शब्द छोड़ता है जिससे मृग-शिशुओं के समान नेत्र वाली नायिकाओं का भय से मान चला जाता है और इन प्रेमासक्तों, दयिताओं को अपने प्रिय के प्रति आसक्ति और अधिक २ काम-क्रीडायें प्रीति को प्राप्त होती है ॥९१-९३॥

पटह, मुरज, बेणु, शंख, विपंची, काहला, डमरू, टिविल, ये वाद्य-यंत्र और आतोद्य-यन्त्र (Instruments by beating) बड़ा ही मधुर और चित्र-रुद्ध और उन्मुक्त वायु से भरे हुवे ध्वनि करने में समर्थ होते हैं ॥९४॥

अम्बरधारि-विमान-यन्त्रः—अथ अम्बरचारि-विमान-यन्त्र का वर्णन करते हैं । छोटी लकड़ी से बनाया गया महा विहंग बना कर और उसके शरीर को हठ और मुश्लिष्ट अर्थात् खूब सटा और जुड़ा हुआ बना कर उस के अन्दर पारा रखे और उस के नीचे अग्नि के स्थान को अग्नि से पूर्ण करे और उसमें बैठा हुआ पुरुष उसके दोनों पक्षों के संचालन से प्रोज्झित वायु के द्वारा भीतर रखे हुए इस पारद की शक्ति से आकाश में आश्चर्य करता हुआ दूर तक चला जाता है । इसी प्रकार से यह बड़ा दारु-विमान सुर-मन्दिर के समान चलता है और विधि-पूर्वक इसके भीतर चार पारे से भरे हुए दृढ़ कुम्भों को रखे । लोहे के कपाल में रक्खी हुई मन्द वह्नि के द्वारा तपे हुए (तप्त) कुम्भों से उत्पन्न गुण से सन्तप्त और गर्जन करता हुआ पारद की शक्ति से आकाश का अलंकार बन जाता है अर्थात् आकाश में उड़ जाता है ॥६५—६८॥

सिंहनाद-यन्त्रः—अथ लोहे के यन्त्र को खूब ठीक तरह से कसकर और उसके अन्दर पारद को रखकर और फिर वह ऊंचे प्रदेश में रक्खा हुआ सिंहनाद मुरज (वाद्य-विशेष) की ध्वनि करता है । इस नर-सिंह की महिमा विलक्षण है । इसके सामने मद् और जल को छोड़ने वाले हाथियों की घटायें भी इसके गम्भीर घोष को बार-बार सुन कर अंकुश की भी परवाह न कर शीघ्र भागने लगते हैं ॥६९-१००॥

दासादि-परिजन-यन्त्रः—आंख, ग्रीवा, तल-हस्त, प्रकोष्ठ (भुजा का मणि-बंधन), बाहु, उरु, हस्त की अंगुलियां आदि अखिल शरीर, छिद्रों सहित बना कर और उसकी सन्धियों को खण्डशः घटना करे, कीलों से खूब श्लिष्ट कर लकड़ी से बना कर, चमड़े से गुप्त कर युवक अथवा युवती के रूप का अति-रमणीय रूप बना कर छिद्रगत शलाकाओं और सूत्रों के द्वारा प्रति अंग से विधि-पूर्वक निवेश करे तो वह गर्दन का चलाना, हाथ का फँलाना अथवा समेटना यन्त्र ही करता है और साथ ही साथ हाथ मिलाना, पान देना, जल से सींचना, प्रणाम आदि करना, वीशा देखना, वीणा आदि वाद्य बजाना—यह सब यन्त्र ही करता है । इसी प्रकार पूर्वोक्त गुणों के चक्र-वश से अपनी बुद्धि से विधि-पूर्वक जृम्भित होने पर इसी प्रकार के अन्य विस्मयावह कार्य करता है ॥१०१—१०५॥

द्वारपाल-यन्त्र—दारु से मनुष्य को लकड़ी का बना कर और उसको निकेतन-द्वार के ऊपर रख कर, उस के हाथों में दण्डा दे दे तो द्वार में प्रवेश करने वालों का रास्ता रोकता है ॥१०६॥

योध-यन्त्र :- खड्ग-हस्त, मुदगर-हस्त, अथवा कुन्त-हस्त (भाला लिये) वह दारु-बलृप्त-पुरुष रात्रि में प्रवेश करते हुए चोरों को सम्भृत मुख होकर बल-पूर्वक मारता है ॥१०७॥

संग्राम-यन्त्र :- जो चाप आदि, तोप आदि, उष्ट्र-ग्रीवा आदि यन्त्र (तमंचे) किले की रक्षा के लिए और राजाओं के खेल के लिए जो क्रीडा आदि यन्त्र हैं, वे सब गुणों के योग से सम्पादित हो जाते हैं ॥१०८॥

वारि-यन्त्र :- अब क्रम-प्राप्त वारि-यन्त्र को कहता हूं। क्रीडा के लिए और कार्य-सिद्धि के लिए उसकी चार प्रकार की गति होती है ॥१०९॥

ऊंचे पर रक्खी हुई द्रोणी (कल), प्रदेश से नीचे की तरफ जल जाता है उस को पात-यन्त्र कहते हैं और वह बगीचे के लिए होता है ॥११०॥

दूसरा जल-यन्त्र उच्छ्राय-समपात नामक कहा गया है, जहां पर ऊंचे से कल से पानी जलाधार-गुण से नीचे की ओर छोड़ता है ॥१११॥

तीसरा वारि-यन्त्र पात-समुच्छ्राय के नाम से पुकारा जाता है, जहां पर जल गिर कर ऊंचाई से टेढ़े टेढ़े जाकर छेद वाले खम्भों के योग से ऊंचे जाता है ॥११२॥

अब इस के बाद समुच्छ्राय-नामक यन्त्र वह होता है जहां पर जल गिर कर ऊंचाई से उठकर टेढ़े-टेढ़े, ऊंचे-ऊंचे छिद्रों दारु-खम्भों के योग से गिरता है ॥११३॥

उच्छ्राय-संज्ञा वाला पांचवा वारि-यन्त्र वह कहलाता है जहां पर वापी में अथवा कुंवे में विधान-पूर्वक दीर्घिका आदि जो बनाई जाती हैं, तो ऊंचे पानी लाया जाता है ॥११४॥

दारुमय-हस्ति —लकड़ी का हाथी बना कर जो पात्र में रक्खा हुआ पानी पीता है, उसका माहात्म्य इस उच्छ्राय-नामक यन्त्र के समान कहा गया है ॥११५॥

जलसुरंग-देश से लाया जाता है, नीचे मार्ग से दूर लाया हुआ वह अद्भुत जल-स्थान-समुच्छ्राय करता है ॥११६॥

पञ्च-धारा-गृह :- अब धारा-गृह का वर्णन करते हैं। ये पांच है—पहिला धारा-गृह, दूसरा प्रवर्षण, तीसरा प्रणाल चौथा जलमग्न तथा पाँचवां नन्दावर्त। प्राकृत जनों अर्थात् साधारण जनता के लिए नहीं बनाने चाहियें। ये केवल राजाओं के लिये ही बनाने चाहियें। ये उन्हीं के योग्य है। ये मंगलों के दिव्य सदन और तुष्टि और पुष्टि कारक होते हैं ॥११७-११८॥

धारा-गृह—किसी जलाशय के निकट सुन्दर स्थान को चुन कर यन्त्र की ऊँचाई से दुगुनी अथवा तिगुनी नली बनावे। जल के निर्वाहक-क्षम यह नली अन्दर से बहुत चिकनी और बाहर से घनी होनी चाहिए और उस में पानी भर कर शुभ मुहूर्त में धारा-गृह का निर्माण करना चाहिए। सब औषधियों से युक्त और सोने से निर्मित पूर्ण कुम्भों से युक्त सुन्दर २ विचित्र २ गन्ध और मालाओं से युक्त वेद-मन्त्रों के उच्चारण से निनादित, रत्न-निर्मित अथवा स्वर्ण-निर्मित अथवा रजत-निर्मित अथवा कदाचित् शीशम काष्ठ से निर्मित अथवा चन्दन से निर्मित अथवा सालक-प्रधान प्रशस्त वृक्षों से निर्मित, सौ, वत्सिस अथवा सोलह संख्या वाले खम्भों से युक्त उस धारा-गृह का निर्माण करे। अथवा २४ खम्भों से अथवा १२ खम्भों से अथवा अतिरमणोय चार खम्भों से ही भूषित उस धारा-गृह का निर्माण करना चाहिए। धारा-गृह अति विचित्र प्राग्गीवों वाली शालाओं और विविध जालों से विभूषित, वेदियों से खचित और कपोतालियों अर्थात् कबूतर के अड्डों से सुन्दर बनाना चाहिये। वहाँ पर सुन्दर २ शालभञ्जिकायें कठपुतलियां दिखलाई पड़ रही हों। अनेक प्रकार के यन्त्र-पक्षियों से शोभा मिल रही हो तथा वानरों के जोड़ों से अनेक प्रकार जम्भक-समूहों से विद्याधर, सिंह, भुजङ्ग, किन्नर और चारणों से रमणीय परम प्रवीण मयूरों से नाचते हुए सुन्दर प्रदेश चित्र-विचित्र पारिजात-पादपों से शोभित और चित्र-विचित्र लताओं, वल्लियों एवं गुल्मों से संच्छन्न, कोकिल-भ्रमरावली-हंसमाल (मराली) से मनोहर ऐसा चित्र-विचित्र चित्रित धारा-गृह बनावे ॥११६-१२॥

सुदिलष्ट और निविष्ट नली के सम्पूर्ण स्रोत बहने वाले और मध्य में छेद-सहित नाडिका से युक्त नाना प्रकार के रूपों से रमणीय होना चाहिए। सुदिलष्ट नाडिका के अग्र प्रदेश में खम्भों की तुला वाली दीवाल में आश्रित प्रदेश में वज्रलेपादि (सीमेन्ट आदि) खूब दृढ़ विलेपन करे। वज्रलेप बनाने का प्रकार यह है : लाक्षारस (लाख), अर्जुन का रस और पत्थर, मेष के सीगों का चूर्ण, इन सबको मिलाकर अलसी और करंजा के तेल से गाढा करे। सन्धियों की दृढ़ता सम्पादन के लिए यह लेप दो तीन बार देना चाहिए परन्तु कदाचित् अधिक मजबूती के लिए दो बार लेप करे और उस पर सन की वत्तल से श्लेष्मातक (लभेड़ा) और सिरका के तैलों से प्रलेप करे। उच्छ्वाय-यन्त्र से चारों और घूमते हुए जल के द्वारा चित्र-विचित्र जल-पात करता हुआ यह यन्त्र स्थपति राजा को दिखावे ॥१२६-१३३॥

इस में हाथियों को जलक्रीडा करते हुए एक दूसरे की सूड़ से छोड़े गये सीकरों (जलकणों) से बन्द हो गए हैं नयन जिन के ऐसे जोड़ों को दिखाना चाहिए ॥१३४॥

इस प्रेमास्पद यन्त्र में वर्षा का अनुकरण करने वाला हाथी दूसरे हाथी को देख कर आंख, गण्ड-स्थल, मेहन और हाथों से मद के समान वर्षानृकूल जल को छोड़ता हुआ दिखलाना चाहिए ॥१३५॥

वहां पर कोई ऐसी स्त्री बनावे, जो अपने दोनों स्तनो से दो जल-धारायें निकाल रही हो और वही सजल बिन्दुओं को आनन्दाश्रु-कणों के समान अपनी पलकों से निकाल रही हो ॥१३६॥

कोई स्त्री ऐसी दिखाई जाय, जो अपनी नाभि-रूपी नदी से धारा को निकाल रही हो और कोई अंगुलियों की नखांशुओं के समान धाराओं से सिंचन कर रही हो । इस प्रकार के आश्चर्य-कारक स्वभाव-चेष्टायें और बहुत से रमणीय क्षोभों का निर्माण कर के स्थपति राजा के लिए मनोरंजन करे । ॥१३७-१३८॥

उसके मध्य में निर्मल स्वर्ण और मणियों से निर्मित सिंहासन बनाना चाहिए और उस पर नरपति, अवनिपति, श्रीपति, देव (अर्थात् राजा जो) बैठें ॥१३९॥

कभी २ इस में उसको स्नान करावे और मंगल-गीतों से अपने आनन्द को बढ़ाता हुआ वादित्त और नाट्य-निपुणों (गाने वालों, बजाने वालों, नकल करने वालों) से सेवित वह राजा साक्षात् इन्द्र के समान आनन्द का भोग करे ॥१४०॥

जो राजा भीषण गर्मी में स्फुट जल-धारा वाले इस धारा-गृह में सुख-पूर्वक बैठता है और विविध-प्रकार की जल-कारीगरी को देखता है वह मर्त्य नहीं वरन पृथ्वी पर निवास करने वाला साक्षात् सुरपति इन्द्र है ॥१४१॥

प्रवर्षण :—पहिले की तरह मेघों के आठ कुलों (पुष्कारावर्तकादि) से युक्त दूसरा जल घर बनावे । बरसती हुई धाराओं के निकरों (समूहों) के कारण इसका नाम प्रवर्षण पड़ा है ॥१४२॥

इस में मेघों के प्रतिकूल में दिव्य अलंकार धारण करने वाले सुदृढ़ एवं सुन्दर तीन चार अथवा सात विधि-पूर्वक पुरुषों का निर्माण करे ॥१४३॥

फिर चौथे समोच्छ्राय-यन्त्र से उन टेढ़ी नाली वाले उन पुरुषों को दिमल जलों से पूरित करे ॥१४४॥

पुरुषों के सम्पूर्ण सलिल-प्रवेश वाले छेदों को बंद कर तदनन्तर उनके जल निकालने वाले अंगों को खोल दे ॥१४५॥

पुष्प-द्वार-प्रतिरोध और मोचनों से टेढ़े नल से निकले हुए पानी आश्चर्य-कारक पात से आश्चर्य-कारक स्वेच्छापूर्वक जल को छोड़ते हैं ॥१४६॥

इस प्रकार इन जल-धारण करने वाले सब पुरुषों से अथवा दो से अथवा तीन से महान् आश्चर्य-विधायक स्वेच्छापूर्वक प्रवर्षण करावे ॥१४७॥

यह नाना आकार वाला, रति-पति कामदेव का प्रथम कुल-भवन विचित्र पदार्थों का निवास और मेघों का एक ही अनुकरण ग्रीष्म में जल के पात से सूर्य के ताप का शमन करने वाला किन्तु लोगों के नयनों का आनन्द दायक नहीं होता (अर्थात् सभी के लिये होता है) ॥१४८॥

प्रणाल :—अब प्रणाल-नामक जल घर का वर्णन किया जाता है। एक, चार अथवा आठ अथवा बारह अथवा सोलह खम्भों से द्रुतल्ला मनोहर घर बनावे। सब दीवारों से युक्त चौकोर चार भद्रों से युक्त ईली-तोरण-युक्त पुष्पकाकार इसे बनाना चाहिये। उसके ऊपर बीच में एक सुदृढ़ प्रांगण-वापी बनावे और उसके बीच में कमलों से सुशोभित कणिका का निर्माण करे और उसके चारों कोनों पर वापी के मध्य भाग में खिले हुए कमल पर लगाये हुए आंखों वाली, अलंकार धारण किये और विभिन्न श्रृंगार किये रमणीय दाहू-दारिकाओं का निर्माण करना चाहिये ॥१४९-१५२॥

पूर्वोक्त यन्त्र के क्रम से पद्मासन पर राजा के बैठने पर फिर घड़ों के निर्मल जल से आंगन की वापी को भरे और फिर उस वापी को भर कर फिर उस जल को उसके निकट पट्ट-गर्भों में ले जाया जाय। पुनः उस में सुगन्धि की योजना करें। मुख के कपड़े से समुत्कीर्ण रूप वाले चित्र-विचित्र नासिका, मुख, कान, नेत्र, आदि अखिल अंगों से जल छोड़ा जाता है। प्रणाल-नाम का यह अद्भुत धारा-भवन जिस राजा के आंगण-प्रदेश में स्थित होता है अथवा जो स्थपति अपनी चतुर बुद्धि से इसका निर्माण करता है, ये दोनों ही (राजा और राज) संसार में बड़े यशस्वी होते हैं ॥१५३-१५६॥

जलमयन :—चौकोर, बहुता गहरी, सुदृढ़, मनोहर वापी बनावे फिर उसका चार जमीन के नीचे, सन्धियों को स्लिप्त करके, निर्माण करके सुरंग में निवेशित द्वार से सुन्दर पुरुषों के द्वारा ऊपर जल लाया जावे ॥१५७-१५८॥

चित्राध्याय में वर्णित क्रम से फिर चित्र से अलंकृत इसका मध्य भाग वरुण-वास के समान बनावे ॥१५६॥

उस कपड़े के नाल से उत्पन्न उन नल वाले ऊपर निकले हुए कमलों में सञ्चिद्र कर्णिका-स्थित सूर्य-किरणों के द्वारा विकास कराया जाय ॥१६०॥

निर्मल कमलों तक गिरते हुए जल से उसे पूरा किया जाय और इसी विधि से ठीक तरह से सुन्दर भवन का निर्माण करके नाना सजावट से युक्त आँगन का तोरण-द्वार बनावे और चारों दिशाओं में लम्बी चौड़ी शालायें बना कर शोभा करे । बनावटी मछली, मगर और जल-पक्षियों से युक्त और कमलों से युक्त उस वापी को इस तरह से बनावे कि मानों ये सब जीव-जन्तु एवं पक्षी सच्चे ही हों ॥१६१—१६३॥

सामन्त लोग प्रधान पुंष राजा की आज्ञा प्राप्त कर आश्रय लेने वाले दूसरे रास्तों से आये हुए दूत यहां पर एकान्त में बैठें ॥१६४॥

तदनन्तर पूर्वोक्त मार्ग से निरूपित विभिन्न रूपों की जल-क्रीडा को देख कर मुदित नृपति पर्यकारोहण करे ॥१६५॥

वहां पर जल-भवन में वारांगनाओं से चारों तरफ घिरे हुए राजा का पाताल-गृह में जिस प्रकार भुजगेश्वर शेष-नाग का प्रमोद होता है उसी के समान उसका अत्याधिक आनन्द वाला प्रमोद होता है ॥१६६॥

नन्धावर्त्तः—पूर्वोक्त वापिका में मध्य भाग में चार खम्भों से निर्मित मोती-मूंगों से युक्त पुष्प और लटभ का निर्माण करे । वापी के चारों ओर खूब निकलते हुए पानी से सुदृढ़ पुष्पक को भर कर अन्दर स्वस्तिक दीवारों से चारों ओर शोभा करावे । पूर्वोक्त जल-योग से कान तक पानी भरा कर जल-क्रीडा के लिये उत्कण्ठित राजा पुष्पक पर जाए और फिर वहां पर विदूषकों और वार-विलासिनियों के साथ उस दीवाल के अन्दर होकर जल में डूबने और निकलने की क्रीडा करे ॥१६७—१७०॥

एक जगह डूबते हुए, दूसरी जगह पानी से मार कर नष्ट होते हुए केलि करने वाले सहायकों के साथ राजा खूब खेलता है और आनन्द लेता है ॥१७१॥

वापी-तल में स्थित, लज्जा से झुके हुए कर-पल्लव से अपने स्तन-भाग को ढके हुए, शरीर से गाढावसक्त वस्त्र वाली जलरोध को छोड़ने वाली ऐसी प्रणयिनी को जो आदमी देखता है, वह धन्य है ॥१७२॥

दोला-यन्त्र :-जो पांचवां बीज-संयोगात्मक यन्त्र-भ्रमणक-कर्म कीर्तित किया गया है ; अब दारू-निर्मित उस रथ-दोला आदि के विधान को ठीक तरह से कहता हूं । उनमें वसन्त, मदन-निवास, वसन्त-तिलक, विभ्रमक तथा त्रिपुर नाम वाले ये पांच भूले कहे गए हैं ॥१७३-१७४॥

वसन्त :-ऋज, सुदृढ एक सूत्र वाले चार खम्भों को खचित करे, भूमि-वश उनके अवकाश बराबर हों और सुश्लिष्ट तथा पीठगत हों । प्रासाद की उक्त दिशा से अर्थात् प्रकार से आठ हस्तों से उस का दैर्घ्य सम्पादन करे और उसके आधे से गहरा रमणीय भूमि-गृह बनावे ॥१७५-१७६॥

उस के गर्भ में भ्रम-सहित, पीठ-सहित और छादक तुलाओं से अस्त लोहे का खम्भा स्थापित करे ॥१७७॥

पीठ के ऊपर खूब मजबूत विभक्त कुम्भिका स्थापित कर, फिर उस को धनुष की ऊंचाई से आठ भद्रों से घेरे । इसके उपरान्त इसके ऊर्ध्व भाग में ऋजु स्वेच्छा पूर्वक भूमिका की ऊंचाई बनावे और वेष्टन के ऊपर पट्टयुत स्तम्भ-शीर्ष रखे । हीर-ग्रहण तक मदला गज-शीर्षिका बनानी चाहिए । वह खूब मजबूत हो, प्रयत्न से बनाई गई हो और मनोज्ञ हो ॥१७८-१८०॥

पट्ट के ऊपर असीम क्षेत्र के मान (प्रमाण) से सथिया (चतुष्किका) बनावे और उसके ऊपर मजबूत तल-बंध निर्माण करे ॥१८१॥

तदुपरान्त क्षेत्र में युक्ति से उठाए हुए, सुन्दर बारह खम्भों से रूपवती-कोणस्थिति से अधिक, पहली भूमि बनावे ॥१८२॥

उस के मध्य में गर्भ-स्तम्भ-प्रतिष्ठित भ्रम की रचना करे और पश्चात् क्षेत्र-मान से उसको वस्त्रों से ढक दे ॥१८३॥

रथिका के शिखा के अग्र-भागों में फलकावरण के ऊपर स्तम्भ के मध्य पांच भ्रम-चक्रों का न्यास करे ॥१८४॥

इस के ऊपर पुष्पक की आकृति की सुशोभित भूमि का निर्माण करे, उस आधार मध्य का स्तम्भ होता है और उस के सिर पर बनाये हुए कलश सुशोभित होते हैं । खम्भ के नीचे घुमाए जाने पर अर्ध-भूमिका उसमें खूब घूमती है । वह अर्धभूमिका चक्र-यन्त्र से ऊपर ऊपर रथिका-भ्रमर से युक्त हो कर घूमती है ॥१८५-१८६॥

इस प्रकार वसन्त-रथिका-भ्रम-नामक भूले में बैठी हुई बार-विलासिनियों के परिभ्रमण से उत्पन्न अधिक विभ्रम वाला नयनौत्सव जो

स्वर्ग में कहा गया है, वैसा ही वसन्त के समय अमल कीतिवाला यह धाम राजा के लिये होता है । १८७ ।

मदन-निवास :—इसके बाद बिना नींव के एक स्थिर, खम्भे का आरोपण कर फिर इसके ऊपर चार हाथ ऊंची भूमिका बनावें ॥१८८॥

मध्य में भ्रमरक-युक्त बनावें और शेष पहले के समान यहां पर भी निवेश करें और स्तम्भ में पुष्पक को भी कलश से ऊंचा और शिथिल न्यास करे । उस के ऊपर चार आसनों से युक्त ग्रीवा का निर्माण करे और फिर वहां पर बड़े बड़े दो घण्टा-स्तम्भों का निर्माण करे ॥१८९-१९०॥

इस प्रकार पुष्पक-भूमिकाओं के भीतर बैठा हुआ गुप्त जन तब तक आमक यन्त्र-चक्र-समूह को क्रमशः चलावे जब तक रथिका पर बैठी हुयीं मृगनयनियां पुष्पक में सब की सब काम-वासना के कौतूहल से अर्पित आंखों वाली घुमाई जाने लगे ॥१९१॥

वसन्त-तिलक :—इस के बाद अब चार कोनों पर ऋजु एवं सुदृढ़ चार खम्भों को निवेशित करे और भूमि के अनुसार बराबर अन्तर पर पृष्ठ-भूमि पर उन्हें स्थापित करे । उनके ऊपर तलान्तर-संयुक्त भूमिका बनानी चाहिए और प्रत्येक दिशा में स्थापित पहले की तरह वहां पर चार रथिकायें बनाई जाती हैं । उस के ऊपर सुश्लिष्ट दारु-सधानित अर्ध-भूमि का निर्माण करना चाहिए । उस का मध्य भाग भ्रमरक-युक्त और मत्तवारण-युक्त एवं रूपकों युक्त होना चाहिए ॥१९२-१९४॥

परस्पर यन्त्र के परिघट्टन से चलायमान अखिल चक्रों की रथिकाओं के भ्रमण से सुन्दर इस वसन्त-तिलक भूले को देख कर सुर-मन्दिरों के भूषायमान कौन विस्मय को प्राप्त नहीं होता ॥१९५॥

विभ्रमक :—पहली रंगभूमि बना कर चौकोर चार-भद्रा वाली रूपवती भूमि का निर्माण करे ॥१९६॥

इस के भद्रों से प्रत्येक कोने पर भ्रमर-संयुत होते हैं और भूमि के ऊपर आठ आसन वाले भ्रमरों का निर्माण करे ॥१९७॥

बाहर भीतर और बहुत सी चित्र-विचित्र शुद्ध रेखाओं को खचित करे । फिर पीठों में मध्य-भाग में स्थित दूसरी भूमिकाओं का निर्माण करे ॥१९८॥

पीठ के मध्य-भाग में स्थित परस्पर निकट योजित चक्रों से सब भ्रमर

शीघ्रता से घूमने लगते हैं। स्वर्ग में बैठने के समान भूले पर बैठा हुआ वह राजा वारि-विलासिनियों के द्वारा सम्भृत चित्र-विचित्र विभ्रम से जोहर्ष को प्राप्त करता है तथा उसकी कीर्ति तीनों लोकों में समुल्लसित होती हुई समाती नहीं है ॥१६६—२००॥

त्रिपुर :—अथ क्षेत्र को चौकोर बना कर घाठ अंशों से विभाजित कर शेष कोणों के द्वारा चौकोर भद्र का कल्पन करे ॥२०१॥

उस से दुगुनी भूमिकाओं की भाग-संख्या से इसका ऊर्ध्व-भाग निर्मित करे। वहां पर भूमिका की ऊंचाई चार अंश की हो। २०२।

वहां पर आठ, छै, चार भागों से वर्जित ऊपर २ भूमिकायें क्रमशः होती हैं और उन में से तीन अर्ध-संयुत होती हैं। शेषांश से उच्छ्राय-युक्ता चतुरश्रायता घण्टा बनानी चाहिए। तीसरी और चौथी भूमि का निर्माण ६ और ४ भागों के विस्तार से करना चाहिए। प्रथम भूमि में रंग, दूसरी भूमि में कोनों में रथिकायें और वहां पर भद्रों की आकृति से युक्त रमणीय दोला भी हो ॥ २०३—२०५ ॥

तीसरी भूमि में भद्रों में अतिरमणीय रथिकायें बनानी चाहिए। कोनों में आसन और अन्य अर्ध-वास्तुक में भी भ्रम का न्यास करे ॥२०६॥

चार आसन वाले दोला-रथिक में आठ आसन वाला भ्रम होता है। आसन से यहां पर अभिप्राय है कि वह युवती का एक स्थान होवे। २०७।

जो सब आसन भ्रमण सम्मुख घूमते हैं वे सारे के सारे आसन एक प्रकार से भ्रम ही हैं ॥२०८॥

यष्टि के ऊर्ध्व भाग में भ्रम के नीचे एक चक्र को योजित करे और उसी प्रकार यहां पर आसनों में लघु चक्रों का नियोजन करे ॥२०९॥

लघु चक्राकार वृत्त में (चौकोर गोले में) कीलों को लगाना चाहिए और वह समान अन्तर पर सभी छोटे चक्र के वृत्त दिखाई पड़ने चाहिए ॥२१०॥

रथिका का ऊपर का चक्र भ्रम-चक्र से विनियोजित करे और इस में दो चक्रों से युक्त चार यष्टियां टेढ़ी २ लगावे ॥२११॥

रथिका-यष्टि-भ्रम में संलग्न यन्त्रों को द्वितीय भूमि के ऊपर और तृतीय भूमि के अन्तर में करना चाहिए ॥२१२॥

आसन की आधार-यष्टियों के नीचे समान अन्तर पर रथिका-चक्रों से योजित चार परिवर्तकों का निर्माण करे ॥२१३॥

उसी प्रकार द्वितीय भूमि दोला-गर्भ में दो समानान्तर यष्टियों का निर्माण करना चाहिए, जिस में एक २ पहिया लगा हो और इनका दक्षिण ओर उत्तर के चक्रों में न्यास करे। इसी प्रकार नीचे भू-कोण तक जाने वाली रथिका-समूह के अग्र-चक्र में लगी हुई दो दो पहियों वाली चार यष्टियों का दूसरी दिशाओं के चक्रों में न्यास करे। प्रान्त के दोनों चक्रों में कोनों की रथिका-चक्र में योजित दोला के गर्भ में जाने वाली दूसरी दो यष्टियां तिरछी बनानी चाहिए। पूर्व-भद्र में सोपानों से शोभित द्वार-निर्माण करे और नीचे गर्भ के पश्चिम भाग में देवता-दोला का निवेश करे ॥२१४-२१७॥

इच्छानुसार छोड़ा जाने वाला चक्र-भ्रम विधान-पूर्वक ठीक तरह से जानकर शीघ्र चलने वाला अथवा मन्द चलने वाला प्रयोजित करे ॥२१८॥

संक्षेप से जहां तक हो सका हमने इस प्रकार से भ्रम-मार्ग कीर्तित किया। दूसरों में उसी तरह भ्रम-हेतु के लिए ठीक तरह से करना चाहिए ॥२१९॥

दृढ़ और चिकने स्तम्भ-आदि द्रव्यों के विन्यासों में कल्पित सुश्लिष्ट सन्धि-बन्ध वाला बड़े मुख्य-स्तम्भों से धारण दिया गया, तिलकों से परिवारित और चारों तरफ सिंहकर्णों से युक्त, अपने चित्रों से विचित्र रूप वाला त्रिपुर नाम का दोला ठीक तरह से बनावे ॥२२०-२२१॥

बुद्धि से निर्मित और पूर्व यंत्रों से युक्त जो मनुष्य इस यंत्राध्याय को ठीक तरह से जानता है, वह वाञ्छित मनोरथों को ठीक तरह से प्राप्त करता है और प्रतिदिन राजाओं के द्वारा पूजित होता है ॥२२२॥

जिस राजा के भुज-स्तम्भों से प्रतिबद्ध (रोकी गयी) वृत्ति वाला यह सम्पूर्ण द्वादश राज-मण्डल इच्छा से घूमता है वह श्रीमान् भुवन में एक ही राम नाम के राजा ने इस यंत्राध्याय को अपनी बुद्धि से रचित यन्त्र-प्रपंचों के साथ बनाया है ॥२२३॥

The text on this page is extremely faint and illegible. It appears to be a series of paragraphs or a list of items, but the specific content cannot be discerned. The text is mostly centered on the page.



पंचम पटल

चित्र-लक्षण

१. चित्रोद्देश
२. चित्र-भूमि-बन्धन (Background)
३. चित्र-कर्माङ्ग—लेप्यादि-कर्म
४. चित्र-प्रमाण :—
 - (अ) अण्डक-वर्तन
 - (ब) मानादि
५. चित्र-रस तथा चित्र-दृष्टियां

लक्ष्मी लक्ष्मी

महाराष्ट्र

पुणे जिल्हा

मुंबई

दिल्ली

बंगळूर

कोलकाता

अथ चित्रोद्देश-लक्षण

अब इसके बाद हम लोग चित्र-कर्म का प्रपंच करते हैं ; क्योंकि चित्र ही सब शिल्पों का प्रधान अंग तथा लोक प्रिय-कर्म है ॥१॥

चित्रोद्देश :—पट्ट पर अथवा पट पर अथवा कुड्य (दीवाल) पर चित्र-कर्म का जैसा सम्भव है और जिस प्रकार की वर्तियां, कृत-बन्ध और लेखा-मान होते हैं, वर्ण का जैसा व्यतिक्रम, जैसा वर्तना-क्रम, मान, उन्मान की विधि, तथा नव-स्थान-विधि, हस्तों का विन्यास—उन सबका प्रतिपादन किया जाता है। स्वर्गियों का, देवादिकों का, मनुष्यों का तथा दिव्य-मानुष-जन्मा व्यक्तियों का, गण, राक्षस, किन्नर, कुब्ज, वामन एवं स्त्रियों का विकल्प आकृति-मान और रूप-संस्थान, वृक्ष, गुल्म, लता, वल्ली, वीरुध, पाप-कर्मा व्यक्ति, शूर, दुर्विदग्ध धनी, राजा, ब्राह्मण, वैश्य, शूद्रजाति, क्रूर-कर्मा मानी, रंगोपजीवी—इन सब का वर्णन किया जाता है। सतियों का, राज-पत्नियों का रूप, लक्षण, वेष-भूषा (नैपथ्य), दासियों, सन्यासिनियों, रांडों, भिक्षुणियों आदि अथच हाथियों, घोड़ों मकर, व्याल, सिंह तथा द्विजों का भी वर्णन किया जाता है। इसी प्रकार रात दिन का विभाग और ऋतुओं का भी लक्षण तथा योज्यायोज्य-व्यवस्था का भी प्रतिपादन आवश्यक है। देवों का प्रविभाग और रेखाओं का भी लक्षण, पांच भूतों का लक्षण और उनका आरम्भ भी बताया जायेगा। वृक्ष आदि हिंसक जन्तुओं, पक्षियों और सब जल-वासियों के चित्र-न्यास-विधान का अब लक्षण कहता हूँ ॥२-१२॥

चित्राङ्गः—जिसे चित्र-कर्म में वर्ता जाता है उसके सब अंगों का सविस्तार वर्णन किया जाता है। पहला अंग वर्तिका, दूसरा भूमि-बन्धन, तीसरा लेख्य, चौथा रेखा-कर्म, पाचवां वर्ण-कर्म, छठा वर्तना-क्रम, सातवां लेखन और आठवां रसावर्तन ॥१३-१५॥

चित्र-कर्म का यह संग्रह नो क्रमशः सूत्रित करता है वह कभी मोह को नहीं प्राप्त होता है और वह कुशल चित्रकार होता है ॥१६॥

अथ भूमिवन्धन-लक्षण

अथ वतिका का लक्षण और भूमि-वन्धन का लक्षण वर्णन किया जाता है ॥१॥

गुल्मों के अन्तर में, शुभ क्षेत्र में पच्छिमों में, नदी के तट पर, पर्वतों के कक्षों में, वापिका और वनों के अन्तर में और वृक्षों के मूलों में जहाँ पर भूमि लवण-पिण्ड हों, इन क्षेत्रों में जो मृत्तिका स्थिर, सुश्लिष्ट (चिकनी) पाण्डर तथा शर्करामयी होने पर मृदु एवं चित्र-बन्धोपयोगिनी हो इस प्रकार क्षेत्रानुसार मृत्तिका शुभ बताई गई है। उसको कूट कर पीसे फिर कल्क बनावे। भात का अर्थात् शालिभक्त का पूर्वोक्त भाग वहाँ पर देना चाहिये। ग्रीष्म-ऋतु में सातवां भाग, शीतकाल में पाँचवां, शरद् में छटा और वर्षा में चौथा भाग ग्रहण करे। वतिका-वन्धन के लिये इस प्रकार की मृत्तिकायें दृढता को प्राप्त होती हैं। पुनः कल्क-वन्धन में पूर्ण कौशल की अपेक्षा होती है। रेखा-वर्तन में—शिक्षा-काल में, वतिका दो अंगुल के प्रमाण से बनाई जाती है। कुछ रेखाओं में वतिकायें तीन अंगुल की बताई गई हैं। जहाँ तक पट-चित्र में रेखाओं का प्रश्न है, उन में चार अंगुल के प्रमाण से करना चाहिये ॥१-६१॥

भूमि-वन्धन :-अथ भूमि-वन्धन-क्रिया का वर्णन करूंगा। भूमि-वन्धन अर्थात् pictorial back-ground में विशेष कर जो आवश्यक एवं अनिवार्य सामग्री होती है उसी से भूमि-वन्ध किया जाता है। पूर्ण नक्षत्र-वारों में और मांगल्य दिवसों में वास करके कर्ता, भर्ता और शिक्षक नाना वर्ण के सुगन्धित कुसुमों से और सुगन्धित धूपों से पूजन करके उसका आरम्भ करे। सर्व-प्रथम मान-उन्मान-प्रमाण के अनुरूप भूमि आदि सब सामग्री का निक्षेप एवं साधन जुटाकर पहले भूमि का विधान करे पुनः सम्यक् आलोचन करके बुद्धिमान को फिर इस भूमि-क्रिया का आलोचन करके पश्चात् वन्धन-विधान करना चाहिये। कल्क के आचरण में गेहूँ के तड्डुल के सदृश अथवा तादृश मृत्तिका पीसकर कल्क बनाना चाहिये। फिर उसका पिण्ड बनाकर उसको धूप में सुखाना चाहिये। सुखाने के साथ साथ उसे श्रपण भी करे तथा गोला भी बनाता रहे। इस प्रकार

से चारों कोनों में इसे सात दिन तक घिसना चाहिये फिर हाथ से उसे मलना चाहिये जिससे यह भौम लवण-पिण्ड हो जावे । अथवा शिक्षिका-भूमि पर खर-बन्धन का निर्माण करना चाहिये । तथा पूर्वोक्त कल्क के निर्यास में बन्धन को फेंकना चाहिये । ग्रीष्म काल में पांच भाग से प्रशस्त कहा गया है; शरद् में ३½ अंशों से विधान है । अथच वर्षा-काल में एक भाग के प्रमाण से देना चाहिये यह निश्चित क्रम है । पांचों भाग के प्रमाण से ग्रीष्म में विधान है । पूर्वोक्त विधान से भूमि में बन्धन करना चाहिये । और रोमकूर्च (बुरुश) से सूखी सूखी का क्रमशः लेप करना चाहिये । इस प्रकार विचक्षणों को जल से हस्त-लाघव देना चाहिये । इस प्रकार से बनाया गया शिक्षिका-भूमि बन्धन श्रेष्ठ कहलाता है ॥६३-२३॥

कुड्य-भूमि-बन्धन:—अब कुड्य-भूमि के बन्धन का यथावत् वर्णन करते हैं । स्नुही-वास्तुक, कूष्माण्ड, कुदाली—इन वस्तुओं को लाए; अपामार्ग अथवा गन्ने के रस में अथवा दुग्ध में उनको सात रात तक रखे । शिशपा, सन और निम्बा तथा त्रिफला और बहेड़ा इन का यथालाभ समान समान भाग लेकर और कुटज का कषाय-क्षार-युक्त सामुद्रिक नमक से पहले कुड्य (दीवाल) को बराबर बनाकर फिर इन कषायों से सींचे । फिर स्थूल पाषाण-वज्रित चिकनी मिट्टी लाकर दुग्ना न्यास करके, बालुका-मृदा (बालुकामयी मिट्टी) का क्षोदन करना चाहिये । फिर ककुभ, माष (उड़द), शाल्मली श्रीफल इनका रस कालानुसार देना चाहिये । पूर्वकालानुसार से जिस प्रकार का भूमि-बन्धन बताया गया है उसी प्रकार का सब बालू से एकत्र करके पहले हाथी के चमड़े की मोटाई के बराबर दीवाल को लेपे । पुनः उसे दर्पण-सदृश चिकना एवं प्रस्पृष्टित कर देवे । विशुद्ध, विमल, स्निग्ध, पांडुर, मृदुल, स्फुट-प्रथम प्रतिपादत कट-शर्करा (भुरभुरी मिट्टी) को विधि-पूर्वक कूट कर और घिसकर कल्क बनाना चाहिये और पूर्वोक्त प्रकार से भक्त-भाग का लेपन और निर्यास करना चाहिए, अथवा उसे कटशर्करा के साथ देना चाहिये । इस प्रकार विचक्षण लोग कुड्य का लेपन करते हैं । हल से हस्त-मात्र लेपन कर कट-शर्करा देनी चाहिये । इस विधि से कुड्य-बन्धन उत्तम सम्पन्न होता है ॥२४-३५॥

पट्ट-भूमि-बन्धन :—अब इस समय पट्ट-भूमि का निबन्धन वर्णन करूंगा । नीम के बीजों को इकट्ठा करके उनके मल को त्याग कर इस प्रकार से उनका छिलका निकाल कर अथवा शालि-तंडुलों को इन दोनों में से एक को पीसकर बर्तन में पकावे । बंधन से पट्ट को लेपकर पूर्वोक्त-विधान समाचरण करे ।

पूर्वोक्त प्रकार से कटशंकरा को निर्यासित करके फिर पानी से पट्ट को भिगोकर पट्ट का आलेखन करे। इस विधि से चित्र-कर्म में बंधा प्रशस्त होता है अथवा दूसरी विधि से पट्ट-भूमि-बन्धन करना चाहिये। तालादि-पत्रों के निर्यास-समुचित बनाकर तदनन्तर निर्यासयुक्त कटशंकरा तीन बार देना चाहिये। इस प्रकार से यह पट्ट-भूमि-बन्धन विशेष-रूप से प्रयत्न पूर्वक बनावें।

पट-भूमि बन्धन :—जैसा पट्ट-भूमि-बन्धन में गोमय आदि निर्यास का विधान है उसी प्रकार पट-भूमि-बन्धन भी विहित है

“यथा पट्टे तथैव स्याद् भूमिः बन्धः पटेऽपि सः।

इस प्रकार से हमने चित्राङ्ग-विशेष-वर्तिका एवं भूमि-बन्धन के सब साधनों एवं साध्यों का लक्षण-पुरस्सर वर्णन किया। जो शिल्पी इस चित्र-क्रिया में कौशल से कर्म करता है वह विधाता की इस सृष्टि में बड़ी कीर्ति पाता है ॥३६—४३॥

लेप्यकर्मादिक-लक्षण

मृत्तिका और लेखा के लक्षण के साथ अब लेप्य-कर्म का वर्णन किया जाता है ॥ १ ॥

वापी, कूप, तडाग, पद्मिनी, दीघिका, वृक्ष-मूल, नदी-तीर और उसी प्रकार गुल्म-मध्य—ये तत्त्वपूर्वक मृत्तिकाओं के क्षेत्र बताये गये हैं ॥ १—२ ॥

उक्त मृत्तियों के रंग विभिन्न प्रकार के होते हैं :—सित (सफेद), क्षीद्र-सदृश गौर और कपिल ये चिकनी मिट्टियाँ ब्रह्माण्डी आदि वर्णों में क्रमशः प्रशस्त मानी जाती हैं ॥ ३ ॥

यथाशस्त्रानुकूल स्थूलपाषाण-वर्जिता मृत्तिका लेनी चाहिये ।

शात्मली (सेमल), माप (उड़र, ककुभ, मधूक (महुआ) तथा त्रिफला इन वृक्षों वा रस उस मिट्टी पर डाल कर और बालू को भी मिला कर घोड़े के सटा-लाम अथवा गौश्रों के रोम या नारियल का बकला देना चाहिये और मिट्टी में मिल कर फेंकना चाहिए अथवा उससे दूनी भूसी मिलानी चाहिये और गितनी बाहुका हो उतनी ही मिट्टी मिलानी चाहिए। मिट्टी में कपास के दो भाग मिलाने चाहिए। इन सब को एकत्रित करके तीसरा मिट्टी का भाग ऊपर फेंकना चाहिए। तदनन्तर पूर्वोक्त कटशर्करा को रखकर कल्क बनाना चाहिए और उसे कपड़े से ढक देना चाहिए ।

लेप्य-कर्म मृत्तिका—निर्णय के लिये शिल्प-शैशव के साथ साथ आवश्यक विधान भी अनिवार्य है। ब्रुश से कट-शर्करा का लिम्पन, मृत्तिका-ववाथादि अन्य उपादान भी मानादि के साथ २ भी उपादेय हैं

शास्त्र प्रतिकूलाचरण से कर्ता का नाश भी प्राप्त होता है ॥ ४—१२ ॥

अब लेखा का लक्षण ठीक तरह से बताया जाता है। पहला कूर्च अथवा कूर्चक, दूसरा हस्त-कूर्चक, तीसरा भास-कूर्चक चौथा चलल-कूर्चक, पांचवा वर्तना-कूर्चक ये पाँच प्रकार के कूर्चक (ब्रुश) बताये गए हैं ।

वैल के कान के रोमों से बना हुआ कूर्चक बुद्धिमान मनुष्य को धारण करना चाहिए ।

अथवा उसे बल्कलों से अथवा खरकेशरों से बनाना चाहिए। कूर्चक सिद्ध-हस्त के द्वारा जो बनाया जाता है वह प्रशस्त होता है।

तस्तु से कूर्चक विलेखा-कर्म में श्रेष्ठ होता है। पहला बट-वृक्ष के अंकुर के आकार वाला और दूसरा पीपल-वृक्ष के अंकुर के आकार वाला और तीसरा प्लक्ष के अंकुर के आकार वाला, पुनः चौथा उदुम्बर (गूलर) वृक्ष के अंकुर के आकार वाला बताया गया है। बटांकुर-सदृश आदि कूर्चक से मोटी लेखा नहीं बनाना चाहिए और प्लक्ष के अंकुर के समान छोटी लेखा नहीं होनी चाहिए। पीपल के अंकुर के समान जहां पर विद्वान लोग लेखा करते हैं वहां गूलर (उदुम्बर) के अंकुर के आकार वाला कूर्चक लेप्य-कर्म में प्रशस्त माना जाता है। बांस का कूर्चक भी चित्र-कर्म में प्रशस्त माना गया है। कूर्चक के दण्ड में वास्तव में वेणु (बांस) की ही लकड़ी विशेष श्रेष्ठ मानी गयी है ॥१२३-२२३॥

लेप्य-कर्म संक्षेप से बताया गया। पुनः मिट्टी की संस्कार-विधि बताई गई। अथच यहां पर ठीक तरह से विलेखनी और कूर्चक की पांच प्रकार की रचना सम्यक् प्रकार से वर्णन की गई है ॥२३॥

अथाण्डक-प्रमाण-लक्षण

अब प्रक्रम-प्राप्त अण्डक-वर्तना का वर्णन किया जाता है तथा जातिभाव आदि से सम्बन्धित का प्रमाण भी वर्णित किया जाता है ॥१॥

टि० द्वितीय श्लोक भृष्ट है अतः अननुद्य ।

शास्त्रानुकूल प्रमाण से गोले का प्रमाण उत्तम बताया गया है । उसी के अनुसार मान और उन्मान बनाना चाहिये ॥२—३॥

मुखाण्डक अर्थात् प्रधान अण्डक का विस्तार छै भाग संमित विहित है और दो भाग संमित लम्बाई विहित है । सात गोले बनाने चाहिये और इसी प्रकार से बाकी का संस्थान इस प्रधान अण्डक के निर्माण से चित्र-कर्म में उत्तम बताया गया है । तीन कोटि का वृत्त आलेखन करके और अण्डक क्रमशः बनाने चाहिये । नाना-विध अण्डकों का निर्माण चित्र-कर्म में आवश्यक है । अण्डक का अर्थ है वादामा । विना पहिले सोच-विचार के चित्र-न्यास असंभव है । अर्धे गोले के आयाम से अलसाण्डक बताया गया है और नौ गोले की मोटाई से हास्यण्डक होता है । पुरुषाण्डक का मान छै गोलों से आयत और पांच गोलों से विस्तृत होता है । वनिताण्डक नारियल के फल-सदृश आलेख्य होता है । उसका विस्तार चार गोलों से और लम्बाई पांच गोलों से होती है । शिशुओं का अण्डक चित्र-कर्म में निश्चय ही करना चाहिये । हास्याण्डक भी उसी प्रकार अनिष्ट ही है । इसी प्रकार से आलस्याण्डक तथा रोदनाण्डक करना चाहिये । साढ़े चौ भाग का प्रमाण भी शास्त्रानुकूल विनिर्मेय है । देवाण्डक-प्रमाण आलस्य के समान बताया है । मध्यंन, वह छै गोलों के विस्तार से और आठ गोलों की लम्बाई से आयाम तो २३ वृत्तायत सम-लेख्य दिव्याण्डक बताया गया है ॥४—१३॥

अब दिव्य और मानुष अण्डकों का लक्षण कहता हूं । अर्धे गोले का प्रमाण मानुषाण्डक के प्रमाण से उसे बनाना चाहिये । पांच गोलों से आयाम तो चौह गोलों से आयत मुखाण्डक को मानुष-रूप बनाकर उसे प्रमाण ही चौरों के भी बीर के शिशुकाण्डक-प्रमाण से प्रमथों का मुखाण्डक होता है । प्रमथों के भी बीर के यातुधानाण्डक होता है । देवों के मुख-सदृश अण्डक भी बताया गया है । ग्रन्थ में बताया है । देवों का

उसी के समान गन्धर्वों, नागों और यक्षों के अण्डक होते हैं। विद्याधरों का दिव्य-मानुष-अण्डक समझना चाहिये ॥१४—१८३॥

कोई लोग शास्त्र जानते हैं, कोई लोग कर्म करते हैं। जो इन दोनों चीजों (शास्त्रार्थ ज्ञान और कर्म-कौशल) को करामलकवत् नहीं जानते हैं पुनः वे शास्त्रज्ञ होकर भी कर्म को नहीं जानते और कर्मज्ञ होते हुये शास्त्र को नहीं जानते और जो दोनों को जानते हैं वे ही श्रेष्ठ चित्रकार कहलाते हैं ॥१८३-२०३॥

टि० इस अध्याय में कुछ विगलन प्रतीत होता है जंभा हमने मूल में अपने परिमार्जित संस्करण में निर्दिष्ट किया है।

चित्रकर्म-मानोत्पत्ति-लक्षण

चित्र-कर्म-मानोत्पत्तिलक्षण :—अब परमाणु आदि जो मान-गणना होती है उसका वर्णन करता हूँ ॥१॥

परमाणु, रज, रोम, लिक्षा, यूका, यव, अंगुल क्रमशः अठगुणी वृद्धि से इस प्रकार से मान को अंगुल होता है—अर्थात् ८ परमाणु का रज, ८ रज का रोम, ८ रोम की लिक्षा, ८ लिक्षा की यूका, ८ यूका का यव और ८ यव का अंगुल होता है। दो अंगुल वाला गोलक समझना चाहिये। अथवा उसको कला कहा जाता है। दो कलाओं अथवा दो गोलकों, किसी इन दोनों में से, उस प्रमाण एवं भाग तथा उसी प्रमाण से एवं आयाम से विस्तार का न तो कम न ज्यादा चित्र-निर्माण करना चाहिये ॥२॥ ४ $\frac{1}{2}$ ॥

देवता आदि के शरीर, विस्तार से आठ भाग वाले होते हैं और उनका यह शरीर चित्र-शास्त्रियों को तीस भाग की लंबाई से बनाना चाहिये। असुरों का शरीर तो साढ़े सात भागों से विस्तृत और उन्तीस भाग से लंबा बनाना इष्ट बताया गया है। राक्षसों का शरीर सात भाग से विस्तृत और सत्तईस भाग से आयत होता है और दिव्य-मानुष के शरीर तो शास्त्रानुकूल विधि से ही छह भाग से विस्तृत मनुष्यों का करना चाहिये और उनकी लंबाई साढ़े चार भागों से बनाना चाहिये। यह मान हमने उत्तम पुरुष का बताया है। मध्यम, पुरुष का तो विस्तार साढ़े पांच भाग का होता है और उसका आयाम तो २३ भागों का बताया गया है और कनिष्ठ शरीरों का विस्तार पांच भाग के प्रमाण का होता है और इस शरीर का आयाम बाईस भागों का प्रशस्त माना गया है। कुब्जों (कुबड़ों) के शरीर का विस्तार पांच भाग से और दैर्घ्य चौदह भाग से बनाना चाहिये। अन्य विकल्प-प्रमाण जैसे वामनादि अर्थात् वीनों के भी वीर के अनुसार विनिर्मेय हैं। किन्नरों का भी यही प्रमाण बताया गया है। प्रणय का विस्तार तो चार अंशों से बताया गया है और लंबाई छह अंशों से। ग्रन्थ अलग २ हमने देह के प्रमाण को भाग-सूत्र बताया। देवों का

और उसी प्रकार राक्षसों का, दिव्य-मानुषों का, मर्त्यों का तथा कुब्जों और वामनों, इन दोनों का भी और भूतों सहित किन्नरों का क्रमशः इसमें उदाहरण दिया गया ॥४३—१७३॥

टि० यहां पर अण्डक-वर्तन अथवा उसका विलेखन-क्रम आपतित सा प्रतीत होता है ।

अब मानोत्पत्ति का यथावत वर्णन करता हूं। देवों के तीन रूप होते हैं । मुरज,(?) तथा कुम्मक; दिव्य-मानुष का एक दिव्य-मानुष शरीर; असुरों के तीन रूप—चक्र, उत्तीर्णक और दुर्दर तथा राक्षसों के फिर दो—शकट और कूर्म । मनुष्यों के पांच रूप होते हैं जिनका क्रमशः वर्णन करता हूँ :—

हंस, शशक, रूचक, मालव्य तथा भद्र—ये पांच पुरुष होते हुए ॥१७३—२१॥

कुब्जक दो प्रकार के—मेष तथा वृत्तक; वामन तीन प्रकार के—पिण्ड, आस्थान और पद्मक; प्रमथ भी तीन प्रकार के हैं—कूष्माण्ड कर्वट तथा तिर्यक; किन्नर भी तीन प्रकार के होते हैं—मयूर, कुर्वट और काश ॥२२-२३॥

स्त्रियां—बलाका, पौरुषी वृत्ता, दण्डका तथा? ये चित्र-शास्त्रियों के द्वारा सब पांच प्रकार की बताई गई हैं ॥२४॥

भद्र, मन्द, मृग और मिश्र—यह चार प्रकार का हाथी होता है और उत्पत्ति के हिसाब से यह तीन प्रकार के बताये गये हैं—पर्वताश्रय नद्याश्रय, ऊषराश्रय । पारस (फारस) से लगा कर उत्तर (देश वाची) तक स्थ्य घोड़े दो

के होते हैं । सिंह चार प्रकार के होते हैं—शिखराश्रय, विलाश्रय,

और तृणाश्रय । व्याल सोलह प्रकार के होते हैं—हरिण, गृधुक,

किट, सिंह, शादूल, वृक, अजा, गंडकी, गज, क्रोड, अश्व, महिष,

मर्कट और खर ॥२५-३०॥

टि० अग्रांश (२८३—३०) पुनरूक्त एवं भृष्ट भी अतः अनुवादानपेक्ष्य ।

विशेष :—इस मूलाध्याय का ३१-३८३ प्रतिमा-लक्षण-नामक अध्याय का प्रक्षिप्तांश है, अतः वह तत्रैव परिमार्जित संस्करण में प्रतिष्ठित किया गया है ।

आकार सभी जातियों को दृष्टि में रखकर यह सब मान-प्रमाण कहा यदि सभी जातियों का जो अखिल मानादि-कीर्तन किया, उसको कर जो चित्रालेखन करता है उस के लिए सभी चित्रकार प्रधान मानते हैं तथा महान आदर करते हैं ॥३१॥

रसदृष्टि-लक्षण

चित्र-रसः—अब रसों का और दृष्टियों का यहां पर इस वास्तु-शास्त्र में लक्षण कहूंगा । क्योंकि चित्र में रस के आधीन ही भाव-व्यक्ति होती है । शृंगार, हास्य, करुण, रौद्र, प्रेय, भयानक, वीर, प्रत्याय (?) और वीभत्स तथा अद्भुत और शान्त—ये ग्यारह रस, चित्र-विशारदों के द्वारा बताये गये हैं । अब इन सब रसों का क्रमशः लक्षण कहा जाता है ॥१—३॥

शृंगारः—भ्रूकम्प-सहित तथा प्रेम-गुणान्वित शृंगार रस बताया गया है और इस रस में अपने प्रिय के प्रति मनोहर (ललित) चेष्टायें होती हैं ॥४॥

हास्यः—अपांग आदि को ललित एवं विकसित करने वाला तथा अधरों को स्फुरित करने वाला, मृदु लील-सहित जो रस होता है, वह हास्य-रस के नाम से पुकारा जाता है ॥५॥

करुणः—आंसुओं से कपोल-प्रदेश को विलसित करने वाला, शोक से आंखों को संकुचित करने वाला और चित्त को संताप देने वाला करुण-रस कहलाता है ॥६॥

रौद्रः—जिस रस से ललाट-प्रदेश निर्माजित हो जाता है, आंखें लाल हो जाती हैं, अधरोष्ठ दातों से काटे जाते हैं, उसे रौद्र-रस कहते हैं ॥७॥

प्रेमा-रसः—अर्थ-लाभ, पुत्र-उत्पत्ति, प्रिय-जनों का समागम और दर्शन, जात-हर्ष से उत्पन्न होने वाला तथा शरीर को पुलकित करने वाला प्रेमा-रस कहा जाता है ॥८॥

भयानकः—शत्रु-दर्शन से उत्पन्न त्रास एवं सम्भ्रम से लोचनों को उद्भ्रान्त करने वाला और हृदय को संक्षुब्ध करने वाला भयानक रस कहलाता है ॥९॥

वीरः—धैर्य, पराक्रम एवं बल को उत्पन्न करने वाला—वह रस वीर के नाम से प्रसिद्ध होता है ॥१०॥

टि०ः—यहां पर वीर के बाद अन्य दो रसों का लोप हो गया है । ग्रन्थ भ्रष्ट एवं गलित है ।

अद्भुत-रस: दो तारकाओं को स्तिमित करने वाला, यह रस असम्भाव्य वस्तु को देखकर अद्भुत-रस की संज्ञा से प्रसिद्ध होता है ॥११॥

शान्त-रस:— बिना विकारों के शान्त एवं प्रसन्न भूनेत्र तथा वदन आदि से एवं विषय-वैर भय से यह रस शान्त-रस के नाम से प्रथित होता है ॥२॥

इस प्रकार चित्र-संयोग में सलक्षण इन रसों का प्रतिपादन किया गया है। मानव-सम्बन्ध-पुरस्सर सब सत्वों अर्थात् प्राणियों में इनको नियोजित करना चाहिये ॥१३॥

चित्र-रस-दृष्टियां: अब रस-दृष्टियों का वर्णन करता हूँ। ये अठारह बताई गई हैं :-

- (१) ललिता (२) हृष्टा, (३) विकसिता, (४) विकृता, (५) भ्रुकुटि, (६) विभ्रमा, (७) संकुचिता, (८) छविता (?), (९) ऊर्ध्वंगता, (१०) योगिनी, (११) दीना, (१२) दृष्टा, (१३) विह्वला, (१४) शंकिता, (१५) विविख्या, (?), (१६) जिम्हा, (१७) मध्यस्था एवं, (१८) स्थिरा—ये अठारह दृष्टियां होती हैं। अब इनका क्रमशः लक्षण कहा जाता है ॥१४-१६॥

ललिता:—विकसित-मुखाब्ज, कटाक्ष-विक्षेप वाली शृंगार रस से उत्पन्न ललिता दृष्टि समझनी चाहिये ॥१७॥

हृष्टा:—प्रिय-दर्शन पर प्रसन्न और पूर्ववत् रोमाञ्च करने वाली तथा अपांगों को विकसित करने वाली हृष्टा नाम की दृष्टि प्रसिद्ध होती है ॥१८॥

विकसिता:—नयन-भ्रान्तों को विकसित करने वाली तथा अपांगों, नयनों एवं गण्ड-स्थलों को विकसित करने वाली क्रीडा-चापल्य-युत हास्य-रस में विकसिता दृष्टि होती है ॥१९॥

विकृता:—भय को व्यक्त करने वाली और जिस में तारकायें भ्रान्त होने लगती हैं, उस भयानक रस में इस दृष्टि को विकृता नाम से पुकारा जाता है ॥२०॥

भ्रुकुटि:—दीप्त ऊर्ध्वतारका के रक्त वर्ण होने से मन्द-दर्शना तथा ऊर्ध्व-निविष्टा दृष्टि को भ्रुकुटि बताया गया है ॥२१॥

विभ्रमा:—सत्व-स्था, दृढ़-लक्ष्मा, सुन्दर-तारका, सौम्या एवं उद्वेलिता इस दृष्टि को विभ्रमा नाम से बताई गई है ॥२२॥

संकुचिता:—मन्मथ-मद से युक्त, स्पर्श-रस से उन्मीलित, दोनों अक्षि-पुटों वाली, सुरतानन्द से युक्त संकुचिता नाम की यह दृष्टि विख्यात होती है ॥२३॥

योगिनी :—निर्विकारा, कहीं पर नासिका के अग्र भाग को देखने वाली अर्थात् ध्यानावस्थित चित्त के तत्त्व में रममाणा योगिनी नाम की दृष्टि होती है ॥२४॥

दीना :—अर्ध-अस्तोत्तर-पुटा अर्थात् ओष्ठादि-वदन अवनत से प्रतीत हो रहें हों, पुनः कुछ संरुद्ध-तारका, मन्द-सञ्चारिणी, शोक में आसुओं से युक्ता, दीना नाम की दृष्टि कही गई है ॥२५॥

दृष्टा :—जिसकी तारकायें स्थिर हों और जिसकी दृष्टि स्थिर एवं विक्रमित प्रतीत हो रही हों, वह उत्साह से उत्पन्न होने वाली दृष्टा नाम की दृष्टि बताई गई है ॥२६॥

विह्वला :—भ्रू-पुट तथा पक्ष्मों को म्लान करने वाली, शिथिला, मन्द-चारिणी तथा तारकाओं से आभासित वह विह्वला नाम की दृष्टि बताई गई है ॥२७॥

शंकिता :—कुछ चञ्चल, कुछ स्थिर, कुछ उठी हुई; कुछ टेढ़ी-मेढ़ी और चकित-तारा दृष्टि को शंकिता नाम से पुकारते हैं २८॥

जिह्वा :—जिसके मुखाङ्ग सर्भा पुट लम्बित हो रहे हों, दृष्टि टेढ़ी तथा रुक्षा दिखाई पड़ रही हो, ऐसी निगूढ़ा और मूढ़-तारा को जिह्वा दृष्टि कहते हैं ॥२९-३०॥

मध्यस्था :—सरल-तारा, सरल-पुटा, प्रसन्ना, राग-रहिता, विषय-पराङ्मुखा ऐसी मध्यस्था दृष्टि कहलाती है ॥३१॥

स्थिरा :—सम-तारा, सम-पुटा तथा सम-भ्रू वाली, अविकारिणी और रागों से विहीन स्थिरा दृष्टि कहलाती है ॥३२॥

हस्त से अर्थ को सूचित करता हुआ तथा दृष्टि से प्रतिपादित करता हुआ सब अभिनय-दर्शन से सजीव सा जो प्रतीत हो अर्थात् जो नाट्य में अनिवार्य एवं आवश्यक अंग है, वही चित्र में भी अनिवार्य है ॥३३-३४॥

इस प्रकार से यहां पर रसों का तथा दृष्टियों का संक्षेप से लक्षण कहा गया। लिखने वाला मनुष्य चित्र का यथावत् ज्ञान-सम्पादन करके कभी संशय को नहीं प्राप्त होता है ॥३५॥

षष्ठ पटल

चित्र एवं प्रतिमा—दोनों के सामान्य अङ्ग

१. प्रतिमा एवं चित्र के द्रव्य
२. प्रतिमा एवं चित्र में चित्र्य देवादिकों के रूप एवं प्रहरण आदि लाञ्छन
३. प्रतिमा एवं चित्र के दोष-गुण
४. प्रतिमा एवं चित्र की आदर्श आकृतियां (Models) एवं उनके मान
५. प्रतिमा एवं चित्र में मुद्रायें :—
 - (अ) शरीर-मुद्रायें
 - (ब) पाद-मुद्रायें
 - (स) हस्त मुद्रायें

संस्कृत भाषा

संस्कृत भाषा के अर्थ-संग्रह का अर्थ

- 1. अर्थ-संग्रह का अर्थ
- 2. अर्थ-संग्रह का अर्थ
- 3. अर्थ-संग्रह का अर्थ
- 4. अर्थ-संग्रह का अर्थ
- 5. अर्थ-संग्रह का अर्थ
- 6. अर्थ-संग्रह का अर्थ
- 7. अर्थ-संग्रह का अर्थ
- 8. अर्थ-संग्रह का अर्थ
- 9. अर्थ-संग्रह का अर्थ
- 10. अर्थ-संग्रह का अर्थ

प्रतिमा-लक्षण

अब प्रतिमाओं—चित्रों का लक्षण कहता हूँ। उनके सात निर्माण-द्रव्य प्रकीर्तित किये गये हैं वे हैं सुवर्ण (सोना), रजत (चाँदी), ताम्र (तांबा), अश्मा (पाषाण-पत्थर), दारु (लकड़ी), लेप्य अर्थात् मृत्तिका तथा अन्य लेप्य जैसे मात्तिक और ताण्डुल आदि तथा अलेख्य अर्थात् चित्र। ये सब शक्यानुसार विहित एवं निर्माण्य बताये गये हैं। पूजा-चित्रों में इस प्रकार से ये प्रतिमा-द्रव्य सात प्रकार के बताये गये हैं। सुवर्ण पुष्टि-प्रदायक माना गया है, रजत कीर्ति-वधन-कारी, ताम्र प्रजा-वृद्धि-कारक, शैल्य अर्थात् पाषाण, भूज या वह कांस्य-द्रव्य आयुष्य-कारक और लेप्य तथा अलेख्य ये दोनों धन प्राप्ति-कारक कहे गये हैं ॥ १—३ ॥

विद्वान् ब्रह्मचारी और जितेन्द्रिय स्थपति को विधि-पूर्वक प्रतिमा-निर्माण तथा यह चित्र-कर्म-प्रारम्भ करना चाहिये। वह हविष्य-नियताहारी तथा जप-होम-परायण और धरणी अर्थात् पृथ्वी पर सोने वाला होना चाहिये ॥४-५३॥

टि० पूर्वाध्याय के अन्तिम पृष्ठ पर जो प्रक्षेप बताया गया है वह यहाँ पर लाना प्रासंगिक माना गया है। अतः वह यहाँ पर संयोज्य है :—

“मुख का भाग से विधान है। ग्रीवा मुख से तीन भाग वाली बतायी गयी है। आयामानुरूप केशान्त पूर्ण मुख द्वादशांगुल विस्तारानुरूप परिकल्प्य है। दोनों भौहों का प्रमाण त्रिभाग से विहित है। नासिका भी त्रिभाग-परिकल्प्य है। उसी प्रकार ललाट का प्रमाण भी विहित है। ऊँचाई में तीन के बराबर मुख कहा गया है। दोनों आंखें दो अंगुल के प्रमाण में होती हैं। उसका विस्तार आधा कहा गया है। अक्षि-तारका आंख के तीन भाग से सुप्रतिष्ठित करणीय है। पुनः इन दोनों तारकाओं के मध्य में ज्योति (आंख की ज्योति) तीन अंश से परिकल्प्य है। इसी प्रकार इन अखिल मुखांगों का प्रमाणानुरूप परिकल्पन विहित है ॥५३-१०३॥

पांच अक्ष के प्रमाण से ... (?) दोनों का मध्य बनाता चाहिये। नेत्रों और कानों का मध्य पांच अंगुल का होता है। ऊँचाई से दुगने

आयत वाले दोनों कान आंख के समान समझने चाहियें। कर्ण-पाली तथा उसके अन्य उपांग भी शास्त्रानुकूल निर्मेय हैं। वह खींचे हुए धनुष की आकृति-वाली अरोम-प्रभवा समझनी चाहिये। इसी प्रमाण से इन का कर्ण-पृष्ठाश्रय भी होना चाहिये ॥१०^१—१४॥

ऊर्ध्व-बंध से कर्ण-मूल-समाश्रित अधोबंध वह होता है। आधे २ से गोलक समझना चाहिये और पीछे से इसी प्रकार विधान है। निष्पाव के सदृश आकार वाली कर्ण-पिप्पली बनानी चाहिये। उसका आयाम एक अंगुल का और विस्तार चार यवों का होना चाहिये। पिप्पली के नीचे लाकर मध्य में लकार 'ल' इसकी संज्ञा लकार दी गयी है, इसका आयाम आधे अंगुल का और विस्तार पूरे अंगुल का होना चाहिये। बीच में जो लकार है उसका विस्तार चार यवों के निम्न से होता है। पिप्पली के मूल में चार यव के प्रमाण से कर्ण-छिद्र होता है। जो स्तूतिका की संज्ञा पीयूषी गोलाकार बतायी गयी है, वह आधे अंगुल से आयत और दो यवों के विस्तार से बनायी जाती है। लकार और आवर्त (परदा) के मध्य में उसको पीयूषी के नाम से पुकारते हैं। वह दो अंगुल के आयाम वाली और डेढ़ अंगुल के विस्तार वाली होती है। कान की जो बाह्य रेखा होती है उसको भी आवर्त कहते हैं। वह छै अंगुल का प्रमाण वाला वक्र और वृत्तायत होता है। मूल का अंश आधे अंगुल का बनाना चाहिये और क्रमशः मध्य में दो यव का। फिर आगे एक यव के प्रमाण के विस्तार से बनाया जाता है। लकार और आवर्त के मध्य को उद्रात के नाम से पुकारा जाता है। ऊपर से गोलक से दो यव से युक्त कर्ण का विस्तार होता है। मध्य में दुगुना नाल और मूल में छै यवों से इन दोनों समुदायों के प्रमाण से आयामादि विहित हैं। इसी प्रकार अन्य भाग विहित हैं। पश्चिम नाल एक अंगुल के प्रमाण से बनाया जाता है तथा दो सुकोमल नाल दो कलाओं के आयत से बनाना चाहिए। कान के भाग का इस प्रकार सम्यक वर्णन कर दिया गया। उसका प्रमाण तो कम और न अधिक होना चाहिये। तब उसका कौशल प्रशस्त माना जाता है, अन्यथा दूषित ॥११—२१॥

चिवुक (ठोड़ी) अंगुल के आयाम से बनाया जाता है। उसके आधे से कन्धर बताया गया है, फिर उसके आधे से उत्तरोष्ठ होता है और भाजी आधे अंगुल की उंचाई से बनायी जाती है। ओठों के चतुर्थ भाग से दोनों नासा-पुट समझने चाहिये। उनके दोनों प्रान्त करवीर के समान सुन्दर बनाने

तारकान्त-सम ही स्तवकगी कही गयी है । चार अंगुल के प्रमाण से आयात नासिका होनी है । पुट के प्रान्त पर नासिका का अग्र-भाग दो अंगुल से विस्तृत होता है । आठ अंगुल से विस्तृत चार अंगुल से आयात ललाट बताया गया है । चिबुक (ठोड़ी) से प्रारम्भ कर केशों के अन्त तक तथा गंड तक पूरे शिर का प्रमाण बत्तीस अंगुल का होता है । पुनः दोनों कानों के बीच का विस्तार-प्रमाण अठारह अंगुल होता है । चौबीस अंगुलों का परीणाह होता है । गर्दन ग्रीवा से वक्ष-स्थल, पुनः वक्षःस्थल से नाभि होती है । नाभि से मेढू, फिर दो जंघायें, फिर उरुओं के समान दो जंघायें, दो घुटने चार अंगुल वाले होते हैं । चौदह अंगुल के आयाम प्रमाण से दोनों पैर (पाद) बताये गये हैं और उनका विस्तार छै अंगुल का होना चाहिये और ऊंचाई चार अंगुल की । पांच अंगुल की मोटाई में और तीन अंगुल की लम्बाई से दोनों अंगूठे होते हैं । अंगूठे की लम्बाई के समान ही प्रदेशिनी (पहिली अंगुली) है । उसके सोलह भाग से हीन बीच की अंगुली, बीच की अंगुली के आठवें भाग से हीन अनामिका को समझना चाहिये । फिर उसके आठवें भाग से हीन कनिष्ठिका अंगुली समझनी चाहिये । विद्वान को पादकम एक अंगुल के प्रमाण से अंगूठे का नख बनाना चाहिये और अंगुलियों के नखों को आठ अंशों के प्रमाण से बनाना चाहिये । अंगूठे की ऊंचाई एक अंगुल एवं तीन यवों के प्रमाण से बनाना चाहिये । प्रदेशिनी एक अंगुल की ऊंचाई से हीन, शेष क्रमशः । जंघा के मध्य में अठारह अंगुल का परीणाह होता है और जानू के मध्य का परीणाह इक्कीस अंगुल का होता है । उसी के सातवें भाग को जानु-कपालक समझना चाहिये । दोनों ऊरुवों के मध्य का परीणाह बत्तीस अंगुल का होना चाहिये । वृषण पर स्थित मेढू का परीणाह छै अंगुल का होता है और कोष तो चार अंगुल वाला तथा अठारह अंगुल के विस्तार से कटि होती है ॥२२-३८॥

जहां तक स्त्री-प्रतिमाओं के निर्माण का विषय है, वहां उसके विशिष्ट (पुरुष-प्रतिमा-व्यतिरिक्त) अग शास्त्रानुकूल निर्मेय हैं । नाभि के मध्य में छियालीस अंगुलों का परीणाह होता है । स्तनों का अन्तर बारह अंगुल के प्रमाण से बताया गया है । दोनों स्तनों के ऊपर तो दोनों कक्ष-प्रान्त छै अंगुल के प्रमाण से बनाये जाते हैं । ऊंचाई से चौबीस अंगुलों से युक्त पृष्ठ-विस्तार होता है और वक्षस्थल का परीणाह पृष्ठ के साथ बताया गया है । जहां तक स्त्री-प्रतिमाओं की अंगुलियों के मान की बात है वह भी शास्त्रानुकूल है । बत्तीस अंगुलों के परीणाह से विस्तृत ग्रीवा बनानी चाहिये । छियालीस अंगुल के प्रमाण

से भुजा की लंबाई बतायी गयी है। बाहु के पहिले की पर्व अठारह अंगुल से और दूसरी पर्व तो सोलह अंगुल से बतायी गयी है। बाहु मध्य में परीणाह १८ अंगुल का होता है और प्रबाहु का परीणाह बारह अंगुल से और तल भी बारह अंगुल के प्रमाण से बताया गया है। अंगुली-रहित, बुद्धिमानों के द्वारा उसे सप्तांगुल बताया गया है। पाँच अंगुल से विस्तीर्ण लेखा-लक्षण से लक्षित पाँच अंगुल के प्रमाण से मध्यमा अंगुली बनानी चाहिए। मध्य के पर्व के आधे से आगे हीन प्रदेशिनी अंगुली समझनी चाहिए और प्रदेशिनी के समान ही आयाम से अनामिका विहित है। फिर आधे पर्व के प्रमाण से हीन कनिष्ठिका बनानी चाहिए। पर्व के आधे प्रमाण से अंगुलियों के सब नाखून बनाने चाहिये। इनका परीणाह आयाम-मात्र बताया गया है। अंगूठ का दैर्घ्य चार अंगुलों का होता है। स्पष्ट, चार अर्थान् मुन्दर यवाकित पञ्चागुल इसका परीणाह विहित है। ऊंचाई के अनुकूल ही मान-पर्यन्त से कुछ हीन नख बताये गये हैं। अंगुष्ठ और प्रदेशिनी का अन्तर दो अंगुल का होता है ॥३९-५१॥

स्त्रियों का इसी प्रकार से स्तन, उरु, जघन अधिक होता है। तीन, चार, चार तीन, अथवा केवल चार अधिक होता है। ग्यारह, अथवा दस अथवा तेईस तेईस—यह सब स्त्रियों का कनिष्ठ मान बताया गया है और मध्य-मान ग्यारह अंश का होता है। आठ कला का मान उत्तम प्रमाण बताया गया है। उनके वक्षःस्थल का विस्तार अठारह अंगुल से करना चाहिए और कटि का विस्तार चौबीस अंगुल में करना चाहिये ॥५२-५५॥

प्रतिमाओं का यह संक्षेप प्रमाण बताया गया है ॥५६१॥

सकल देवों की पूजाओं में क्रमशः यह प्रमाण निर्दिष्ट किया गया। अतः शिल्पियों को सावधानी से यथोचित द्रव्य-संयोग से इन प्रतिमाओं का निर्माण करना चाहिये ॥५७॥

देवादि-रूप-प्रहरण-संयोग-लक्षण

अथ देवताओं के आकार और अस्त्र-शस्त्र का वर्णन करता हूँ और उसी प्रकार दैत्यों के, यक्षों के, गन्धर्वों, नागों और राक्षसों के तथा विद्याधरों और पिशाचों के भी विवरण प्रस्तुत करता हूँ ॥१३॥

ब्रह्मा :—अग्नि की ज्वालाओं के सदृश, महा तेजस्वी बनाने चाहिये और स्थूलांग, श्वेत-पुष्प धारण किये हुए, श्वेत-वस्त्र पहने हुए और कृष्ण-मृग-चर्म को उत्तरीय (ऊर्ध्व-वस्त्र) धोती के रूप में धारण किए हुए सफेद कपड़ों की ड्रेस में चार मुख वाले बनाने चाहिये। इनके दोनों वाम हस्तों में दण्ड और कमण्डलु का न्यास करना चाहिए, उसी प्रकार उन्हें मौञ्जी मेखला और माला धारण किए हुए बनाना चाहिए, और दक्षिण हाथ से संसार की वृद्धि करते हुए बनाना चाहिए। इस प्रकार बनाने पर संसार में सब जगह क्षेम होता है और ब्राह्मण लोग सब कामनाओं से बढ़ते हैं, इसमें कोई शक नहीं। जब विरुपा, दीना कृशा, रौद्रा, कृशोदरी यदि ब्रह्मा जी की प्रतिमा बनाई जाय तो वह कल्याण-कारक नहीं होती है। रौद्र-मूर्ति, बनवाने वाले को मारती है और दीन-रूपा कारीगर को मारती है। कृशा मूर्ति बनवाने वाले को सदा विनाश प्रदान करती है और कृशोदरी तो दुर्भिक्ष लाती है और कुरुपा अनपत्यता को प्रदान करती है। इस लिये इन दोषों को छोड़ कर यह प्रतिमा ब्राह्म-प्रतिमा-निर्माण-कुशल शिल्पियों द्वारा सुन्दर बनानी चाहिये ॥१३-६॥

शिव :—प्रथम धौवन में स्थित, चन्द्रांकित-जटा-धारी श्रीमान्, संयमी, नीलकण्ठ, विचित्र-मुकुट, निशाकर-चन्द्र-सदृश तेजस्वी भगवान् शंभु की प्रतिमा बनानी चाहिये। दो हाथों से, चार हाथों से अथवा आठ हाथों से युक्त वह मूर्ति बनायी जानी चाहिए। पट्टिश अस्त्र से व्यग्र-हस्त, सर्पों और मृग-चर्म से युक्त, सर्व-लक्षण-संपूर्ण तथा तीन नेत्रों से भूषित इस प्रकार के गुणों से युक्त जहां लोकेश्वर भगवान् शिव बनाये जाते हैं, वहां पर राजा और देश अर्थात् राष्ट्र की परम उन्नति होती है ॥१०-१३॥

जब जंगल में अथवा श्मशान में महेश्वर की प्रतिमा बनायी जाती है तो

वहाँ भी यह रूप कुछ भिन्न बनाना चाहिये—विशेकर आकृति एवं हस्त-यंयोग । ऐसा रूप बनाने पर बनवाने वाले का कल्याण होता है । अठारह बाहु वाले अथवा बीस बाहु वाले अथवा शत बाहु वाले अथवा कभी सहस्र बाहु वाले, रौद्र रूप धारण किये हुए, गणों से घिरे हुये, सिंह-चर्म को उत्तरीय-वस्त्र के रूप में धारण किये, तीक्ष्ण दष्ट्रा के समान आगे के दाँत वाले, शिरोमालाओं से विभूषित चन्द्र से अति मस्तक वाले, श्रीमान्, पीनवक्षस्थल तथा भयंकर दर्शन वाले इस प्रकार श्मशान-स्थित भद्र-मूर्ति महेश्वर का निर्माण करना चाहिये ।

॥१३३-१७३॥

दो भुजा वाले राजधानी में और पत्तन (शहर) में चतुर्भुज तथा श्मशान और जंगल के बीच में बीस भुजाओं वाले महेश्वर की प्रतिमा स्थापित करनी चाहिये ॥१७३-१८३॥

यद्यपि भगवान् भद्र (शिव) एक ही हैं, स्थान-भेद से वे भिन्न-भिन्न रूप वाले तथा रौद्र और सौम्य स्वभाव वाले विद्वानों के द्वारा निर्मित होते हैं । जिस प्रकार से भगवान् सूर्य उदय-काल में सौम्य-दर्शन होते हुये भी मध्याह्न के समय प्रचण्ड हो जाते हैं, इसी प्रकार अरण्य में स्थित वे भगवान् शंकर नित्य ही रौद्र हो जाते हैं । वही फिर सौम्य स्थान में व्यवस्थित होने पर सौम्य हो जाते हैं । इन सब स्थानों का जानकर किम्पुरुष आदि प्रमथों के सहित लोक-शंकर का निर्माण करना चाहिये । इस प्रकार से त्रिपुर-शत्रु भगवान् शंकर का यह संस्थान सम्यक् प्रकार से वर्णन किया गया है ॥१८३-२२॥

कार्तिकेय :—अब इस समय कार्तिकेय भगवान् स्वामि-कार्तिकेय के संस्थान का वर्णन किया जाता है । तरुण-सूर्य-सदृश, रक्त-वस्त्र धारण किये हुये, अग्नि के समान तेजस्वी, कुछ बालाकृति धारण किये हुए, सुन्दर, मङ्गल-मूर्ति, प्रिय-दर्शन, प्रसन्न-वदन, श्रीमान्, ओज और तेज से युक्त विशेषकर चित्र-विचित्र मुकुटों और मुक्ता-मणियों से विभूषित छै मुख वाले अथवा एक मुख वाले रोचिष्मती-शक्ति अर्थात् अस्त्र को धारण किये हुये कार्तिकेय की प्रतिमा का संस्थान बताया गया है । नगर में बारह भुजाओं की मूर्ति बनानी चाहिये, खेटक में छै भुजाओं की विहित है । कल्याण चाहने वालों को ग्राम में दो भुजाओं वाली प्रतिमा का सन्निवेश करना चाहिये । शक्ति, शर, खड्ग, मुसृण्ठी और मुद्गर—ये पाँचों आयुध इनके दक्षिण हाथों में दिखाने चाहिये । एक हाथ प्रसारित भी होना चाहिये । इस प्रकार से दूसरा छठा हाथ बताया गया है। धनुष, पताका,

घंटा खेट, और कुक्कुट (जो Improvised object-weapan बोध्य है) — ये पांच आयुध बायें हाथ में बताये गये हैं। तो छठा हाथ वहां पर संवर्धनकारी हस्त (हस्त-मुद्रा) वाला होता है। इस प्रकार से आयुधों से सम्पन्न, संग्राम-भूमि में स्थित बनाये जाते हैं। अन्य अवसर पर तो उन्हें क्रीडा और लीला से युक्त बनाना चाहिये। छाग (बकरा), कुक्कुट (मुर्गा) से युक्त तथा मयूर से युक्त मनोरम भगवान् स्कन्द का शत्रुओं पर विजय करने की इच्छा करने वालों को सदा नगरों में बनाना चाहिये। खेटक में तो षण्मुख, ज्वलन-प्रभ तथा तीक्ष्ण आयुधों से युक्त और पुष्प-मालाओं से सुशोभित बनाना चाहिए। ग्राम में भी कान्ति और द्युति से युक्त उन्हें दो भुजा वाला बनाना चाहिये। दक्षिण हाथ में तो शक्ति होती है और वाम-हस्त में कुक्कुट। इस प्रकार से विचित्र-पक्ष बड़े महान तथा सुन्दर विनिर्मय हैं। पुर में, खेटक में और ग्राम में इस प्रकार शास्त्रज्ञ आचार्य, भगवान् मंगलकारी कार्तिकेय की मूर्ति का निर्माण करते हैं। अविरुद्ध कार्यों में खेट, ग्राम तथा उत्तम पुर में कार्तिकेय का यह संस्थान प्रयत्न-पूर्वक करवाना चाहिये ॥२३-३५॥

बलरामः—बलराम तो सुन्दर भुजाओं वाले तालकेतु धारण किये हुए महाद्युति, वन-माला-कुल-वक्षस्थल वाले, चन्द्र-सदृश-कान्ति वाले, हल और मुसल धारण करने वाले, महान् घमंडी चतुर्भुज, सौम्य-मुख, नीलाम्बर-वस्त्र-धारी, मुकुटों एवं अलंकारों से तथा चन्दन से विभूषित रेवती-सहित बलदाऊ की मूर्ति का निर्माण करना चाहिये ॥३६-३८॥

विष्णुः—विष्णु वैदूर्य-मणि के सहस्र पीताम्बर धारण किये हुए, लक्ष्मी के साथ, वाराह-रूप में, वामन-रूप में अथवा भयानक नृसिंह-रूप में अथवा दाशरथि राम-रूप में, वीर्यवान् जामदग्नि के रूप में, दो भुजा वाले अथवा आठ भुजा वाले अथवा चार बाहु वाले अरिन्दम, शंख, चक्र, गदा को हाथ में लिये हुये ओजस्वी कान्तिमान् नाना-रूप-धारी इस रूप में प्रतिमा में विभाव्य हैं। इस प्रकार से सुरों और असुरों से अभिनन्दित भगवान् विष्णु की प्रतिमा का सन्निवेश करना चाहिए ॥३९-४२॥

इन्द्रः—देवाधीश इन्द्र, वज्र धारण किये हुये, सुन्दर हाथों वाले, बलवान् किरीट-धारी गदा-सहित श्रीमान् इन्द्रेताम्बर-धारी, श्रोणि-सूत्र से मण्डित, दिव्या-भरणों से विभूषित, पुरोहित-सहित, राज-लक्ष्मी से युक्त, इन्द्र को बनवाना चाहिये ॥४२३-४४३॥

यमः—वैवस्वत यम-राज (धर्मराज) समभक्ता चाहिये । तेज में सूर्य के सदृश, सुवर्ण-विभूषित सम्पूर्ण चन्द्र के समान मुख वाले पीताम्बर-वस्त्र-धारी और शुभ-दर्शन, विचित्र मुकुट वाले तथा वरांगद-विभूषित बनाना चाहिये ॥४४ $\frac{३}{४}$ —४६ $\frac{३}{४}$ ॥

ऋषि-गणः—तेज से सूर्य के सदृश बलवान एवं शुभ भरद्वाज और धन्वन्तरि बनाने चाहियें । दक्ष आदि आर्ष प्रजापति भी इसी प्रकार परिकल्प्य हैं ॥४६ $\frac{३}{४}$ —४७॥

अग्निः—ज्वालाओं से युक्त, अग्नि की प्रतिमा बनानी चाहिये । उसकी वैसे तो कान्ति तो सौम्य ही होनी चाहिये ॥४८ $\frac{३}{४}$ ॥

राक्षसादिः—ये रुद्र-रूप-धारी, रक्त-वस्त्र धारण करने वाले, काले, नाना आभूषणों एवं आयुधों से विभूषित सब राक्षस बनाने चाहियें ॥४८ $\frac{३}{४}$ —४९॥

लक्ष्मीः—पूर्ण चन्द्र के समान मुख वाली, शुभ्रा, विम्बोष्ठी, चारु-हासिनी श्वेत-वस्त्र-धारिणी सुन्दरी, दिव्य अलंकारों से विभूषिता, कटि-देश पर निवेशित वाम-हस्त से सुशोभिता एवं पद्म लिये हुये दक्षिण हाथ से सुशोभिता एवं शुचि-स्मिता, प्रसन्न-वदना लक्ष्मी प्रथम यौवन में स्थिता बनानी चाहिये ॥५०—५२ $\frac{३}{४}$ ॥

कौशिकीः—शूल, परिध, पट्टिश, पादुका, ध्वजा आदि लक्ष्मों से लाञ्छित कौशिकी का निर्माण करना चाहिये । पुनः उसके हाथों में खेटक, लघु खड्ग, तथा सौवर्णी घण्टा होनी चाहिये । वह घोर-रुषिणी परिकल्प्य है । उसके वस्त्र पीत एवं कौशेय होने चाहियें तथा उसका वाहन भगवती दुर्गा के समान सिंह होना चाहिये ॥५२ $\frac{३}{४}$ —५४ $\frac{३}{४}$ ॥

अष्टदिग्पालः—आठों दिग्पाल—शुक्लाम्बर-धारी, मुकुटों से सुशोभित एवं नाना रत्नों से मण्डित इन आठों दिग्पालों का निर्माण करना चाहिये ॥५४ $\frac{३}{४}$ —५५ $\frac{३}{४}$ ॥

अश्विनोः—संसार के कल्याण-कारी दोनों अश्विनियों को एक ही समान बनाना चाहिये । वे शुक्ल माला और शुभ वस्त्र धारण किये हुये स्वर्ण कान्ति वाले निर्मय हैं ॥५५ $\frac{३}{४}$ —५६ $\frac{३}{४}$ ॥

पिशाच एवं भूत-गणः—इनके दांत भयंकर तथा विचित्र होते हैं । इनके बाल मेचक-प्रभ प्रदर्श्य हैं । इनका वर्ण वैदूर्य-संकाश होना चाहिये इनकी मूर्छें हरी परिकल्प्य हैं । रंग रोहित एवं आकृति भयावह, लोचन लाल, रूप नाना-विध एवं भयंकर भी प्रदर्श्य हैं । इनके शिरो पर सर्पों का प्रदर्शन भी अनिवार्य है । इनके वस्त्र भी अनेक-वर्ण हो सकते हैं । इनके रूप भयंकर, कद छोटे भी ये

परूप, असत्य-वादी, भयंकर आदि रूपों में निर्मय हैं । साथ ही साथ भूतों की प्रतिमाओं में वैशिष्ट्य यह है कि वे भी बड़े भयंकर, उग्र-रूप तथा भीम-विक्रम विकृतानन, संघ-रूप में, यज्ञोपवीत धारण किये हुए, कवचों को लिये हुए तथा शटिकाओं से शोभ्य ऐसे भूतों तथा उनके गणों को बनाना चाहिये ॥५६३-६०॥

अब जो सुर और असुर नहीं बताये गये हैं, उनको भी कार्यान्तरूप बनाना चाहिये और जिस असुर और सुर का लिङ्ग हो, राक्षसों और यक्षों, गन्धर्वों और नागों का जो लिंग हो, विशेषज्ञ लोग उनका निर्माण करें । प्रायः पराक्रमी, क्रूरकर्मा दानव लोग होते हैं, उन्हें किरोट-धारी तथा विविध आयुधों से सुसज्जित बाहू वाले बनाना चाहिये । उनसे भी कुछ छोटे और गुणों से भी छोटे दैत्य लोग बनाने चाहिये । दैत्यों से छोटे मदोत्कट यक्ष लोगों का निर्माण करना चाहिये । उनसे हीन गन्धर्वों और गन्धर्वों से हीन पन्नगों और उनसे हीन नागों को बनाना चाहिए । राक्षस तथा विद्याधर लोग यक्षों से हीन देह-धात्री बताये गये हैं। चित्र-विचित्र माला एवं वस्त्र धारण किये हुये तथा चित्र-विचित्र तलवारों और चमड़ों को लिये तथा नाना वेष धारण करने वाले भयानक घोर रूप भूत-संघ होते हैं । वे पिशाचों से भी अधिक मोटे और तेज से कठोर होते हैं ॥ ६१-६७ ॥

विशेष संकेत यह है कि न तो अधिक न कम प्रमाण, पुरुष वेष इत्त सुरासुर गणों की प्रतिमाओं में यह परिकल्पन आवश्यक है ॥६८३॥

टि० अन्तिम श्लोक अर्धमात्र एवं गलित है ।

पञ्च-पुरुष-स्त्री-लक्षण

हंस-प्रभृति पांच पुरुषों और दण्डिनी-प्रभृति पांचों स्त्रियों के देह-बन्धाधिक का वर्णन करता हूँ । हंस, शश, रूचक, भद्र, और मालव्य ये पांच पुरुष बताये गये हैं ॥१॥

हंस:—उनमें हंस-नामक पुरुष का मान बताया जाता है । हंस का आयाम ८८ अंगुलों का बताया गया है । अन्य चार पुरुषों का आयाम क्रमशः दो दो अंगुल की वृद्धि से समझना चाहिए । उसका ललाट ढाई अंगुल के प्रमाण से तथा नासिका और ग्रीवा तथा वक्ष-स्थल ग्यारह अंगुल के आयाम से होता है । इस प्रकार उदर, नाभि, और लिंग का अन्तर दश अंगुलों के प्रमाण का होता है । ऊरू बीस अंगुल और जंघा तीन अंगुल और जानु पांच अंगुल और दो अंगुल का शिर । केशान्त प्रमाण अपने मानानुसार सबसे अधिक होता है । उसी के बीस अंगुल के प्रमाण से वक्षस्थल का विस्तार होता है । हंस के हाथों का विस्तार बारह अंगुल का होता है । दोनों प्रकोष्ठ दश अंगुल के प्रमाण से विहित हैं । अलग २ श्रोणि नितम्ब आदि प्रदेश मानानुसार विहित होते हैं ॥२-८॥

शश:—हंस के स्वभाव के विपरीत तथा अपने के अनुसार ही यह शश-रूप विहित है । तथैव उसके अंग निर्मये हैं । शास्त्रानुकूल तीन अंगुल के प्रमाण से (?) नासिका और मुख होता है । ग्रीवा भी उसी प्रमाण वाली होती है, वक्ष-स्थल तो ग्यारह अंगुल के प्रमाण से होता है तथा उदर और नाभि और मेढू का अन्तर दश अंगुल होता है । दोनों ऊरू बीस मात्रा, शश-नामक पुरुष की बतायी गयी हैं और दोनों जानु बीस अंगुल की और दोनों जंघा बीस मात्रा की । दोनों गुल्फ तीन अंगुल के आयाम वाले और शिर भी उसी प्रमाण का होता है । इस प्रकार से इस शश-नामक पुरुष का आयाम ९० (नब्बे) अंगुल के प्रमाण से होता है । इस का वक्षःस्थल ढाईस अंगुल के प्रमाण का बताया गया है । बाहु, प्रवाहु और पाणि, हंस के समान शश के भी होते हैं । समयानुसार एवं स्वभावानुरूप वह कृशोदर अर्थात् दुबला बनाना चाहिये ऐसा विचक्षण विद्वानों ने बताया है ॥१४॥

रुचकः—रुचक-नामक पुरुष का मुखायाम साढ़े दश अंगुल के प्रमाण से बताया गया है। इसकी ग्रीवा साढ़े तीन अंगुल के प्रमाण से बतायी गयी है। उसका वक्षस्थल ग्यारह अंगुल का और उसी प्रकार से उदर। नाभि और मेढ्र का अन्तर दश अंगुल का बताया गया है। ऊरु बीस अंगुल और जानु तीन अंगुल और उनकी दोनों जंघायों का आयाम बीस अंगुल के प्रमाण से बताया गया है। उसके दोनों गुल्फ और शिर तीन अंगुल के प्रमाण के होते हैं। इस प्रकार से रुचक-नामक पुरुष ६२ अंगुल का बताया गया है। इसके वक्षस्थल का विस्तार बीस अंगुल का और इसकी दोनों भुजायें और प्रकोष्ठ दश अंगुल के प्रमाण से बताये गये हैं। इसके दोनों हाथ ग्यारह अंगुल के विस्तार वाले बताये गये हैं। इस प्रकार से पीन-स्कन्ध, पीन-बाहु, लीला-सहित गति वाला और चेष्टा वाला, बलवान और वृत्त-बाहु, सुन्दर आकृति वाला रुचक पुरुष होता है ॥१५—२१३॥

भद्रः—भद्र के मस्तक का आयाम तीन अंगुल से होता है(?) ग्यारह अंगुल से और ग्रीवा साढ़े तीन अंगुल से। इस का वक्षस्थल और जठर पाद-सहित ग्यारह अंगुल का होता है। इसकी नाभि और इसके मेढ्र का अन्तर साढ़े दश अंगुल से समझना चाहिए। दोनों ऊरुओं का आयाम पाद-सहित बीस अंगुल का समझना चाहिए। दोनों जंघायों का भी आयाम उसी प्रकार से, और जानु और गुल्फ त्रिमात्रिक होते हैं। इस प्रकार से भद्र का आयाम ६४ अंगुल का बताया गया है। वक्ष का आयाम २१ तथा दोनों बाहु ११ अंगुल विहित हैं ॥ २१३—२५ ॥

टि०—लेखक (Scribe not author) के प्रमाद-वश इस अध्याय का अंश दूसरे अध्याय में प्रक्षिप्त प्राप्त होता है, अतः इस परिमाजित एवं वैज्ञानिक संस्करण में यथा-स्थान उसको (प्रक्षिप्तांश दे० स० सू० मूल अध्याय ७६. ८४ $\frac{1}{2}$ -६६) यहाँ पञ्च-पुरुष-स्त्री-लक्षण अध्याय (परि० सं० ५८. २६-३८) में लाया गया है। अतएव इसका अब यहाँ अनुवाद दिया जा रहा है।

इस भद्र-पुरुष का वक्ष-स्थान एवं श्रोणि अर्थात् नितम्ब पृथक् पृथक् परिकल्प्य हैं। उसके बाहु गोल एवं सुसंस्कृत निर्मेय हैं, अतएव वह वास्तव में भद्र (सौम्य) रूप बन जाता है। उसका मुख स्वभावतः गोल ही बनाना चाहिये ॥२६॥

मालव्यः—इस मालव्य नामक पांचवें पुरुष का मूर्धा-प्रमाण अंगुल-त्रय बताया गया है। इसी प्रकार इसके ललाट, नासिका, मुख, ग्रीवा, वक्षः, नाभि, मेढ्र एवं ऊपर आदि के अंग भी शास्त्र-मानानुरूप परिकल्प्य है। दोनों ऊरु इसकी

अठारह अंगुल की हों, जंघायें भी उसी प्रमाण की हों। अन्य अंग जैसे जानु आदि वे चार अंगुल से विहित हैं। इस प्रकार इस मालव्य-पुरुष का आयाम ९६ अंगुल का प्रमाण प्रतिपादित किया गया है। उसके वक्षः-स्थल का विस्तार वास्तव में २६ मात्राओं का होता है। बाहु एवं प्रवाहु इन दोनों का १६ मात्राओं से विहित है। प'र्ष्णि दोनों द्वादश मात्रा के प्रमाण में परिकल्प्य हैं। इस प्रकार इस मालव्य पुरुष की विशेषता यह है कि वह पीनांस (पीन-स्कन्ध), दीर्घ-बाहु (आजानु-बाहु), विशालवक्षा एवं कृशोदर हो क्योंकि इस पुरुष-प्रमाण में महा-पुरुषों की प्रतिमा परिकल्पित की जाती है। इसके ऊरू, कटि, जंघा सभी गोल होने चाहियें। अतएव यह पुरुष पुरुषोत्तम माना गया है २७-३१३॥

हंसादि पांचों पुरुषों की अब सामान्य समीक्षा की जा रही है, जिसका सम्बन्ध विशेष कर मुखाकृति से है। हंस का टेढ़ा मुख तथा गण्ड-भाग भी कुछ पृथुल सा प्रतीयमान हो रहा हो। शश-नामक द्वितीय पुरुष का आनन कृश एवं आयत सा प्रतीत हो रहा हो। विस्तार एवं लम्बाई में भद्र-पुरुष का आनन जैसा ऊपर बताया गया है, वह सुन्दर, सुडौल एवं गोल हो। मालव्य की आकृति तो पहले ही पुरुषोत्तम के रूप में प्रकीर्तित की जा चुकी है, वैसी यहां पर भी निर्दिष्ट है ॥३१३-३४॥

अब पञ्च-स्त्री-लक्षण प्रतिपादित किया जाता है। हंसादि के समान इनके नाम हैं : वृत्ता, पौरुषी, बालकी (बलाका), दण्डा.....(?)

टि०:—परन्तु यहां पर तो केवल तीन ही भेद मिल रहे हैं अतः प्रक्षिप्तांश भी यह गलितांश है।

वृत्ता:—नारी मांसल-शरीरा, मांसल-ग्रीवा मांसलायत-शाखा तथा गोल-मटोल बतायी गयी है ॥३५॥

पौरुषी:—नारी पृथु-वक्त्रा, कटी-ह्रस्वा, ह्रस्व-ग्रीवा, पृथुदरी पुरुष के काण्ड-तुल्या ऐसी पौरुषी यथानाम पुरुषाकृति से भासित होती है ॥३६॥

बलाका (बालकी):—नारी अल्प-काया, अल्प-ग्रीवा, अल्प-शिरस्का, लघु-शाखा, कृशाङ्गी, अल्प-ब्रह्म-सत्वा बतायी गयी है ॥३७॥

पुनः इस की परिभाषा में स्त्री-लक्षण-विचक्षण विद्वानों ने यह भी बताया है कि पुरुष-संपर्क से वह कुमारावस्था में जब प्राप्त-यौवना हो जाती है

तो वह दूसरी कोटि की बालकी या बलाका नारी के नाम से विख्यात होती है ।

॥३८॥

इस प्रकार हंस आदि प्रधान पुरुषों का और स्त्रियों का यहां पर यथावत् लक्षण और मान का प्रतिपादन किया । जो इनको यथावत् जानता है वह राजाओं से मान प्राप्त करता है ॥३९॥

दोष-गुण-निरूपण

अब अर्च्य चित्रों-मूर्तियों अर्थात् प्रतिमाओं आदि कर्मों में वर्ज्य (त्याज्य) — रूपों का वर्णन करता हूँ, और यह वर्णन गो-ब्राह्मण-हितैषियों तथा शास्त्रज्ञों के अनुसार वर्णित किया गया है ॥१॥

दुष्ट-प्रतिमा :—अशास्त्रज्ञ शिल्पी के द्वारा दोष-युक्त निर्मित प्रतिमा सुन्दर होने पर भी ग्राह्य नहीं हो सकती ॥ २ ॥

प्रतिमा-दोष :— अश्लिष्ट-सन्धि, विभ्रान्ता, वक्रा, अवनता, अस्थिता, उन्नता, काकजंघा, प्रत्यंग-हीना, विकटा, मध्य में ग्रन्थिनता— इस प्रकार की देवता-प्रतिमा को बुद्धिमान पुरुष को कल्याण के लिए कभी नहीं बनवाना चाहिए ॥ ३-४ ॥

अश्लिष्ट-सन्धि वाली देवता-प्रतिमा से मरण, भ्रान्ता से स्थान-विभ्रम, वक्रा से कलह, नता से आयु-क्षय, अस्थिता से मनुष्यों का नित्य घन-क्षय निर्दिष्ट होता है । उन्नता से भय समझना चाहिए और हृद्-रोग । इसमें संशय नहीं । काक-जंघा देशान्तर-गमन और प्रत्यंग-हीना से गृह-स्वामी की नित्य अनपत्यता तथा विकटाकारा प्रतिमा से दारुण भय समझना चाहिये । अधो-मूखा से शिर का रोग — इन दोषों से युक्त जो प्रतिमा हो उसको वर्ज्य कहा गया है ॥ ५-६ ॥

इन दोषों के अतिरिक्त अन्य दोषों से युक्त प्रतिमा का अब वर्णन करता हूँ । उद्वद्ध-पिण्डिता ? गृह-स्वामी को दुःख देती है, कुक्षिगता ? दुभिक्ष और कुब्जा प्रतिमा मनुष्यों को रोग देती है । पार्श्व-हीना प्रतिमा तो राज्य के लिए अशुभ-दर्शनी होती है । जो प्रतिमा नाना काष्ठों से युक्त तथा लौह-पिण्डिता और सन्धियों से बंधी, हो वह अनर्थ और भय को देने वाली कही गई है । लौह से अथवा कदाचित् त्रपु से और उसी प्रकार से काष्ठ से प्रतिमा बनाना बताया गया है । पुष्टि की इच्छा रखने वाले को सन्धियां भी सुश्लिष्ट बनानी चाहिए ।

शास्त्र-प्रतिपादित विधान के अनुसार ताम्र, लौह से अथवा सोने और चांदी से बांधना चाहिए । इसलिए सब प्रयत्नों से शास्त्रज्ञ स्थपति को यथा-शास्त्र-प्रमाणानुसार सुविभक्ता प्रतिमा का निर्माण करना चाहिए ॥६३-१७३॥

सुविभक्ता, यथाप्रतिपादित उन्नता, प्रसन्न-वदता, शुभा, तिगूढ-संधिकरणा, समाना, आयति वाली, सीधी इस प्रकार की रूपवती एवं प्रमाणों और गुणों से युक्त प्रतिमा का निर्माण करना चाहिए । जहां तक पुरुष-प्रतिमाओं का सम्बन्ध है वे भी पूर्णांग, अविक्लांग निर्मेय हैं ॥१७३-१८॥

संपूर्ण गुणों को समझ कर और संपूर्ण दोषों को ध्यान में रख कर जो ऽथपति यथाप्रतिपादित गुणों से कल्याण के लिए प्रतिमा का निर्माण करता है उस शिल्पी की और लोग शिष्यता स्वीकार कर उस बुद्धिमान शिल्पी की उपासना करते हैं और उसकी बार बार प्रशंसा करते हैं ॥१९॥

ऋज्वागतादि-स्थान-लक्षण

इस अध्याय में अब इस के बाद नौ स्थान-विधि-क्रम का वर्णन करता हूँ । संपात एवं विपात से स्थानक प्रतिमाओं में ये नौ वृत्तियां उपकल्पित हो जाती हैं । प्रतिमायें वास्तव में मुद्राओं के द्वारा ही समस्त उपदेश एवं ज्ञान वितरण कर देती हैं । मुद्रायें तीन प्रकार की होती हैं—शरीर-मुद्रा, हस्त-मुद्रा एवं पाद-मुद्रा । इस अध्याय में शरीर-मुद्राओं—नौ मुद्राओं का वर्णन किया जाता है ।

सर्वप्रथम शरीर-मुद्रा ऋज्वागत है, पुनः अर्धज्वागत, उसके बाद साचीकृत फिर अर्धर्धाक्ष--ये चारों शरीर-मुद्रायें ऊर्ध्वागत हैं । अब परावृत्त शरीर-मुद्राओं का कीर्तन करते हैं । उनमें भी ये ही परावृत्त-पदोत्तर ये चारों मुद्रायें बन जाती हैं : ऋज्वागत परावृत्त, अर्धज्वागत परावृत्त, अर्धर्धाक्ष परावृत्त तथा साचीकृत परावृत्त । नवीं शरीर-मुद्रा, यतःपरावलम्बी है अतः इसे पार्श्वगत के नाम से पुकारते हैं क्योंकि वह भित्तिक-विग्रह है ॥१-४॥

स्थान-विधि वैसे तो मुख्यतः चतुर्धा है, पुनः परावृत्त-परिक्षेप से इनकी षष्ठधा हुई, पुनः नवम पार्श्वगत के रूप में वर्णित किया गया है । अब इनके व्यन्तरो की संख्या इकतीस बनती है —

- (i) ऋज्वागत तथा अर्धज्वागत, इन दोनों के मध्य में व्यन्तर चार बनते हैं ;
- (ii) अर्धज्वागत तथा साचीकृत इन दोनों के मध्य में तीन बनते हैं ;
- (iii) अर्धर्धाक्ष और साचीकृत इन दोनों के मध्य में केवल दो व्यन्तर बनते हैं ;
- (iv) पार्श्वगत का व्यन्तर केवल एक बनता है ;
- (v) ऋज्वागत के परावृत्त तथा पार्श्वगत इन दोनों के मध्य में दस व्यन्तर बनते हैं ;
- (vi) इसी प्रकार अन्य शरीरावयवों को दृष्टि में रखकर जैसे अर्धापांग,

अर्धपुट, अर्धसाचीकृत-मुद्रा, स्वस्तिक-मुद्रा आदि इन व्यन्तरों से चित्र-शास्त्र-विशारदों ने व्यस्त-मार्ग से इनकी संख्या इकतीस कही है। पुनश्च जिस प्रकार परावृत्त, उसी प्रकार व्यन्तर भी यथाक्रम विभाव्य हैं। वास्तव में भित्तिक में कोई वैचित्र्य नहीं परिकल्प्य है वह सब चित्राश्रित ही है ॥ ५-१३॥

दोनों पादों में सुप्रतिष्ठित वैतस्त्य के अन्तर की स्थापना करना चाहिये। हिकामें दोनों पादों की निकट-भूमि पर लम्ब प्रतिष्ठित होने पर ऋज्वागत प्रमाण जैसा पहले निरूपित किया गया है और बताया गया है तदनन्तर अर्धज्वागत का यह प्रमाण समझना चाहिये। ब्रह्मसूत्र को मुख का मध्यगामी बनाना चाहिये। नेत्र-रेखा-समत्व से ही टेढ़े तल प्रमाण से मुख निर्मेय है। अपांग का, अक्षिकूट का और कान का क्षय विहित होता है; दूसरे स्थान पर कर्ण का मान आधे अंगुल से माना गया है। दूसरे अक्षि-सूत्र पर ब्रह्म-लेखा का विधान है, जो शास्त्रानुकूल निर्मेय है।

अक्षि का श्वेत भाग तीन यव के प्रमाण से और तारा पूर्व-प्रतिपादित प्रमाण से निर्मेय है। उसका विस्तार और श्वेत भाग और बरवीर भी पूर्वोक्त प्रमाण से बनाना चाहिए। ब्रह्मसूत्र से एक अंगुल के प्रमाण से करवीर होता है। उसका दूसरा अंग तो एक अंगुल के प्रमाण से संगम होता है। कर्ण और आंख का अन्तर एक कला और आधे अंगुल के प्रमाण से बताया गया है। ब्रह्मसूत्र से एक अंगुल के प्रमाण से और कपोल से २ अंगुल के प्रमाण से पुट होता है। पहले और दूसरे में मात्रा के आधे प्रमाण से पुट होता है और शेष जैसा पहले बताया गया है वही कर्तव्य है। दो यव अधिक एक अंगुल के प्रमाण से दूसरा अंग होता है। पर भाग में अधर तो छै यव के प्रमाण से बनाया जाता है। गण्ड भी यथोचित परिकल्प्य है। ब्रह्मसूत्र से फिर हनु पर-भाग में $1\frac{1}{2}$ अंगुल के प्रमाण से होता है और फिर मुख-लेखा एक अंगुल के प्रमाण से विहित है। अन्य अङ्गों के भी प्रमाण समझ बूझकर बनाना चाहिए। इन अंगोपांगों के निर्माण में सूत्र का विधान प्रमाण की दृष्टि से बहुत ही अनिवार्य है। कक्षाधर दूसरे भाग में सूत्र से पांच गोलों वाला और पूर्वभाग में उसे छै गोलों के प्रमाण से समझना चाहिये। मध्य में सूत्र से पीछे पार्श्व-लेखा का विधान है। चार कलाओं के प्रमाण से वक्ष-स्थल से मध्यम-सूत्र से कक्षा ९ भाग वाली होती है।

इसी प्रकार वक्ष-स्थल के अन्य अंगों एवं उपांगों जैसे स्तन आदि उनका भी प्रमाणानुरूप परिकल्पन विहित है। दूसरा हाथ कर्म (योग) के अनुसार बनाना चाहिये।

उसी प्रकार से पूर्व-हस्त का भी यथोचित प्रकल्पन होता है। मापनादिक्रिया भी वैसी ही दक्षिण हाथ में भी होती है। पर मध्य में बाहर के सूत्र से छै अंगुल के प्रमाण से रेखा होती है। पूर्व मध्य में बाह्य-लेखा आठ मात्राओं के प्रमाण से होती है। नाभि-देश के पर भाग में यह बाह्य-लेखा सात मात्राओं की होती है। कला-मात्र के प्रमाण से नाभि होती है। उसको पहली ६ अंगुल के प्रमाण से होती है। पर भाग में कटि ७ मात्रा की और १० मात्रा की पूर्व भाग में। हृदय-रेखा पर-भाग में मुख-मान के मध्य से विकल्प्य एवं निर्मेय है।

पर नलक की लेखा एक अंगुल के अन्तर में होती है। उसी प्रकार पर भाग की लेखा षष्ठ्यांश है। नल के द्वारा पर-पाद की भूमि-लेखा बनाई जाती है। तदनन्तर अंगुष्ठ ३ अंगुल से और उसके ऊपर पाणिं उसके आधे प्रमाण से। अंगुठा का अग्र भाग ब्रह्म-सूत्र में पांच मात्राओं के प्रमाण से और तलवा टेढ़ा पांच अंगुल के प्रमाण से बताया गया है।

अंगूठा का अग्र-भाग तीन कलाओं के प्रमाण से; सब अंगुलियां अंगूठे से क्रमशः पर पर प्रमाणानुरूप विहित बताई गयी हैं। इस प्रकार सन्निवेश एवं अवसाद से ये सब नौ अंगुल वाला प्रमाण होता है। जानू जैसे पहले बताई गई है वैसी होती है और सूत्र से चार अंगुल में विहित है। इसका नलक भी उसी के समान और दोनों नलक तीन अंगुल के अन्तर पर। इसी प्रकार आगे के प्रमाण भी शास्त्र से अनुमोदित भूमि-सूत्र से नीचे गया हुआ पहला अंगूठा एक कला के प्रमाण से होना है; दूसरा अंगूठा और अंगुलियां ये सब यथोक्त प्रमाण से विहित बताई गयी हैं।

इस प्रकार से कहे गये प्रमाण से युक्ति से समझकर करना चाहिये। इस प्रकार अर्थ-ऋज्वागत-नामक इस श्रेष्ठ स्थान का वर्णन किया गया ॥१४-४४३॥

साचीकृत-विशेषः - अब साचीकृत-स्थान का लक्षण कहता हूँ। स्थान-ज्ञान की सिद्धि के लिये पहले ब्रह्मसूत्र का विन्यास करना चाहिये। पर भाग में ललाट, केश लेखा और कला होती है। पर भाग में भ्रू-लेखा का यथाशास्त्र-प्रमाण विहित है, उसी प्रकार अन्य प्रमाण होते हैं। ज्योति के परभाग में एक यव के प्रमाण से तारा दिखाई पड़ती है। तदनन्तर ज्योति यव-मात्र और फिर उससे दो यवों के प्रमाण से तारा होती है। श्वेत और करबीर तदनन्तर प्राक्कथित प्रमाण से कनीनिका निर्मेय है। नासिका का मूल एक यव के अन्तर से समझना चाहिये। ब्रह्म-सूत्र से पूर्वभाग में दो ऊर्ध्व गोलें होती हैं। वहां पर अपाङ्ग दो गोलक के प्रमाण के अन्तर में समझना चाहिये। तब एक भाग के

प्रमाण से कर्ण का अभ्यन्तर और एक भाग के विस्तार से कर्ण होता है । दो यव से कम एक कला के प्रमाण से व्यावृत्ति से बढ़ाई गई आंख होती है । पूर्व के करवीर के साथ सफेदी तीन यव के प्रमाण से बताई गई है और दूसरी सफेदी, आंख, तारा का प्रस्तार पूर्व प्रमाण से प्रतिपादित की गयी है । कपाल-लेखा परतः एक कला होती है । ब्रह्म-सूत्र से दूसरे में नासिका का अग्रभाग सात यवों के प्रमाण से बताया गया है । पूर्वभाग में नासा-पुट एक यव अधिक एक अंगुल के प्रमाण से विहित है । पूर्व भाग में उसके निकट गोजी बनाई जाती है । पर भाग वाला उत्तरोष्ठ अर्ध मात्रा के प्रमाण से बताया गया है । अधरोष्ठ तीन यव के प्रमाण से । शेष से उन दोनों का चाप-चय होता है । पाली के मध्य में सूत्र होता है और पाली के परे चिबुक होता है । हनु-पर्यन्त रेखा-सूत्र से आधे अंगुल पर होती है । हनु के दूसरे भाग का मध्यगामी सूत्र-परिमंडल कहलाता है । एक ही सूत्र के साथ दूसरी आंख तक परिष्फुटा ठोड़ी के ऊपर मुख-पर्यन्ता लेखा बनानी चाहिये । इन लेखाओं से विचक्षण को पर भाग का निर्माण करना चाहिये । ग्रीवा आदि अन्य अंगोंपांगों का भी प्रमाण शास्त्रानुरूप विहित है । पूर्वभाग में सूत्र से आधे अंगुल के प्रमाण से हिकका सुप्रतिष्ठित होती है । बाह्य-लेखा उस सूत्र से आठ अंगुल के प्रमाण से परभाग में स्थित होती है । हिकका-सूत्र से लेकर हृदय-भाग आगे होता है । उसी मात्रा में अन्य अत्रत्य प्रदेश परिकल्प्य हैं । हिकका-सूत्र से पांच अंगुल प्रमाण वाले परभाग में स्तन होते हैं । रेखा का अन्त सूचन करने वाला मंडल डेढ़ अंगुल के प्रमाण से बनाना चाहिये । उसके बाद बाहर का भाग एक मात्रा से निर्दिष्ट करना चाहिये और हिकका-सूत्र से लेकर स्तन-पर्यन्त यह छै अंगुल के विस्तार में प्रकल्प्य है । कक्षा के नीचे दो कलाओं के प्रमाण से बाह्यलेखा बनायी जाती है । भीतर की बाह्य-लेखा स्तन से पांच अंगुल के प्रमाण से बनाई जाती है और ब्रह्म-सूत्र से एकभाग से मध्यभाग में अन्य अंग बताया गया है । —(?) टेढ़ा विभाजित किया जाता है । पूर्वभाग में मध्य-प्रान्त सूत्र से दस अंगुल वाला होता है । ब्रह्म-सूत्र से नाभि-प्रदेश टेढ़ा होता है । चार यवों से अधिक चार अंगुल के प्रमाण से वह बनाया जाता है । पूर्वभाग में वह ग्यारह अंगुल के प्रमाण से बताया गया है । मध्य से दूसरे के दोनों ऊरुवों का अभ्यन्तराश्रित सूत्र जाता है और अपर भाग से पहले की एक कला से वह जाता है । जानु का अधोभाग आधी कला और तीन यव से बनता है । जंघा के मध्य से लेखा का प्रमाण नलक-प्रसक्त होता है पुनः चार से सूत्र इष्ट होता

है। इसी प्रकार से बाहरी लेखायें बनायी जाती हैं। ब्रह्म-सूत्र से पाँच अंगुल के परभाग में कटि-प्रदेश निवेश होता है। इसी प्रकार अन्य गोप्य स्थान मेढू आदि एवं ऊरू-मूल आदि सब विनिर्मेय हैं।

सूत्र के अपर भाग से उरू के मध्य में दो कलाओं के प्रमाण से रेखा बनायी जाती है और सूत्र से पूर्व उरू का मूल, पूर्व से एक कला के प्रमाण से होता है। पूर्व के जानु से दो कलाओं के प्रमाण से रेखा समझनी चाहिए। जानु डेढ़ अंगुल और एक यव के प्रमाण से और उसका पार्श्व आधे अंगुल से बनाया जाता है। सूत्र के द्वारा पर-पाद की मध्य रेखा विभाजित की जाती है। आदि-मध्य-अन्त—इन तीनों रेखाओं को साची-सूत्र में उदाहृत किया गया है। प्राक्-भाग से अमलक से पाँच अंगुलों से प्रान्त होता है। परभाग स्थित उरू और जँघा इन दोनों का आधे अंगुल के प्रमाण से क्षय बनाना चाहिए। पराक्षि-मध्य-गामी सूत्र लम्ब-भूमि प्रतिष्ठित होने पर पर-पाद-तलान्त से पूर्वभाग से एक अंगुल से बनाया जाता है। ब्रह्म-सूत्र से पूर्वपाद का तल आठ अंगुल से होता है। दोनों तलों के नीचे सूक्ष्मा लेखा अठारह अंगुल के प्रमाण से बनायी जाती है। अंगुष्ठ-प्रान्त से प्रदेशिनी एक अंगुल से अधिक बनती है। पुनः अंगुष्ठ-मूलागम से अन्य अंगुलियां विहित हैं। यहाँ से जो लेखा बनती है उसे भूमिलेखा कहा गया है। सूत्र से आधे अंगुल से उसके ऊपर पर का पाष्णि विहित है। पूर्वपाद के अनुसार अंगुष्ठ में अंगुली का पात होता है। पुनः उप-प्रदेशिनी-मान से पर प्रदेशिनी बनायी जाती है। तदनन्तर अन्य सब अंगुलियां क्रमशः प्रकल्पित वहाँ होती हैं। इस प्रकार से इस साचीकृत-नामक स्थान का यथार्थ वर्णन किया गया ॥४४३॥-८२॥

अध्यर्धाक्ष-स्थान-मुद्रा-विशेष—अध्यर्धाक्ष-स्थान का अब वर्णन करता हूँ। ब्रह्मसूत्र को मुख में रखकर के यहाँ पर मान किया जाता है। केशान्त-लेखा सूत्र से यव-सहित एक मात्रा की होती है।

टि० स० सू० के इस मूलाध्याय में—स० सू० के ८१वें अध्याय (पंच-पुरुष-स्त्री-लक्षण) का अंश प्रक्षिप्त था अतः उसे परमाजित कर यथास्थान तत्रैव न्यासित किया गया।

भ्रू-प्रदेश को दो यव मात्राओं से लिखे। कृशयवाङ्गल वाली यहाँ भ्रू-लेखा विहित है। अक्षि, तारा आदि अर्ध-प्रमाण से विहित हैं। कपोत-रेखा पर भाग से पूर्व-हीन एक अंगुल से बनती है सूत्र-पूर्व-पटान्त अर्धांगुल इष्ट है। यथ च

नासिकान्त एक अंगुल सूत्र से परे करना चाहिये । पुनः मूल में नासापुट आधा गोजी का सूत्र मध्यग विहित है । आधे यव की मात्रा से गोजी होती है और पर भाग का जो उत्तरोष्ठ होता है वह ब्रह्म-सूत्र से लगा कर दो यव के प्रमाण से समझना चाहिए । पर में तो नासिका के नीचे रेखा आधे आधे अंगुल से होनी चाहिए । अधरोष्ठ के परभाग में प्रमाण यव बताया गया है । हनु तक लेखा के मध्य में सूत्र प्रतिष्ठित होता है । सूत्र से पहले करवीर का प्रमाण दो यव कम दो अंगुल का होता है और वह आधे यव के प्रमाण से दिखायी पड़ता है । तदनन्तर सफेदी डेढ़ यव के प्रमाण से बताया गयी है । तारा तीन यव के प्रमाण से समझनी चाहिए । शेष पूर्वोक्त-प्रमाण से । कान के परदे के नीचे कर्ण-मध्य-भागीय दो अंगुल के प्रमाण से कर्ण का विस्तार विहित है । कान के परदे से चार यव के प्रमाण में शिरः-पृष्ठ-लेखा होती है । यह समझकर जैसा बताया गया है वैसा करना चाहिए । कर्ण-सूत्र से बाहर एक अंगुल के प्रमाण से ग्रीवा बनानी चाहिए । गल, ग्रीवा, हिकका, प्रागङ्गलोत्तर विहित है । हिकका-सूत्र से ऊपर अंस-लेखा अर्थात् स्कन्ध-लेखा उसी प्रकार से एक अंगुल के प्रमाण में होती है । ब्रह्मसूत्र से अंगुल सम्मित पर भाग में अंस अर्थात् कंधा होता है । --(?) कक्षा-सूत्र से पहिले स्तन का प्रमाण केवल एक भाग मात्र से, कक्षा से तीन कलाओं तक पार्श्व-लेखा बनायी जाती है । आगे की भुजायें यथा-शास्त्र-प्रमाणानुरूप विहित हैं । प्रासाद-मध्य सूत्र ग्यारह अंगुल का होता है । सूत्र से तीन अंगुल के प्रमाण से परभाग-मध्य विहित है । पर भाग में सूत्र से एक अंगुल के प्रमाण से नाभि इष्ट होती है । नाभि की उदर-लेखा तो तीन अंगुल समझनी चाहिए । दोनों नितम्ब (श्रोणी) का प्रदेश नाभि-प्रदेश से विहित है । ब्रह्मसूत्र से पूर्व भाग में तीन भाग वाली और पर में तीन अंगुल वाली कटि अर्थात् कमर विहित है । ब्रह्म-सूत्राश्रित तत्र में मेढू-स्थिति विहित है । पूर्वोक्त मध्य-रेखा-सूत्र के प्रत्यंगुल अन्तर में उसे बनाना चाहिये और उसी की मूल-रेखा सूत्र से पहिले दो अंगुल के अन्तर पर बनायी जाती है । पर की दोनों उरुवों की मूल-रेखा-सूत्र से दो कलाओं के अन्तर पर होती है । अब जहां तक जानुओं का प्रश्न है वे भी इन्ही भाग-प्रमाण में विहित हैं । जानु के मध्य में गयी हुई लेखा बाह्य-लेखाश्रित होती है । आधे २ मात्रा की जानु होती है और उसकी अधोलेखा तो जो होती है वह सूत्र से पूर्व की ओर अंगुल के प्रमाण से बनायी जाती है और सूत्र से परे परांगुष्ठ-मूल पादक में एक अंगुल

के प्रमाण से बनाया जाता है और मूल से अंगुष्ठ का अग्र-भाग साढ़े तीन अंगुलों का होता है। सूत्र से परे जंघा की लेखा चार अंगुल में होती है और पूर्व जंघा की लेखा तो दो अंगुल में होती है। पूर्व जानु एक कला के प्रमाण से और शेष यथोक्त प्रमाण से। परपाद के तल में —? जो उढ़ा सुप्रतिष्ठित होता है —? वह उढ़ कला के प्रमाण से बनता है। अथ च पाद की अंगुलियों का न्यास एवं प्रमाण भी शास्त्रानुरूल अनुमेय एवं निर्मेय हैं। जो परांगुष्ठ मूल से उत्थित लंब-सूत्र बनता है उसका सम्बन्ध अंगुष्ठाश्रित है। पूर्व पाष्णि-तल के ऊपर तीन अंगुल में बनाना चाहिए और पाष्णि के परपाद का पूर्व पाद तिरस्कृत होता है। इस प्रकार अर्ध्याक्ष-नामक स्थान का यथा-शास्त्र इस प्रकार से आलेखन करना चाहिए ॥८३-१११३॥

पार्श्वगत-स्थानक-सूत्रा-विशेषः—अब पार्श्वगत नामक पांचवें स्थान का वर्णन किया जाता है। व्यावर्तित मुख के अन्त में ब्रह्मसूत्र का विधान किया जाता है। सूत्र से स्पृ ललाट की बायीं रेखा को दिखाना चाहिए। सूत्र से नासिका-वंश दो अंशों के मान से विहित है, पुनः अर्पांग दो कलाओं से और सूत्र से कान भी दो कलाओं के अंश से विनिर्मेय हैं। तदनन्तर इसका मध्यगत सूत्र इसके आधे से स्थापित करना चाहिए। एक अंगुल में चिबुक-सूत्र से हनुमध्य चार यव वाला होता है। उढ़ अंगुल से नतग्रीवा बनाना चाहिये। एक अंगुल से तदनन्तर हिकका और चार से ब्रह्मसूत्र से मस्नक तथा श्रवणपाली विहित है। ग्रीवा के अंगुल से ही मध्य सूत्र कहा जाता है। हिकका के मध्य सूत्र से अंड-मूल दो कला वाले भाग में होता है। आठ मात्रा में पीठ और इसी प्रकार से हृदय-लेखा। स्तन-मंडल फिर उसी से एक अंगुल के प्रमाण से बनाया जाता है और पूर्व भाग में कक्षा-सूत्र से तीन भाग से और तीन मात्रा से अपर भाग में कक्षा बनाई जाती है। दोनों अन्तों का मध्य अंगुल के प्रमाण से विद्वान् लोग बताते हैं। मध्य-सूत्र से पर्यन्त-मध्य दस अंगुल से बनाया जाता है। मध्य-पृष्ठ चार से और नाभि-पृष्ठ पांच से, नाभि की अन्त रेखा नौ से और तीन कलाओं से कटि-पृष्ठ होता है तथा उदर की प्रान्त-लेखा दस अंगुलों से समझनी चाहिए। आठ मात्राओं से सिफक् का मध्य कहा जाता है। वस्ति-शीर्ष नौ से सिफक्-गन्त और आठ अंगुलों के प्रमाण से विहित है। आठ से मेढू का मूल होता है और ऊरू का मध्य सात से विहित है। दोनों ऊरुओं का पार्श्वगत मूल भाग पांच अंगुलों के प्रमाण से बनाया जाता है। पीछे से कर का मध्य

साढ़े चार अंगुलों और वही आने से साढ़े पांच अंगुलों का बताया गया है । कर-मध्यांगुल मध्य-सूत्र मध्य में बनाया जाता है । जानु के आधे में मध्य-सूत्र होता है । भाग और लेखा जानु से सूत्र के दोनों तरफ होती है और जंघा मध्य में बतायी गयी है । छै अंगुल वाली जंघा और नलक के मध्य में सूत्र कहा गया है । दोनों पार्श्वों पर दो अंगुल के प्रमाण से नल बनाने चाहिए । मध्य-सूत्र से चार अंगुल के प्रमाण से पाष्णि बनायी जाती है । पूर्वोक्त प्रमाण से अंगुलियां और पादतल होता है । इस प्रकार से यह भित्तिक-संज्ञक पार्श्वगत-नामक स्थान बताया गया है ॥१११३—१२६३॥

परावृत्त-स्थानक-मुद्रा-विशेषः—अब इसके उपरान्त परावृत्त स्थानों का वर्णन करता हूँ । वहाँ पर पहले ऋज्वागत परावृत्त स्थान का वर्णन किया जाता है । वहाँ पर दो अंगुल के प्रमाण से दो कर्ण अलग २ बनाने चाहिए तथा पाष्णि और पर्यन्त इन दोनों का मध्य भाग सात अंगुल होता है । साढ़े तीन अंगुल से दो पाष्णि अलग २ बनाने चाहिए । कनिष्ठा, अनामिका और मध्य में अंगुलियां चार अंगुल दिखानी चाहिए । अंगुष्ठ (अंगूठा), अनामिका, मध्या और कनिष्ठा बाह्यलेखा से सूत्रय हैं । यह परावृत्त स्थान होता है । शेष ऋज्वागत के समान आदेश किया गया । अर्धधातु आदि जो स्थान उनमें होते हैं जिसका जो परावृत्त स्थान हो उसके अनुसार उसका वह स्थान बनाना चाहिए । जो जो प्रमुख स्थानक-मुद्रायें हैं उनकी दृश्यादृश्य सभी परावृत्त तथैव कल्प्य हैं, ये बताये हुए स्थान जीवों में, द्विपदों में और निर्जीवों भी तथा यान, आसन, गृह आदि में समझना चाहिए । वस्तुतः मूलरूप ये नौ (९) ही स्थान हैं और जो बीस में विभक्त बताये गये हैं वं उनके भेदों को ही समझना चाहिए ॥१२६३—१३६३॥

ऋज्वागतादि जो स्थान दृष्टि-पथ के पथिक बनते हैं उनके स्थानों का जो मान होता है वह यहाँ भी बताया जाता है । अठारह से विस्तृत और उसके दुगुनी आयति से वह प्रमाण विहित है । और आयाम के अर्धदेश में इसका आगे का विस्तार आठ से विहित है । —(?) उसके मध्यगामी सूत्र में न्यसित की जाती है । विभिन्न अंगों एवं उपांगों का भी यथा-शास्त्र निर्माण है । स्तन का गर्भ गर्भसूत्र से विस्तार में छै अंगुल वाला होता है और छै अंगुलों से दोनों स्तनों का तिरछा विनिर्गम होता है । गर्भ से तिरछे पृष्ठ पक्ष दोनों स्फिज् भी दश अंगुल के प्रमाण से बनाये जाते हैं । पुनः पृष्ठ-वंश स्फिजांगुलानुसार विहित है ।

जो नवांगुल विहित है और स्फिक् से सात अंगुल परे होता है। कक्षा का मूल, आयाम और गर्भ से दस अंगुल वाला होता है। आगे उसका निर्गम एक अंगुल से और पीछे से सात अंगुल से। गर्भसूत्र से तदनन्तर तिरछा पादांश अठारह अंगुल वाला होता है। गर्भ से. . . प्रदेश पांच अंगुलों से बनाया जाता है। जठर-गर्भ दोनों पाश्वर्षों पर और सामने भी अंगुल से पेट का प्रदेश, पीठ पश्चात् सात अंगुलों से, साढ़े बारह अंगुलों से ऊरुवों का मूल बताया गया है। पांच अंगुल के प्रमाण से इसका पहले का निर्गम और पीछे का निर्गम सात अंगुल से। उरु-मूल के पीछे से तो दोनों स्फिज् तीन अंगुल के प्रमाण से निर्गत होते हैं। आगे तदनन्तर मेढ्र गर्भ-सूत्र से छै अंगुल का समझना चाहिए। टेढ़े सूत्र से जानु-पाश्वर्ष साढ़े नौ अंगुलों से समझना चाहिये। और आयाम-सूत्र से जान्वन्त पीठ से आगे चार अंगुल का होना चाहिये। गर्भ से टेढ़ा इसका नल छै अंगुल वाला और पृष्ठ भाग से वह नौ अंगुल वाला होता है। सूत्रान्त से अंगुल-पर्यन्त साढ़े छै अंगुलों से यह नलक निर्मेय है। इसका विस्तार भी तथैव शास्त्रानुसार परिकल्प्य है। दैर्घ्य से यहां पर चौदह अंगुलों का पाद बताया गया। गर्भ से आगे छै अंगुल वाला और पीछे से छै अंगुल वाला होता है। जानुओं एवं अन्य प्रदेशों का अन्तर अंगुल-मात्र है। इस प्रकार से ऋज्वागत, अर्धऋज्वागत मध्य सूत्र से बताया गया है। इस प्रकार इन सब के शेष परावृत्तों एवं व्यन्तरों का भी प्रबन्धन तथैव विहित है ॥१३६३-१५५॥

ऋज्वागत, अर्धऋज्वागत, साचीकृत, अर्धधार्धक एवं पार्श्वगत नामक स्थानों का वर्णन किया गया। उनके चार परावृत्त और बीस अन्तर भी बताये गये ॥१५६॥

अथ वैष्णवादि-स्थान-लक्षण

अब इसके बाद अनेक अन्य चेष्टा-स्थानों का वर्णन किया जाता है जिनको समझ कर एवं उसी के अनुसार विधान कर चित्र-विशारद मोह को नहीं प्राप्त होते हैं ॥१॥

षड्-स्थान :—वैष्णव, समपाद तथा वैशाख और मण्डल, प्रत्यालीढ और आलीढ इन स्थानों का लक्षण करना चाहिए ॥२॥

वैष्णव-स्थान :—टि० इस तीसरे श्लोक का पूर्ण पाद गलित है। दोनों पादों का अन्तर ढाई ताल के प्रमाण से होता है। उन दोनों का एक समन्वित और दूसरा पक्ष-स्थित त्रिकोण होता है और कुछ जंघा खिंची हुई दिखाई पड़ती है। इस प्रकार का यह वैष्णव स्थान बनता है और यहां पर भगवान् विष्णु अधिदेवता परिकल्पित किये गये हैं ॥३-५३॥

समपाद-स्थान: समपाद-नामक स्थान में दोनों पाद समान होते हैं और वे ताल-मात्र प्रमाण के अन्तर पर स्थित होते हैं। साथ ही साथ स्वभाव से वे सुन्दर होते हैं और यहां पर अधिदेवता ब्रह्मा होते हैं ॥५३-६३॥

वैशाख-स्थान :—दोनों पादों का अन्तर साढ़े तीन ताल का होता है। पहला पाद अश्र तथा दूसरा पाद पक्ष-स्थित अंकित करना चाहिए। इस प्रकार से यह वैशाख-संज्ञा वाला स्थान होता है और इस स्थान की अधिदेवता भगवान् विशाख स्वामिकार्तिक होते हैं ॥६३-८३॥

मण्डल-स्थान :—इन्द्र-सम्बन्धी मंडल-नामक स्थान होता है और दोनों पाद चार ताल के अन्तर पर स्थित होते हैं। तिकोनी और पक्ष-स्थिति से कांट जानु के समान होती है ॥८३-९३॥

आलीढ :—पांच ताल के अन्तर पर स्थित दक्षिण पाद को फैलाकर आलीढ नामक स्थान बनाना चाहिए और वहां के देवता भगवान् रुद्र होते हैं ॥९३-१०३॥

प्रत्यालीढ :—दक्षिण पाद कुंचित करके बास पाद को प्रसारित करना चाहिए। आलाढ के परिवर्तन से प्रत्यालीढ कहा जाता है ॥१०३-११३॥

टि० इन प्रमुख स्थानक पाद-मुद्राओं के अतिरिक्त अन्य स्थानक मुद्राओं

का भी कीर्तन किया जाता है। इन में तीन पाद-मुद्रायें विशेष कीर्त्य हैं। वहाँ पर पहली में दक्षिण तो बराबर, दूसरे में अर्थात् वाम में त्रिकोण तथा तीसरी मुद्रा में कटि समुन्नत वाम-इस प्रकार यह पहली मुद्रा अबहित्य के नाम से, दूसरी...?, तीसरी चक्रान्त के नाम से पुकारा गई है। समुन्नत कटि वाला वाम पाद जब प्रदर्श्य होता है तो उसकी संज्ञा अबहित्य कही गई है। एक पाद बराबर स्थित तथा दूसरा अग्र-तल से युक्त कहलाता है तो उसकी संज्ञा... ? तीसरी चक्रान्त कही जाती है। ये तीन स्थान स्त्रियों के और कहीं कहीं पुरुषों के भी होते हैं ॥११३-१३॥

कटि के पार्श्व-भाग में दो हाथ, मुख, वक्षस्थल, ग्रीवा तथा शिर इन समस्त स्थानों में क्रियानुसार कार्य करना चाहिए। क्रियायें अनन्त हैं। उनका संपूर्ण रूप से वर्णन करना असम्भव है। इस लिए हम लोग यहाँ पर उनका दिङ्मात्र वर्णन करते हैं ॥१४-१५॥

प्रिय के निकट प्रसन्न स्त्री का अथवा प्रिया के निकट पुरुष की जैसी स्थिति अथवा संस्थान हो वह ब्रह्म-पुत्र ऋज्वागत-स्थान में होता है ॥१६-१७॥
इन मुद्राओं में अवयव-विभाग भी होता है, उसका क्रमशः अब वर्णन करता हूँ ॥१७॥

नासिका और अघर-पुटों में और अन्य नाना अंगों में जैसे सूक्कणी, नाभि आदि तथा पीछे ऊरू के मध्य से और उसी के समान पीछे के गुल्फ के अन्त में त्रिभंग-नामक स्थान में सूत्र की गति बतायी गयी है। इस त्रिभंग-नामक स्थान में एक ताल के अन्तर पर गति दिखानी चाहिए। छत्तीस अंगुल भागीय स्थान के मध्य में ऐसा निर्माण विहित है ॥१८-२०॥

त्रिविध-गतियाः—द्रुत, मध्य, विलम्बित—प्रभेद से तीन प्रकार का गमन होता है।

टि०—इन गमनादि त्रिविध गतियों का अनुवाद असंभव है, यतः पूरा का पूरा अन्य गलित एवं भ्रष्ट है।

इस प्रकार से इन सब गमन-स्थानों में संस्थान समझना चाहिए। अन्य सूत्रों की यथोचित स्थिति को विद्वान् लोग ठीक तरह से समझ कर करें ॥२१-३४॥

टि० इन मुद्राओं में दृष्टि एवं हस्तादि के विन्यासों का विवेचन अनिवायं है।

दृष्टियों, हस्तों आदि के विनिवेश से इन चार स्थानों का छन्दानुकीर्तन होता है ॥३५॥

सूत्र-विन्यास-क्रिया:—और भी बहुत सी जो मनुष्यों की क्रियायें होती हैं वे अंकित करने योग्य होती हैं। उनका शिष्यों के ज्ञान के लिए तीन सूत्रों का पातन करना चाहिए। ब्रह्म-सूत्र-गत सूत्र में और जो पार्श्व से सम्बन्धित वहां पर उन स्थानों में ऊपर तीन सूत्र हैं वे पूर्णरूप से बोधव्य है। उनमें मध्य में जो बनाया जाता है उसे ब्रह्मसूत्र कहते हैं। भित्ति के फिर अन्य भाग की अपेक्षा से पार्श्व में स्थित जो सूत्र होता है वह मध्यगामी ब्रह्मसूत्र कहलाता है। जो दोनों पार्श्वों पर से मय है उसकी भी सज्ञा पार्श्व-सूत्र ही है। प्रदेशावयवों की पूर्ण निष्पत्ति के लिये विधान-पूर्वक जो जो अभीप्सित कार्य सम्पादित करना है उसमें इन तीनों ऊर्ध्व-सूत्रों का विन्यास अनिवार्य है। इन के मान तिर्यङ्-मानानुसार ही वे ज्ञेय हैं ॥३६-४२॥

वैष्णव प्रभृति स्थानों का वर्णन ठीक तरह से किया गया। गमनादि तीनों गतियां भी बतायी गयी हैं। सूत्र की पातन-विधि भी यथावत् प्रतिपादित की गयी है और इसके ज्ञान से स्थपति शिल्पियों में श्रेष्ठ गिना जाता है ॥४३॥

अथ पताकादि-चतुष्षष्टि-हस्त-लक्षण

टि० शरीर-मुद्राओं एवं स्थानक-मुद्राओं के उपरान्त अब हस्त-मुद्राओं का वर्णन किया जा रहा है ।

अब चौंसठ हस्तों के योगायोग-विभाग से लक्षण और विनियोग का वर्णन किया जाता है ॥१॥

१. पताक	६. कपित्थ	१७. चतुर
२. त्रिपताक	१०. खटकामुख	१८. भ्रमर
३. कर्तरीमुख	११. शूच्यास्य	१९. हंसास्य
४. अर्धचन्द्र	१२. पद्मकोष	२०. हंसपक्ष
५. अराल	१३. अहिशीर्ष	२१. संदंश
६. शुकतुण्ड	१४. मृगशीर्ष	२२. मुकुल
७. मुष्टि	१५. कांगूल	२३. ऊर्णनाभ
८. शिखर	१६. कालपक्ष	२४. ताम्रचूड

यह चौबीस हस्तों की संख्या होती है और उनका लक्षण और कर्म बताया जाता है ॥२-५॥

पताक-हस्त:— जिसकी प्रसारित अग्र-भाग-सहित अंगुलियां होती हैं और जिसका अंगुष्ठ कुंचित होता है उसको पताक कहा गया है ।

अब इसके विशेषों के सम्बन्ध में यह सूच्य है कि वक्षः स्थल से लगाकर शिर तक उत्क्षिप्त हस्त उठा हुआ और बायें से भुका हुआ और कुछ भृकुटियों को चढ़ाकर और कुछ आखें फाड़कर प्रहार का निर्देश करें । पुनः प्रतापन एवं उग्र रस का दर्शन कराता हुआ एवं अविकृत मुखाकृति से कुछ मस्तक पर हाथ रख कर पताका के समान स्फारित नेत्रों से एवं भृकुटियों को आकुञ्चित भौवों के द्वारा यह हस्त साक्षात् गर्व-प्रतिमा (मैं साक्षात् गर्व हूँ) चित्र-शास्त्र विशारदों के द्वारा बताया गया है । जो वक्ष्यमाण अर्थ हैं उनमें उसको संयुक्त करे । दूसरा हाथ इसमें विहित है । इस हाथ को ऊपर उठाकर अंगुलियों को चलाता हुआ वर्षद्वारा-निकर का दर्शन करावे तथा पुष्प-

वष्टि का दृश्य उपस्थित करे । दोनों हाथ टेढ़े हों । पुनः एक को स्वस्तिक-रूप प्रदान करे । पुनः उसकी विच्युति करे और पहलवाकृति में दिखावे । इसी प्रकार अन्य सब अङ्गों एवं उपांगों में ये मुद्रायें प्रफोट्य हैं, इसमें सदैव अतिकृत मुख दिखाना चाहिए । हस्त-पाली को मंछन एवं संसक्त प्रदर्शित करे । तलवों को अधोमुख कर के कुछ मस्तक नीचे झुका कर निविड़ से निविड़, बिना विकार के मुख-रूपी कमल वक्षःस्थल के आगे तथा ऊपर परवृत्त होने । पर मन की शक्ति को प्रयत्न-पूर्वक प्रदर्शन करना चाहिए । गुप्त वाम से गोप्य तथा कुछ विनत मस्तक होकर और कुछ बाईं भौं को आकुंचित कर के दिखाना चाहिए । पार्श्वस्थ पताका से दोनों पाणि-पद्मों को उरसे युक्त करना चाहिये । अतिकृत मुख से वायु का सा अभिनय करना चाहिए । अथवा नाट्य-शास्त्र में इस हस्त की मुद्रा जिस प्रकार समुद्र-वेला वायु एवं लहरों से क्षोभ्य है, उसी प्रकार बुद्धिमान को इन दोनों हाथों से दिखाना चाहिए । पुर-स्थित वाम और दक्षिण हाथ से तो पहिला कुछ सर्पण करता हुआ और दूसरा कुछ शिर को हटाता हुआ ऐसा मनुष्य वेग का प्रदर्शन करना हुआ और नित्य अतिकृत मुख धारण करता हुआ प्रदर्श्य है । दोनों हाथों में से चलते हुए दूसरे हाथ से तो और तदनुसार विकृतानन होकर वह हस्त नाट्य में निपुण क्षोभ का अभिनय करे । कुछ भृकुटी को चड़ा कर पताका से अभिनय करना चाहिए । पार्श्व में व्यवस्थित ऊपर चलती हुई अंगुली से बार बार गर्दन को लचा कर उत्साह कराना चाहिये । तिरछे विस्फारित नेत्रों से अभिनीत इस प्रकार दोनों पार्श्वों पर व्यवस्थित अंगुलि से बड़ा भारी अभिनय करना चाहिए । भ्रान्त एवं उत्तानित अविकारी मुख से पताक-नामक पाणि से ही रूपण करना चाहिए और इधर उधर चलते हुए हाथ से पुष्कर-ताडन दिखाना चाहिए । पुनः अन्य अंगों जैसे मुख आदि से भी नाना अभिनय-क्रियायें प्रदर्श्य हैं । विकृत मुख से नित्य पक्षोत्क्षेप-क्रिया करणीय है । पुनः उत्तानित एवं विधूत दूसरे हाथ से भी यह करणीय है । भृकुटि आदि नेत्र-प्रान्त भी महान् भयंकर एवं वीर-गुणा-न्वित रस से प्रदर्श्य हैं । ऐसा मानों साक्षात् शैलेन्द्र-पर्वत-राज को उठा रहा हो । धीरे धीरे भ्रू-लतिका को कुछ समुत्क्षिप्त कर दिखाना चाहिए । परस्परसक्त एवं सम्मुख उससे शैल-धारण दिखाना चाहिए । तदनन्तर पनावटी भृकुटी से दोनों पार्श्वों का अधोभाग प्रविष्ट कराकर उसी प्रकार शैल प्रोत्सादन दिखाना चाहिए । शिर-प्रदेश में स्थित तथा दूर से उत्तानित ऊंठी भौं से पर्वत की उद्धरण-क्रिया दिखानी चाहिए ॥६-३६॥

त्रिपताक-हस्त-मुद्रा:- पताक-हस्त में जब अनामिका अंगुली टेढ़ी होती है, तब उस हस्त को त्रिपताक समझना चाहिए और उसके कर्म का अब वर्णन किया जाता है। इस की विशेषता है कि उसमें अंगुलियां-मध्या, कनिष्ठा आदि चल रही हों। कुछ नत-मस्तक से यह करना चाहिए और इस को ऊपर उठा कर विनत मस्तक से उसी प्रकार अवतरण-क्रिया करनी चाहिए। पास से प्रसर्पण करता हुआ इसी प्रकार से विसर्जन करना चाहिए। पुनः प्राङ्मुख होकर अथवा भृकुटी तान कर पार्श्वस्थित से धारण और नीचे झुके हुए से प्रवेश करना चाहिए। पार्श्वस्थ से धारण तथा अधोनति से प्रवेश करते हुए दोनों अंगुलियों के उत्क्षेपण से तथा इसके तानने से और अविकारी मुख से उन्नावन करना चाहिए और पार्श्व में नत मस्तकों से प्रणाम करना चाहिए। फैलाये ऊपर अंगुलि उठा कर निदर्शन करना चाहिये ? हुये मुख के आगे विविध वचनों का निदर्शन एवं अनामिका आदि अंगुलियों से सूचन-पुरस्सर मांगलिक पदार्थों का ममालम्भ किया जाता है। पराङ्मुख तथा शिर-प्रदेश में सर्पण करते हुये इस हाथ से शिर-सन्निवेश दिखाना चाहिए। और यह सब अविकारी मुख से दिखाना चाहिए। दोनों तरफ से केश के निकटवर्ती दोनों हाथों से साफा और मुकुट आदि प्राप्त करता है। यह दिखाना चाहिए। और कान और नाक का बंद करना दिखाना चाहिए। निकट-स्थित पाणि बनावटी भौवों से तथा ऊपर स्थित दो अंगुली वाले उस हाथ से दोनों अंगुलियों से अधोमुख दिखाना चाहिए। इसी हाथ के चलायमान दोनों अंगुलियों से षट्पदों को दिखाना चाहिए और कभी २ दोनों हाथों से छोटे २ पक्षियों को दिखाना चाहिए और पवन-प्रभृतियों को भी और अन्य पदार्थों को भी दिखाना चाहिए। चलती हुई अंगुलियों वाले अधोनत दोनों हाथों से अथवा अधोमुख से आगे सर्पण करता हुआ स्रोत दिखाना चाहिए। ऊपर स्थित सूत्र-सदृशाकार दूसरे हाथ से गंगा का स्रोत दिखाना चाहिए। सम्मुख प्रसर्पण करते हुए चलायमान एक हाथ से वह विकृतानन विचक्षण को सर्प का अभिनय करना चाहिए। कनीनिका-देश-सर्पि अधोमुख दूसरी दोनों अंगुलियों से उस विनतानन व्यक्ति का अश्रुप्रमार्जन दिखाना चाहिए। नीचे २ सर्पण करती हुई भाल-देश तक जाती हुई भृकुटी को धीरे धीरे लचाकर तिलक की रचना करनी चाहिए और फिर उस अनामिका से रोचना-क्रिया करनी चाहिए। यह क्रिया भाल-प्रदेश पर विशेष रूप से विहित है। और उसी से अलकों का प्रदर्शन करना चाहिये तथा उत्तानित त्रिपताक-हस्त से हास करना चाहिए। मुख के आगे टेढ़ी २ दो अंगुलियों के चासन से और वक्षःस्थल के अग्र-भाग से दो अंगुलिषों

के चलाने से मयूर, सारिका, काक और कोकिल को दिखाना चाहिए । इसी प्रकार मानों पूरे तीनों लोकों का अभिनय प्रदर्श्य है ॥४० - ६२॥

कर्तरीमुख-हस्त:—त्रिपताक हस्त में जब मध्यम अंगुली की पृष्ठावलोकनी तर्जनी होती है तब यह कर्तरीमुख नाम से पुकारा जाता है । भुके हुए, नमे हुए पैर से सञ्चरण प्रदर्श्य है तथा अन्य भंगियां भी अधोमुख से इसी भंगी से रंगण करना चाहिए । मस्तक-वर्ती उन्नत भ्रू-प्रदेश-संयुत उप से श्रृंग दिखाना चाहिए । ऊंची उठी हुई तथा तनी हुई भौं दिखाये । पुनः कुछ नीचे भुके हुए उससे अधःपतन अथवा जाते हुए मरण दिखाना चाहिए । शक्ति विक्षेपण-रहित हस्त से, पुनः कुछ कुञ्चितभ्रू से शिर को भुकाते हुए चलते हुए अन्य भंगिया प्रदर्श्य एवं अभिनेय हैं ॥६३-६६३॥

अर्धचन्द्र-हस्त-मुद्रा:—जिसकी अंगुलियां अंगूठे के साथ धनुष के समान खिंची हुई होती हैं उस हाथ को अर्धचन्द्र कहा गया है । अब उसके कमं का वर्णन किया जाता है । भौं को ऊंचा कर के एक हाथ से शशि-लेखा का प्रदर्शन करना चाहिए मध्यमा से उपन्यस्त उसी प्रकार निर्घाटन करना चाहिए । मोटे तथा छोटे पौधे, शंख, कलश कंकण इन सब को संयुत हस्त से दिखाना चाहिए । रशना, कुंडल आदि के तथा तलपत्र के तद्देशवर्ती उससे कमर और जांघों का भी अभिनय दिखाना चाहिए । इसी से अनुगता दृष्टि अन्य अभिनयों में भी प्रदर्श्य है ॥६६३-७३॥

अराल-हस्त-मुद्रा:—पहली अंगुली धनुष के समान विनत बनानी चाहिए और अंगूठा कुञ्चित होना चाहिए और शेष अंगुलियां अराल नामक हस्त में भिन्न एवं ऊर्ध्ववलित अर्थात् उठी हुई बतायी गयी हैं । आगे से फैलाये हुए तथा कुछ ऊपर उठे हुए इस हस्त से सत्त्व (बल), शौडीर्य (शौर्य), गांभीर्य, धर्म और कान्ति दिखाना चाहिए । और भी जो दिव्य पदार्थ हैं उनको भी अविकृतानन भौहों को उठाये हुए उस नर्तक की इसी भांति से दिखाना चाहिए एक हाथ से आशीर्वाद दिखाना चाहिए । स्त्रीकेश-ग्रहण जो होता है और अपने सर्वांग कर निर्वर्णन जो किया जाता है तथा उत्कर्षण भी यह जो सब किया जाता है वह सब भी उठी हुई भ्रू-प्रदर्शन पुरस्सर करना चाहिए और प्रदक्षिण-गत हाथों से उसे दिखाना चाहिए । विवाह और सम्प्रयोग तथा बहुत से कौतुक अंगुली के आगे समायोग से बनाई गई स्वस्तिका वाले परिमण्डल से प्रादक्षिण्य दिखाना चाहिए तथा इसी के द्वारा परिमण्डल-संस्थान, महाजन

और इस पृथ्वी पर जो निर्मित द्रव्य हों उन सबको दिखाना चाहिए। दान, वारण (निषेध), आह्वान अर्थात् आवाहन (बुलाना), वचन अर्थात् उपदेशदि इस असंयुत एवं चलित हस्त से दिखाना चाहिए। तथा इसी हाथ से पसीने को हटाना और सूँघना चाहिए। नृत्य-कोविदों के द्वारा उस प्रदेश में प्रवृत्त हस्त से स्त्रियों के विषय में भी वही हाथ प्रायः प्रयोग में लाया जाता है। इन सब कर्मों को यह अराल-नामक हस्त त्रिपाक के समान करता है। सुख-स्थित इस हस्त से अभिनय उचित नहीं, यह मुद्रा पूर्वोक्त प्रदर्श्य है ॥७४-८५३॥

शुक-तुण्ड-हस्त-मुद्राः—अराल-नामक हस्त की जब अनाजिका अंगुली टेढ़ी होती है तब उस हाथ को शुक-तुण्ड समझना चाहिए और उसके कर्म का वर्णन अब किया जाता है। 'तुम इस तिरछे हस्त से अपने को मत दिखाना'—यह निर्देश है। पुनः पुनः प्रसारित एवं सामने झुकते हुए आवाहन, तिरछे प्रसारण, पुनः विसर्जन आदि व्यावृत्त हस्त-मुद्रा में दिखाना चाहिये। इस हस्त से फिर दृष्टि एवं अ भी अनुगत प्रदर्श्य है ॥८५३-८६॥

मुठि-हस्त-मुद्राः—जिस हाथ के तल-मध्य में अंगुलियाँ अग्र-संस्थित होती हैं और अंगूठा उनके ऊपर होता है उसको मुठि-नामक हस्त कहते हैं। यह भृकुटि चढ़ाये हुए मुखों सहित इस हस्त द्वारा प्रहार और व्यायाम करना चाहिए और निर्गम में तो पार्श्व में स्थित दोनों हाथों से बनाया जाता है ॥८६-८१॥

शिखर-हस्त-मुद्राः—बड़ी तथा तलवार के ग्रहण में, स्तन-पीडन में, गात्र-मर्दन में, असंयुत मुद्रा में इस हस्त को करना चाहिए; पुनः इसी हाथ की मुठि के ऊपर जब अंगूठा प्रयुक्त होता है तब इस हाथ को प्रयोग करने वालों को शिखर नाम से समझना चाहिए। कुश, रश्मि अर्थात् डोरी तथा धनुष के ग्रहण में इसे वाम बनाना चाहिए। जहाँ तक श्रोणि अर्थात् नितम्ब-प्रदेश के ग्रहण का विषय है वह दोनों हस्तों को व्यष्टे तक करना चाहिये शक्ति, तोमर आदि आयुधों के मोचन में तो दक्षिण हाथ का प्रयोग किया जाता है; पाद और ओठ के रंजन में चलितगुण्डक होता है। वालों के समुत्क्षेपण में उसी प्रदेश में स्थित होता है तथा इसकी दृष्टि और दोनों भ्रुवों को अनुगत बनाना चाहिए ॥ ८२-८६ ॥

कपित्थ-हस्त-मुद्राः—इसी शिखर-नामक हस्त की जब प्रदेशिनी नामक अंगुली दो अंगूठों से निपीडित होती है तब उस हस्त को कपित्थ नाम से पुकारा

जाता है । इसी हाथ से विद्वान को चाप, तोमर, चक्र, असि (तलवार), शक्ति, वज्र, गदा आदि इन सब शस्त्रों के चलाने का अभिनय करना चाहिए । इस प्रकार इन आयुधों के विक्षेपावसर दृष्टियों एवं भू-चालनों का भी संयोग अपेक्षित है ॥६७ ६६॥

खटकामुख हस्त-मुद्रा :—कनिष्ठा अंगुली के सहित इस कपित्थ की अनामिका अंगुली उच्छिद्यत एवं वक्रा होती है तब यह हाथ खटकामुख समझना चाहिए । इसी नत हस्त से होत्र, हव्य और अन्न बनाया जाता है । दोनों हाथों से छत्र-ग्रहण तथा छत्राकर्षण द्रष्टव्य है । एक से आदर्श (शीशा) पकड़ना और पंखा चलाना, दूसरे से अवक्षेपण करना, उत्क्षेपण करना, फिर खण्डन करना, धूमते हुए इससे परिवेषण करना तथा बड़े दण्ड को ग्रहण करना, वस्त्रालम्बन करना, कुस. केश-कलाप आदि के पकड़ने में तथा माला आदि के संग्रह में दृष्टि एवं भौं सहित इस हस्त को विचक्षण के द्वारा प्रयोग करना चाहिए । ॥१००-१०४॥

सूचीमुख-हस्त-मुद्रा :—सूचीमुख खटक-संज्ञक हस्त में जब तर्जनी-नामक अंगुली फँला दी जाती है तब उस हस्त को सूचीमुख के नाम से प्रयोग-शास्त्रियों को समझना चाहिए । इसकी प्रदेशिनी नामक अंगुली का ही प्रायः व्यापार होता । यह हस्त सम्मुख से कम्पित, उर्ध्वलित, लोल्लद् एवं वाहित विभ्रमों से प्रदर्श्य है । भ्रू-का अभिनय, चालन, एवं जृम्भन भी अपेक्ष्य है । धूप, दीप, पुष्प, माल्य, पल्लव आदि पुष्प-मञ्जरी प्रभृति भी प्रदर्श्य हैं । इस में टेढ़ा गमन भी अभिनेय है । बालसर्पों को भी यहां दिखाना आवश्यक है । पुनः छोटे मयूरों, मंडल और नयनों (जो ऊपर से चंचल हो रहे हों) उनकी तारकाओं को भी दिखाना चाहिये । तथा नासिका की दण्ड-यष्टियों को दिखाना चाहिए; मुखासक्त, आगे विनत इससे दाढ़ी दिखाना चाहिए और टेढ़े मंडल वाली उससे सब लोक दिखाना चाहिए । लंबे और बड़े दिवस में इसे उन्नत करना चाहिए । अपराह्ण-वेला में भौं को झुकती और मुख के निकट उसको कुंचिता विजृम्भित करना चाहिए । नृत्य के तत्व को जानने वालों के द्वारा वाक्यार्थ के निरूपण में इस प्रकार की उस अंगुली का प्रयोग करना चाहिए, जिससे हाथ फँला हुआ हो, अंगुलियां कंप रही हों, विशेष कर गुस्से में पुनः हाथ को उठा कर फँला कर यह अभिनय प्रदर्श्य है । कुंतल, अंगद, गण्ड एवं कुण्डलों के रूपण में तद्देश-वतिनी, उस अंगुली को बार बार चलाना चाहिए । पुनः उसे खत्वाट में संवृत एवं उद्वृत रूपा 'भुंके इस प्रकार अभिनय में लाओ'—इस

प्रकार अभिनय में लाओ, इस प्रकार की हस्त-मुद्रा से फिर उसको फैलाकर, उठा कर दिखाना चाहिये । और उग्र-कोप-प्रदर्शन इस अंगुली से 'कौन है'—इस मुद्रा से तिरछे निकलती हुई तथा कंपती हुई प्रदर्श्य है । पुनः कान खजुआने में, शब्द सुनने में भी यही मुद्रा विहित है । हाथ की दो अंगुलियों को सम्मुख संयुक्त करके वियोग में विघटित और लड़ाई में स्वस्तिका के आकार वाली करना चाहिए । परस्पर-निपीडन में भी इनको ऊपर उठाते हुए एवं ऊर्ध्वाग्र चलित प्रदर्श्य हैं । पुनः आंख भी तथा दोनों भौवों को भी हस्तानुगत अभिनेय हैं ॥१०५-१२२३॥

पद्मकोशक-हस्त-मुद्रा:—जिसकी अंगुलियां अंगूठे के सहित विरली और कुंचित होती हैं और ऊपर उठी हुई और अग्रभाग संयत यदि वे होती हैं तो ऐसा हस्त पद्म-संज्ञक कहलाता है । और उस हाथ के द्वारा श्रीफल अथवा कपित्थ का ग्रहण-रूपण करना चाहिए । बीजपूरक-प्रभृति प्रधान फलों का तथा अन्य फलों का भी उन उन फलों के समान रूप बनाकर उस हाथ के समान रूप बनाकर उम हाथ के द्वारा ऊर्ध्वगति से रूपण करना चाहिए । मुंह फैलाकर स्त्री का कुच (स्तन) निरूपण करना चाहिए और दृष्टि और भौ को इस हाथ के अनुगत बनानी चाहिए ॥११२३-१२५॥

सर्पशिर-हस्त-मुद्रा:—जिस हाथ की सब अंगुलियां अंगूठे के सहित संहत अर्थात् सटी होती हैं और जिसके तलवे निम्न होते हैं, उस हाथ को सर्प-शिर-नाम से पुकारा जाता है । सींचने और पानी देने में उसे उत्तानित करना चाहिए । सर्प की गति में तो फिर उसे अधोमुख विचलित करना चाहिए और इस सर्पशिर-नामक हस्त से आस्फोटन-क्रिया कही गयी है । फिर भौ चढ़ाकर इस प्रकार से टेढ़ा शिर करके सम्मुख अधोमुख से हाथी का कुम्भ-स्फालन दिखाना चाहिए और भ्रू-सहित दृष्टि को हस्त की अनुयायिनी बनाना चाहिए ॥१२६-१३०३॥

मृगशीर्षक-हस्त-मुद्रा:—अधोमुख तीनों अंगुलियों की जब समागति होती है तथा कनिष्ठा और अंगुष्ठ जब ऊपर होते हैं तब यह मृगशीर्षक के नाम से पुकारा जाता है । "यहां पर इस समय यह है—आज यहां पर है"—इस प्रकार इसका प्रयोग करना चाहिए । शस्त्र के आलम्बन में, अक्ष-पातन में, और स्वेदाण-नयन में टेढ़ी मुद्रा से उस में तत्प्रदेश-स्थित अधोमुख करना चाहिए । पुनः उसकी क्रोध-मुद्रा प्रदर्श्य है । इसकी अनुयायिनी दृष्टि तथा दोनों भौवों को भी वैसा ही करना चाहिए ॥१३०३-१३३॥

कांगूल-हस्त-मुद्रा :—त्रेताग्नि-संस्थिता मध्यमा एवं तर्जनी के सहित अंगुष्ठ प्रदर्श्य हैं। कांगूल में अनामिका नामक अंगुली टेढ़ी और कनिष्ठा ऊपर की ओर उस को उत्तानित करके करकंधू-प्रभृति प्रकृतियों को दिखाना चाहिए और तरुण जो फल हों तथा और कोई जो कुछ छोटी बड़ी वस्तु हो, अंगुली नचाकर स्त्रियों के रोष-वचनों का तथा मुक्ता, मरकत आदि रत्नों के प्रदर्शन का इसी हाथ से प्रदर्शन विहित है। इसी हस्तानुगत भौंहों का दृष्टि-पुरस्सर अभिनय पूर्ववत् अनिवार्य है ॥१३४-१३७३॥

अलपद्म-हस्त-मुद्रा :—जिसकी अंगुलियां हथेली पर आवर्तिनी होती हैं और पास में पार्श्वगता विकीर्ण होती हैं, उस हाथ को अलपद्म प्रकीर्तित किया गया है। प्रतिशोधन में यह हाथ सम्मुख टेढ़ा रखना चाहिए। “तुम किस की हो”—नहीं है—इस वाक्य के शून्य उत्तर में बुद्धिमान के द्वारा अपने उपन्यसन तथा स्त्रियों के सन्देश में यह मुद्रा अभिनेय है। पुनः दृष्टि एवं दोनों भौंहें उसी प्रकार इस हस्त-मुद्रा की अनुगत प्रदर्श्य हैं ॥१३७३-१४०३॥

चतुर-हस्त-मुद्रा :—जहां पर तीन अंगुलियां फैली हुई हों और कनिष्ठा ऊंची उठी हो और उन चारों के मध्य में अंगुष्ठ बैठा हो, उसको चतुर बताया गया है। विनय में और नम में यह हाथ अभिनय-शास्त्री के द्वारा प्रतिपादित किया गया है। नैपुण्य में शिर को उन्नत कर पुनः सत्व अर्थात् बल में ऊंची भौं कर के पुनः नियम में इस चतुर हस्त को उत्तान बनाना चाहिये, किन्तु कुटिला भ्रू को विनय के प्रति ऐसा आचरण नहीं करना चाहिए। अधोमुख उस हाथ से बाल दिखाना चाहिए और इस बाल-प्रदर्शन में भृकुटी से टेढ़ा शिर बनाना चाहिए। पुनः उत्तानित हस्त से बलपूर्वक आतुर नर को दिखाना चाहिए। तिरछे फैलाकर फिर उत्तानित कर बाहर अविकृतास्य-मुद्रा से सत्य में तथा अनुमिति में भी यह प्रदर्श्य है। इसी प्रकार से युक्त पथ्य में, शम में और यम में इसी प्रकार से हाथ को प्रयुक्त करना चाहिए। दो से अथवा एक से थोड़ा मंडलावस्थित उससे विचार करता हुआ अभिनय करना चाहिए; और इसी प्रकार लज्जित तथा निर्लज्जित मुद्रा करना चाहिए और वहां पर भौंहों को नीचे करके अविकृत (अविकार्य) मुख दिखाना चाहिए। फिर मण्डलावस्थित वक्षस्थल पुरतः स्थित अधोमुख से वहां भी अविकृत मुख तथा अम्युन्नत दोनों भौंहें प्रदर्श्य हैं और शिर बायें से नत प्रदर्श्य है। दोनों आंखों से मृग-कर्ण-प्रदर्शन करना चाहिए। विचक्षणों के द्वारा तद्देशवति दोनों हाथों से भ्रू-सहित क्षेपण प्रदर्श्य है। पुनः उत्तान-युत-हस्त उससे तदनन्तर पत्राकार-प्रदर्शन करना चाहिए। इस चतुर-

संज्ञक हस्त से भौं को थोड़ा सा लचा कर लीला, रति, स्मृति बुद्धि, मुखी, .. संगत, प्रणय, शौच, माधुर्य, भाव, अक्षम, पुष्टि, सचिव, शील, चातुर्य, मार्दवं सुख, प्रश्न-वार्ता, वेप और युक्ति तथा दाक्षिण्य यौवन में, विभव और अविभव तथा कुछ सुरत, शाद्वल, मृदु, गुण, अगुण, घर स्त्री, नाना-विध आश्रय वाले वर्ण—ये सभी चीजें इस चतुर-हस्त से यथोचित अभिनय के योग्य हैं। कहीं पर प्रभाव कहीं पर मृदुला तथा जिस २ अर्थ की जैसे जैसे प्रतीति हो बुद्धिमानों को उसी उसी प्रकार पूर्वोक्त हस्त से शीर्ष में अभिनय करना चाहिए। उसी के अनुसार भ्रू और दृष्टि भी अभिनेय हैं। अर्थात् इस मुद्रा में सब करना चाहिए। मण्डलस्थ हस्त से पीत और रक्त दिखाना चाहिए। कुछ नंतभ्रू शिर से और परिमंडलित उससे काला नीला दिखाना चाहिए और स्वाभाविक रूप उस चतुर-हस्त से कपोतादि वर्णों को दिखाना चाहिए ॥ १४०-१५६ ॥

अमर-हस्त-मुद्रा :—मध्यमा और अंगुष्ठ सन्देशाकृति में और प्रदेशिनी टेढ़ी और ऊपर दोनों अंगुलियां जहां पर प्रकीर्ण हों उसको अमर नामक कर कहा गया है। उस हाथ से कुमुद, उत्पल और पद्म का ग्रहण—अभिनय करना चाहिए। कर्ण-देश पर उस हाथ को रख कर बनाना चाहिए। और उनके अभिनय में दृष्टि को और भौं को हस्त का अनुगामी करना चाहिए ॥ १६०-१६२ ॥

हंसवक्त्र-हस्त-मुद्रा :—हंसवक्त्र नामक इस हाथ की दोनों अंगुलियां अर्थात् तर्जनी तथा मध्यमा और अंगूठा भी त्रैताग्नि में स्थित सा प्रदर्शन विहित है। शेष दोनों अंगुलियां फैली हुई अभिनेय हैं। कुछ स्पन्द करते हुए अंगूठे वाले इस हाथ से दोनों भौंहों को उठा कर निस्सार, अल्प और सूक्ष्म तथा मृदुल और लघु दिखाना चाहिए और इसके अभिनय में दृष्टि और भौं को हस्त का अनुगामी दिखाना चाहिए ॥ १६३-१६५ ॥

हंसपक्ष-हस्त-मुद्रा :—पहली तीनों अंगुलियां फैली हुई और कनिष्ठा ऊपर उठी हुई तथा अंगूठा जिसमें कुंचित हो उस हाथ को हंसपक्ष बताया गया है। उस हाथ को उत्तानित कर बाहर टेढ़ा कर निवापाञ्जलि दिखाना चाहिए। उसी के द्वारा गण्ड के रूप का गण्ड-वर्तन और भोजन में तथा प्रतिग्रह अर्थात् दक्षिणा आदि की स्वीकृति में इसे उत्तान करना चाहिए और उसी प्रकार ब्राह्मणों के आचमन आदि पूत कार्यों में इसे करना चाहिए। दोनों के अन्तरावकाश के नीचे इसे स्वस्तिक-योगी बनाना चाहिए। कुछ शिर को नीचे करके पार्श्व में

ही दोनों हाथों से स्तम्भ-दर्शन अभिनेय है। बाएं हाथ को फैलाकर एक से रोमांच करना चाहिए। स्त्रियों अर्थात् प्रियाओं के संवाहन में और अनुलेपन में तथा स्पर्श में साथ ही साथ विषाद में और विभ्रम में भी स्तनान्तस्थ-रसा-स्वाद-पुरस्सर तद्देशवर्ती बनाना चाहिए। और उसे हनुधारण में अधस्थल प्रयोग करना चाहिए। इस हाथ की दृष्टि को अनुयायिनी और भीहों को भी अनुगत बनाना चाहिए ॥१६५ $\frac{१}{३}$ -१७२ $\frac{१}{३}$ ॥

सन्दंश-हस्त-मुद्रा :—जब अराल-हस्त की तर्जनी और अंगुष्ठ का सन्दंश-संज्ञक इस हस्त में भी विहित होता है और जब उसका तल-मध्य प्राभुग्न हो जाता है तब वह हस्त सन्दंश बताया गया है। वह अग्र, मुख तथा पार्श्व इन तीनों भेदों में तीन प्रकार का होता है और उसको पुष्पावचय तथा पुष्प-ग्रथन में प्रयुक्त करना चाहिए तथा तृणों तथा पत्रों के ग्रहण में और साथ साथ केश-सूत्र आदि परिग्रह में प्रयुक्त करना चाहिए। शिल्प के एक-देश के ग्रहण में तो अग्रदंशक को स्थिर करना चाहिए। आकर्षण में तथा खींचने में भी और वृन्त से पुष्प को उखाड़ने में और साथ ही साथ शलाकादि-निरूपण में भी ऐसा ही करना चाहिए। रोष में तथा धिक्कार के वाक्य में बाहर के भाग से प्रसर्पण करते हुए इस हस्त-मुद्रा का यह अभिनय विहित है। इसी प्रकार और अभिनय प्रदर्श्य हैं। गुण-सूत्र के ग्रहण को तथा वाण के लक्ष्य-निरूपण, ध्यान और योग हृदय-प्रदेश पर इस हस्त को रख कर दिखाना चाहिए और कुछ अभिनय में तो हृदय के सम्मुख संयुत करना चाहिए। निन्दा, अमूया, कोमल और दोषयुक्त वचनों में विवर्तितग्र वाम हस्त कुछ दिग्घटित सा 'संप्रदर्श्य' है। प्रवाल की रचना में, वर्तिका के ग्रहण में, नेत्र-रंजन में और आलेख्य में तथा आलक्तक-पीडन में भी इसी हस्त का प्रयोग करना चाहिए। तदनन्तर इसकी भ्रू और दृष्टि अनुगत करना चाहिए ॥१७२ $\frac{१}{३}$ -१८२ $\frac{१}{३}$ ॥

मुकल-हस्त-मुद्रा :—जिस हस्त की हंस-मुख के समान हस्त-मुद्रा ऊर्ध्वा होती है और जिसकी अंगुलियां समागताग्रसहिता होती हैं, उस हस्त को मुकल के नाम से पुकारा जाता है। यहां पर मुकुलों तथा कमलों आदि में इसे संघत बनाना चाहिए। सामने फैलाकर उच्चालित यह हस्त विट-चुम्बक होता है ॥१८२ $\frac{१}{३}$ -१८४ $\frac{१}{३}$ ॥

ऊर्णनाभ-हस्त-मुद्रा :—पद्मकोष-नामक हस्त की अंगुलियां जब कुंचित होती हैं तब उस हस्त को ऊर्णनाभ समझना चाहिए और चोरी और केशग्रह

में इसे प्रयुक्त किया जाता है। चोरी और केश-गृह में इस हाथ को अधोमुख करना चाहिए। शिर को खुजलाने में मस्तक के प्रदेश में बार बार चलता हुआ इसे तिर्यक् बनाना चाहिए और कुष्ठ की व्याधि के निरूपण में इसे टेढ़ा बनाना चाहिए। . . . सिंह और व्याघ्रादि के अभिनय में इसे अधोमुख करना चाहिए तथा इसको भ्रुकुटि और मुख से संयुक्त बनाना चाहिए। यहां पर भी दृष्टि और भ्रू का कर्म पहले के समान ही बनाया जाता है ॥१८४ $\frac{३}{३}$ -१८८ $\frac{३}{३}$ ॥

ताम्रचूड-हस्त मुद्रा :—मध्यमा और अंगुष्ठ सन्दंश के समान जहां पर हों और प्रदेशिनी वक्रा हो तो दोनों अंगुलियां तलस्थ कर्तव्य हैं। मृग, व्याल आदि के डराने में तथा बाल-संधारण में इस हाथ को भर्त्सना में भ्रुकुटी-युक्त बनाना चाहिए। सिंह एवं व्याघ्र आदि के योग में विच्युत हो कर शब्द करता है। दृष्टि एवं भ्रू इस हस्त की सदैव अनुग विहित है। दूसरों के द्वारा इसकी दूसरी संज्ञा भी दी गयी है ॥१८८ $\frac{३}{३}$ -१९१ $\frac{३}{३}$ ॥

अभी तक असंयुत चौबीस हस्तों का वर्णन किया गया। अब तेरह संयुत हस्तों के नाम और लक्षण का वर्णन किया जाता है :—अञ्जलि, कपोत, कर्कट, स्वस्तिक, खटक, वर्धमान, उत्संग, निषध, डोल, पुष्पपुट, मकर, गजदन्तक, अवहित्य और दूसरा वर्धमान—ये संयुत-संज्ञक तेरह हाथ वर्णित किए गये हैं ॥१९१ $\frac{३}{३}$ -१९५ $\frac{३}{३}$ ॥

अञ्जलि-हस्त-मुद्रा :—दो पताक हस्तों के संश्लेष से अञ्जलि-नामक हस्त स्मृत किया गया है। वहां पर विद्वान को कुछ विनत शिर करना चाहिए। निकटवर्ती मुख से गुरु को नमस्कार करना चाहिए और वक्षस्थल पर स्थित मित्रों का और स्त्रियों का यथेच्छ विहित है ॥१९५ $\frac{३}{३}$ -१९७ $\frac{३}{३}$ ॥

कपोत-हस्त-मुद्रा :—दोनों हाथों से परस्पर पार्श्व-संग्रह से कपोत नाम का हस्त होता है इसके कर्म का वर्णन अब किया जाएगा। शिरोनमन से एवं वक्षःस्थल पर हाथ रख कर उसी से गुरु-सम्भाषण करना चाहिए तथा उसी से शीत और भय प्रदर्शन करना चाहिए। विनयाभ्युपगम में भी यही विहित है। अंगुलि से संघृष्यमाण मुक्त पाणि से “यह नहीं करना चाहिए, ऐसा ही करना चाहिए”—आदि अभिनेय हैं ॥१९७ $\frac{३}{३}$ -२००॥

कर्कट-हस्त-मुद्रा :—जिस हस्त की अंगुलियां अन्योन्याभ्यन्तर तिःसृत होती हैं, उस को कर्कट समझना चाहिए और उसके कर्म का अब वर्णन किया जाता है। शिर को उठाकर तथा भौहों को लचाकर कामातुरों का

जृम्भण (जमुहाई लेना) तथा अंग-मर्दन इसी से दिखाना चाहिए ॥२०१-२०२॥

स्वस्तिक-हस्त-मुद्रा :—मणिवन्धन में विन्यस्त अराल दोनों हस्तों को स्त्रियों के लिये प्रयोजित होते हैं तो उसे स्वस्तिक बताया गया है । चारों तरफ ऊपर प्रदश्य एवं विस्तीर्ण रूप में वनों, मेघों, गगन आदि प्राकृतिक दृश्य अभिनेय हैं ॥२०३-२०४॥

खटकावर्धमान-हस्त-मुद्रा :—खटक में खटक न्यस्त खटकावर्धमानक-संज्ञक यह हस्त बताया जाता है । श्रृंगार आदि रसों के अर्थ में इसे प्रयोग करना चाहिए तथा उसी प्रकार इस का परावृत-प्रभेद भी विहित है ॥२०४-२०५॥

उत्संग-हस्त-मुद्रा :—दोनों अराल हस्त विपर्यस्त और ऊंचे उठे हुए वर्धमानक जब हों तो स्पर्श में एवं ग्रहण में इसकी संज्ञा उत्सङ्ग बताई गयी है । उत्संग नाम वाले ये दोनों हाथ होते हैं । अब उनका कर्म बताया जाता है । उन दोनों का विशेष प्रहरण अथवा हरण में विनियोग करना चाहिए और इन दोनों हाथों को स्त्रियों की ईर्ष्या के योग्य बनाना चाहिए । दायें अथवा बायें हाथ को कूर्पर के मध्य में न्यास करना चाहिए ॥२०६-२०७॥

निषध हस्त-मुद्रा :—यह लक्षण गलित एवं लुप्त है ।

दोल-हस्त-मुद्रा :—जहां दोनों पताक हस्तों के अभिनय में कंधे प्रशिविल, मुक्त तथा प्रलम्बित दिखाई पड़ रहे हों, ऐसे करण में दोल की संज्ञा हुई ॥२०६॥

पुष्पपुट-हस्त-मुद्रा :—जो सर्पशिर-नामक हस्त बताया गया है उसका अंगुल संसक्त हो तथा जो दूसरा हाथ पार्श्व-संश्लिष्ट हस्त होता तो यह हस्त होता है । इसके काम विभिन्न प्रदर्शन, जलपान आदि हैं ॥२१०-२११॥

मकर-हस्त-मुद्रा :—जब दोनों पताक-हस्त के अंगूठा उठाकर अधोमुख ऊपर ऊपर विन्यसित होते हैं तब उस हाथ को मकर अथवा मकरध्वज कहते हैं ॥२१२॥

गजदन्त-हस्त-मुद्रा :—कूर्पर में दोनों हाथ जब सर्पशीर्षक संधित होते हैं तब उस हाथ को गजदन्त के नाम से समझना चाहिए ॥२१३॥

अवहित्य-हस्त-मुद्रा :—शुक की चोंच के समान दोनों हाथों को बनाकर वक्षःस्थल पर रख करके फिर धीरे धीरे मुखाविद्धाभिनय से उसको अवहित्य कहा जाता है । इस हाथ से उत्कण्ठा-प्रभृति का अभिनय करना चाहिए ॥२१४-२१५॥

वर्धमान-हस्त-मुद्रा :—दोनों हाथ हंस-पक्ष की मुद्रा में जब हों और वे

एक दूसरे के पराङ्मुख भी हों तो इस को वर्धमान के नाम से पुकारा जाता है ॥२१५॥

टि० (१) इस मूलाध्याय में आगे के दो श्लोक (२१६-२१७) प्रक्षिप्त प्रतीत होते हैं अतः अनुवादानपेक्ष्य ।

टि० (२) चतुर्विंशति (२४) संयुत हस्त-मुद्राओं एवं त्रयोदश (१३) असंयुत हस्त-मुद्राओं के वर्णन के उपरान्त अब एकोनत्रिंशद (२६) नृत्य-हस्त-मुद्राओं का वर्णन किया जाता है । इन नृत्य-हस्तों में इस मूल में केवल अट्ठाईस नृत्य-हस्त प्राप्त हो रहे हैं, उनसे दहतो के लक्षण भूट हैं, गलित भी है तथा अव्यवस्थित भी हैं, अतः मुनि की दिशा से अर्थात् नाट्य-शास्त्र-प्रणेता भरत-मुनि के नाट्य-शास्त्र की दिशा से यत्र-तत्र आवश्यक व्यवस्था का भी प्रयत्न किया गया है ।

ये ही संयुत-असंयुत दोनों हस्त-मुद्रायें नृत्य-हस्त-मुद्राओं में भी प्रयोग में बाई जा सकती हैं । चेष्टा, अंग—जैसे हस्त से, उसी प्रकार सात्विक विकार की मंड, ओष्ठ, नासिका, पार्श्व, ऊरु, पाद, आदि गतियों एवं आक्षेप-विक्षेपों से जिस प्रकार की अनुकृति अभिव्यक्त हो सकती है, उसी प्रतीति से इनका अनुकरण इन मुद्राओं में विहित है ॥२१८-२१९॥

नृत-हस्त :—अब इन नृत-हस्तों का वर्णन किया जाता है । पहले इनकी निम्न तालिका प्रस्तुत की जाती है :—

(१) चतुरश्र	(१०) उत्तानवञ्चित	(२०) ऊर्ध्व-मंडली
(२) डद्वृत्त	(१२) पल्लव-हस्त'	(२२) पार्श्व-मंडली
(३) स्वस्तिक	(१३) केश-बन्ध	(२२) उरो-मंडली
(४) विप्रकीर्णक	(१४) लता-कर	(२३) उरः पार्श्वार्धमंडल
(५) पद्म-कोश	(१५) करि-हस्त	(२४) मुण्टिक-स्वस्तिक
(६) अराल-खटकामुख	(१६) पक्ष-वंचित	(२५) नलिनी-पद्मकोषक
(७) आविद्ध-वक्ल	(१७) पक्ष-प्रद्योतक	(३६) हस्तावलपल्लव- कोलवण
(८) सूची-मुख	(१८) गरुड़-पक्षक	(२७) ललिन्न
(९) रेचित	(१९) दड-पक्ष	(२८) वलिन्न
(१०) अर्ध-रेचित ।		

टि० :—संकेत २६ नृत-हस्तों का है परन्तु प्रदर्शित क्रम से केवल २८ ही संख्या मिलती है ॥२२०-२२७॥

चतुरश्र :- जब वक्षःस्थल के सामने अष्टांगुल-प्रदेश में स्थित, सम्मुख-खटकामुख, पुनः समान कूर्परांश—ऐसी मुद्रा प्रतीत हो रही हो तो नृत्य-हस्त-विशारदों के द्वारा इस नृत्य-हस्त की संज्ञा चतुरश्र दी गई है ॥२२८-२२९३॥

टि० ।—यहां पर इस मूल में उद्धृत एवं स्वस्तिक इन दोनों नृत्य-हस्त-मुद्राओं का लक्षण गलित है ।

विप्रकीर्ण :-हंस-पक्ष की आख्या वाले दोनों हस्त जब व्यावृत्ति एवं परिवर्तन से स्वस्तिक-आकृति में लाए जाते हैं, पुनः मणि-बंधन से च्यावित अर्थात् हटा दिए जाते हैं, तो इस मुद्रा को नृत्याभिनय-कोविदों ने विप्रकीर्ण की संज्ञा दी है ॥२२९३-२३०॥

पद्मकोश :-वे ही दोनों हंस-पक्ष-हस्त जैसे विप्रकीर्ण उसी प्रकार इसमें व्यावर्तन-क्रिया का आश्रय लेकर, अल-पल्लवता की आकृति में परिवर्तित कर इन दोनों हस्तों को जब ऊर्ध्व-मुख किया जाता है तो इस की संज्ञा पद्मकोशक बनती है ॥२३१-२३२३॥

अराल-खटकामुख :-विवर्तन एवं परावर्तन इन दोनों प्रक्रियाओं से वक्षिण को अराल और वाम को खटकामुख में स्थित कर जब यह मुद्रा बनती है तो इसको अराल-खटकामुख-नृत्य-हस्त कहते हैं ॥२३२३-२३३॥

आविद्धवक्त्रक :-भुजाएं, कंधें और कूर्पसों के साथ जब बाएं और दाएं ये दोनों हाथ कुटिलावर्तन-क्रिया में अधोमुख-तल, आविद्ध, उद्धत एवं विनत इन क्रियाओं से जो मुद्रा प्रतीत होती है वहां इस मुद्रा की आविद्ध-वक्त्रक-नृत्य-हस्त-मुद्रा-संज्ञा होती है । इसकी विशेषता यह भी है कि इस मुद्रा में गदा-वेष्टन-योग भी विहित है ॥२३४-२३५॥

सूची-मुख :-जब सर्प-शिर की मुद्रा में तलस्थ अंगुष्ठक वाले दोनों हाथ तिरछे स्थित हो कर और आगे प्रसारित कर जो आकृति प्रतीत होती है, उसमें इस नृत्य-हस्त की संज्ञा सूची-मुख से कीर्तित की गई है ॥२३६॥

रेचित :-अणिबंधन से विच्युति प्रदान कर सूचीमुख की ही आकृति इनको पहले देकर पुनः बाद में व्यावृत्ति और परिवृत्ति से हंसपक्ष की मुद्रा में लाकर कमल-वर्तिता करनी चाहिए, पुनः इनको द्रुत-भ्रम की गति में लाकर दोनों बगलों में धीरे धीरे रेचित करना चाहिए, तो इस नृत्य-हस्त-मुद्रा को विशारदों ने रेचित कहा है ॥२३७-२३९३॥

अद्वैतरेचित :-पूर्व-व्यावर्तित-क्रिया का आश्रय लेकर बाहु-वर्तना से चतुरश्रक और परिवृत्ति इन दोनों मुद्राओं से जब दक्षिण हाथ चतुरश्र की संज्ञा

में आ जाता है। पुनः बायाँ हाथ रेचित मुद्रा में आ जाता है। तो विद्वानों ने इसे अर्द्धरेचिन की संज्ञा दी है ॥२३६३-२४१३॥

उत्तान-वञ्चित - दोनों हाथों को चतुरश्र के समान व्यावृत्ति एवं परिवृत्ति से वर्तित कर पुनः कूर्पर एवं अंस में अचित कर जब इस प्रक्रिया में ये दोनों हाथ त्रिपताकाकृति प्रतीत होने लगते हैं और कुछ ये दोनों हाथ अश्रस्थिति (तिकोनी) में आश्रित होते हैं तो इनकी संज्ञा उत्तानवञ्चितनृत्य-हस्त हो जाती है ॥२४१३-२४२३॥

पल्लव-हस्त : इस मुद्रा में या तो बाहु-वर्तन अथवा शीर्ष एवं बाहु दोनों के वर्तन से, इस क्रिया से अभ्यर्णागत दोनों हाथ जब पताका के समान निर्दिष्ट हो जाते हैं तो इस नृत्य-हस्त-मुद्रा की पल्लव-संज्ञा कही गयी है ॥२४२३-२४४३॥

केश-बन्ध :—मस्तक पर दोनों हाथ जब उद्वेष्टित-वर्तना-गति एवं सरणि से शिर के दोनों बगलों पर जब पल्लव-संस्थानाकृति में दोनों हाथ दिखाई पड़ते हैं। तो इस नृत्य-हस्त की संज्ञा केश-बंध दी गई है ॥२४४३-२४५३॥

लता-हस्त :—... .. ? जब ये दोनों हाथ अभिमुख निविष्ट हो जाते हैं तथा दोनों बगलों पर पल्लव-हस्त की आकृति में दिखाई पड़ते हैं तो इस नृत्य-हस्त की मुद्रा की संज्ञा लता-हस्त दी गई है ॥२४५३-२४६३॥

करि-हस्त :—इस करि-हस्त की विशेषता यह है कि व्यवर्तन से दक्षिण हस्त लता-हस्त के समान तथा वाम हस्त उन्नत विलोलित होकर त्रिपताक-हस्त की आकृति में परिणत हो जाते हैं तो इस नृत्य-हस्त-मुद्रा की संज्ञा करि-हस्त दी गई है ॥२४६३-२४७३॥

पक्ष-वञ्चितक :—उद्वेष्टित वर्तना से जब दोनों हाथ त्रिपताक के समान अभिमुख घटित हो जाते हैं पुनः करि-हस्त सन्निविष्ट भी प्रतीत होने लगते हैं तो इस नृत्य-हस्त की संज्ञा पक्ष-वञ्चितक दी गई है ॥२४७३-२४८३॥

पक्ष-प्रद्योतक :—जब ये दोनों हाथ त्रिपताक हाथों के समान कटिशीर्ष-सन्निविष्टाग्र दिखाई पड़ते हैं; पुनः विवर्तन एवं परावर्तन से यह पक्ष-प्रद्योतक मुद्रा बन जाती है ॥२४८३-२४९३॥

गरुड-पक्षक :—अधोमुख-तलाविद्ध ये दोनों हस्त प्रदर्श्य हैं, पुनः इन दोनों हस्त-मुद्राओं को त्रिपताकाकार-वैशिष्ट्य विहित है ॥२४९॥

दण्ड-पक्षक :—व्यावृत्ति एवं परावर्तन मुद्रा से दोनों हाथों को फेलाकर दिखाना चाहिए ॥२५०॥

ऊर्ध्व-मण्डलिन :—इस नृत्य-मुद्रा में हाथों का ऊर्ध्वदेश-विवर्तन से दर्शनीय होता है ॥२५१३॥

पार्श्वमण्डलिन :—इसकी विशेषता यथानाम पार्श्व-विन्यास विहित है । २५१॥

ऊरोमण्डलिन :—दोनों हाथों में से एक तो उद्वेष्टित तथा दूसरा अपवेष्टित प्रदर्श्य है, पुनः वक्षःस्थल-स्थान से उन्हें भ्रमित प्रदर्श्य है ॥२५२॥

टि० यथा-निर्दिष्ट शेष नृत्य-हस्त-मुद्राओं — उरःपार्श्वमण्डलिन, मुष्टिक-स्वस्तिक, नलिनी-पद्मकोषक, हस्तावलपल्लव-कोल्बण, ललित तथा वनित—उन छद्मों के लक्षण गलित हैं ।

इति शुभम्

अनुवाद खण्ड

समाप्त

1917-1918

... ..
... ..
... ..
... ..
... ..
... ..
... ..
... ..
... ..
... ..

... ..
... ..
... ..

शब्दानुक्रमणी

अ

अक्ष-पातन	११४	अनुल्वणत्व	४८
अक्षि-कूट	६७	अनुलेपन	११७
अक्षि-तारका	८१	अपामार्ग	६७
अक्षि-सूत्र	६७	अभिनय	१०६
अगाढ़ता	४८	अभिषेचन-स्थान	१३
अंग-भ्रम	११	अभीष्टार्थ-कारित्व	४८
अंग-वेदिका	१६	अरघट्ट-घटी	४६
अजा	७४	अरति	२८
अजलि	११८	अराल	१०८, १२०
अट्टालक	११	अर्ध-चन्द्र	५
अण्डक-वर्तना	७१	अर्थ-दगित्व	४८
अद्भुत	७५	अर्ध-भूमिका	५८
अदिनि	१३	अर्ध-रेचित	१००
अदूर-बाह्य	४५	अर्ध-साचीकृत	६७
अधोबन्ध	८२	अर्धज्वागत	६६
अधोलेखा	१०१	अर्ध-पुट	६७
अध्ययन एवं शांति-स्थान	१३	अम्बर-चारि-विमान-यन्त्र	५२
अध्यर्धाक्षि-स्थान-मुद्रा-विशेष	१००	अर्यमा	११
अनल-स्थान	१४	अरिष्टगार	१२
अनन्त	१६	अरिष्ट-मन्दिर	३३
अनुमिति	११५	अर्जुन	२६, ३६
अनंग-क्रीडा	५१	अलक्ष्य	४५
अन्तरावणिका	२२	अलपद्म	११५
अन्तरित-बाह्य	४५	अल-पल्लवता	१२१
अन्त-पुर	२६	अलसाण्डक	७१
अनामिका	८३	अलिन्द	१५

: ख :

अवधेपण	११३	आयुध-गृह	१३
अवतरण-क्रिया	११०	आलय	३५
अवनता	६४	आलस्याण्डक	७१
अवस्कर	१२	आलेख्य	८१, ११७
अग्नि-बोखर	१६	आवर्त	४६, ८०
अवसाद	६८	आवाहन	११२
अवहित्य	१०६	आविद्ध-वक्त्र	१२०
अविकृतास्थ	११५	आसन	३६, ४१
अविभव	११६	आसन-पट्टक	२२
अश्व-स्थान	२८	आस्फोटन-क्रिया	११४
अश्व-शाला	२३, २८	आस्थान	७४
अश्विनी	८८		अ
अश्लिष्ट-संधि	६४	इन्द्र-पद	१२
अशोक-वन	१३		अ
अशांशि-भाव	४६	ईली-तोरण-युक्त	५६
अष्ट-दिग्पाल	८८	ईशा-दण्ड	४०
अस्खलितत्व	४८		उ
असि-धारा	११३	उच्छ्राय	५३
अस्थिता	६४	उच्छ्राय-समपात	५३
अहिशीर्ष	१०८	उत्कर्षण	१११
आकृति-मान	६५	उत्क्षेपण	११०, ११३
आग्नेय-कोण	३४	उत्कालक	१५
आग्नेयी-दिशाभिमुख	३२	उत्पल	३६
आनोद्य-यन्त्र	५१	उत्तम (पीठ)	७
आध्माता	२२	उत्तम-पुरुष	७३
आधिक्य	४८	उत्तरीय-वस्त्र	८६
आपवत्स-वद	१३	उत्तानित	१०६, ११५
आप्य	४६	उत्तान-वञ्चित	१२०
आमलसारक	६	उत्तीर्णक	७४
आयतन	३४	उदर-लेखा	१०१
आयतन-निवेश	२४	उद्वद्ध-पिण्डता	६४
आयाम-सूत्र	१०४	उद्दाल	३०

: ग :

उद्वेलित	११३		श्री	
उद्वेष्टित-वर्तना-गति	१२२	श्रीदूखल		३०
उद्धरण-क्रिया	१०६		ऋ	
उद्धात	८२	ऋज्वागत		६६
उन्नावन	११०	ऋज्वागतादि-स्थान-लक्षणा		६६
उन्मान-विधि	६५	ऋषि-गण		८८
उप-प्रदेशिनी	१००		क	
उपस्करागार	३५	कक्षाधर		६७
उप-स्थान	१२	कक्षा-सूत्र		१०१
उपादान-कारण	४५	कंकणा		१११
उपानह	३०	कंकत		४२
उरः पार्श्वार्ध-मण्डल	१२०	कच-ग्रहणी		३०
उरो-मण्डली	१२०	कटि-शर्करा	६८, १०१	
उलूखल	१३	कटि-प्रदेश		१००
उष्ट-ग्रीवा	५३	कंधा		४१
		कन्धर		८२
	ऊ	कनिष्ठ (शरीर, गय्या, पीठ)	३६, ७३, ७	
ऊर्ण नाभ	१०८	कनिष्ठिका		८३
ऊर्दक	४६	कनीनिका-देश-सर्पी		११०
ऊर्ध्व-गता	७६	कपाल-लेखा		६६
ऊर्ध्व-बन्ध	८२	कपिल		६६
ऊर्ध्वगत	६६	कमण्डलु		८५
ऊर्ध्व-गामित्व	४७	करकंधू		११५
ऊर्ध्व-मण्डली	१२०	करवीर	८२, ६७, ६८	
ऊर्ध्व-वलित	१११	करटा		४८
ऊषराश्रय	७४	करणा		२२
ऊरु-मूल	१००	कर्कट		११८
	ऐ	कर्णा-छिद्र		८८
ऐशान्याभिमुख	३२	कर्ण-पाली		८२
	ओ	कर्ण-प्रासाद		१६, २०
ओक	३६			

: घ :

कर्ण-प्रासादिका	२६	कुक्कुट	७४, ८७
कर्ण-पिप्पली	८२	कटिलावर्तन-क्रिया	१२१
कर्ण-पृष्ठाश्रय	८२	कुञ्चित-भ्रू	१११
कर्ण-मूल	८२	कुटज	६७
कर्ण-भिति	२५	कुड्य-भूमि-बन्धन	६७
कर्ण-सूत्र	१०१	कुड्यंकरण-सूत्र	४६
कर्णिका	५६	कुड्य-पट्ट	२२
कर्तरी-मुख	१०८	कुडल	५१, १११, ११३
कर्वंट	७४	कुद्दाल	३०
करि-हस्त	१२०	कुंतल	११३
करुण	७५	कुन्त-हस्त	५३
कल्क-बन्धन	६६	कुंकुम	२६
कला	७३, ६७, ६८	कुद्दाली	६७
कलश	५, १६, १११	कुब्ज	६५, ७३
कषाय-क्षार	६७	कुवेर	१६
काक-जंघा	६४	कुम्भक	७४
काक-पक्ष	१०८	कुम्भ-स्फालन	११४
कांगूल	१०८	कुम्भिका	१५, ५८
कांति	१११	कुमार	३४
काम-सदन	५१	कुमारो-भवन	१२
कार्तिकेय	८६	कुर्वट	७४
कालक	४१	कुश	३०, ११२, ११३
काश	७४	कुष्य	४०
कांस्य-ताल	४८	कूटागार	२२
काहला	५१	कूप	६६
किन्नर	६५, ७४	कूर्चक	६६
किम्पुरुष	८६	कूपंर	२६
किरीट-धारी	८७, ८६	कूर्म	७४
किष्कु	२६	कूष्माण्ड	६७, ७४
कीर्ति-गताक	२०	केश-बन्ध	१२०
क्रीडा एवं दोला गृह	१२	केशांत-लेखा	१००

: च :

कोला	२२	गन्धर्व-संज्ञक-पद	२८
कोलदुक	४१	गर्भ-कोष्ठ	३५
कोष	८३	गर्भ-सूत्र	१०४
कोष्ठागार	१२, १३	गरुड-पक्षक	१२०
कोष्ठिका	३५	ग्रहण-ग्रभिनय	११६
क्रोड-नयन	४१	गवाक्ष	२६
कौतुक	१११	गाढ-ग्राहक	४७
कौशिय	८८	ग्राह-स्थान	३१
कौशिकी	८८	ग्राहक	४७
कृत-बन्ध	६५	गात्र-मर्दन	११२
कृशा	८५	गुडक	३०
कृशोदरी	८५	गुरु-सम्भाषण	११८
	ख	गुप्ति-कोष्ठागार	१२
खटक	११८	गुल्म	६५
खटकामुख	१०८, १२०	गुल्माश्रय	७४
खर-बन्धन	६७	गोलक	७३
खुर	३०	गोलक-भ्रमण-यंत्र	४६
खुर-घरण्डिका	१६	गोजी	६६, १०१
खेट	८७	गोपुर	११
खेटक	८६, ८८	गोपुर-द्वार	११
	ग	गो-स्थान	१३
गज-तुण्डिका	२२	गृहक्षत	११
गज-दन्तक	११८	गृधृक	७४
गज-शाला	१४, २३, २६		घ
गज-कर्णादिक	४७	घण्टा	१६, ६०, ८७
गज-शीषिका	५८	घंटा-ताड़न	४८
गण्ड-वर्तन	११६	घातकी	२६
गंडकी	७४		च
गदा	७८, ११३	चक्र-भ्रम	६१
गन्धर्व	१२, ८५, ८६	चक्रान्त	१०६
ग्रन्थि-नता	६४	चतुरश्रा	५

: छ :

चतुरश्रायता	६०	ज	
चतुष्क	१७, १६, २०	जघन	८४
चतुष्किका	५८	जंघा	१६, १८, २०, ८३
चन्द्र-शाला	१६	जठर-गर्भ	१०४
चरक-पद	१३	जया	२५
चल्ल-कूर्चक	६६	जयन्त (पद)	१२, १३
चाप-चय	६६	जयन्ती	१५
चामर-छत्र-गृह	१३	जयाभिध-पद	१४
चिरकाल-सहत्व	४८	जलीय-बीज	४६
चिबुक	८२, ६६	जल-भंवर	४७
चिबुक-सूत्र	१०२	जल-भार	४७
चित्र-कार	६५	जल-मग्न	५, ५६
चित्र-क्रिया	६८	जल-यन्त्र	४७
चित्र-बन्धोपयोगी	६६	जानु-कपालक	८३
चित्र-रस-दृष्टि	७६	जानु-पार्श्व	१०४
चित्र-शाला	१३	जामदग्नि	८७
चित्रांग	६५	जिम्हा	७६
चित्रोद्देश	६५	ज्योतिषी-गृह	१४
चित्र-कर्म-मानोत्पत्ति-लक्षण	७३	जृम्भन	११३
चलिका	१६	ट	
चैत्य	२६	टिविल	५१
छ		ड	
छविता	७६	डमरू	५१
छत्र-ग्रहण	११३	त	
छत्राकर्षण	११३	तर्जनी	१११
छाग	८७	तल-छन्द	२०
छाद्यक	२२	तल-पत्र	१११
छाद्य	६	तल-बन्ध	५८
छाद्य-पिण्ड	१६	तल-भूमि	१६
छाद्य-उच्छ्राय-निर्गम	२२	तांडव	४६
छिद्र	४१	ताद्रूप्य	४८

: ज :

ताष	४७, ५३	द्वार-द्रव्य	३५
तार	४६	द्वारपाल-यंत्र	५२
तारा	६७	द्वार-वेध	३५
ताम्र	८१	दिग्भाग	३४
ताम्र-चूड़	१०८	दिव्याण्डक	७१
तालकेतु	८७	दिव्या-मानुष	६५, ७३
तिन्दुक	३६	द्विज-मुख्य	६५
तिनिश	३६	दीना	७६, ८५
तियंक्	७४	दीप	३०, ११३
तिलक	११०	दीर्घ-बाहुं	६२
तुम्बिनी	२२	दीर्घिका	६६
तुला	५८	द्रुत-भ्रम	१२१
तोमर	११२, ११३	दुर्दर	७४
तोरण-द्वार	५७	दुष्ट-प्रतिमा	६४
तृणाश्रय	७४	दूरस्थ	४५
तृमिला	४८	देवादि	६५
		देव-कुल	१४
दक्षा	२५	देव-दारु	३६
दण्ड	४१, ८५	देवता-दोला	६१
दण्ड-पक्ष	१२०	देवाण्डक	७१
दण्डा	६२	देव-पीठ	७
दण्डका	७४	देशी	४६
दण्डिनी-प्रभृति	६०	देह-बन्धादिक	६०
दधि-पर्ण	३६	दैत्य	८५
दवीं	३०	दोला-यन्त्र	५८
दानवाण्डक	७१	दोला-गमं	६१
दारु-क्लृप्त-पुरुष	५३	द्रोणी	५३
दारुमय-हस्ति	५३	दृष्टा	७६
दारु-विमान	५२	द्रव्यत्व	४५
दाशरथि	८७		
दासादि-परिजन-यंत्र	५२	घ	
		घन्वन्तरि	८८

धर्माधिकरण-व्यवहार-निरीक्षण	१२	निष्कुट	४१
धारा	४७	निष्क्रिया	४८
धारा-गृह	१३, ४६, ५३	निषध	११८
धान्यदुखल	२८	नीरन्ध्रता	४७
न		नीराजन	५
नद्याश्रय	७४	नीलकण्ठ	८५
नन्दा	२५	नीलाम्बर	८७
नंदिनी	२६	नेपथ्य	६५
नन्द्यावर्त	५३, ५७	नृत्य-कोविद	११२
नर-सिंह	५२	नृत्त-हस्त-मुद्रा	१२०
नलक	६८	नृपायतन	२३
नलिनी-पद्मकोषक	१२०	नृप-मन्दिर	११
नव-स्थान-विधि	६५	नृसिंह	४६
नव-कोष्ठक-प्रासाद	१६	नृसिंह-रूप	८७
नागदन्त	२६	प	
नाट्य-शास्त्र	१०६	पक्ष-द्वार	१२
नाट्य-शाला	१३	पक्ष-प्रद्योतक	१२०
नाड़ी-प्रबोधन-यन्त्र	४६	पक्ष-प्राग्ग्रीव	२६
नादी	३०	पक्ष-वञ्चित	१२०
नारद	१६	पक्षोत्क्षेप-क्रिया	१०६
नाल	२२, ८२	प्रजापति	८८
नासा-पुट	८२, ६६	पट-चित्र	६६
निगूह-संधिकरणा	६५	पट-भूमि-बन्धन	६८
निम्बा	६७	पट्ट-भूमि-बन्धन	६७
निर्घाटन	१११	पट्टिश	८५, ८८
निर्यास	६७	पट्टह	४८, ५१
निर्यूह	११, २६	प्रणाल	५३, ५६
निर्बहन	४८	पंच-शाख-द्वार	१५
निवास-भवन	२१	पञ्चाङ्गी-निग्रह	३०
निवावाञ्जलि	११६	पताक-हस्त	१०८
निःश्रेणी	३०	पद-समूह	१२

: डा :

पद्मक	३६, ७४	प्रवर्षण	५३
पद्म-कोश	१०८, १२०	प्रवरा	२५
पद्मिनी	६६	प्रांगण-वापी	५६
परम्परागत-कौशल	५१	पाठ-शाला	१३
परमाणु	७३	पाण्डुर	६६
पराक्षि-मध्य-गामी	१००	पातन-विधि	१०७
परावृत्त	६६, १०३	पात-यन्त्र	५३
परावृत्त-परिक्षेप	६६	पात-समुच्छ्राय	५३
पर्वताश्रय	७४	पाद-मुद्रा	७६, ६६
परिखा	११	पादिका	२०
परिघ	८८	पादुका	४२, ८८
परिमण्डल	१११	पान-गृह	१३
परिवृत्ति	१२२	पारद	५२
परिवर्तक	८०	पारस	७४
परिवेषण	११३	पारा	४६
पल्लव-हस्त	१२०	पाथिव	४५
पल्लवाकृति	१०६	पाथिव-बीज	४६
पुष्पदन्त	११	पार्श्व-भद्र	२१
प्रस्यंग-हीना	६४	पार्श्व-मंडली	१२०
प्रत्याय	७५	पार्श्वगत	६६, १०२
प्रतापन	१०८	पार्श्व-हीना	६४
प्रताप-वर्धन	१८, २१	पार्श्व-सूत्र	१०७
प्रति-नोदित	४७	पार्णि	६२, ६८, १००
प्रतिमा	८१	पाली	६६
प्रतिसर	२५	पिटक	२०
प्रतीहार	३४	पिशाच	८५, ८८
प्रत्येषक	४७	पीठ-मान	१०४
प्रदक्षिण-भ्रम	१२	पीताम्बर	८७
प्रदेशिनी	८३	पीन-बाहु	६१
प्रबाहु	८४, ६२	पीन-स्कन्ध	६१
प्रमारिका	२६	पीलांस	६२

पीयूषी	८२	प्रोत्पाटन	१०६
पुन्नाग	२६	फ	
पुर-निवेश	११	फलक	१५, ३०, ४१
पुष्कर	४१	ब	
पुष्करावर्तकादि	५५	बंधन-विधान	६६
पुष्प-ग्रथन	११७	बन्दि-गण	१२
पुष्पदन्त-संज्ञक-पद	२८	बलराम	८७
पुष्पावचय	११७	बलाका	७४
पुष्प-पुट	११८	बालकी	६२
पुष्प-वीथी	१३	बाल-संधारण	११८
पुष्प-यष्टि	१०८	बाहक-ग्रन्थ	४८
पुष्पक-भूमिका	५६	बाह्य-लेखा	६८
पुत्रिका-नाडी-प्रबोधन-ग्रन्थ	४६	बीज	४५
पुष्प-मंजरी	११३	बीज-पूरक	११४
पुष्प-वेश्म	१३	बीज-योग	५१
पुरूषाण्डक	७१	ब्रह्मा	९, ८५
पुरूषोत्तम	६२	ब्रह्म-लेखा	६७
पुरोहित-स्थान	१३	ब्रह्म-स्थान	१४
पूर्णा	२५	ब्रह्म-सूत्र	६७, ६८, १००
पौरुषी	७४, ६२	ब्राह्मी-दिशाभिमुख	३२
पृथ्वी-जय	१२, १६	भ	
पृथिवी-तिलक	१८, २०	भद्र	१५, १७, १६, ७४, ६०
प्राकार	११	भद्र-मूर्ति	८६
प्राग्भिव	१७, २६, ३५	भद्रिका	२६
प्राग्भिवक	१८	भद्र-कल्पना	२१
प्रासाद	११	भयानक	७५
प्रेक्षा-संगीत	१२	भर्ता	६६
प्रेय	७५	भरद्वाज	८८
प्रेरक	४७	भल्लाट-पद-वर्ती	११
प्रेरण	४७	भवन-विच्छिन्ति	११
प्रेरित	४७	भाण्डागार	१३

भार-गोलक-पीडन	४६	मघूक	६६
भाव-व्यक्ति	७५	मध्यम-सूत्र	६७
भाविता	२५	मध्यम-पुरुष	७३
भास-कूर्चक	६६	मध्यस्था	७६
भिक्षुणी	६५	मनोरमा	२२
भित्तिक-संज्ञक	१०३	मन्द	७४
भुवन-तिलक	१६	मन्दिर	७
भुवन-मण्डन	२०	मन्त्र-वेदम	१३
भूत-गण	८८	मन्त्री	३४
भूधर	११	मयूर	७४, ८७, १११
भूमि-बन्धन	६५, ६६	मर्कट	७४
भूमि-मान	२०	मर्म-वेध-प्रदेशस्थित	३५
भूमि-लेखा	६८	मल्ल-नामक-छाद्य	२२
भूलक-दण्ड	४१	महाभूत	४५
भैषज-मन्दिर	३२	महाभोगी	१६
भैषजागार	३३, ३५	महीधर-शेष-नाग	११
भोजनस्थान	१२	महेन्द्र-द्वार	११
भृंग	१२	महेश्वर	७, ८६
भ्रम-चक्र	५८	मान-उन्मान-प्रमाण	६६
भ्रम-मार्ग	६१	मानुषाण्डक	७१
भ्रमरावली	१६	मारूत-बीज	४६
भ्रमरक	४६	मालव्य	७४, ६०
भ्रू-लतिका	१०६	मिश्र	७४
भ्रू-लेखा	६८, १००	मुक्तकोण	१२, १७
		मुख-भद्र	१५
म		मुख-लेखा	६७
मकर	६५, ११८	मुखाण्डक	७१
मण्डल	६६, १०५	मुख्य-पद	१२
मणि-बन्धन	११६	मुण्ड	१६
मत्तवारण	१५, १६, २२	मुड-रेखा-प्रसिद्धि	१७
मत्स्थाननालंकरण	२२	मुद्गर-हस्त]	५३
मदन-निवास	५८, ५९	मुरज	५१, ७४
मदला	२२, ५८		

मुष्टिक-स्वस्तिक	१२०	रज	७३
मुसल	८७	रजत	८१
मुष्टण्ठी	८६	रत्न	११५
मेखला	८५	रति-गृह	४६
मेचक-प्रभ	८८	रति-केलि-निकेतन	५१
मेढ	८३	रथ-शाला	१२
मेघ	७४	रथिका	५६, ६०
मेघ-शृंगिका	४२	रथिका-भ्रमर	५८
मेत्र	३६	रथिका-यष्टि-भ्रम	६०
मौञ्जी	८५	रशना	१११
मृग-चर्म	८५	रश्मि	११२
मृग-कर्ण-प्रदर्शन	११५	रसाम्बाद	११७
मृग-शीर्ष	१०८	रसावर्तन	६५
		रसोल्लास	५१
यक्ष	८५, ८६	राक्षस	८८
यन्त्राध्याय	४५	राक्षसाण्डक	७१
यन्त्र-गुण	४३	राज-गृह	१५
यन्त्र-घटना	४३	राज-मार्ग	११
यन्त्र-चक्र-समूह	५६	राजितासनक	२२
यन्त्र-प्रकार	४३	राज्याभिषेक	५
यंत्र-बीज	४३	राजधानी	८६
यंत्र-भ्रमणक-कर्म	५८	राज-निवेश	११
यंत्र-विधान	४५	राजनिवेश-उपकरण	२३
यंत्र-शास्त्राधिकार	५१	राज-पत्नी	६५
यन्त्र-शुक	५०	राज-पुत्र-गृह	१३
यम	८८, ११५	राज-भवन	२५
यव	७३	राज-माता	३४
यातुघानाण्डक	७१	राज-प्रासाद	२८
यूका	७३	राज-लक्ष्मी	८७
योगिनी	७६	राज-वेश्म	१५
योज्यायोज्य-व्यवस्था	६५	रूचक	७४, ६०
योध-यन्त्र	५३	रूप-संस्थान	६५
		रेखा	१७
रंगोपजीवी	६५	रेखा-लक्षण	६५

: ङ :

रेखा-कर्म	६५	लीला	११६
रेखा-वर्तन	६६	लुमा-मूल	२२
रेखा-सूत्र	६६	लुम्बिनी	२२
रेखित	१२०	लेखन	६५
रेवती	८७	लेखा	६६, ६८
रोचना-क्रिया	११०	लेखा-लक्षण	८४
रोचिष्मती-शक्ति	८६	लेखा-मान	६५
रोदनाण्डक	७१	लेख्य	६५
रोम-कूर्च	६७	लेप्य	८१
रोमाञ्च	११७	लेप्य-कर्म	६६
रौद्र	७५	लेप्य-कर्मादिक	६६
रौद्रा	८५	लेप्य-कर्म-मृत्तिका-निर्णय	६६
रौद्र-मूर्ति	८५	लोक-पाल	७
		लोक-शंकर	८६
लक्ष्मी	८८	लोल्लद्	११३
लक्ष्मी-विलास	१८, २१	लौह-पिण्डिता	४
लक्ष्य-निरूपण	११७		
लघु-खड्ग	८८	व	
लटभ	५७	वक्रा	६४
लता	६५	वज्र	८७, ११३
लता-कर	१२०	वज्रलेपादि	५४
लता-मण्डप	१३	वत्सनाभक	४१
लम्ब	६७	वन-माला	८७
लम्बन	४६	बनिताण्डक	७१
लम्ब-भूमि	१००	विपंची	५१
लम्बाकार	४६	वंश	४८
लयतालानुगामित्व	४८	वरांगद	८८
ललाट	८१, ६८	वर्ण-कर्म	६५
ललित	१२०	वर्तना-क्रम	६५
ललिता	७६	वर्तना-कूर्चक	६६
लवण-पिण्ड	६६, ६७	वर्ति	३२, ६५
लाक्षा-रस	५४	वर्तिका	६५, ११७
लास्य	४६	वर्तिका-बन्धन	६६
लिक्षा	७३	वर्धमान	११८
		वर्षद्वारा-निकर	१०८

: ण :

वषिणी	२६	विच्युति	१०६
वरूण-वास	५७	विट-चुम्बक	११७
वलित	१२०	वितथ	१२
वल्ली	६५	वितदिका	१६
वल्मीक	२८	विदुरा	२५
वसन्त-तिलक	५८, ५९	विन्यास	३४
वस्तुत्व	४९	विद्याधर	२२, ८५, ८६
वस्त्रालम्बन	११३	विप्रकीर्णक	१२०
वस्ति-शीर्ष	१०२	विभूषण	१६
वस्ती	३०	विभ्रमा	७६
वह्नि-स्थान	३०	विभ्रमक	५८, १९
वाजि-मन्दिर	२९	विभ्रान्ता	६४
वाजि-वेश्म-निवेशन	२८	विरूपा	८५
वाजि-शाला	१३, ३०, ३२	विलास-भवन	२१
वाजि-स्थान	२९	विलास-स्तवक	१९
वाजि-सदन	२९	विलाश्रय	७४
वाद्य	४८	विलेखा-कर्म	७०
वाद्य-यन्त्र	५१	विवस्वत	११
वाद्य-शाला	१२	विविख्या	७६
वापी	१२, ६९	विष्णु	७, ८७
वामन	१६, ७४, ६५	विह्वला	७६
वायव्याभिमुख	३२	विहार-स्थान	२८
वाराह-रूप	८७	वन्धि-बीज	४६
वारि-यन्त्र	५३	वीणा	४८
वारुण-बीज	४६	वीभत्स	७५
वालुका-मुद्रा	६७	वीर	७५
वास-वेश्म	१२	वीरुध	६५
वास्तु-द्वार	११	वेणु	५१
वास्तु-पद	१२	वेदी	५
वास्तु-शास्त्र	७५	वेश्म-शीर्ष	१६
वाहित	११३	वैतस्त्य	९७
विकटा	९४	वैवस्वत	११, १२, ८८
विकासिता	७६	वैष्णव-स्थान-लक्षण	१०५
विकृतानन	८९	वृक्ष-मूल	६९

: त :

वृक	६५, ७४	शान्ता	२२
विकृता	७६	शादूल	७४
वृत्तक	७४	शाला	१९
वृत्त-बाहु	६१	शाल्मली	६७, ६६
वृत्ता	७४, ६२	शालि-भक्त	६६
वृषण	८३	शास्त्र-भवन	१४
व्यन्तर	६६	शिक्षक	६६
व्यस्त-मार्ग	६७	शिक्षा-काल	६६
व्याधित-भवन	३३	शिक्षिका-भूमि	६७
व्याल	७४, ६५, ११८	शिखर	१०८
व्यायाम-शाला	१३	शिखराश्रय	७४
व्यावत्त	११२	शिरः-पृष्ठ-लेखा	१०१
व्यावृत्ति	६६, १२२	शिरः-सन्निवेश	११०
	श	शिरीष	३६
शकट	७४	शिला	३०
शंकिता	७६	शिलायन्त्र-भवन	१३
शक्र-ध्वज	५	शिल्प-कौशल	६६
शक्र-ध्वज-उत्थान	५	शिल्पी	६८
शम्बुक	१६	शिव	८५
शय्या	३६	शिशपा	६७
शय्या-प्रसर्पण-यन्त्र	४६	शिशु-गण्डक	७१
शयनासन-लक्षण	३६	शुक-तुण्ड	१०८
शर्करा-मयी	६६	शूल	८८
शरीर-मुद्रा	७६, ६६	शेष-नाग	४६
शस्त्र-कर्मन्ति	१४	श्वेताम्बर-धारी	८७
श्लक्ष्णता	४८	शीण्डीयं	१११
शलाका	२२	शीर्यं	१३
शशक	७४	शृंग	१११
शशि-लेखा	१११	शृंगार	७५
शत्रु-मर्दन	१८	शृंगावली	४६
शाखोट	४२	श्रवण-पाली	१०८
शाटिका	८६	श्रीखण्ड	४२
शाद्वल	११६	श्रीपर्णी	३६, ४२
शान्त	७५	श्रीफल	६७, ११४

: थ :

श्रीवरी	५	साची-सूत्र	१००
श्री-निवास	१८, २०, २१	सामन्त	३५
श्रीवत्स	१७	सारदारू	२०
श्रीवृक्ष	१२	सावित्र्य	१२
श्रोणी	१०१	सिंह-कर्ण	३५
		सिंह-चर्म	८६
		सिंहनाद-यन्त्र	५२
ष			
षट्-पद	११०	सीमालिन्द	२५
षड्-स्थान	१०५	सुकन-योग	३०
षण्मुख	८७	सुग्रीव (पद)	१२, १३
षड-दारूक	१६	सुभद्रा	२६
		सुभोगदा	२६
स		सुर-भवन	३५
सकुम्भिक-स्तम्भ	२२	सुर-मन्दिर	५२
सकृत्प्रेयं	४५	सूची-मुख	१२०
सटालोम	६६	सूत	४५
सच्छाद्य	१६	सूद-हस्त	४१
सन्नाह	३०	सूत्र-धार	५१
सन्निवेश	२१	सूत्र-परिमंडल	६६
सभा	१४, ४६	सूत्र-विन्यास-क्रिया	१०७
सभाजनाश्रय	१२	सूप-लिप्त	२६
सभा-भवन	२५	सेनाध्यक्ष	३४
सभाष्टक	२३, २५	सेवक-यन्त्र	४६
सम्बरण	१७	सौवर्णी-घण्टा	८८
सम-हर्म्यं	३५	सौश्लिष्ट्य	४८
सम-पाद	१०५	संकुचिता	७६
समुच्छ्राय	५३	संग्रहीत	४७
समुद्र-वेला	१०६	संग्राहक	४७
सरण	४८	संग्राम-यन्त्र	५३
सर्पण	१०६	संघ-रूप	८६
सर्वतोभद्र	१२, १७	संदंश	१०८
सर्व-भद्रा	५	संयुत-हस्त-मुद्रा	१२०
साक	३६	सम्बित्	४६
साचीकृत	६६		

दि० शेषांश पृ० ४ पर देखें ।

R. SK. S. LIBRARY
Acc. No. 2244
Class No.